
Chaturdandiprakashika Illuminator of Four Divisions with Appendix

ಚತುರ್ದಂಡೀಪ್ರಕಾಶಿಕಾ ಅನುಬಂಧಃ ಸಹಿತಾ

Document Information



Text title : Chaturdandiprakashika Illuminator of Four Divisions

File name : chaturdaNDIprakashika.itx

Category : major_works, kRitI

Location : doc_z_misc_major_works

Author : Venkatamakhi and his grandson Mudduvenkatamakhi

Transliterated by : Narayanaswami Pallasena

Proofread by : Narayanaswami Pallasena

Latest update : July 25, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

ಚತುರ್ದಂಡೀಪ್ರಕಾಶಿಕಾ ಅನುಬಂಧಃ ಸಹಿತಾ



.. ಶ್ರೀಃ ..

ಶ್ರೀಮದ್ವೇಂಕಟಮಖೀವಿರಚಿತಾ ಚತುರ್ದಂಡೀಪ್ರಕಾಶಿಕಾ ಸಹಿತಾ

ಶ್ರೀ ಮುದ್ದುವೇಂಕಟಮಖೀರಚಿತಃ ಚತುರ್ದಂಡೀಪ್ರಕಾಶಿಕಾನುಬಂಧಃ

ಚತುರ್ದಂಡೀಪ್ರಕಾಶಿಕಾ ಅನುಬಂಧಃ ಸಹಿತಾ

ಚತುರ್ದಂಡೀಪ್ರಕಾಶಿಕಾ



1. ಪ್ರಥಮಂ ವೀಣಾಪ್ರಕರಣಂ

ಚತುರ್ಣಾಂ ಪುರುಷಾರ್ಥಾನಾಂ ತ್ಯಾಗಂ ಯಸ್ಮಾತ್ಕರೋತ್ಯತಃ .
ತ್ಯಾಗರಾಜ ಇತಿ ಖ್ಯಾತಂ ಸೋಮಾಸ್ಕಂದಮುಪಾಸ್ಮಹೇ .. 1..
ಸಂಗೀತಶಾಸ್ತ್ರಂ ವಿತತಂ ಸಮಾಲೋಡ್ಯ ಧಿಯಾ ಸ್ವಯಂ .
ವಿಧತ್ತೇ ವೇಂಕಟಮಖೀ ಚತುರ್ದಂಡೀಪ್ರಕಾಶಿಕಾಂ .. 2..
ಅಸ್ಯಾಂ ವಾಗ್ಗೇಯಕಾರೈಕಸಂಜೀವನಸುಧಾನಿಧೌ .
ಆದ್ಯಂ ವೀಣಾಪ್ರಕರಣಂ ಶ್ರುತಿಪ್ರಕರಣಂ ತತಃ .. 3..
ಸ್ವರಪ್ರಕರಣಂ ಪಶ್ಚಾನೈಲಪ್ರಕರಣಂ ತತಃ .
ತತೋ ರಾಗಪ್ರಕರಣಾಲಾಪಪ್ರಕರಣೇ ಕ್ರಮಾತ್ .. 4..
ತಾಯಪ್ರಕರಣಂ ಚಾಥ ಗೀತಪ್ರಕರಣಂ ತತಃ .
ಪ್ರಬಂಧಾನಾಂ ಪ್ರಕರಣಂ ತಾಲಪ್ರಕರಣಂ ತತಃ .. 5..
ದಶಪ್ರಕರಣೋಪೇತಾ ಕೃತಿವಿದ್ವದಲಂಕೃತಿಃ .
ತತ್ರಾಪಿ ಪ್ರಥಮೋದ್ದಿಷ್ಟಂ ವೀಣಾಲಕ್ಷಣಮುಚ್ಯತೇ .. 6..
ಸಾ ಚ ವೀಣಾ ತ್ರಿಭೇದೇತಿ ಲಕ್ಷಣಜ್ಞಾಃ ಪ್ರಚಕ್ಷತೇ .
ಶುಭಮೇಲಾಖ್ಯವೀಣಾಽಽದ್ಯಾ ದ್ವಿತೀಯಾ ಮಧ್ಯಮೇಲಕಾ .. 7..
ತೃತೀಯಾ ರಘುನಾಥೇಂದ್ರಮೇಲವೀಣಾ ಪ್ರಕೀರ್ತಿತಾ .
ಪ್ರತ್ಯೇಕಮೇತಾಸ್ತಿಸ್ತೋಽಪಿ ವೀಣಾಃ ಸ್ಯುದ್ವಿವಿಧಾ ಮತಾಃ .. 8..
ಏಕೈಕರಾಗಸಂಬಂಧಿಸ್ವರಾಣಾಂ ಮೇಲನಂ ಯಥಾ .
ಮಧ್ಯೇ ತಾರೇ ಚ ಸಾ ತ್ವೇಕರಾಗಮೇಲಾಭಿಧಾ ಸ್ಮೃತಾ .. 9..
ಮಧ್ಯೇ ತಾರೇ ಚ ಸಕಲೈಃ ಸ್ವರೈರ್ಯುಕ್ತಾ ತು ಯಾ ಭವೇತ್ .
ಸಾ ಸರ್ವರಾಗಮೇಲಾಖ್ಯಾ ವೀಣೇತಿ ಸ್ಮರ್ಯತೇ ಪರಾ .. 10..
ಮಧ್ಯಮೇಲಾಖ್ಯವೀಣಾಯಾಂ ತೃತೀಯೋ ಭೇದ ಇಷ್ಯತೇ .
ಪೂರ್ವತಂತ್ರೀತ್ರಯಂ ತ್ಯಕ್ತ್ವಾ ಷಡ್ಜಯುಕ್ತಾಂ ಚತುರ್ಥಿಕಾಂ .. 11..
ತಂತ್ರೀಂ ತ್ರಿಸ್ಥಾನಸಾರೀಭಿಯೋಜಯೇತ್ಸೈಕತಂತ್ರೀಕಾ .

ಕಿಂಚಿದ್ಧೀರ್ಘಃ ಪ್ರವಾಲಃ ಸ್ಯಾದಸ್ಯಾಂ ತ್ರಿಸ್ಥಾನಶುದ್ಧಯೇ .. 12..
 ತತ್ರಾದೌ ಶುದ್ಧಮೇಲಾಖ್ಯವೀಣಾಯಾ ಲಕ್ಷ್ಯ ಚಕ್ಷುಹೇ .
 ಲಕ್ಷ್ಯಜ್ಞೇನ ಪ್ರವೀಣೇನ ನಿರ್ಮಿತಾಯಾಂ ತು ಶಿಲ್ಪಿನಾ .. 13..
 ವೀಣಾಯಾಮುಪರಿಸ್ಥಾನೇ ಚತುಸ್ತಂತ್ರೀಃ ಪ್ರಸಾರಯೇತ್ .
 ಪಿತ್ತಲಾರಚಿತೇ ಚಾದ್ಯದ್ವಿತೀಯೇ ಲೋಹಜೇ ಪರೇ .. 14..
 ಪಾರ್ಶ್ವೋಪರಿಸ್ಥತಂತ್ರೀಣಾಂ ವಾಮೇ ಚತಸ್ರಣಾಮಪಿ .
 ಆದ್ಯಾಯಾಂ ಮಂದ್ರಷಡ್ಜಾಖ್ಯಂ ಸ್ವರಂ ತಂತ್ರಾಂ ನಿಯೋಜಯೇತ್ .. 15..
 ತತಃ ಪಂಚಮನಾಮಾನಾಂ ದ್ವಿತೀಯಾಯಾಂ ನಿವೇಶಯೇತ್ .
 ತೃತೀಯಾಯಾಂ ತಂತ್ರೀಕಾಯಾಂ ಮಧ್ಯಷಡ್ಜಂ ನಿವೇಶಯೇತ್ .. 16..
 ಮಧ್ಯಮಧ್ಯಮನಾಮಾನಾಂ ತುರಿಯಾಯಾಂ ನಿವೇಶಯೇತ್ .
 ತಿಸ್ರಣಾಂ ಪಾರ್ಶ್ವತಂತ್ರೀಣಾಂ ಸ್ವರಯೋಜನಮುಚ್ಯತೇ .. 17..
 ಆದ್ಯಾ ಟೀಪ್ಯಾಭಿಧಾ ತಾರಷಡ್ಜತುಲ್ಯದ್ವನಿರ್ಭವೇತ್ .
 ದ್ವಿತೀಯಾ ತಂತ್ರೀಕಾ ಜ್ಞೇಯಾ ಮಧ್ಯಪಂಚಮಸಮ್ಮಿತಾ .. 18..
 ತೃತೀಯಾ ಮಧ್ಯಷಡ್ಜೇನ ಸಮ್ಮಿತಾ ಝಲಿಕಾಭಿಧಾ .
 ತಿಸ್ರಣಾಮಪಿ ಚೈತಾಸಾಂ ಶ್ರುತಿಸಂಜ್ಞಾ ಪ್ರಕೀರ್ತಿತಾ .. 19..
 ಪರ್ವಣಾಂ ಸನ್ನಿವೇಶೋಽಥ ವಕ್ಷ್ಯತೇ ಲಕ್ಷ್ಯಸಮ್ಮತಃ .
 ಮೇರೋಃ ಪುರಸ್ತಾತ್ಪರ್ವಾಣಿ ಷಟ್ ಕ್ರಮೇಣ ನಿವೇಶಯೇತ್ .. 20..
 ಷಟ್ಸು ತೇಷ್ವಾದ್ಯಯಾ ತಂತ್ರಾ ಮಂದ್ರಷಡ್ಜಾಭಿಧಾನಯಾ .
 ಕ್ರಮೇಣ ಶುದ್ಧರಿಷಭಃ ಶುದ್ಧಗಾಂಧಾರಕಸ್ತಥಾ .. 21..
 ಸಾಧಾರಣಾಖ್ಯಗಾಂಧಾರೋ ಗಾಂಧಾರೋಽಂತರಸಂಜ್ಞಕಃ .
 ಶುದ್ಧಮಧ್ಯಮನಾಮಾ ಚ ವರಾಲೀಮಧ್ಯಮಸ್ತಥಾ .. 22..
 ಇತಿ ಸ್ವರಾಃ ಪ್ರಜಾಯಂತೇ ತಂತ್ರಾ ಚಾಥ ದ್ವಿತೀಯಯಾ .
 ಮಂದ್ರಪಂಚಮನಾದಿನ್ಯಾ ಷಟ್ಸು ತೇಷ್ಟೇವ ಪರ್ವಸು .. 23..
 ಶುದ್ಧಶ್ಚ ಧೈವತಃ ಶುದ್ಧೋ ನಿಷಾದಶ್ಚ ತತಃ ಪರಂ .
 ಕೈಶಿಕಾಖ್ಯನಿಷಾದಶ್ಚ ಕಾಕಲ್ಯಾಖ್ಯನಿಷಾದಕಃ .. 24..
 ಷಡ್ಜರ್ಷಭೌ ಚ ಜಾಯಂತೇ ವ್ಯಕ್ತಮೇತೇ ಸ್ವರಾಃ ಕ್ರಮಾತ್ .
 ಮಧ್ಯಷಡ್ಜನಿನಾದಿನ್ಯಾ ತಂತ್ರಾ ಚಾಥ ತೃತೀಯಯಾ .. 25..
 ಸರ್ವೇಷ್ಟೇತೇಷು ಯೇ ಜಾತಾಸ್ತಾನ್ಸ್ವರಾನ್ಕಥಯಾಮ್ಯಹಂ .
 ಶುದ್ಧಾವೃಷಭಗಾಂಧಾರೌ ತಥಾ ಸಾಧಾರಣಾಭಿಧಃ .. 26..
 ಗಾಂಧಾರೋಽಂತರಸಂಜ್ಞಶ್ಚ ಶುದ್ಧಮಧ್ಯಮ ಏವ ಚ .
 ವರಾಲೀಮಧ್ಯಮಶ್ಚೇತಿ ಜಾಯಂತೇ ಕ್ರಮಶಃ ಸ್ವರಾಃ .. 27..

ಮಧ್ಯಮಧ್ಯಮನಾದಿನ್ಯಾ ತಂತ್ರಾ ಚಾಥ ತುರೀಯಯಾ .
ಷಟ್ಪು ಪರ್ವಸು ಚೈತೇಷು ಸ್ವರಾನ್ಮಮಭಿದಧ್ಮಹೇ .. 28..
ವರಾಲೀಮಧ್ಯಮಃ ಪೂರ್ವಃ ಪಂಚಮಃ ಶುದ್ಧಧೈವತಃ .
ತತಃ ಶುದ್ಧನಿಷಾದಶ್ಚ ಕೈಶಿಕ್ಯಾಖ್ಯನಿಷಾದಕಃ .. 29..
ಕಾಕಲ್ಯಾಖ್ಯನಿಷಾದಶ್ಚೈತೇ ಸ್ಯುಃ ಕ್ರಮಶಃ ಸ್ವರಾಃ .
ಅಸ್ಯಾಂ ತುರೀಯತಂತ್ರಾಂ ಯಃ ಕಾಕಲೀ ಷಷ್ಠಪರ್ವಜಃ .. 30..
ತದಗ್ರೇ ಸಪ್ತ ಪರ್ವಾಣಿ ಯಥಾಯೋಗಂ ನಿವೇಶಯೇತ್ .
ತೇಷಾಂ ಪ್ರವಾಲೇ ದೀರ್ಘಾಣಿ ತ್ರೀಣಿ ಪರ್ವಾಣಿ ವಿನ್ಯಸೇತ್ .. 31..
ಸರಿಗಾಖ್ಯಾಸ್ತ್ರಯಸ್ತತ್ರ ಪ್ರಜಯಂತೇ ಸ್ವರಾಃ ಕ್ರಮಾತ್ .
ಪೀಠೇ ಹ್ರಸ್ವಾಣಿ ಪರ್ವಾಣಿ ಚತ್ವಾರಿ ವಿನಿವೇಶಯೇತ್ .. 32..
ಏತೇಷು ಮಪಧನ್ಯಾಖ್ಯಾಶ್ಚತ್ವಾರಃ ಸ್ಯುಃ ಸ್ವರಾಃ ಕ್ರಮಾತ್ .
ಶುದ್ಧಮಧ್ಯಮದಂ ಹ್ರಸ್ವಂ ಪರ್ವ ಪೀಠೇ ಯದಾ ಭವೇತ್ .. 33..
ತಥಾ ಪ್ರವಾಲೇ ಪೀಠಂ ಚ ವೈಣಿಕೈರ್ವಿನಿವೇಶ್ಯತಾಂ .
ಏಕಂ ಸರ್ವೋತ್ತರಂ ಹ್ರಸ್ವಂ ಪರ್ವ ಪೀಠೇ ನಿವೇಶಯೇತ್ .. 34..
ತತ್ರಾತಿತಾರಷಡ್ವಾಖ್ಯೋ ದ್ವಾವಿಂಶೋಽಪಿ ಸ್ವರೋ ಭವೇತ್ .
ಲಕ್ಷ್ಯಜ್ಞೈರ್ಗೃಹ್ಯತೇ ಸೋಽಯಂ ರಕ್ತಿಲಾಭೈಕಲೋಭತಃ .. 35..
ಶುದ್ಧಮೇಲಾಖ್ಯವೀಣಾಯಾಮೇತತ್ಪರ್ವಾಷ್ಟಕೇ ಪುನಃ .
ದ್ವೌ ಷಡ್ವೌ ಪಂಚಮಶ್ಚೇತಿ ಧ್ರುವಂ ಪರ್ವತ್ರಯಂ ಸದಾ .. 36..
ಅನ್ಯಾನಿ ಪಂಚ ಪರ್ವಾಣಿ ತತ್ತದ್ರಾಗಾನುಸಾರತಃ .
ಕ್ರಮಾದ್ರಿಗಮಧನ್ಯಾಖ್ಯಸ್ವರೋತ್ಪಾದನಸಿದ್ಧಯೇ .. 37..
ಉತ್ಪಾದ್ಯೋತ್ಪಾದ್ಯ ವೇಶ್ಯಾನಿ ಯಥಾಯೋಗಂ ವಿಚಕ್ಷಣೈಃ .
ಸರ್ವಾಣ್ಯಾಹೃತ್ಯ ದೀರ್ಘಾಣಿ ನವ ಹ್ರಸ್ವಾನಿ ಪಂಚ ಚ .. 38..
ಏಷೈಕರಾಗಮೇಲಾಖ್ಯವೀಣೈವಂ ಸತಿ ಜಾಯತೇ .
ಅಸ್ಯಾಂ ತುರೀಯತಂತ್ರಾಂ ಯಃ ಕಾಕಲೀ ಷಷ್ಠಪರ್ವಜಃ .. 39..
ತದಗ್ರೇ ಶುದ್ಧವಿಕೃತಸ್ವರಾಣಾಂ ದ್ವಾದಶಾತ್ಮನಾಂ .
ಸಿದ್ಧೈ ದ್ವಾದಶ ಪರ್ವಾಣಿ ವಿನಿವೇಶ್ಯಾನಿ ವೈಣಿಕೈಃ .. 40..
ಅತಿತಾರಾಖ್ಯಷಡ್ವಾರ್ಥಂ ಹ್ರಸ್ವಂ ಚಾನ್ಯತ್ರಯೋದಶಂ .
ತೇಷು ಪ್ರವಾಲೇ ದೀರ್ಘಾಣಿ ಪಂಚ ಪರ್ವಾಣಿ ವಿನ್ಯಸೇತ್ .. 41..
ಅಷ್ಟ ಪರ್ವಾಣಿ ಪೀಠೇ ತು ಹ್ರಸ್ವಾನಿ ವಿನಿವೇಶಯೇತ್ .
ಅಸ್ಯಾಂ ದೀರ್ಘಾಣಿ ಪರ್ವಾಣಿ ಮಿಲಿತ್ವೈಕಾದಶಾಭವನ್ .. 42..
ಅಷ್ಟೈ ಹ್ರಸ್ವಾನಿ ಪರ್ವಾಣಿ ಸಮಜಾಯಂತ ತತ್ರ ತು .

ತತ್ಸರ್ವರಾಗಮೇಲಾಖ್ಯವೀಣೈವಂ ಸತಿ ಜಾಯತೇ .. 43..
 ಲಕ್ಷಿತೈವಂ ಶುಭಮೇಲವೀಣಾ ಭೇದದ್ವಯಾನ್ವಿತಾ .
 ಏತಸ್ಯಾಮೇವ ವೀಣಾಯಾಂ ಸ್ವರಾಣಮೇಕವಿಂಶತೇಃ .. 44..
 ನಿರೂಪಯಾಮಃ ಸ್ಥಾನಾನಿ ಸ್ವರಾಂಸ್ತ್ರೇಧಾ ವಿಭಜ್ಯ ಚ .
 ತತ್ರೋಪರಿ ಸ್ಥಿತಾನಾಂ ತು ವಾಮೇ ಚತಸ್ರಣಾಮಪಿ .. 45..
 ಆದ್ಯಯಾ ಮಂದ್ರಷಡ್ಜಾಖ್ಯತಂತ್ರಾ ತಾವಚ್ಚತುಃಸ್ವರಾಃ .
 ಸಂಗ್ರಾಹ್ಯಾಃ ಷಡ್ಜರಿಷಭೌ ತಥಾ ಗಾಂಧಾರಮಧ್ಯಮೌ .. 46..
 ಪಂಚಮಾದ್ಯಾ ನ ಗೃಹ್ಯಂತೇ ತಸ್ಯಾಂ ಜಾತಾ ಅಪಿ ಸ್ವರಾಃ .
 ಮಂದ್ರಪಂಚಮನಾಮಾ ಯೋ ದ್ವಿತೀಯಾಯಾಂ ನಿವೇಶಿತಃ .. 47..
 ತಸ್ಯಾಂ ತ್ರಯಃ ಸ್ವರಾ ಗ್ರಾಹ್ಯಾಃ ಪಂಚಮೋ ಧೈವತಶ್ಚ ನಿಃ .
 ಷಡ್ಜಾದಯೋ ನ ಗೃಹ್ಯಂತೇ ಜಾತಾ ಪತಿ ತತಃ ಪರಂ .. 48..
 ತದೇವಂ ಮಂದ್ರಕೇ ಸ್ಥಾನೇ ಸ್ವರಾಃ ಸಪ್ತ ಪ್ರದರ್ಶಿತಾಃ .
 ಅಥ ಮಧ್ಯಸ್ಥಾನಕೇ ತು ತೃತೀಯಾಯಾಂ ತ್ರಯಃ ಸ್ವರಾಃ .. 49..
 ತುರೀಯಾಯಾಂ ತು ಚತ್ವಾರಃ ಸತ್ಯೈವಂ ಸ್ಥಾನಗಾಃ ಸ್ವರಾಃ .
 ತತ್ರ ಸ್ಯುರ್ಮಧ್ಯಷಡ್ಜಾಯಾಂ ಮಧ್ಯಷಡ್ಜಾದಯಸ್ತ್ರಯಃ .. 50..
 ಜಾತಾ ಅಪಿ ನ ಗೃಹ್ಯಂತೇ ತದೂರ್ಧ್ವಂ ಸ್ಥಾನಸಿದ್ಧಯೇ .
 ಮಧ್ಯಮಧ್ಯಮನಾದಿನ್ಯಾಂ ತುರೀಯಾಯಾಮಪಿ ಸ್ವರಾಃ .. 51..
 ಚತ್ವಾರ ಏವ ಗೃಹ್ಯಂತೇ ಮಪಧನ್ಯಭಿಧಾಃ ಸ್ವರಾಃ .
 ಮಧ್ಯಸ್ಥಾನಗತಾ ಏವಂ ಸ್ವರಾಃ ಸಪ್ತ ಪ್ರದರ್ಶಿತಾಃ .. 52..
 ತಸ್ಯಾಮೇವ ತುರೀಯಾಯಾಂ ಮಧ್ಯಸ್ಥಾನನಿಷಾದತಃ .
 ಅಗ್ರೇ ಷಡ್ಜಾದಯಃ ಸಪ್ತ ತಾರಸ್ಥಾನಗತಾಃ ಸ್ವರಾಃ .. 53..
 ಸಂಗ್ರಾಹ್ಯಾ ಇತಿ ಸಪ್ತೋಕ್ತಾಸ್ತಾರಸ್ಥಾನಗತಾಃ ಸ್ವರಾಃ .
 ತನ್ಮಂದ್ರಮಧ್ಯತಾರಾಖ್ಯಸ್ಥಾನಾನಾಂ ತ್ರಿತಯೇ ಸ್ವರಾಃ .. 54..
 ಪ್ರತಿಸ್ಥಾನಂ ಸಪ್ತಸಪ್ತೇತ್ಯೇಕವಿಂಶತಿರೀರಿತಾಃ .
 ದ್ವಾವಿಂಶಮತಿತಾರಾಖ್ಯಂ ಚತುರ್ಥಮಪಿ ಷಡ್ಜಕಂ .. 55..
 ಲಕ್ಷ್ಯಜ್ಞಾಃ ಪರಿಗೃಹ್ಣಂತಿ ರಕ್ತಿಲಾಭೈಕಲೋಭತಃ .
 ಸ್ಥಾನಪ್ರಸಂಗೇ ಬೈಕಾರರಾಮೋ ಬಭ್ರಾಮ ತದ್ಯಥಾ .. 56..
 ಉಪರಿಸ್ಥಚತುಸ್ತಂತ್ರೀಷ್ವಾದ್ಯಾಯಾಂ ವಿನಿವೇಶಿತೇ .
 ಅನುಮಂದ್ರಾಖ್ಯಷಡ್ಜೇಽಸ್ಮಿನ್ಸ್ವರಾಃ ಸರಿಗಮಾಭಿಧಾಃ .. 57..
 ಚತ್ವಾರಃ ಸಮುಪಾದೇಯಾಸ್ತ್ವನುಮಂದ್ರಾಖ್ಯಪಂಚಮಃ .
 ದ್ವಿತೀಯಾಯಾಂ ನಿವೇಶ್ಯೋಽತ್ರ ಪಧನೀತಿ ತ್ರಯಃ ಸ್ವರಃ .. 58..
 ಗ್ರಾಹ್ಯಾಸ್ತತೋಽನುಮಂದ್ರಾಖ್ಯಸ್ಥಾನಗಾಃ ಸಪ್ತ ದರ್ಶಿತಾಃ .

ಸ್ವರಾಸ್ತಂತ್ರಾಂ ತೃತೀಯಾಯಾಂ ಮಂದ್ರಷಡ್ಜೋ ನಿವೇಶ್ಯತೇ .. 59..
 ತಸ್ಯಾಂ ಸರಿಗನಾಮಾನಾಂ ಸಂಗೃಹ್ಯಂತ ತ್ರಯಃ ಸ್ವರಾಃ .
 ತುರೀಯಾಯಾಂ ತಂತ್ರಿಕಾಯಾಂ ನಿವೇಶ್ಯೋ ಮಂದ್ರಮಧ್ಯಮಃ .. 60..
 ತಸ್ಯಾಂ ತು ಮಪಧನ್ಯಾಖ್ಯಾಃ ಸಂಗೃಹ್ಯಂತೇ ಚತುಃ ಸ್ವರಾಃ .
 ಮಂದ್ರಸ್ಥಾನಸ್ವರಾಃ ಸಪ್ತ ತದೇವಂ ದರ್ಶಿತಾ ಇತಿ .. 61..
 ನೈತತ್ಸಂಗಚ್ಛತೇ ಮಂದ್ರಮಧ್ಯತಾರಾಭಿಧಾನಿ ಹಿ .
 ತ್ರಿಸ್ಥಾನಾನೀತಿ ಸಕಲಸಂಗೀತಿಕಮತಸ್ಥಿತಿಃ .. 62..
 ಆದ್ಯದ್ವಿತೀಯಯೋಸ್ತಂತ್ರೋಃ ಸ್ವರಾಃ ಸಪ್ತ ತ್ವಯೇರಿತಾಃ .
 ಅನುಮಂದ್ರಾಭಿಧೇ ಸ್ಥಾನೇ ತೃತೀಯಕತುರೀಯಯೋಃ .. 63..
 ಮಂದ್ರಸ್ಥಾನಗತಾಃ ಸಪ್ತ ಸ್ವರಾಶ್ಚ ಪರಿಕಲ್ಪಿತಾಃ .
 ತತ್ಪುರೋವರ್ತಿನಃ ಸಪ್ತ ಸ್ವರಾಸ್ತಾವದಮೀ ಪುನಃ .. 64..
 ಮಧ್ಯಸ್ಥಾನಗತಾಃ ಕಿಂ ವಾ ತಾರಸ್ಥಾನಗತಾ ಉತ .
 ನ ತಾವದಾದ್ಯಸ್ತಾರಾಖ್ಯಸ್ಥಾನಭಂಗಪ್ರಸಂಗತಃ .. 65..
 ನ ದ್ವಿತೀಯೋಽಪಿ ಮಧ್ಯಾಖ್ಯಸ್ಥಾನಾಭಾವೇ ಕಥಂ ಪುನಃ .
 ತಾರಸ್ಥಾನಂ ಪ್ರಜಾಯೇತಾನುಪನೀತವಿವಾಹವತ್ .. 66..
 ತಸ್ಮಾದಸ್ಮಾಭಿರುಕ್ತೈವ ರೀತಿಃ ಸ್ಥಾನವಿಭಾಜನೇ .
 ಮಂದ್ರಾದಿಷ್ಟನುಮಂದ್ರಾದಿವ್ಯವಹಾರಸ್ತು ಲೌಕಿಕಃ .. 67..
 ಗತಾನುಗತಿಕನ್ಯಾಯಾದ್ಭಾಂತಿಮಾತ್ರವಿಜೃಂಭಿತಃ .
 ಲಕ್ಷಿತೇಯಂ ಶುದ್ಧಮೇಲವೀಣಾ ಲಕ್ಷ್ಯಾನುಸಾರತಃ .. 68..
 ಅಥೋಚ್ಯತೇ ಮಧ್ಯಮೇಲವೀಣಾಯಾ ಲಕ್ಷಣಂ ಮಯಾ .
 ತಂತ್ರಾದ್ಯಾ ಚಾನುಮಂದ್ರಾಖ್ಯಪಂಚಮೇನ ಯುತಾ ಯದಿ .. 69..
 ದ್ವಿತೀಯಾ ಮಂದ್ರಷಡ್ಜೇನ ತಂತ್ರಿಕಾ ಚೇತ್ಸಮನ್ವಿತಾ .
 ಮಂದ್ರಪಂಚಮಸಂಯುಕ್ತಾ ತೃತೀಯಾ ಯದಿ ತಂತ್ರಿಕಾ .. 70..
 ತುರೀಯಾ ಮಂದ್ರಷಡ್ಜೇನ ತಂತ್ರಿಕಾ ಚೇತ್ಸಮನ್ವಿತಾ .
 ತಥಾ ಭವೇನೃದ್ಯಮೇಲವೀಣಾ ಪಾರ್ಶ್ವೇ ತ್ರಿತಂತ್ರಿಕಾ .. 71..
 ತಿಸೃಣಾಂ ಪಾರ್ಶ್ವತಂತ್ರಿಣಾಂ ವಕ್ಷ್ಯೇಽಥ ಸ್ವರಯೋಜನಂ .
 ಆದ್ಯಾ ಟೀಪ್ಯಭಿಧಾ ತಾರಷಡ್ಜತುಲ್ಯದ್ವನಿರ್ಭವೇತ್ .. 72..
 ದ್ವಿತೀಯಾ ತಂತ್ರಿಕಾ ಜ್ಞೇಯಾ ಮಧ್ಯಪಂಚಮಸಮ್ಮಿತಾ .
 ತೃತೀಯಾ ಮಧ್ಯಷಡ್ಜೇನ ಸಮ್ಮಿತಾ ರ್ಘುಲಿಕಾಭಿಧಾ .. 73..
 ಇತ್ಯೇವಂ ಮಧ್ಯಮೇಲಾಖ್ಯವಾದಿತ್ರಸ್ವರಯೋಜನಂ .
 ಅಥಾಸ್ಯಾಃ ಪರ್ವಸಂದೇಶಂ ವಕ್ಷ್ಯೇ ಲಕ್ಷ್ಯೈ ಕಸಮ್ಮತಂ .. 74..

ಮೇರೋಃ ಪುರಸ್ತಾತ್ಪರ್ವಾಣಿ ಷಡಸ್ಯಾಮಪಿ ವಿನ್ಯಸೇತ್ .
 ತಂತ್ರೀಚತುಷ್ಟಯೇ ಚೈವಂ ಪ್ರತ್ಯೇಕಂ ಷಟ್ಸು ಪರ್ವಸು .. 75..
 ಯೇ ಸ್ವರಾಃ ಸಂಪ್ರಸೂಯಂತೇ ಕ್ರಮಶಾಸ್ತ್ರಾನ್ವಚಕ್ಷ್ಮಹೇ .
 ಆದ್ಯತಂತ್ರಾಽನುಮಂದ್ರಾಖ್ಯಪಂಚಮಾಂಚಿತಯಾ ಕ್ರಮಾತ್ .. 76..
 ಶುದ್ಧಶ್ಚ ಧೈವತಃ ಶುದ್ಧೋ ನಿಷಾದಶ್ಚ ತತಃ ಪರಂ .
 ಕೈಶಿಕ್ಯಾಖ್ಯನಿಷಾದಶ್ಚ ಕಾಕಲ್ಯಾಖ್ಯನಿಷಾದಕಃ .. 77..
 ಷಡ್ವರ್ಷಭೌ ಚ ಜಾಯಂತೇ ಷಟ್ಸು ಪರ್ವಸು ಷಟ್ ಕ್ರಮಾತ್ .
 ತಂತ್ರಾ ದ್ವಿತೀಯಯಾ ಮಂದ್ರಷಡ್ವರ್ಗರ್ಜಿತಯಾ ಪುನಃ .. 78..
 ಶುದ್ಧಶ್ಚ ರಿಷಭಃ ಶುದ್ಧಗಾಂಧಾರಾಖ್ಯಃ ಸ್ವರಸ್ತತಃ .
 ಸಾಧಾರಣಾಖ್ಯಗಾಂಧಾರೋ ಗಾಂಧಾರೋಽನ್ತರಸಂಜ್ಞಕಃ .. 79..
 ಶುದ್ಧಮಧ್ಯಮನಾಮಾ ಚ ವರಾಲೀಮಧ್ಯಮಸ್ತತಃ .
 ಕ್ರಮಾದಮೀ ಷಟ್ ಸ್ವರಾಃ ಸ್ಯುಃ ಷಟ್ಸು ತೇಷ್ಟೇವ ಪರ್ವಸು .. 80..
 ಮಂದ್ರಪಂಚಮಶೋಭಿನ್ಯಾ ತಂತ್ರಾ ಚಾಥ ತೃತೀಯಯಾ .
 ಶುದ್ಧಶ್ಚ ಧೈವತಃ ಶುದ್ಧನಿಷಾದಶ್ಚ ತತಃ ಪರಂ .. 81..
 ಕೈಶಿಕ್ಯಾಖ್ಯನಿಷಾದಶ್ಚ ಕಾಕಲ್ಯಾಖ್ಯನಿಷಾದಕಃ .
 ಷಡ್ವಃ ಶುದ್ಧರ್ಷಭಶ್ಚೇತಿ ಸ್ವರಾ ಷಟ್ಸು ಚ ಪರ್ವಸು .. 82..
 ತಂತ್ರಾ ತುರೀಯಯಾ ಮಧ್ಯಷಡ್ವರ್ಗರ್ಜಿತಯಾ ಪುನಃ .
 ಶುದ್ಧಶ್ಚ ರಿಷಭಃ ಶುದ್ಧಗಾಂಧಾರಾಖ್ಯಃ ಸ್ವರಸ್ತತಃ .. 83..
 ಸಾಧಾರಣಾಖ್ಯಗಾಂಧಾರೋ ಗಾಂಧಾರೋಽನ್ತರಸಂಜ್ಞಕಃ .
 ಶುದ್ಧಮಧ್ಯಮನಾಮಾ ಚ ವರಾಲೀಮಧ್ಯಮಸ್ತತಃ .. 84..
 ಏತೇ ಸ್ವರಾಃ ಪ್ರಜಾಯಂತೇ ಷಟ್ಸು ತೇಷ್ಟೇವ ಪರ್ವಸು ..
 ವರಾಲೀಮಧ್ಯಮಸ್ಯಾಗ್ರೇ ತ್ರೀಣಿ ಪರ್ವಾಣಿ ವಿನ್ಯಸೇತ್ .. 85..
 ಪರ್ವಸು ತ್ರಿಷು ಚೈತೇಷು ತಂತ್ರಾ ತಾವತ್ತುರೀಯಯಾ .
 ಕ್ರಮೇಣ ಸಂಪ್ರಸೂಯಂತೇ ಪಧನೀತಿ ತ್ರಯಃ ಸ್ವರಾಃ .. 86..
 ತದೂರ್ಧ್ವಂ ಸಪ್ತ ಪರ್ವಾಣಿ ವಿನಿವೇಶ್ಯಾನಿ ತೇಷ್ಟಧ .
 ಆದ್ಯಂ ತು ದೀರ್ಘಪರ್ವಂ ಸ್ಯಾತ್ಪರ್ವಾಲೇ ತಾರಷಡ್ವಕಂ .. 87..
 ರಿಗಾದಿಷಟ್ಸ್ವರೋತ್ಪತ್ಯೈ ಹ್ರಸ್ವಪರ್ವಾಣಿ ಷಟ್ ಪುನಃ .
 ಪೀಠೇ ಸಂವೇಶನೀಯಾನಿ ತದಗ್ರೇ ಪರ್ವ ಸಪ್ತಮಂ .. 88..
 ಅತಿತಾರಾಖ್ಯಷಡ್ವಸ್ಯ ಸ್ಥಿತಯೇ ವಿನಿವೇಶಯೇತ್ .
 ಶುದ್ಧರ್ಷಭಕರಂ ಹ್ರಸ್ವಂ ಪರ್ವ ಪೀಠೇ ಯದಾ ಭವೇತ್ .. 89..
 ತಥಾ ಪ್ರವಾಲೇ ಪೀಠಂ ಚ ವೈಣಿಕೈರ್ವಿನಿವೇಶ್ಯತಾಂ .
 ಮೇರೋಃ ಪರಸ್ತಾದ್ಯತ್ಪರ್ವ ಸಪ್ತಮಂ ಪಂಚಮಾಭಿಧಂ .. 90..

ಅನೇನ ಸಹ ಜಾತಾನಿ ಪರ್ವಾಣ್ಯೇಕಾದಶ ಕ್ರಮಾತ್ .
 ಏತೇಷು ತಾರಷಡ್ವಾತಿತಾರಷಡ್ವಾಖ್ಯಪರ್ವಣೀ .. 91..
 ದ್ವೇ ಪರ್ವಣೀ ಪಂಚಮಯೋಶ್ಚತ್ವಾರಿ ಸ್ಯುರ್ಧ್ಯುವಾಣಿ ಹಿ .
 ಅನ್ಯಾನಿ ಸಪ್ತ ಪರ್ವಾಣಿ ತತ್ತದ್ರಾಗಾನುಸಾರತಃ .. 92..
 ಉತ್ಪಾದ್ಯೋತ್ಪಾದ್ಯ ವೇಶ್ಯನಿ ಸಕಲಸ್ವರಸಿದ್ಧಯೇ .
 ಅಸ್ಯಾಂ ದೀರ್ಘಾಣಿ ಪರ್ವಾಣಿ ದಶ ಹ್ರಸ್ವಾನಿ ಸಪ್ತ ಚ .. 93..
 ಏಷೈಕರಾಗಮೇಲಾಖ್ಯವೀಣೈವಂ ಸತಿ ಜಾಯತೇ .
 ಪ್ರವಾಲೇ ದೀರ್ಘಪರ್ವಾಣಿ ವೇಶ್ಯಾನಿ ದ್ವಾದಶ ಕ್ರಮಾತ್ .. 94..
 ಏಕಾದಶ ಹ್ರಸ್ವಪರ್ವಾಣ್ಯಥ ಪೀಠೇ ನಿವೇಶಯೇತ್ .
 ಸರ್ವಸ್ಥಾನೇಷು ಸಕಲಸ್ವರಾಣಾಂ ಸಿದ್ಧಯೇ ಯದಿ .. 95..
 ತತ್ಪರ್ವರಾಗಮೇಲಾಖ್ಯವೀಣೈವಂ ಸತಿ ಜಾಯತೇ .
 ನ ಕೈಶಿಕೇನಿಷದೋಽಸ್ಯಾಮಸ್ತಿ ಪೀಠಸ್ಥಪರ್ವಸು .. 96..
 ವಾದಯಂತಿ ಹಿ ತತ್ಸ್ಥಾನೇ ಕಾಕಲೀಮೇವ ವೈಣಿಕಾಃ .
 ಪೀಠೇಽಪಿ ಕೇಚಿತ್ಕೈಶಿಕ್ಯಾಃ ಪರ್ವ ಹ್ರಸ್ವಂ ಪ್ರಕುರ್ವತೇ .. 97..
 ಪೀಠೇ ದ್ವಾದಶ ಪರ್ವಾಣಿ ತೇನ ಜಾತಾನಿ ತನ್ಮತೇ .
 ಲಕ್ಷಿತೈವಂ ಮಧ್ಯಮೇಲವೀಣಾ ಭೇದದ್ವಯಾನ್ವಿತಾ .. 98..
 ಏತಸ್ಯಾಮಪಿ ವೀಣಾಯಾಂ ಸ್ವರಾಣಾಮೇಕವಿಂಶತೇಃ .
 ಶುದ್ಧಾಯಾಮಿವ ಮಂದ್ರಾದಿಸ್ಥಾನನೀತಿವಿನಿಶ್ಚಯಃ .. 99..
 ಪ್ರಥಮಾದಿಷು ತಂತ್ರೀಷು ತದ್ವದಿತ್ಯೇವ ನಿಶ್ಚಯಃ .
 ತಂತ್ರೀರಾದ್ಯಾನುಮಂದ್ರಾಖ್ಯಪಂಚಮೇನ ಸಮನ್ವಿತಾ .. 100..
 ಮಧ್ಯಮೇಲಾಖ್ಯವೀಣಾಯಾಂ ತಿಸ್ರಃ ಸ್ಥಾನವಿಭಾಜನೇ .
 ವರಾಸ್ತದ್ರಕ್ತಿಲಾಭಾಯ ತಾಂ ನಿಬದ್ಧಂತಿ ವೈಣಿಕಾಃ .. 101..
 ಮಂದ್ರಷಡ್ವಾದಿಕಾಸ್ತೇವ ತಂತ್ರೀಕಾಸು ತಿಸ್ರಷ್ಟತಃ .
 ಸ್ವರಾನ್ಯಾನವಿಭಾಗೇನ ದರ್ಶಯಾಮ್ಯೇಕವಿಂಶತಿಂ .. 102..
 ತತ್ರ ತಂತ್ರಾಂ ದ್ವಿತೀಯಾಯಾಂ ಮಂದ್ರಷಡ್ವೋ ನಿವೇಶ್ಯತೇ .
 ತಸ್ಯಾಂ ಗ್ರಾಹ್ಯಾಃ ಸರಿಗಮಾಶ್ಚತ್ವಾರೋ ನ ಪಧಾದಯಃ .. 103..
 ಮಂದ್ರಪಂಚಮನಾಮಾ ಯಸ್ತತೀಯಾಯಾಂ ನಿವೇಶಿತಃ .
 ತಸ್ಯಾಂ ಪಧನಿನಾಮಾನೋ ಗ್ರಾಹ್ಯಾ ನ ಸರಿಗಾದಯಃ .. 104..
 ಮಂದ್ರಸ್ಥಾನಸ್ವರಾಃ ಸಪ್ತ ತದೇವಂ ಸಂಪ್ರದರ್ಶಿತಾಃ .
 ಮಧ್ಯಷಡ್ವಸಮೇತಾಯಾಂ ತುರ್ಯತಂತ್ರಾಮಥ ಸ್ವರಾಃ .. 105..
 ಸಪ್ತ ಗ್ರಾಹ್ಯಾಃ ಸರಿಗಮಪಧನೀತಿ ಕ್ರಮಾದಮೇ .

ಮಧ್ಯಸ್ಥಾನಗತಾ ಏತೇ ಸಪ್ತ ಸಂದರ್ಶಿತಾಃ ಸ್ವರಾಃ .. 106..
ಪ್ರವಾಲಸ್ಥಾಂತಿಮಸ್ಥೂಲಪರ್ವಪ್ರಭೃತಿಷು ಸ್ವರಾಃ .
ಗ್ರಾಹ್ಯಾಃ ಷಡ್ವಾದಯಃ ಸಪ್ತ ಪೀಠಸ್ತಹಸ್ತಪರ್ವಸು .. 107..
ತಾರಸ್ಥಾನಗತಾ ಏವಂ ಸ್ವರಾಃ ಸಪ್ತ ನಿರ್ದರ್ಶಿತಾಃ .
ಏಕವಿಂಶತಿರಿತ್ಯುಕ್ತಾಃ ಸ್ವರಾಃ ಸ್ಥಾನತ್ರಯೇ ಸ್ಫುಟಂ .. 108..
ಏತೇಷು ಮಂದ್ರಷಡ್ಜನ್ಯ ಯೇ ಸ್ವರಾಃ ಸ್ಯುರಧಸ್ತನಾಃ .
ತೇನುಮಂದ್ರಾಭಿಧಸ್ಥಾನಸ್ವರಾ ಇತಿ ವಿನಿರ್ಣಯಃ .. 109..
ಯೇಽತಿತಾರಸ್ಥಷಡ್ಜನ್ಯ ಸ್ವರಸ್ಯಾಗ್ರೇ ವ್ಯವಸ್ಥಿತಾಃ .
ತೇಽತಿತಾರಸ್ವರಾ ಜ್ಞೇಯಾ ಇತಿ ಸರ್ವಂ ಸಮಜ್ಜನಂ .. 110..
ಅತ್ರಾಪಿ ಸ್ಥಾನಗಣನೇ ರಾಮೋ ಬಭ್ರಾಮ ತದ್ಯಥಾ .
ತಂತ್ರೀರಾದ್ಯಾಽನುಮಂದ್ರಾಖ್ಯಪಂಚಮೇನ ಯುತಾ ಯದಿ .. 111..
ದ್ವಿತೀಯಾ ಮಂದ್ರಷಡ್ಜೇನ ತಂತ್ರೀಕಾ ಸಂಯುತಾ ಯದಿ .
ಮಂದ್ರಪಂಚಮಸಂಯುಕ್ತಾ ತೃತೀಯಾ ತಂತ್ರೀಕಾ ಯದಿ .. 112..
ತುರೀಯಾ ಮಂದ್ರಷಡ್ಜೇನ ತಂತ್ರೀಕಾ ಚೇತ್ಸಮನ್ವಿತಾ .
ತದಾ ಭವೇನ್ಮಧ್ಯಮೇಲವೀಣೇತ್ಯೇತದಸಂಗತಂ .. 113..
ದಿವೀಯಾಯಾಂ ತಂತ್ರೀಕಾಯಾಂ ಮಂದ್ರಷಡ್ಜೋ ನಿವೇಶಿತಃ .
ಪುನಃ ಕಥಂ ತುರೀಯಾಯಾಂ ಮಂದ್ರಷಡ್ಜೋ ನಿವೇಶ್ಯತೇ .. 114..
ಉಚ್ಛೋಚ್ಚತರನಾದಿನ್ಯಶ್ಚತಸ್ರಃ ಖಲು ತಂತ್ರೀಕಾಃ .
ದ್ವಿತೀಯತುರ್ಯಯೋಸ್ತಾಸು ದ್ವಯೋಸ್ತಂತ್ರೀಕಯೋರಪಿ .. 115..
ಮಂದ್ರಷಡ್ವಾಭಿಧನ್ಯೈಕಸ್ವರಸ್ಯ ವಿನಿವೇಶನಂ .
ಅಯುಕ್ತಮಿತಿ ನೈತತ್ಕಿಂ ಪಶುಪಾಲೋಽಪಿ ಬುದ್ಧತೇ .. 116..
ತಸ್ಮಾದಸ್ಮಾಭಿರುಕ್ತೇನ ವರ್ತಮೈವ ವಿಚಕ್ಷಣೈಃ .
ಜ್ಞಾತವ್ಯಂ ಮಧ್ಯಮೇಲಾಯಾಂ ತಂತ್ರೀಷು ಸ್ವರಯೋಜನಂ .. 117..
ಸ್ಥಾನತ್ರಯಸ್ವರಾಶ್ಚೋಕ್ತವರ್ತನಾ ತ್ವೇಕವಿಂಶತಿಃ .
ಏಕವಿಂಶತಿಸಂಖ್ಯಾಕಸ್ವರೇಷ್ಟೇತೇಷು ವಾದಕೈಃ .. 118..
ಗಾಯಕೈಶ್ಚ ಚತುರ್ದಂಡ್ಯಾಂ ಗ್ರಾಹ್ಯಾಃ ಸಪ್ತದಶೈವ ತು .
ತದಾ ಹಿ ವಾದಕಾಃ ಸಪ್ತ ಮಧ್ಯಸ್ಥಾನಗತಾನ್ಸ್ವರಾನ್ .. 119..
ತಾರಸ್ಥಾನಗತಾನ್ಸಪ್ತ ಷಡ್ಜಮಪ್ಯತಿತಾರಗಂ .
ಧನೀ ಚ ಮಂದ್ರಸ್ಥಾನಸ್ಥಾವೇವಂ ಸಪ್ತದಶ ಸ್ವರಾನ್ .. 120..
ಸಮಾದಾಯ ಚತುರ್ದಂಡೀವಾದನಂ ಕುರ್ವತೇಽಖಿಲಾಃ .
ಅಯಂ ಚ ಸಾರಣೀಮಾರ್ಗೋ ವೈಣಿಕೈಃ ಪರಿಕಲ್ಪಿತಃ .. 121..
ಮಧ್ಯಸ್ಥಾನಸ್ಥಯೋರ್ಧನ್ಯೋರ್ಮಧ್ಯೇ ತ್ವನ್ಯತರಃ ಸ್ವರಃ .

ಗೃಹ್ಯತೇ ಸಾರಣೀಮಾರ್ಗೇ ಚತುರ್ದಂಡೀಪ್ರಸಿದ್ಧಯೇ .. 122..
 ಪ್ರಾಯಶಸ್ತೇನ ಸಂಜಾತಾಃ ಷೋಡಶೈವ ಸ್ವರಾಃ ಖಲು .
 ತಥಾಽಪಿ ಮಂದ್ರಸ್ಥಾನಸ್ಥಧನ್ಯಾಖ್ಯಸ್ವರಯೋರ್ವ್ಯಯೋಃ .. 123..
 ಕ್ವಚಿತ್ಕ್ವಚಿದುಪಾದಾನಾತ್ಸ್ವರಾಃ ಸಪ್ತದಶೇರಿತಾಃ .
 ಗಾಯಕಾಸ್ತು ಸ್ವರಾನಪ್ತ ಮಂದ್ರಸ್ಥಾನಸಮುದ್ಭವಾನ್ .. 124..
 ಮಧ್ಯಸ್ಥಾನಸ್ವರಾನಪ್ತ ತಾರಷಡ್ಧಂ ತಥಾ ಪರಂ .
 ಧನೀ ಚೈವಾನುಮಂದ್ರಸ್ಥಾವೇವಂ ಸಪ್ತದಶ ಸ್ವರಾನ್ .. 125..
 ಸಮಾದಾಯ ಚತುರ್ದಂಡೀಗಾನಂ ಸರ್ವೇಽಪಿ ಕುರ್ವತೇ .
 ಅತ್ರಾಪಿ ಚಾನುಮಂದ್ರಸ್ಥಧನ್ಯಾಖ್ಯಸ್ವರಯೋರ್ವ್ಯಯೋಃ .. 126..
 ಸಾರಣೀಮಾರ್ಗಸಂಬಂಧೀ ಸ್ವರೋಽನ್ಯತರ ಈರಿತಃ .
 ಕ್ವಾಚಿತ್ಕತಾಮಭಿಪ್ರೇತ್ಯ ಸ್ವರಾಃ ಸಪ್ತದಶೇರಿತಾಃ .. 127..
 ಏತೇಷಾಮಗ್ರತೋ ಯೇ ಸ್ಯುಃ ಸ್ವರಾ ಯೇ ಚಾಪ್ಯಧಸ್ತನಾಃ .
 ಕ್ವಚಿತ್ತೀತಪ್ರಬಂಧಾದೌ ದೃಶ್ಯಂತೇ ತೇ ಸ್ವರಾಃ ಖಲು .. 128..
 ತತ್ಪುನಃ ಸಂಪ್ರದಾಯಜ್ಞೈಸ್ತಾನಪ್ಪಾದ್ಯೈರನಾದೃತಂ .
 ಯದ್ಯೇವಂ ಮಧ್ಯತಾರಾಖ್ಯಸ್ಥಾನಗೈರೇವ ತು ಸ್ವರೈಃ .. 129..
 ನಿರ್ವಾಹಃ ಸ್ಯಾಚ್ಚತುರ್ದಂಡ್ಯಾಂ ಮಂದ್ರಸ್ಥಾನಂ ವೃಥಾ ಭವೇತ್ .
 ಇತ್ಯಾಶಂಕಯೈವ ಮಂದ್ರಾಖ್ಯಸ್ಥಾನಸಾಫಲ್ಯಸಿದ್ಧಯೇ .. 130..
 ಪಕ್ಕಸಾರಣೀಮಾರ್ಗೋಽಯಂ ವೈಣಿಕೈಃ ಪರಿಗೃಹ್ಯತೇ .
 ಪಕ್ಕಸಾರಣೀಮಾರ್ಗಸ್ತು ಲಕ್ಷ್ಯತಾಮಿತಿ ಚೇಚ್ಛ್ಯ ಣು .. 131..
 ಶುದ್ಧಮೇಲಾಖ್ಯವೀಣಾಯಾಂ ಪಕ್ಕಸಾರಣೀವತ್ಕೃನಿ .
 ಯೇ ಗೃಹ್ಯಂತೇ ವಿಕಲ್ಪೇನ ತಾನ್ಸ್ವರನಭಿದಧ್ಮಹೇ .. 132..
 ಮಂದ್ರಸ್ಥಾನಜುಷಾಂ ಸಪ್ತಸ್ವರಾಣಾಂ ಗಣನಾವಿಧೌ .
 ಆದ್ಯತಂತ್ರಾ ಗ್ರಹೀತವ್ಯಾಃ ಸ್ವರಾಃ ಸರಿಗಮಾಭಿಧಾಃ .. 133..
 ಚತ್ತಾರ ಏವ ಷಡ್ವಾದ್ಯಾಃ ಪಂಚಮಾದಿನಃ ಗೃಹ್ಯತೇ .
 ಪಕ್ಕಸಾರಣೀಮಾರ್ಗೇ ತು ತಯಾ ತಂತ್ರಾಃ ಸ್ಯದ್ಯಯಾ ಪುನಃ .. 134..
 ವಿಕಲ್ಪೇನ ಗ್ರಹೀತವ್ಯಾಃ ಪಂಚಮಃ ಶುದ್ಧಧೈವತಃ .
 ಅಥ ದ್ವಿತೀಯಯಾ ಮಂದ್ರಪಂಚಮಸ್ವರಯುಕ್ತಯಾ .. 135..
 ಗ್ರಾಹ್ಯಾಃ ಪಧನಿನಾಮಾನಃ ಸ್ವರಾ ಚ ಸರಿಗಾದಯಃ .
 ಪಕ್ಕಸಾರಣೀಮಾರ್ಗೇ ತು ತಯಾ ತಂತ್ರಾ ದ್ವಿತೀಯಯಾ .. 136..
 ಉಪಾದೇಯಾ ವಿಕಲ್ಪೇನ ಮಧ್ಯಸ್ಥಾನಸಮುದ್ಭವಾಃ .
 ಷಡ್ಜಃ ಶುದ್ಧರ್ಷಭಶ್ಚೈವ ಶುದ್ಧಗಾಂಧಾರ ಇತ್ಯಪಿ .. 137..

ತಂತ್ರಾ ತೃತೀಯಯಾ ಚಾಥ ಮಧ್ಯಷಡ್ಜೇನ ಯುಕ್ತಯಾ .
 ಮಧ್ಯಸ್ಥಾನಸ್ವರಾಣಾಂ ತು ಗಣನೇ ಸರಿಗಾಭಿಧಾಃ .. 138..
 ತ್ರಯ ಏವ ಸ್ವರಾ ಗ್ರಾಹ್ಯಾ ನ ಪುನರ್ಮಧ್ಯಮಾದಯಃ .
 ಪಕ್ಕಸಾರಣಿಮಾರ್ಗೇ ತು ತಯಾ ತಂತ್ರಾ ತೃತೀಯಯಾ .. 139..
 ಶುದ್ಧಮಧ್ಯಮಸಂಜ್ಞಶ್ಚ ವರಾಲೀಮಧ್ಯಮಸ್ತಥಾ .
 ಪಂಚಮಶ್ಚೇತಿ ಸಂಗ್ರಾಹ್ಯಾ ವಿಕಲ್ಪೇನ ತ್ರಯಃ ಸ್ವರಾಃ .. 140..
 ಮಧ್ಯಸ್ಥಾನಸಮುದ್ಭೂತಾ ಇತ್ಯಸ್ಮಾಭಿವಿವಿಚ್ಛಿತಂ .
 ಶುದ್ಧಮೇಲಾಖ್ಯವೀಣಾಯಾಂ ಪಕ್ಕಸಾರಣಿವರ್ತ್ಮನಿ .. 141..
 ನಿರ್ವಾಹಕಾಶ್ಚತುರ್ದಂಡ್ಯಾಃ ಸ್ವರಾಃ ಪಂಚದಶೈವ ತು .
 ಅನುಮಂದ್ರಸ್ತಯೋರ್ಧನೋಃ ಸ್ಥಾನೇ ಸ್ಯಾನ್ಮಧ್ಯಷಡ್ಜಕಃ .. 142..
 ಇತ್ಯೇವಂ ಶುದ್ಧಮೇಲಾಯಾಂ ಪಕ್ಕಸಾರಣಿವಾದನೇ .
 ಯೇ ಗೃಹ್ಯಂತೇ ವಿಕಲ್ಪೇನ ಸ್ವರಾಸ್ತೇ ಸಂಪ್ರದರ್ಶಿತಾಃ .. 143..
 ಅಥಾತೋ ಮಧ್ಯಮೇಲಾಖ್ಯವೀಣಾಯಾಮಭಿದಧ್ಮಹೇ .
 ವಾದನೇ ಪಕ್ಕಸಾರಣ್ಯಾ ಯೇ ಸ್ವರಾಸ್ತಾನ್ವಿಕಲ್ಪಿತಾನ್ .. 144..
 ಮಂದ್ರಸ್ಥಾನಜುಷಾಂ ಸಪ್ತಸ್ವರಾಣಾಂ ಗಣನಾವಿಧೌ .
 ಆದ್ಯತಂತ್ರಿಕಯಾ ಗ್ರಾಹ್ಯಾಃ ಸ್ವರಾಃ ಸರಿಗಮಾಭಿಧಾಃ .. 145..
 ಚತ್ವಾರ ಏವ ನ ಪುನಃ ಪಂಚಮಾದ್ಯಾಸ್ತದುಧ್ಭವಾಃ .
 ಪಕ್ಕಸಾರಣಿಮಾರ್ಗೇ ತು ತೇ ಗೃಹ್ಯಂತೇ ವಿಕಲ್ಪಿತಾಃ .. 146..
 ಮಂದ್ರಪಂಚಮಶೋಭಿನ್ಯಾ ತಂತ್ರಾ ಚಾಥ ದ್ವಿತೀಯಯಾ .
 ಪಥನೀತಿ ಸ್ವರಾ ಗ್ರಾಹ್ಯಾಸ್ತಯೋ ನ ಸರಿಗಾದಯಃ .. 147..
 ಪಕ್ಕಸಾರಣಿಮಾರ್ಗೇ ತು ತೇ ಗೃಹ್ಯಂತೇ ವಿಕಲ್ಪಿತಾಃ ..
 ತತಶ್ಚ ಮಧ್ಯಮೇಲಾಯಾಂ ಪಕ್ಕಸಾರಣಿವರ್ತ್ಮನಿ .. 148..
 ಗ್ರಾಹ್ಯಾ ಮಂದ್ರಸ್ವರಾಃ ಸಪ್ತ ಸಪ್ತ ಮಧ್ಯಸ್ವರಾಸ್ತಥಾ .
 ತರಷಡ್ಜೋಽನುಮಂದ್ರಸ್ಥೌ ಧನೀ ಸಪ್ತದಶ ಸ್ವರಾಃ .. 149..
 ಗೃಹ್ಯಂತೇ ಪಕ್ಕಸಾರಣ್ಯಾಂ ಗಾನೇ ದಂಡ್ಯಾಮಿವ ಸ್ಪುಟಂ .
 ಕರ್ಣಾಟಾಂಧ್ರತುರುಷ್ಮಾದಿಪದಗಾನೇಷು ಸಂಗ್ರಹಂ .. 150..
 ತಾರಸ್ಥಾನರಿಗಾದೀನಾಂ ಕುರ್ವತೇ ಖಲು ಗಾಯಕಾಃ .
 ಗಾನೇ ಚ ವಾದನೇ ಚೈವ ಸ್ವರಾಣಾಮೇಕವಿಂಶತೇಃ .. 151..
 ವಿನಿಯೋಗಪ್ರಕಾರಸ್ತು ವಿವಿಚ್ಛ ಪರಿದರ್ಶಿತಃ .
 ಲಕ್ಷಿತೈವಂ ಮಧ್ಯಮೇಲವೀಣಾ ಲಕ್ಷ್ಯಾನುಸಾರತಃ .. 152..
 ತತೋಽನು ರಘುನಾಥೇಂದ್ರಮೇಲವೀಣಾ ನಿರೂಪ್ಯತೇ .
 ತಲ್ಲಕ್ಷಣಂ ತು ಸಂಗೀತಸುಧಾನಿಧಿರಿತಿ ಶ್ರುತೇ .. 153..

ಚೇವ್ವಯಾಚ್ಯುತಭೂಪಾಲರಘುನಾಥನೃಪಾಂಕಿತೇ .
 ಅಸ್ಮತ್ಪಾತಕೃತೇ ಗ್ರಂಥೇ ಪ್ರೋಕ್ತಂ ಶ್ಲೋಕಾಲ್ಠ ಲಿಖಾಮಿ ತಾನ್ .. 154..
 “ಪೂರ್ವೋಕ್ತವೀಣಾದ್ವಯ ಏವ ಮಧ್ಯ-
 ಮೇಲಾಖ್ಯವೀಣಾ ಖಲು ಯಾ ಚ ತಸ್ಯಾಂ .
 ತಂತ್ರೀಸಮೇತಶ್ರುತಿಪಂಚಮಾಂ ಚ
 ತಥೈವ ಮಂದ್ರಸ್ಥಿತಪಂಚಮಾಂ ಚ ..
 ತದಾಽಽದ್ಯತಂತ್ರೀಮಪಿ ಪಂಚಮೇನಾ-
 ನುಮಂದ್ರಪೂರ್ವೇಣ ವಿರಾಜಮಾನಾಂ .
 ವಿಧಾಯ ತಿಸ್ತೋಽಪಿ ಸಮಾನನಾದಾ-
 ಸ್ತಂತ್ರೀಃ ಸಹಾಧಸ್ತನಮಧ್ಯಮೇನ ..
 ಆದ್ಯಂ ಸ್ವರಂ ಪಂಚಮಮೇವ ಕೃತ್ವಾ
 ವಾದ್ಯೇತ ವೀಣಾ ಯದಿ ವೈಣಿಕೇನ .
 ಏಷಾಽಚ್ಯುತಶ್ರೀರಘುನಾಥಭೂಪ-
 ಮೇಲಾಖ್ಯವೀಣಾ ಕಥಿತಾ ತೃತೀಯಾ ..”
 ಆದ್ಯಂ ಸ್ವರಂ ಪಂಚಮಮಿತ್ಯನ್ಯಾರ್ಥಃ ಕಥ್ಯತೇ ಮಯಾ .
 ಮಧ್ಯಮೇಲಾಖ್ಯವೀಣಾಸ್ಥಂ ಮಧ್ಯಷಡ್ಜಾಭಿಧಂ ಸ್ವರಂ .. 155..
 ಆದ್ಯಂ ಕೇವಲಸಾರಿಣ್ಯಾ ಜಾತಂ ಕೃತ್ವಾಽಥ ಪಂಚಮಂ .
 ವಾದಯೇತ ತಥಾ ಮಧ್ಯಮೇಲವೀಣಾಸ್ಥಮಧ್ಯಮಃ .. 156..
 ರಘುನಾಥೇಂದ್ರವೀಣಾಯಾಂ ಷಡ್ಜಃ ಸಂಪದ್ಯತೇ ತತಃ .
 ತಥಾಽಪಿ ವಾದನಂ ಕುರ್ಯುವೀಣಾಯಾಂ ವೈಣಿಕಾ ಇತಿ .. 157..
 ಯತ್ಸರ್ವರಾಗಮೇಲೈಕರಾಗಮೇಲೇತಿ ಚೇರಿತಂ .
 ದ್ವೈವಿಧ್ಯಂ ಮಧ್ಯಮೇಲಾಯಾಮಸ್ಯಾಮಪಿ ತದೂಹ್ಯತಾಂ .. 158..
 ತದೇವಂ ರಘುನಾಥೇಂದ್ರಮೇಲವೀಣಾ ನಿರೂಪಿತಾ .
 ಏವಂ ತ್ರಿವಿಧವೀಣಾನಾಂ ಸ್ವರೂಪಂ ಚ ನಿರೂಪಿತಂ .. 159..
 ಅಥಾಸ್ಮತ್ಕಲ್ಪಿತಂ ವೀಣಾದ್ವಯಂ ಸಂದರ್ಶಯಾಮಹೇ .
 ನಿರೂಪಿತಾಯಾಂ ವೀಣಾಯಾಮುಪರಿ ದ್ವೇ ಪ್ರಸಾರಯೇತ್ .. 160..
 ತಂತ್ರೀಕೇ ಪಿತ್ತಲಮಯೀ ತ್ವಾದ್ಯಾ ಲೋಹಮಯೀ ಪರಾ .
 ಆದ್ಯಾಯಾಂ ತಂತ್ರೀಕಾಯಾಂ ತು ಮಂದ್ರಷಡ್ಜಂ ಪ್ರಯೋಜಯೇತ್ .. 162..
 ತಸ್ಯಾಂ ಸರಿಗನಾಮಾನಃ ಸಂಗೃಹ್ಯಂತೇ ತ್ರಯಃ ಸ್ವರಾಃ .
 ತಂತ್ರೀಕಾಯಾಂ ದ್ವಿತೀಯಸ್ಯಾಂ ಯೋಜಯೇನ್ಮಂದ್ರಮಧ್ಯಮಂ .. 162..
 ತಂತ್ರೀರಿಯಂ ದ್ವಿತೀಯೈವ ಶಿಷ್ಟೈಸ್ತ್ರಿಸ್ಥಾನಪರ್ವಭಿಃ .
 ಯೋಜನೀಯಾ ಭವೇನ್ಮಂದ್ರವರಾಲೀಮಧ್ಯಮಾದಿಭಿಃ .. 163..

ಏಷಾ ದ್ವಿತಂತ್ರಿಕಾ ವೀಣಾ ವೇಂಕಟಾದ್ವರಿಕಲ್ಪಿತಾ .
 ಏಕತಂತ್ರಾಖ್ಯವೀಣಾಯಾಂ ಯಾದೃಶಂ ಪೂರ್ವಮೀರಿತಂ .. 164..
 ಪರಿಮಾಣಂ ಪ್ರವಾಲಸ್ಯ ತಾದೃಶಂ ಚಾತ್ರ ಕೀರ್ತಿತಂ .
 ಪೂರ್ವವಚ್ಚುತಿತಂತ್ರೀಷು ಸ್ವರಸಂಯೋಜನಾದಿಕಂ .. 165..
 ಅಸ್ಯಮೇವ ದ್ವಿತಂತ್ರಾಖ್ಯವೀಣಾಯಾಮುಪರಿಸ್ಥಯೋಃ .
 ತಂತ್ರೋಃ ಪ್ರಥಮತಂತ್ರಾಂ ಹಿ ಮಂದ್ರಷಡ್ಜೋ ನಿವೇಶಿತಃ .. 166..
 ತಸ್ಯಾಂ ಸರಿಗಮಾಭಿಖ್ಯಾನ್ಯಾಣುಯಾಮ ಚತುಃಸ್ವರಾನ್ .
 ತಂತ್ರಿಕಾಯಾಂ ದ್ವಿತೀಯಸ್ಯಾಂ ಯೋಜಯೇನ್ಮಂದ್ರಪಂಚಮಂ .. 167..
 ದ್ರಷ್ಟವ್ಯಮವಶಿಷ್ಟಂ ತು ಪೂರ್ವವತ್ಸರ್ವಮತ್ರ ಚ .
 ದ್ವಿತಂತ್ರಿಕಾ ಚ ವೀಣೈವಂ ವೇಂಕಟಾದ್ವರಿಕಲ್ಪಿತಾ .. 168..
 ತದೇವಮೇಕತಂತ್ರೈಕಾ ದ್ವಿತಂತ್ರೈ ದ್ವೇ ತತಃ ಪರಂ .
 ಶುದ್ಧಮೇಲಾಹ್ವಯೈಕಾಽಥ ಮಧ್ಯಮೇಲಾಭಿಧಾ ಪರ್..... .. 169..
 ತೃತೀಯಾ ರಘುನಾಥೇಂದ್ರಮೇಲಾಖ್ಯಾ ಪರಿಕೀರ್ತಿತಾ .
 ಆಹತ್ಯ ಷಡ್ವಿಧಾ ವೀಣಾ ಜಾತಾ ಸಾಮನ್ಯತಃ ಪುನಃ .. 170..
 ತತ್ಸರ್ವರಾಗಮೇಲೈಕರಾಗಮೇಲತ್ವಭೇದತಃ .
 ಪ್ರತ್ಯೇಕಂ ದ್ವಿವಿಧಾ ತಸ್ಮಾದ್ವೀಣಾ ದ್ವಾದಶ ಕೀರ್ತಿತಾಃ .. 171..
 ಏಕತಂತ್ರೀದ್ವಿತಂತ್ರಾದಿವ್ಯವಹಾರಸ್ತ್ವಸೌ ಪುನಃ .
 ಊರ್ಧ್ವತಂತ್ರೀರಪೇಕ್ಷೈವ ನ ತಿಸ್ರಃ ಶ್ರುತಿತಂತ್ರಿಕಾಃ .. 172..
 ದ್ವಾದಶೇತಿ ಕಥಂ ಭೇದಾಃ ಸ್ಫುಟಂ ನಿರ್ಧಾರ್ಯತೇ ತ್ವಯಾ .
 ಶುದ್ಧಮೇಲಾಮಧ್ಯಮೇಲಾರಘುನಾಥೇಂದ್ರಮೇಲಕಾಃ .. 173..
 ಇತಿ ವೀಣಾತ್ರಯೇಽಪ್ಯಸ್ಮಿನ್ಮಂದ್ರಪಂಚಮಸಂಗತಾಃ .
 ತಂತ್ರಿಕಾಃ ಸಂತಿ ಯಾಸ್ತಿಸ್ರಸ್ತಾಸು ಮಧ್ಯಸ್ಥಮಧ್ಯಮಾಂ .. 174..
 ನಿವೇಶ್ಯ ವೀಣಾತ್ರಿತಯಂ ಶಕ್ಯಂ ಕಲ್ಪಯಿತುಂ ಪುನಃ .
 ತಿಸ್ರಣಾಮಪಿ ವೀಣಾನಂ ಭವೇದ್ಭೇದತ್ರಯಂ ಪುನ..... .. 175..
 ಸರ್ವರಾಗೈಕರಾಗತ್ವಭೇದಸ್ಯೈವಾಥ ಯೋಜನೇ .
 ಷಡ್ ವೀಣಾಃ ಸಾಕಮೇತಾಭಿರ್ಭವಂತ್ಯಷ್ಟಾದಶೇತಿ ಚೇತ್ .. 176..
 ಸತ್ಯಮೇವಂ ಭವಂತ್ಯೇತಾಃ ಷಡ್ ವೀಣಾಃ ಸ್ಯುರ್ನ ರಕ್ತಿದಾಃ .
 ತತೋ ವೀಣಾ ದ್ವಾದಶೈವೇತ್ಯಸ್ಮಾಕಂ ಜಯದುಂದುಭಿಃ .. 177..
 ದ್ವಾದಶಸ್ವಪಿ ವೀಣಾಸು ಭಿದ್ಯಂತೇ ಯಾಃ ಖಲೂಪರಿ .
 ತಂತ್ರಿಕಾಸ್ತಾಸು ಸರ್ವಾಸು ಚತುಃಶ್ರುತಿಕತಾಂ ಗತಾಃ .. 178..
 ನಿವೇಶ್ಯಂತೇ ಸ್ವರಾಃ ಷಡ್ಶುದ್ಧಮಧ್ಯಮಪಂಚಮಾಃ .

ನಾಪರೇ ಸಂಭವಂತ್ಯರ್ಹಾ ವಿನಿವೇಶಯಿತುಂ ಸ್ವರಾಃ .
 ತಥಾತ್ವೇ ನೈವ ಲಭ್ಯೇತ ಸ್ಥಾನತ್ರಿತಯಸಂಭವಃ .. 179..
 ಇತಿ ಶ್ರೀಮದದ್ವೈತವಿದ್ಯಾಚಾರ್ಯಸಾಗ್ನಿಚಿತ್ಯಸರ್ವತೋಮುಖಾತಿರಾತ್ರ-
 ಸಾಗ್ನಿಚಿತ್ಯಾಪ್ತವಾಜಪೇಯಯಾಜಿಗೋವಿಂದದೀಕ್ಷಿತ-
 ನಾಗಮಾಂಬಿಕಾವರದ್ವಿತೀಯನಂದನಸ್ಯ ಸಾಗ್ನಿಚಿತ್ಯಸರ್ವಕ್ರತುಯಾಜಿ-
 ಯಜ್ಞನಾರಾಯಣದೀಕ್ಷಿತಾವ್ಯವಹಿತಾನುಜನ್ಯಾಚ್ಯುತ-
 ವಿಜಯರಾಘವಭೂಪಾಲಪ್ರೇರಿತಸ್ಯ ವೇಂಕಟೇಶ್ವರದೀಕ್ಷಿತಸ್ಯ
 ಕೃತೌ ಚತುರ್ದಂಡೀಪ್ರಕಾಶಿಕಾಯಾಮಾದ್ಯಂ
 ವೀಣಾಪ್ರಕರಣಂ ಸಂಪೂರ್ಣಂ .

2. ದ್ವಿತೀಯಂ ಶ್ರುತಿಪ್ರಕರಣಂ

ಆದ್ಯಪ್ರಕರಣೇ ವೀಣಾಂ ಸಪ್ರಪಂಚಂ ನಿರೂಪಿತಾ .
 ತತ್ತಂತ್ರೀಷು ನಿರೂಪ್ಯಂತೇ ಶ್ರುತಯೋಽಥ ವಿಭಾಗಶಃ .. 1..
 ಶ್ರುತಿನಾಮ ಭವೇನ್ನಾದವಿಶೇಷಃ ಸ್ವರಕಾರಣಂ .
 ನನು ನಾಸ್ತಿ ಸ್ವರಶ್ರುತ್ಯೋರ್ಭೇದೋ ನಾದೈಕರೂಪಯೋಃ .. 2..
 ವಿದ್ಯತೇ ಪರಿಣಾಮತ್ವಪರಿಣಾಮಿತ್ವಸಂಭವಃ .
 ಅಸ್ತಿ ಭೇದಸ್ತಯೋರ್ಯದ್ವತ್ಸ್ವರ್ಣಟಂಕಕಿರೀಟಯೋಃ .. 3..
 ದ್ವಾವಿಂಶತಿರಿತಿ ಪ್ರೋಕ್ತಾಃ ಶ್ರುತಯೋ ಭರತಾದಿಭಿಃ .
 ತಾಶ್ಚ ವೀಣಾಪ್ರಸಿದ್ಧೇಷು ಸುಸ್ಪಷ್ಟಂ ವಿಭಜಾಮಹೇ .. 4..
 ಸ್ವರೇಷು ಶುದ್ಧವಿಕೃತಭೇದಾಭ್ಯಾಂ ದ್ವಾದಶಾತ್ಮಸು .
 ತಥಾ ಹಿ ಶುದ್ಧರಿಷಭೇ ಶ್ರುತಯಸ್ತಿಸ್ತ ಈರಿತಾಃ .. 5..
 ತತೋಽಪಿ ಶುದ್ಧಗಾಂಧಾರೇ ಶ್ರುತೀ ದ್ವೇ ಸಮುದಾಹೃತೇ .
 ಚತಸ್ರಃ ಶ್ರುತಯಃ ಶುದ್ಧಮಧ್ಯಮೇ ಸಮುದಾಹೃತಾಃ .. 6..
 ಸ್ಯಾತ್ನಾಧಾರಣಗಾಂಧಾರಸ್ತನ್ಯಾದ್ಯಾಂ ಶ್ರುತಿಮಾಶ್ರಿತಃ .
 ತಸ್ಯೈವ ಸಮುಪಾದಾಯ ದ್ವಿತೀಯಕೃತೀಯಕೇ .. 7..
 ಶ್ರುತೌ ದ್ವಿಶ್ರುತಿಕಃ ಪ್ರೋಕ್ತೋ ಗಾಂಧಾರೋಽನ್ತರನಾಮಕಃ .
 ದತ್ತಾ ಸಾಧಾರಣಾಖ್ಯಾಯ ಗಾಂಧಾರಾಯಾದಿಮಾಂ ಶ್ರುತಿಂ .. 8..
 ದ್ವಿತೀಯಾಂ ಚ ತೃತೀಯಾಂ ಚಾಂತರಗಾಂಧರಸಂಜ್ಞಿನೇ .
 ತತ್ತ್ಯೇಕಶ್ರುತಿಕೋ ಜಾತೋ ಮಧ್ಯಮೋಽಯಂ ಚತುಃಶ್ರುತಿಃ .. 9..
 ಚತಸ್ರಃ ಶ್ರುತಯಃ ಪ್ರೋಕ್ತಾಃ ಪಂಚಮೇ ಗೀತವೇದಿಭಿಃ .
 ಆದಾಯಾದ್ಯಾಂ ದ್ವಿತೀಯಾಂ ಚ ತೃತೀಯಾಮಪಿ ತಚ್ಚುತಿಂ .. 10..

ವರಾಲೀಮಧ್ಯಮಃ ಪ್ರೋಕ್ತಃ ಶ್ರುತಿತ್ರಯಸಮನ್ವಿತಃ .
 ವರಾಲೀಮಧ್ಯಮಾಯ ತ್ರಿಶ್ರುತಿರ್ದತ್ತಾ ತು ಪಂಚಮಃ .. 11..
 ಶ್ರುತ್ಯೈಕಯಾ ಯುತೋ ಜಾತೋ ಭವನ್ನಪಿ ಚತುಃಶ್ರುತಿಃ .
 ತಿಸ್ರಃ ಸಂಗೀತಿಕೈಃ ಪ್ರೋಕ್ತಾಃ ಶ್ರುತಯಃ ಶುದ್ಧಧೈವತೇ .. 12..
 ಸ್ವರೇ ಶುದ್ಧನಿಷಾದಾಖ್ಯೇ ದ್ವೇ ಶ್ರುತಿ ಸಮುದಾಹೃತೇ .
 ಚತಸ್ರಃ ಶ್ರುತಯಃ ಷಡ್ಜೇ ತಸ್ಯಾದಾಯಾದಿಮಾಂ ಶ್ರುತಿಂ .. 13..
 ಕೈಶಿಕ್ಯಾಖ್ಯಾನಿಷಾದೋಽಯಮೇಕಶ್ರುತಿರುದಾಹೃತಃ .
 ದ್ವಿತೀಯಕತೃತೀಯಾಭ್ಯಂ ತಚ್ಚೃತಿಭ್ಯಾಂ ಸಮನ್ವಿತಃ .. 14..
 ಕಾಕಲ್ಯಾಖ್ಯಾನಿಷಾದೋಽಯಂ ದ್ವಿಶ್ರುತಿಃ ಕಥ್ಯತೇ ಬುದ್ಧಿಃ .
 ತತ್ಕೈಶಿಕನಿಷಾದಾಯ ಶ್ರುತಿಮೇಕಾಂ ಶ್ರುತಿರ್ದ್ವಯೀಂ .. 15..
 ಕಾಕಲ್ಪೈ ಚ ಪ್ರದಾಯಾಸ್ತೇ ಷಡ್ಜ ಏಕಶ್ರುತಿಃ ಸ್ವಯಂ .
 ದ್ವಾವಿಂಶತಿವಿಭಜ್ಯೈವಂ ಶ್ರುತಯೋ ದರ್ಶಿತಾ ಮಯಾ .. 16..
 ತಾ ಏತಾಃ ಶ್ರುತಿವೀಣಾಯಾಂ ಪ್ರಕಾಶಂತೇ ಪೃಥಕ್ತಯಾ .
 ಶ್ರುತಿವೀಣಾಪ್ರಕಾರಸ್ತು ವರ್ಣ್ಯತಾಮಿತಿ ಚೇತ್ತಥಾ .. 17..
 ಮಧ್ಯಮೇಲಾಖ್ಯವೀಣಾಯಾಂ ತತ್ಸ್ವರೂಪಂ ನಿರೂಪ್ಯತೇ .
 ವಿಹಾಯ ಶುದ್ಧಮೇಲಾಖ್ಯಾಂ ವೀಣಾಂ ಕಿಮಿತಿ ಕಥ್ಯತೇ .. 18..
 ಮಧ್ಯಮೇಲಾಖ್ಯವೀಣಾಯಾಂ ಶ್ರುತಿವೀಣೇತಿ ತಚ್ಚೈವ .
 ಶುದ್ಧಮೇಲಾಖ್ಯವೀಣಾಯಾಂ ಶ್ರುತಿವೀಣಾನಿರೂಪಣಂ .. 19..
 ಮಂದ್ರಸ್ಥಾನೇಫ ವಾ ಮಧ್ಯೇ ತಾರಸ್ಥಾನೇಫ ವಾ ಭವೇತ್ .
 ನ ತಾವನ್ಮಂದ್ರಕೇ ಸ್ಥಾನೇ ಶ್ರುತಿವೀಣಾನಿರೂಪಣಂ .. 20..
 ಯುಜ್ಯತೇ ತತ್ರ ಸಕಲಸ್ವರಾಣಾಮಪ್ಯಸಂಭವಾತ್ .
 ನ ಹ್ಯೇಕತಂತ್ರೃಪಾರೂಢಾ ದೃಶ್ಯಂತೇ ದ್ವಾದಶ ಸ್ವರಾಃ .. 21..
 ಶುದ್ಧಮೇಲಾಖ್ಯವೀಣಾಯಾಂ ಮಂದ್ರಸ್ಥಾನೇಫ ಏವ ಹಿ .
 ಮಧ್ಯಸ್ಥಾನೇಫ ಯುಕ್ತಂ ನ ಶ್ರುತಿವೀಣಾನಿರೂಪಣಂ .. 22..
 ತಾರಸ್ಥಾನೇ ತ್ವೇಕತಂತ್ರೃರೂಢಾಃ ಸ್ಯುದ್ವಾದಶ ಸ್ವರಾಃ .
 ತಥಾಪಿ ಪರ್ವಣಾಂ ತತ್ರ ಕ್ಷೇತ್ರಸಂಕೋಚತಃ ಪುನಃ .. 23..
 ನಾವಕಾಶೋಽಸ್ಮಿ ತನ್ಮಧ್ಯೇ ಶ್ರುತಿಯೋಜಕಪರ್ವಣಾಂ .
 ತದೇವಂ ಶುದ್ಧಮೇಲಾಯಾಂ ಶ್ರುತಿವೀಣಾಽತಿದುರ್ಘಟಾ .. 24..
 ತಥೈವ ರಘುನಥೇಂದ್ರವೀಣಾಯಾಮಪಿ ದುರ್ಘಟಾ .
 ಪರಂ ತು ಮಧ್ಯಮೇಲಾಖ್ಯವೀಣಾಯಾಂ ಸುಗಮಾ ಭವೇತ್ .. 25..
 ಶ್ರುತಿವೀಣಾ ತತೋಽಸ್ಮಾಭಿಸ್ತಸ್ಯಾಮೇವ ಪ್ರದರ್ಶ್ಯತೇ .

ಮಧ್ಯಮೇಲಾಖ್ಯವೀಣಾಯಾಂ ಮಧ್ಯಸ್ಥಾನಸ್ಥಪರ್ವಸು .. 26..
ದ್ವಾದಶಸ್ವಪಿ ಚೈತೇಷು ಶ್ರುತಿವ್ಯಂಜಕಪರ್ವಣಾಂ .
ವಿನಿವೇಶಕ್ರಮಂ ಬ್ರೂಮಃ ಶ್ರುತಿಭೇದೈಕಬೋಧಕಂ .. 27..
ಮೇರೂಪಕಂಠಗಂ ಶುದ್ಧರ್ಷಭಕ್ಷೇತ್ರಾಂತರಂ ತ್ರಿಧಾ .
ವಿಭಜ್ಯರ್ಷಭಪರ್ವಾದೌ ದೃಶ್ಯಮಾನಂ ವಿನಾಽಂತರೇ .. 28..
ಪರ್ವದ್ವಯನಿವೇಶೇ ಸ್ಯುಸ್ತಿಸ್ತೋಽಪಿ ಶ್ರುತಯಃ ಸ್ಫುಟಾಃ .
ಶುದ್ಧರ್ಷಭೇ ತಥಾ ಶುದ್ಧಗಾಂಧಾರಕ್ಷೇತ್ರಕಂ ದ್ವಿಧಾ .. 29..
ವಿಭಜ್ಯಾಥ ಯಥಾವಸ್ಥಂ ಪರ್ವಂ ಗಾಂಧಾರಭಾಸಕಂ .
ವ್ಯಪೇಕ್ಷ್ಯ ಮಧ್ಯೇ ಪರ್ವೈಕಂ ಯದಾ ಪರಿನಿವೇಶ್ಯತ .. 30..
ಗಾಂಧಾರಸ್ಯ ತದಾನೀಂ ಸ್ಯಾಚ್ಛ್ರುತಿಧ್ವಯಮತಿಸ್ಫುಟಂ .
ಮಧ್ಯಮಸ್ಯ ಸ್ವರಸ್ಯೋಕ್ತಾಶ್ಚತಸ್ರಃ ಶ್ರುತಯಃ ಸ್ಫುಟಾಃ .. 31..
ತತ್ರ ಸಾದಾರಣೇ ಸ್ಪಷ್ಟಾ ಗಾಂಧಾರೇ ಶ್ರುತಿರೇಕಿಕಾ .
ಅಂತರಾಖ್ಯಾನಗಾಂಧಾರಕ್ಷೇತ್ರಂ ದ್ವೇಧಾ ವಿಭಜ್ಯ ತು .. 32..
ಏಕಸ್ಯ ಪರ್ವಣೋ ಮಧ್ಯೇ ತಯೋರ್ಯದಿ ನಿವೇಶನಂ .
ಜಾಯತೇಽಂತರಗಾಂಧಾರೇ ಶ್ರುತಿಧ್ವಯಮತಿಸ್ಫುಟಂ .. 33..
ಮಧ್ಯಮೇ ಶ್ರುತಿರೇಕೇತಿ ಸ್ಪಷ್ಟಂ ಶ್ರುತಿಚತುಷ್ಟಯಂ .
ಚತುಃಶ್ರುತಿಃ ಪಂಚಮೋಽಸ್ಯ ಶ್ರುತಿತ್ರಯಮುಪಾಶ್ರಿತಃ .. 34..
ವರಾಲೀಮಧ್ಯಮಃ ಪೂರ್ವಮಾಖ್ಯಾತಂ ಖಲು ತದ್ಯಥಾ .
ವರಾಲೀಮಧ್ಯಮಂ ತ್ರೇಧಾ ವಿಭಜ್ಯಾಥ ಯಥಾಸ್ಥಿತಂ .. 35..
ವರಾಲೀಮಧ್ಯಮಂ ಪರ್ವ ವ್ಯಪೇಕ್ಷ್ಯ ತು ತದಂತರೇ .
ಪರ್ವದ್ವಯನಿವೇಶೇ ಸ್ಯಾಚ್ಛ್ರುತಿಧ್ವಯಮತಿಸ್ಫುಟಂ .. 36..
ಶ್ರುತಿರೇಕಾ ಸ್ಫುಟಾ ಸ್ವಸ್ಥಿನ್ನಿಲಿತ್ವಾ ತೇನ ಪಂಚಮೇ .
ಚತಸ್ರಃ ಶ್ರುತಯಃ ಸ್ಪಷ್ಟಾ ದೈವತಸ್ಮಿಶ್ರುತಿಯಥಾ .. 37..
ವಿಭಾಜ್ಯ ತ್ರಿವಿಧಂ ಶುದ್ಧದೈವತಕ್ಷೇತ್ರಮಪ್ಯಥ .
ದೃಗ್ಗೋಚರೇಭವಚ್ಛುದ್ಧದೈವತದ್ಯೋತಿ ಪರ್ವ ತತ್ .. 38..
ದ್ವಿತ್ವಾ ಪರ್ವದ್ವಯನ್ಯಾಸೇ ಶ್ರುತಿತ್ರಯಮತಿಸ್ಫುಟಂ .
ಕ್ಷೇತ್ರಂ ಶುದ್ಧನಿಷಾದಸ್ಯ ವಿಭಜ್ಯ ದ್ವಿವಿಧಂ ತಥಾ .. 39..
ದೃಷ್ಟಂ ಶುದ್ಧನಿಷಾದಸ್ಯ ಪರ್ವ ಹಿತ್ವಾ ತದಂತರೇ .
ಯದ್ಯೇವಂ ಪರ್ವ ತರ್ಹಿ ಸ್ಯಾಚ್ಛ್ರುತಿಧ್ವಯಮತಿಸ್ಫುಟಂ .. 40..
ಚತಸ್ರಃ ಶ್ರುತಯಃ ಷಡ್ಜೇ ಪ್ರಾಗುಕ್ತಾಃ ಖಲು ತದ್ಯಥಾ .
ಕೈಶಿಕಾಖ್ಯನಿಷಾದೇ ಹಿ ತಸ್ಮೈಕಾ ದೃಶ್ಯತೇ ಶ್ರುತಿಃ .. 41..

ಕಾಕಲ್ಯಾಖ್ಯನಿಷಾದಂ ತು ದ್ವೇಧಾಕೃತ್ಯ ತದಂತರೇ .
 ಜಾಯತೇ ಪರ್ವವಿನ್ಯಾಸೇ ಸ್ಪಷ್ಟಂ ತಸ್ಯ ಶ್ರುತಿದ್ವಯಂ .. 42..
 ಸ್ವಸ್ಯೈಕಾ ಶ್ರುತಿರಾಹತ್ಯ ಷಡ್ವೇ ಶ್ರುತಿಚತುಷ್ಟಯಂ .
 ಇತ್ಯೇವಂ ಮಧ್ಯಮೇಲಾಯಾಂ ಶ್ರುತಿವೀಣಾಪ್ರಕಾರತಃ .. 43..
 ದ್ವಾವಿಂಶತಿಶ್ರುತೀನಾಂ ಚ ವಿಭಾಗಕ್ರಮ ಈರಿತಃ .
 ನನ್ವಾದ್ಯಂ ಷಡ್ವಮುತ್ಸೃಜ್ಯ ರಿಷಭಾದಿತಯಾ ತ್ವಯಾ .. 44..
 ಕಿಮರ್ತಂ ಶ್ರುತಿವೀಣಾರ್ಥಂ ಪರ್ವನ್ಯಾಸಃ ಪ್ರದರ್ಶಿತಃ .
 ಉಚ್ಯತೇ ನಾಸ್ತಿ ಷಡ್ವಸ್ಯ ಪರ್ವ ಯಸ್ಮಾದಯಂ ಪುನಃ .. 45..
 ಜಾತಃ ಕೇವಲಸಾರಣ್ಯಾ ಪರ್ವಸ್ಪರ್ಶನಮಂತರಾ .
 ನ ಶಕ್ಯಾಃ ಶ್ರುತಯೋ ಬೋದ್ಧಂ ಸ್ವರೇ ಪರ್ವವಿನಾಕೃತೇ .. 46..
 ಜ್ಞೇಯಾಸ್ತಾಃ ಖಲು ಪರ್ವಾಂತಃ ಶ್ರುತಿಪರ್ವನಿವೇಶನಾತ್ .
 ತಸ್ಮಾದಾದ್ಯಮಪಿ ತ್ಯಕ್ತ್ವಾ ಷಡ್ವಂ ಪರ್ವವಿವರ್ಜಿತಂ .. 47..
 ರಿಷಭಾದಿತಯಾ ಪ್ರೋಕ್ತಂ ಶ್ರುತಿಪರ್ವನಿವೇಶನಂ .
 ಯದಿ ಷಡ್ವಾದಿಮತ್ತೇನ ಶ್ರುತಿವೀಣಾಪ್ರದರ್ಶನಂ .. 48..
 ಅಪೇಕ್ಷಿತಂ ಸ್ಯಾತ್ಕಸ್ಯಾಪಿ ತದುಪಾಯಃ ಪ್ರಕಾಶ್ಯತೇ .
 ಮಧ್ಯಮೇಲಾಖ್ಯವೀಣಾಯಾಂ ಶ್ರುತಿವೀಣಾಪ್ರಕಾಶನಂ .. 49..
 ಕರ್ತುಂ ಷಡ್ವಾದಿಮತ್ತೇನ ಬ್ರಹ್ಮಣಾಽಪಿ ನ ಶಕ್ಯತೇ .
 ನ ಹ್ಯೇಕತಂತ್ಯುಪಾರೂಢಾಃ ಸ್ವರಾ ದ್ವಾದಶ ಮಂದ್ರಕೇ .. 50..
 ಸ್ಥಾನೇ ಸ್ಯುರ್ಮಧ್ಯಮೇಲಾಯಾಂ ತಾರಸ್ಥಾನೇ ತು ಯದ್ಯಪಿ .
 ಸಂತ್ಯೇಕತಂತ್ಯುಪಾರೂಢಾಃ ಸ್ವರಾಃ ಸರ್ವೇಽಪಿ ಕಿಂ ಪುನಃ .. 51..
 ತತ್ರತ್ಯಪರ್ವಣಾಂ ತಾವತ್ಕ್ವೇತ್ರಸಂಕೋಚತಃ ಪುನಃ .
 ನಾವಕಾಶೋಽಸ್ತಿ ತನ್ಮಧ್ಯೇ ಶ್ರುತಿಜ್ಞಾಪಕಪರ್ವಣಾಂ .. 52..
 ರಿಷಭಾದಿತಯಾ ತಸ್ಮಾದ್ಧೀರ್ಘೇಷು ದ್ವಾದಶಸ್ವಪಿ .
 ಪರ್ವಸು ಶ್ರುತಿವೀಣೇಯಂ ವೇಂಕಟಾದ್ಧರಿಣೇರಿತಾ .. 53..
 ತತಃ ಷಡ್ವಾದಿಮತ್ತೇನ ಶ್ರುತಿವೀಣಾಪ್ರಕಾಶನಂ .
 ಶುದ್ಧಮೇಲಾಖ್ಯವೀಣಾಯಾಂ ತಾರಸ್ಥಾನೇ ಕಥಂಚನ .. 54..
 ತಾರಷಡ್ವಾದಿಮತ್ತೇನ ತದಾದ್ಯಶ್ರುತಿಶಾಲಿನಂ .
 ಆರಭ್ಯ ಕೈಶಿಕೀಸಂಜ್ಞನಿಷಾದಂ ದ್ವಾದಶಸ್ವಪಿ .. 55..
 ಸ್ವರೇಷು ಪೂರ್ವಮಿತ್ಯೇವ ಶ್ರುತಿಪರ್ವಾಣಿ ವಿನ್ಯಸೇತ್ .
 ಅತ್ರಾಪಿ ಕ್ಷೇತ್ರಸಂಕೋಚಾನ್ಮಹ್ಯಮೇತನ್ನ ರೋಚತೇ .. 56..
 ಭಾಸತೇ ಶ್ರುತಿರಿತ್ಯಾದಿ ಸ್ವರಾಲೀತ್ರಿಪುಟಾದಿಷು .

ಅಹಮೇವ ಶ್ರುತಿವೇದೇತ್ಯಾಹ ಗೋಪಾಲನಾಯಕಃ .
 ಅದ್ಯಪ್ಯಭೃತಿ ತಾಃ ಸರ್ವೇ ಶ್ರುತಿರ್ಜಾನಂತು ಪಂಡಿತಾಃ .. 57..
 ಇತಿ ಶ್ರೀಮದದ್ವೈತವಿದ್ಯಾಚಾರ್ಯಸಾಗ್ನಿಚಿತ್ಯಸರ್ವತೋಮುಖಾತಿರಾತ್ರ-
 ಸಾಗ್ನಿಚಿತ್ಯಾಪ್ತವಾಜಪೇಯಯಾಜಿಗೋವಿಂದದೀಕ್ಷಿತ-
 ನಾಗಮಾಂಬಿಕಾವರದ್ವಿತೀಯನಂದನಸ್ಯ ಸಾಗ್ನಿಚಿತ್ಯಸರ್ವಕ್ರತುಯಾಜಿ-
 ಯಜ್ಞನಾರಾಯಣದೀಕ್ಷಿತಾವ್ಯವಹಿತಾನುಜಸ್ಯಾಚ್ಯುತ-
 ವಿಜಯರಾಘವಭೂಪಾಲಪ್ರೇರಿತಸ್ಯ ವೇಂಕಟೇಶ್ವರದೀಕ್ಷಿತಸ್ಯ
 ಕೃತೌ ಚತುರ್ದಂಡೀಪ್ರಕಾಶಿಕಾಯಾಂ
 ದ್ವಿತೀಯಂ ಶ್ರುತಿಪ್ರಕರಣಂ ಸಂಪೂರ್ಣಂ .

3. ತೃತೀಯಂ ಸ್ವರಪ್ರಕರಣಂ

ದ್ವಿತೀಯಸ್ಮಿನ್ಪ್ರಕರಣೇ ಶ್ರುತಯಃ ಸಮುದಾರಿತಾಃ .
 ಅಥೇದಾನೀಂ ನಿರೂಪ್ಯಂತೇ ಸ್ವರಾಃ ಶ್ರುತಿಸಮುದ್ಭವಾಃ .. 1..
 ತತ್ರ ಶುದ್ಧಸ್ವರಾಃ ಸಪ್ತ ಮುಖಾರೀಮಾತ್ರಭಾಸಕಾಃ .
 ಚತುಶ್ಚತುಶ್ಚತುಶ್ಚೈವ ಷಡ್ಧಮಧ್ಯಮಪಂಚಮಾಃ .. 2..
 ದ್ವೇ ದ್ವೇ ನಿಷಾದಗಾಂಧಾರೌ ತ್ರಿಸ್ತ್ರೀ ರಿಷಭಧೈವತೌ .
 ಇತ್ಯೇವಂ ಭರತಶ್ಲೋಕಸಂಖ್ಯಾತಶ್ರುತಿಶಾಲಿನಃ .. 3..
 ವಿಕೃತಾಸ್ತು ಸ್ವರಾಃ ಪಂಚೇತ್ಯಸ್ಮಾಭಿರವಧಾರ್ಯತೇ .
 ರತ್ನಾಕರೇ ತು ನಿಃಶಂಕೋ ವಿಕೃತಾಂದ್ವಾದಶ ಸ್ವರಾನ್ .. 4..
 ಅಬ್ರವೀತ್ಕೇಚನ ಪುನಃ ಸಪ್ತಾಹುರ್ವಿಕೃತಸ್ವರಾನ್ .
 ಸರ್ವಮೇತತ್ಸಮಾಲೋಚ್ಯ ಲಕ್ಷ್ಯಮಾರ್ಗಾನುಸಾರತಃ .. 5..
 ಸ್ವರಾಃ ಪಂಚೈವ ವಿಕೃತಾ ಇತಿ ರಾದ್ಧಾಂತಿತಂ ಮಯಾ .
 ತಾಂಶ್ಚ ಪಂಚ ಸ್ವರಾನ್ಮ್ಯಗ್ನಿವಿಚ್ಯ ವ್ಯಾಹರಾಮಹೇ .. 6..
 ಸಾಧಾರಣಶ್ಚ ಗಾಂಧಾರೋ ಗಾಂಧಾರಶ್ಚಾಂತರಾಭಿಧಃ .
 ದ್ವೌ ತೌ ಚ ಮಧ್ಯಮಕ್ಷೇತ್ರಸಂಭೂತೌ ವಿಕೃತಸ್ವರೌ .. 7..
 ವರಾಲೀಮಧ್ಯಮಶ್ಚೈಕಃ ಪಂಚಮಕ್ಷೇತ್ರಸಂಭವಃ .
 ಷಡ್ಧಕ್ಷೇತ್ರಸಮುದ್ಭೂತೌ ಕೈಶಿಕೀಕಾಕಲೀಸ್ವರೌ .. 8..
 ಏವಮೇತೇ ಸ್ವರಾಃ ಪಂಚ ವಿಕೃತಾ ಇತಿ ನಿರ್ಣಯಃ .
 ಆಹತ್ಯ ಶುದ್ಧವಿಕೃತಾಃ ಸ್ವರಾ ದ್ವಾದಶ ಕೀರ್ತಿತಾಃ .. 9..
 ಸ್ವರೇಷು ದ್ವಾದಶಸ್ವೇಷು ಕೇಷಾಮಪ್ಯೇಕರೂಪತಾ .
 ದ್ವೈರೂಪ್ಯಮಪಿ ಕೇಷಾಂಚಿತ್ಕೇಷಾಂಚಿತ್ತು ತ್ರಿರೂಪತಾ .. 10..

ತಥಾ ಹಿ ಶುದ್ಧರಿಷಭಶುದ್ಧಧೈವತಯೋಃ ಪುನಃ ..
 ತ್ರಿಶ್ರುತ್ಯೇಕಭಾವೇನ ಸರ್ವದಾಽಪ್ಯೇಕರೂಪತಾ .. 11..
 ಯದಾ ತು ಶುದ್ಧಗಾಂಧಾರೋ ಗಾಂಧಾರತ್ವಂ ಪ್ರಪದ್ಯತೇ .
 ತದಾ ದ್ವಿಶ್ರುತಿಕೋ ಜ್ಞೇಯೋ ಮುಖಾರೀರಾಗಕೇ ಯಥಾ .. 12..
 ಯದಾ ಸ ಏವ ಜಾಯೇತ ರಿಷಭಸ್ತು ತದಾ ಪುನಃ .
 ಪಂಚಶ್ರುತಿರಿತಿ ಜ್ಞೇಯಃ ಶ್ರೀರಾಗೋಽತ್ರ ನಿದರ್ಶನಂ .. 13..
 ಏವಂ ಶುದ್ಧನಿಷಾದಸ್ಯ ನಿಷಾದತ್ವಂ ಯದಾ ಭವೇತ್ .
 ತದಾ ದ್ವಿಶ್ರುತಿಕತ್ವಂ ಸ್ಯಾನ್ಮುಖಾಯತ್ರ ನಿದರ್ಶನಂ .. 14..
 ಸ ಏವ ಯದಿ ಜಾಯೇತ ಧೈವತಸ್ತು ತದಾ ಪುನಃ .
 ಪಂಚಶ್ರುತಿರಿತಿ ಜ್ಞೇಯಃ ಶಂಕರಾಭರಣೇ ಯಥಾ .. 15..
 ತದೇವಂ ಶುದ್ಧಗಾಂಧಾರನಿಷಾದೌ ದ್ವೌ ನಿರೂಪಿಣೌ .
 ಸಾಧಾರಣಾಖ್ಯಾಗಾಂಧಾರಃ ಶುದ್ಧರ್ಷಭಯುತೋ ಯದಿ .. 16..
 ತದಾ ತ್ರಿಶ್ರುತಿಕೋ ಜ್ಞೇಯೋ ಭೂಪಾಲೋಽತ್ರ ನಿದರ್ಶನಂ .
 ತತ್ತ್ವೈವ ಪಂಚಶ್ರುತಿನಾ ರಿಷಭೇಣಾನ್ವಯೋ ಯದಿ .. 17..
 ತದೈಕಶ್ರುತಿತಾ ಜ್ಞೇಯಾ ಶ್ರೀರಾಗೋಽತ್ರ ನಿದರ್ಶನಂ .
 ಯದಾ ರಿಷಭಸಂಜ್ಞೋಽಯಂ ತದಾ ಷಟ್ಪ್ರತಿಕೋ ಭವೇತ್ .. 18..
 ಅತ್ರೋದಾಹರಣಂ ನಾಟ ಏವಮಸ್ಯ ತ್ರಿರೂಪತಾ .
 ಕೈಶಿಕಾಖ್ಯಾನಿಷಾದಸ್ಯ ಶುದ್ಧಧೈವತಸಂಗಮೇ .. 19..
 ತ್ರಿಶ್ರುತಿತ್ವಮಿತಿ ಜ್ಞೇಯಂ ಭೈರವ್ಯತ್ರ ನಿದರ್ಶನಂ .
 ತಸ್ಯೈವ ಪಂಚಶ್ರುತಿಕಧೈವತೇನಾನ್ವಯೋ ಯದಿ .. 20..
 ತದೈಕಶ್ರುತಿಕತ್ವಂ ಸ್ಯಾಚ್ಛ್ರೀರಾಗೋಽತ್ರ ನಿದರ್ಶನಂ .
 ಸ ಏವ ಧೈವತಶ್ಲೇಷ್ಯಾತ್ಪ್ರತಿರ್ನಾಟಕೇ ಯಥಾ .. 21..
 ಇತಿ ಸಾಧಾರಣಾಖ್ಯಾನೋ ಗಾಂಧಾರಃ ಕೈಶಿಕಾಭಿಧಃ .
 ನಿಷಾದಶ್ಲೇಷ್ಯಭಾವೇತೌ ತ್ರಿಶ್ರುತಿರೂಪಾವಿತಿ ಸ್ಥಿತಿಃ .. 22..
 ಗಾಂಧಾರಸ್ಯಾಂತರಾಖ್ಯಸ್ಯ ಯದಾ ಶುದ್ಧರ್ಷಭಾನ್ವಯಃ .
 ತದಾ ಪಂಚಶ್ರುತಿತ್ವಂ ಸ್ಯಾದ್ರಾಗೇ ಗೌಲಾದಿಕೇ ಯಥಾ .. 23..
 ತಸ್ಯೈವ ಪಂಚಶ್ರುತಿಕರಿಷಭೇಣಾನ್ವಯೋ ಯದಾ .
 ತದಾ ತ್ರಿಶ್ರುತಿಕತ್ವಂ ಸ್ಯಾಚ್ಛಂಕರಾಭರಣೇ ಯಥಾ .. 24..
 ಸ ಏವ ದ್ವಿಶ್ರುತಿರ್ಜ್ಞೇಯಃ ಷಟ್ಪ್ರತ್ಯುಷಭಸಂಗಮೇ .
 ಯಥಾ ನಾಟಾಭಿಧೇ ರಾಗ ಇತಿ ತಸ್ಯ ತ್ರಿರೂಪತಾ .. 25..
 ಕಾಕಲ್ಯಾಖ್ಯಾನಿಷಾದಸ್ಯ ಶುದ್ಧಧೈವತಸಂಗಮೇ .

ಪಂಚಶ್ರುತಿಕತಾ ಜ್ಞೇಯಾ ಯಥಾ ಗೌಲಾದಿಕೇ ಪುನ.... .. 26..
 ಸ ಏವ ಪಂಚಶ್ರುತಿಕಧೈವತೇನಾನ್ವಿತೋ ಯದಿ .
 ತದಾ ತ್ರಿಶ್ರುತಿಕೋ ಜ್ಞೇಯಃ ಶಂಕರಭರಣೇ ಯಥಾ .. 27..
 ತಸ್ಮೈವ ಧೈವತೇನ ಸ್ಯಾದ್ಯದಿ ಷಟ್ಕೃತಿನಾನ್ವಯಃ .
 ತದಾ ದ್ವಿಶ್ರುತಿಕತ್ವಂ ಸ್ಯಾದ್ರಾಗೇ ನಾಟಾಭಿಧೇ ಯಥಾ .. 28..
 ಇತ್ಯಂತರಾಖ್ಯಾಂಧಾರಕಾಕಲ್ಯಾಖ್ಯನಿಷಾದಯೋಃ ..
 ಪ್ರತ್ಯೇಕಂ ತ್ರಿತ್ರಿರೂಪತ್ವಮಸ್ಮಾಭಿರೂಪವರ್ಣಿತಂ .. 29..
 ಯದಾ ತು ಮಧ್ಯಮಃ ಶುದ್ಧಃ ಶುದ್ಧಗಾಂಧಾರಸಂಗತಃ .
 ತದಾ ಚತುಃಶ್ರುತಿರ್ಜ್ಞೇಯೋ ಮುಖಾರ್ಯತ್ರ ನಿರ್ದರ್ಶನಂ .. 30..
 ಸಾಧಾರಣಾಖ್ಯಾಂಧಾರಸಂಯುಕ್ತಶ್ಚೇತ್ಸ ಏವ ಹಿ .
 ತದಾ ತ್ರಿಶ್ರುತಿಕೋ ಜ್ಞೇಯೋ ರಾಗೇ ಶ್ರೀರಾಗಕೇ ಯಥಾ .. 31..
 ಸ ಏವಾಂತರಗಾಂಧಾರಯೋಗೇ ತ್ವೇಕಶ್ರುತಿರ್ಭವೇತ್ .
 ಗೌಲಾದಿಷು ಯಥಾ ರಾಗೇಷ್ಟಿತೈತಸ್ಯ ತ್ರಿರೂಪತಾ .. 32..
 ಏವಂ ಷಡ್ವೈವ ಶುದ್ಧೇನ ನಿಷಾದೇನ ಸಹಾನ್ವಯೇ .
 ಚತುಃಶ್ರುತಿಕತಾ ಜ್ಞೇಯಾ ಮುಖಾರ್ಯತ್ರ ನಿರ್ದರ್ಶನಂ .. 33..
 ಸ ಏವ ಕೈಶಿಕೇನಾಮನಿಷಾದೇನಾನ್ವಿತೋ ಯದಿ .
 ತದಾ ತ್ರಿಶ್ರುತಿರಿತ್ಯತ್ರ ಶ್ರೀರಾಗಃ ಸ್ಯಾನ್ನಿರ್ದರ್ಶನಂ .. 34..
 ತಸ್ಮೈವ ಕಾಕಲೀನಾಮ್ನಾ ನಿಷಾದೇನಾನ್ವಯೋ ಯದಿ .
 ತದೈಕಶ್ರುತಿಕತ್ವಂ ಸ್ಯಾದ್ರಾಗೇ ಗೌಲಾದಿಕೇ ಯಥಾ .. 35..
 ಇತ್ಯುಕ್ತಂ ತ್ರಿತ್ರಿರೂಪತ್ವಂ ಶುದ್ಧಮಧ್ಯಮಷಡ್ವಯೋಃ .
 ವರಾಲೀಮಧ್ಯಮಸ್ಯಾಥ ಶುದ್ಧಗಾಂಧಾರಸಂಗಮೇ .. 36..
 ಸಪ್ತಶ್ರುತಿತ್ವಮಿತ್ಯರ್ಥೇ ವರಾಲೈವ ನಿರ್ದರ್ಶನಂ .
 ತಸ್ಯ ಸಾಧಾರಣಾಖ್ಯೇನ ಗಾಂಧಾರೇಣ ಯದಾನ್ವಯಃ .. 37..
 ತದಾ ಷಟ್ಕೃತತಾ ಪಂತುವರಾಲ್ಯಾದಿಷು ದೃಶ್ಯತೇ .
 ಸ ಏವಾಂತರಗಾಂಧಾರಸಂಬಂಧೀ ಚೇಚ್ಚತುಃಶ್ರುತಿಃ .. 38..
 ಅತ್ರೋದಾಹರಣಂ ರಾಗಃ ಶುದ್ಧರಾಮಕ್ರಿಯಾಭಿಧಃ .
 ವರಾಲೀಮಧ್ಯಮಸ್ಯೈವಂ ತ್ರೈರೂಪ್ಯಮುಪಪಾದಿತಂ .. 39..
 ಯದಾ ತು ಪಂಚಮಃ ಶುದ್ಧಮಧ್ಯಮೇನ ಸಮನ್ವಿತಃ .
 ತದಾ ಚತುಃಶ್ರುತಿರ್ಜ್ಞೇಯೋ ಮುಖಾರ್ಯತ್ರ ನಿರ್ದರ್ಶನಂ .. 40..
 ಸ ಏವೈಕಶ್ರುತಿಯುಕ್ತೋ ವರಾಲೀಮಧ್ಯಮೇನ ಚೇತ್ .
 ಇತಿ ದ್ವೈರೂಪ್ಯಮಸ್ಮಾಭಿಃ ಪಂಚಮಸ್ಯ ಪ್ರಕಲ್ಪಿತಂ .. 41..

ತದೇವಂ ಶುದ್ಧರಿಷಭಶುದ್ಧಧೈವತಯೋಃ ಪೃಥಕ್ .
 ಏಕೈಕರೂಪತಾ ಶುದ್ಧಗಾಂಧಾರಕನಿಷಾದಯೋಃ .. 42..
 ತಥೈವ ಪಂಚಮಸ್ಯಾಪಿ ದ್ವೈರೂಪ್ಯಂ ಪೃಥಗೀರಿತಂ .
 ಸಾಧಾರಣಾಖ್ಯಗಾಂಧಾರಕೈಶಿಕ್ಯಾಖ್ಯನಿಷಾದಯೋಃ .. 43..
 ಅಂತರಾಭಿಧಗಾಂಧಾರಕಾಕಲ್ಯಾಖ್ಯನಿಷಾದಯೋಃ .
 ಮಧ್ಯಮಸ್ಯಾಪಿ ಷಡ್ಜಸ್ಯ ವರಾಲೀಮಧ್ಯಮಸ್ಯ ಚ .. 44..
 ಪ್ರತ್ಯೇಕಂ ತ್ರಿತ್ರಿರೂಪತ್ವಮಸ್ಮಾಭಿರೂಪವರ್ಣಿತಂ .
 ನನ್ವೇತದೇಕರೂಪಾದಿವರ್ಣನೇ ಕಿಂ ಫಲಂ ತವ .. 45..
 ಚತುಶ್ಚತುರಿತಿಶ್ಲೋಕಪರ್ಯಾಲೋಚನಯಾ ಯತಃ .
 ಮುಖಾರಿಮೇಲಮಾತ್ರಸ್ಯಾಃ ಶುದ್ಧಾಃ ಸರ್ವೇ ಸ್ವರಾಃ ಸ್ಥಿತಾಃ .. 46..
 ನ ತು ತದ್ವ್ಯತಿರಿಕ್ತಾನಾಂ ಮೇಲಾನಾಮೇಕಸಪ್ತತೌ .
 ಪ್ರತಿಮೇಲಂ ಚ ನಿಯತಾಃ ಸಪ್ತಸ್ವರಗತಾ ಅಪಿ .. 47..
 ಅಸ್ಮಾಭಿಃ ಕಲ್ಪಯಿಷ್ಯಂತೇ ಮೇಲಾಶ್ಚಾಗ್ರೇ ದ್ವಿಸಪ್ತತಿಃ .
 ತತಃ ಸಕಲಮೇಲಸ್ಥನರ್ವಸ್ವರಜುಷಾಮಪಿ .. 48..
 ದ್ವಾವಿಂಶತಿಶ್ರುತೀನಾಂ ಚ ವಿಭಾಗಾಯ ಮಯಾ ಕೃತಂ .
 ಐಕರೂಪ್ಯದ್ವಿರೂಪತ್ವತ್ರಿರೂಪತ್ವನಿರೂಪಣಂ .. 49..
 ನನ್ವಾಸ್ಮಾಮೈಕರೂಪ್ಯಾದಿವರ್ಣನಸ್ಯ ಪ್ರಯೋಜನಂ .
 ಷಾಡವೌಡುವರಾಗೇಷು ವರ್ಜ್ಯಂತೇ ಯೇ ಸ್ವರಾಃ ಪುನಃ .. 50..
 ತದಾಶ್ರಯಶ್ರುತೀನಾಂ ಕಿಂ ತ್ಯಾಗಃ ಕಿಂ ವೋತ್ತರಾನ್ವಯಃ .
 ಅತ್ರೇದಮುತ್ತರಂ ಬ್ರೂಮೋ ವರ್ಜನೀಯಸ್ವರಾಶ್ರಯಾಃ .. 51..
 ಶ್ರುತಯೋ ನೈವ ವರ್ಜ್ಯಂತೇ ನ ಚ ಯಾಂತ್ಯುತ್ತರಸ್ವರಾನ್ .
 ಕಿಂ ತು ವರ್ಜ್ಯಸ್ವರೇಷ್ಟೇವಾನ್ವಧಸ್ತಿಷ್ಠಂತಿ ತಾಃ ಪುನಃ .. 52..
 ಸಂಭವಂತ್ಯುಪಯೋಗಿನ್ಯಃ ಶ್ರುತೀನಾಂ ಗಣನಾಮಕೇ
 ಪ್ರತಿಮೇಲಂ ಚ ಯತ್ಪ್ರಪ್ತನಿಯತಸ್ವರಸಿದ್ಧಯೇ .. 53..
 ದ್ವಾವಿಂಶತಿಶ್ರುತೀನಾಮಪ್ಯವಶ್ಯಂ ಭಾವ ಇಷ್ಯತೇ .
 ಯದ್ಯೇವಂ ಷಾಡವತ್ವಾದಿವ್ಯವಸ್ಥಾ ನೈವ ಸಂಭವೇತ್ .. 54..
 ತದಾ ಸರ್ವೇಽಪಿ ರಾಗಾಃ ಸ್ಯುಃ ಸಂಪೂರ್ಣಾ ಏವ ಕೇವಲಂ .
 ಅತ್ರ ಸಂಗೀತಶಾಸ್ತ್ರಾರ್ಥರಹಸ್ಯಮಿದಮುಚ್ಯತೇ .. 55..
 ವೀಣಾವಾದನಗಾನಾದಿಸಮಯೇ ವರ್ಜಿತಾನ್ಸ್ವರಾನ್ ..
 ಸಮುತ್ಪ್ಲತ್ಯ ಸಮುತ್ಪ್ಲತ್ಯ ವಾದಯಂತ್ಯೇವ ವಾದಕಾಃ .. 56..
 ಗಾಯಂತಿ ಗಾಯಕಾಶ್ಚಾಥೋ ಇತಿ ವಾದಿವ್ಯವಸ್ಥಿತಿಃ .
 ಸರ್ವದಾ ಷಾಡವೇ ತ್ಯಾಜ್ಯಸ್ವರಾಣಾಂ ಪರಿವರ್ಜನೇ .. 57..

ತದುತ್ತರಸ್ವರಾಣಾಂ ತು ಜನನಂ ನೈವ ಸಂಭವೇತ್ .
 ಪೂರ್ವಪೂರ್ವಸ್ವರಾಭಾವೇ ಕಥಂ ಕಾರ್ಯಃ ಸಮುದ್ಭವಃ .. 58..
 ಸ್ವರಾಣಾಂ ಘಟತೇ ತಾವದುತ್ತರೋತ್ತರಭಾವಿನಾಂ .
 ಏವಂ ನಿರೂಪಿತಾಃ ಶುದ್ಧಾ ವಿಕೃತಾಶ್ಚ ಸ್ವರಾಃ ಸ್ಫುಟಂ .. 59..
 ಅಥ ಸ್ವರಸಮೂಹಾತ್ಕ್ರಾಮಲಕ್ಷಣಮುಚ್ಯತೇ .
 ಗ್ರಾಮವದ್ ಗ್ರಾಮ ಇತ್ಯೇವಮುಪಚಾರೋ ವಿವಕ್ಷಿತಃ .. 60..
 ಯಥಾ ಜನಸಮೂಹಸ್ಯ ಲೋಕೇ ಗ್ರಾಮ ಇತಿ ಪ್ರಥಾ .
 ತಥಾ ಸ್ವರಸಮೂಹೋಽತ್ರ ಗ್ರಾಮ ಇತ್ಯುಪಚರ್ಯತೇ .. 61..
 ಕೇವಲಸ್ವರಬೃಂದಸ್ಯ ಗ್ರಾಮತ್ವೇ ಕಥಿತೇ ಸತಿ .
 ಗಾಮಾನಯೇತ್ಯಾದಿವಾಕ್ಯೇಷ್ವತಿವ್ಯಾಪ್ತಿರ್ಭವೇದತಃ .. 62..
 ಮೂರ್ಚ್ಛನಾಶುದ್ಧಕೂಟಾಖ್ಯತಾನಾದ್ಯಾಶ್ರಯ ಇತ್ಯಪಿ .
 ದೇಯಂ ಸ್ವರಸಮೂಹಸ್ಯ ವಿಶೇಷಣಮಿತಿ ಸ್ಥಿತಿಃ .. 63..
 ಸ ಚ ಗ್ರಾಮಸ್ಥಿಥಾ ತತ್ರ ಸ್ಯಾತ್ಪಕ್ಷಗ್ರಾಮ ಆದಿಮಃ .
 ಮಧ್ಯಮಗ್ರಾಮನಾಮಾಽಥ ಗಾಂಧಾರಗ್ರಾಮಸಂಜ್ಞಕಃ .. 64..
 ತ್ರಯಣಾಮಪಿ ಚೇತೇಷಾಂ ಕ್ರಮಾಲಕ್ಷಣಮುಚ್ಯತೇ .
 ಷಡ್ವಗ್ರಾಮಃ ಪಂಚಮೇ ಸ್ವಚತುರ್ಥಶ್ರುತಿಸಂಸ್ಥಿತೇ .. 65..
 ಸ್ವೋಪಾಂತ್ಯಶ್ರುತಿಸಂಸ್ಥೇಽಸ್ಮಿನ್ಮಧ್ಯಮಗ್ರಾಮ ಇಷ್ಯತೇ .
 ರಿಮಯೋಃ ಶ್ರುತಿಮೇಕೈಕಾಂ ಗಾಂಧಾರಶ್ಚೇತ್ಸಮಾಶ್ರಿತಃ .. 66..
 ಪಶ್ರುತಿಂ ಧೋ ನಿಷಾದಸ್ತು ಧಶ್ರುತಿಂ ಸಶ್ರುತಿಂ ಶ್ರಿತಃ .
 ಗಾಂಧಾರಗ್ರಾಮಮಾಚಷ್ಟೇ ತದಾ ತಂ ನಾರದೋ ಮುನಿಃ .. 67..
 ಗ್ರಾಮೇಷ್ಟೇತೇಷು ಗಾಂಧಾರಗ್ರಾಮೋ ನಾಸ್ತಿ ಮಹೀತಲೇ .
 ಸ್ವರ್ಗಲೋಕೇ ಪರಮಿತಿ ಸರ್ವೇಷಾಮೇವ ಸಮ್ಮತಂ .. 68..
 ಅಸ್ಮಾಭಿರ್ಮಧ್ಯಮಗ್ರಾಮೋಽಪ್ಯಸತ್ಪ್ರಾಯ ಇತೀರ್ಯತೇ .
 ತಥಾ ಹಿ ಮಧ್ಯಮಗ್ರಾಮೇ ವಿಶ್ರುತಿಃ ಪಂಚಮಃ ಖಲು .. 69..
 ವರಾಲೀಮಧ್ಯಮೋ ಜಾತಃ ಸ ಪುನರ್ಲಕ್ಷ್ಯಮಾರ್ಗತಃ .
 ಮಧ್ಯಮಾದಿಪ್ರಭೃತಿಷು ಮಧ್ಯಮಗ್ರಾಮಜನ್ಮಸು .. 70..
 ರಾಗೇಷು ದೃಶ್ಯತೇ ನೈವ ವರಾಲೀಮಧ್ಯಮಸ್ತತಃ .
 ಅಯುಕ್ತೋ ಮಧ್ಯಮಗ್ರಾಮೋ ಲಕ್ಷ್ಯಮಾರ್ಗವಿರೋಧತಃ .. 71..
 ಏಕ ಏವ ತತಃ ಷಡ್ವಗ್ರಾಮ ಇತ್ಯವಧಾರ್ಯತೇ .
 ಗ್ರಾಮಾವಯವಭೂತೋಽಥ ಮೂರ್ಚ್ಛನಾದಿನಿರೂಪ್ಯತೇ .. 72..
 ಕ್ರಮಾತ್ಸ್ವರಾಣಾಂ ಸಪ್ತಾನಾಮಾರೋಹಶ್ಚಾವರೋಹಣಂ .
 ಮೂರ್ಚ್ಛನೇತ್ಯುಚ್ಯತೇ ತಾಸ್ತು ಪ್ರತಿಮೇಲಂ ಚ ಸಪ್ತಧಾ .. 73..

ತಥಾ ಹಿ ಷಡ್ವಮಾರಭ್ಯ ನಿಷಾದಾಂತಾಧಿರೋಹಣಾತ್ .
 ನಿಷಾದಾದಿಷು ಷಡ್ವಾಂತಾವರೋಹಾನೂಚ್ಛರ್ವನಾಽಽದಿಮಾ .. 74..
 ಏವಂ ರಿಷಭಮಾರಭ್ಯ ಷಡ್ವಾಂತಮಧಿರೋಹಣಾತ್ .
 ಷಡ್ವಾದಿ ರಿಷಭಂತಂ ಚಾವರೋಹೇಣ ದ್ವಿತೀಯಕಾ .. 75..
 ಏವಮೇವ ಸಮುನ್ನೇಯಂ ಗಾಂಧಾರಾದಿಸ್ವರೇಷ್ವಪಿ .
 ಅತಃ ಪ್ರತಿಸ್ವರಂ ತಾವದೇಕೈಕಾ ಮೂರ್ಚ್ಛನಾ ಭವೇತ್ .. 76..
 ಆಹತ್ಯ ವಕ್ಷ್ಯಮಾಣೇಷು ದ್ವಿಸಪ್ತತಿವಿಧೇಷ್ವಪಿ .
 ಸಪ್ತಸ್ವರಸಮೂಹಾತ್ಕಮೇಲೇಷು ಪ್ರತಿಮೇಲಕಂ .. 77..
 ಮೂರ್ಚ್ಛನಾ ಸಪ್ತ ಸಪ್ತೇತಿ ವೇಂಕಟಾದ್ವಾರಿಕಲ್ಪಿತಂ .
 ನಿರೂಪ್ಯತೇಽಧುನಾ ತಾನಃ ಸ್ವರವಿಸ್ತಾರಲಕ್ಷಣಃ .. 78..
 ತಾನೋ ದ್ವಿಧಾ ಶುದ್ಧತಾನಃ ಕೂಟತಾನ ಇತಿ ಕ್ರಮಾತ್ .
 ಏಕೈಕರಾಗಮಾತ್ರಾಭಿವ್ಯಕ್ತಿಸಂಪಾದಕಸ್ತು ಯಃ .. 79..
 ಸ ಶುದ್ಧತಾನ ಇತ್ಯುಕ್ತಃ ಕೂಟತಾನಃ ಸ ಉಚ್ಯತೇ .
 ಯಸ್ತು ರಾಗದ್ವಯಸ್ಪೂರ್ತಿಸಾಧಾರಣತಯಾ ಸ್ಥಿತಃ .. 80..
 ಅಥ ಸ್ವರಪರಿಷ್ಕಾರಾನಲಂಕಾರಾನ್ವಚಕ್ಷುಹೇ .
 ತೇ ಚ ತ್ರಿಷಷ್ಟಿರುದಿತಾಃ ಶಾರ್ಙ್ಗದೇವೇನ ಸೂರಿಣಾ .. 81..
 ನ ತೇ ಪುನರ್ಲಕ್ಷ್ಯಮಾರ್ಗೇ ಲಕ್ಷ್ಯಂತೇ ಕುತ್ರಚಿತ್ತತಃ .
 ಅಷ್ಟೌ ಪ್ರಸಿದ್ಧಾಲಂಕಾರಾ ಲಕ್ಷ್ಯಂತೇ ತತ್ರ ರೋಂಪಟಃ .. 82..
 ಧ್ರುವೋ ಮರ್ಯೋ ರೂಪಕಶ್ಚ ಝಂಪಾ ತ್ರಿಪುಟ ಏವ ಚ .
 ಅರತಾಲೈಕತಾಲೌ ಚೇತ್ಯಷ್ಟಾಲಂಕೃತಯಃ ಸ್ಮೃತಾಃ .. 83..
 ಅಧೈತೇಷಾಂ ಕ್ರಮೇಣೈವ ಲಕ್ಷಣಂ ಪ್ರತಿಪಾದ್ಯತೇ .
 ರೋಂಪಟಾಖ್ಯೇನ ತಾಲೇನ ನಿಬದ್ಧೋ ರೋಂಪಟಃ ಸ್ಮೃತಃ .. 84..
 ತತ್ರ ರೋಂಪಟತಾಲೇ ದ್ವಿದ್ವ್ಯಕ್ಷರೌ ದ್ವೌ ದ್ರುತೌ ತತಃ .
 ಲಘುರೇಕಃ ಪರಿಚ್ಛೇಯಶ್ಚತುರಕ್ಷರಸಮ್ಮಿತಃ .. 85..
 ಆಹತ್ಯಾಷ್ಟಾಕ್ಷರಮಿತೋ ರೋಂಪಟಃ ಸ್ಯಾದ್ ದ್ವಿಮಾತ್ರಕಃ .
 ಸರಿ, ಗಮ, ಪಧನಿಸ, ಸನಿ, ಧಪ, ಮಗರಿಸ
 ಅತ್ರ ಧ್ರುವಾಖ್ಯಾಲಂಕಾರೋ ದ್ವಿತೀಯಃ ಪ್ರತಿಪಾದ್ಯತೇ .. 86..
 ಧ್ರುವತಾಲೇನ ಸಂಬದ್ಧೋ ಧ್ರುವಾಲಂಕಾರ ಉಚ್ಯತೇ .
 ಧ್ರುವತಾಲಃ ಪುನರ್ದೇಧಾ ನಾಟ್ಯದಂಡೀಧ್ರುವಸ್ತಥಾ .. 87..
 ವೀಣವಾದ್ಯಧ್ರುವಶ್ಚೇತಿ ನಾಟ್ಯದಂಡೀಧ್ರುವೇ ಲಘುಃ .
 ಚತುರಕ್ಷರವಾನಾದೌ ಗುರುಃ ಪಶ್ಚಾದ್ವಾಕ್ಷರಃ .. 88..

ವೀಣಾವಾದ್ಯಧ್ರುವೇ ತ್ಯಾದೌ ಲಘೂ ದ್ವೌ ಚತುರಕ್ಷರೌ .
 ತತಃ ಷಡಕ್ಷರೋಚ್ಚಾರಸಾಮಿತೋ ಲಘುಶೇಖರಃ .. 89..
 ಚತುರ್ದಶಾಕ್ಷರಮಿತಾವಾಹತ್ಯೈ ತಾವುಭೌ ಧ್ರುವೌ ..
 ಧ್ರುವಯೋರನಯೋಸ್ತಾವನ್ನಾಟ್ಯದಂಡೀಧ್ರುವಃ ಪರಂ .. 90..
 ಪ್ರಾಮಾಣಿಕಃ ಶಾಸ್ತ್ರದೃಷ್ಟಃ ಸ ಏವ ಭುವಿ ವೈಣಿಕೈಃ .
 ವೀಣಾಯಾಂ ವಾದ್ಯತೇ ರಕ್ತಿಲಾಭಾದ್ಧಾತುತ್ರಯಾನ್ವಿತಃ .. 91..
 ಸರಿಗಮಗರಿ, ಸರಿಗರಿ, ಸರಿಗಮ,
 ರಿಗಮಪಮಗ, ರಿಗಮಗ, ರಿಗಮಪ.....
 ಅಲಂಕಾರಸ್ತುತೀಯೋಽಥ ಲಕ್ಷ್ಯತೇ ಮರ್ಯನಾಮಕಃ .
 ಮರ್ಯತಾಲನಿಬದ್ಧೋ ಯಃ ಸ ಮರ್ಯ ಇತಿ ಕೀರ್ತಿತಃ .. 92..
 ಮರ್ಯತಾಲೇ ದ್ರುತಸ್ವಾದಾವಕ್ಷರದ್ವಯಸಮಿತಿಃ .
 ತತೋ ಲಘೂ ದ್ವೌ ವಿಜ್ಞೇಯೌ ಚತುರಕ್ಷರಸಮಿತ್ಯೌ .. 93..
 ಆಹತ್ಯ ಮರ್ಯತಾಲೋಽಯಂ ದಶಾಕ್ಷರಮಿತಿ ಸ್ಮೃತಃ
 ರೂಪಕಾಖ್ಯಶ್ಚತುರ್ಥಶ್ಚಾಲಂಕಾರಃ ಪ್ರತಿಪಾದ್ಯತೇ .. 94..
 ಬದ್ಧೋ ರೂಪಕತಾಲೇನ ರೂಪಕಃ ಪರಿಕೀರ್ತಿತಃ .
 ಆದೌ ದ್ರುತೋ ಲಘುಃ ಪಶ್ಚಾತ್ತಾಲೇ ರೂಪಕನಾಮಕೇ .. 95..
 ತೇನ ರೂಪಕನಾಮಾಽಯಂ ವಿಜ್ಞಾತವ್ಯಃ ಷಡಕ್ಷರಃ .
 ಸರಿ, ಸರಿಗಮ, ರಿಗ, ರಿಗಮಪ.....
 ಅಲಂಕಾರೋಽಥ ಝಂಪಾಖ್ಯಃ ಪಂಚಮಃ ಪ್ರತಿಪಾದ್ಯತೇ .. 96..
 ಝಂಪತಾಲೇನ ಸಂಯುಕ್ತೋ ಝಂಪಾಲಂಕಾರ ಉಚ್ಯತೇ .
 ಝಂಪತಲೋ ದ್ವಿಧಾ ನಾಟ್ಯವೀಣಯೋಃ ಪರಿಧೃಶ್ಯತೇ .. 97..
 ತತ್ರ ಸ್ಯಾನ್ನಾಟ್ಯಝಂಪಾಯಾಮಾದೌ ತಾವದಣುದ್ರುತಃ .
 ಏಕಾಕ್ಷರಮಿತಿಃ ಪಶ್ಚಾದ್ ದ್ರುತೋ ದ್ವ್ಯಕ್ಷರಸಮಿತಿಃ .. 98..
 ತತಃ ಸಪ್ತಾಕ್ಷರೀಕಾಲಸಮಿತೋ ಲಘುಶೇಖರಃ .
 ವಾಗ್ಗೇಯಕಾರಝಂಪಾಯಾಂ ವಿರಾಮಾಂತದ್ರುತೋ ಮತಃ .. 99..
 ತ್ರ್ಯಕ್ಷರಃ ಸ ಪರಂ ಸಪ್ತಾಕ್ಷರೋಚ್ಚಾರಣಸಮಿತಿಃ .
 ಲಘುಶೇಖರನಾಮೈಕೋ ಝಂಪತಾಲಾವುಭಾವಿಮೌ .. 100..
 ದಶಲಘುಕ್ಷರೋಚ್ಚಾರಸಮಿತಾವಿತಿ ನಿರ್ಣಯಃ .
 ಅನಯೋರುಭಯೋರ್ನಾಟ್ಯಝಂಪಾ ಪ್ರಾಮಾಣಿಕೇ ಸ್ಮೃತೌ .. 101..
 ತಾಮೇವ ರಕ್ತಿಲಾಭೇನ ಕೃತ್ವಾ ಧಾತುತ್ರಯಾನ್ವಿತಾಂ .
 ವೀಣಾಯಾಂ ವಾದಯಂತೀಹ ವೈಣಿಕಾ ಇತಿ ನಿರ್ಣಯಃ .. 102..

ಸರಿಗಸರಿಸರಿ, ಗ, ಮಾ; ರಿಗಮರಿಗರಿಗ, ಮ, ಪಾ.....
 ಷಷ್ಠೋಽಧ ತ್ರಿಪುಟೋ ನಾಮಾಲಂಕಾರಃ ಪ್ರತಿಪಾದ್ಯತೇ .
 ತ್ರಿಪುಟಾಖ್ಯೇನ ತಾಲೇನ ನಿಬದ್ಧಸ್ಥಿಪುಟಃ ಸ್ಮೃತಃ .. 103..
 ತ್ರಿಪುಟೇ ದ್ವೈ ದ್ರುತಾವಾದೌ ಪೃಥಗ್ಧ್ವಜ್ಜರಸಮ್ಮಿತೌ .
 ವಿರಾಮಾಂತದ್ರುತಃ ಪಶ್ಚಾದಕ್ಷರತ್ರಯಸಮ್ಮಿತಃ .. 104..
 ಆಹತ್ಯ ತ್ರಿಪುಟಸ್ತಾಲೋ ಜ್ಞೇಯಃ ಸಪ್ತಾಕ್ಷರೀಮಿತಃ .
 ಸರಿ, ಗಸ, ರಿಗಮ; ರಿಗ, ಮರಿ, ಗಮಪ.....
 ನಿರೂಪ್ಯತೇಽಠತಾಲಾಖ್ಯೋಽಲಂಕಾರಃ ಸಪ್ತಮೋಽಧುನಾ .. 105..
 ಅಠತಾಲೇನ ಸಂಯುಕ್ತಮಠತಾಲಂ ಪ್ರಚಕ್ಷತೇ .
 ಅಠತಾಲೇ ದ್ರುತೌ ದ್ವಿದ್ವೈಕ್ಷರಕಾಲಾವುಭೌ ಸ್ಮೃತೌ .. 106..
 ಪಂಚಪಂಚಾಕ್ಷರಮಿತೌ ಲಘೂ ದ್ವೌ ತದನಂತರಂ .
 ಚತುರ್ದಶಾಕ್ಷರೀಕಾಲೋ ಜಾತಸ್ತೇನಾಠತಾಲಕಃ .. 107..
 ಸರಿ, ಇಗ, ಅಸಾರಿಗ, ಅಮಾಮಾ; ರಿಗ, ಅಮ, ಅರೀಗಮ, ಅಪಾಪಾ.....
 ಅಷ್ಟಮಃ ಸ್ಪುಟಮೇವಾಥಾಲಂಕಾರಃ ಪ್ರತಿಪಾದ್ಯತೇ .
 ಏಕತಾಲೇನ ಯುಕ್ತತ್ವಾದೇಕತಾಲಃ ಪ್ರಕೀರ್ತಿತಃ .. 108..
 ಏಕದ್ರುತೇನೈಕತಾಲ ಏಕತಾಲಸ್ಯ ಲಕ್ಷಣಂ .
 ಲಕ್ಷ್ಯೇ ತ್ವಿದಾನೀಮೇತಾದೃಗೇಕತಾಲೋ ನ ರಕ್ತಿದಃ .. 109..
 ಇತ್ಯೇಕತಾಲಸ್ಥಾನೇಽಸ್ಮಿನ್ನಾದಿತಾಲೋ ನಿವೇಶಿತಃ .
 ಆದಿತಾಲೇ ತ್ವೇಕಲಘುಶ್ಚತುರಕ್ಷರಸಮ್ಮಿತಃ .. 110..
 ಏವಮಷ್ಟಾವಲಂಕಾರಾ ಲಕ್ಷಿತಾ ಲಕ್ಷಸಮ್ಮತಾಃ .
 ಏತಾಂಧ್ರವಾದಿಕಾನ್ಸಪ್ತ ತಾಲಾನ್ಸೂಲಾದಿಸಂಜ್ಞಕಾನ್ .. 111..
 ತಾಲಂ ಚ ಯೋಂಪಟಾಖ್ಯಾನಂ ರಗಣಂ ಚ ಕ್ವಚಿತ್ತ್ವಚಿತ್ .
 ಗೀತಪ್ರಕರಣೋಕ್ತೇಷು ಗೀತೇಷು ವಿನಿವೇಶಯೇತ್ .. 112..
 ಏತನ್ನವಾತಿರಿಕ್ತಾಂಸ್ತು ನ ಗೀತೇಷು ನಿವೇಶಯೇತ್ .
 ಪ್ರಾಬಂಧೇಷು ಚ ಸಂಯೋಜ್ಯಾಸ್ತಾಲಪ್ರಕರಣೋದಿತಾಃ .. 113..
 ತಾಲಾಃ ಸೂಲಾದಿಕಾಶ್ಚೈತೇ ಸರ್ವ ಏವೇತಿ ನಿರ್ಣಯಃ .
 ಯದ್ಯಪ್ಯಷ್ಟಾವಲಂಕಾರಾ ಲಕ್ಷ್ಯವರ್ತಮಾನಿ ಸಂಪ್ರತಿ .. 114..
 ಉಕ್ತಲಕ್ಷಣಮಾರ್ಗೇಣ ದೃಶ್ಯಂತೇ ನೈವ ಕುತ್ರಚಿತ್ .
 ತಥಾಽಪ್ಯನಾಗತಾತೀತಸಮಾಖ್ಯಾನಗ್ರಹತ್ರಯಂ .. 115..
 ಅನುಸೃತ್ಯೇವ ವೀಣಾಯಾಂ ರಕ್ತಿಯೋಭೇನ ವೈಣಿಕೈಃ .
 ಲಘುದ್ರುತಾದೇಠಧುನಾ ಪೌರ್ವಾಪರ್ಯಂ ಸಮಾಶ್ರಿತಂ .. 116..

ಅಲಂಕಾರಾನ್ನಿರೂಪ್ಯೈವಂ ಗಮಕಾನ್ವಾಹರಾಮಹೇ .
 ಸ್ವರಸ್ಯ ಕಂಪೋ ಗಮಕಃ ಶ್ರೋತೃಚಿತ್ತಸುಖಾವಹಃ .. 117..
 ಸ್ತ್ರೀಯಸ್ಥಾನಶ್ರುತಿಗತಚ್ಚಾಯಾಮನ್ಯಾಶ್ರಯಾಮಪಿ .
 ಛಾಯಾಂ ಗಮಯತೀತ್ಯೇಷ ಗಮಕಃ ಪರಿಕೀರ್ತಿತಃ .. 118..
 ತೇ ಚ ಪಂಚದಶ ಪ್ರೋಕ್ತಾ ಗಮಕಾ ಭರತಾತಿಭಿಃ .
 ತಿರುಪಃ ಸ್ಫುರಿತಶ್ಚೈವ ಕಂಪಿತೋ ಲೀನ ಇತ್ಯಪಿ .. 119..
 ಆಂದೋಲಿತೋ ವಲಿಶ್ಚಾಥ ತ್ರಿಭಿನ್ನಃ ಕುರುಲಾಹತೌ .
 ಉಲ್ಲಸಿತಃ ಪ್ಲಾವಿತಶ್ಚ ಹುಂಘಿತೋ ಮುದ್ರಿತಸ್ತಥಾ .. 120..
 ನಾಮಿತೋ ಮಿಶ್ರಿತಶ್ಚೇತಿ ಭೇದಾಃ ಪಂಚದಶ ಸ್ಮೃತಾಃ .
 ಅತ್ಯಲ್ಪಡಮರುಧ್ವಾನಕಂಪಾನುಕೃತಿಸುಂದರಃ .. 121..
 ದ್ರುತತುರ್ಯಾಂಶವೇಗೇನ ಯುಕ್ತಃ ಕಂಪಃ ಸ್ವರಸ್ಯ ಚ .
 ಸ ಏವ ತಿರುಪೋ ನಾಮ ಗಮಕಃ ಪರಿಕೀರ್ತಿತಃ .. 122..
 ಯಸ್ತು ದ್ರುತತ್ಯತೀಯಾಂಶವೇಗೇನ ಸಹಿತೋ ಭವೇತ್ .
 ಸ್ವರಕಂಪಃ ಸ ಏವೋಕ್ತಃ ಸ್ಫುರಿತೋ ನಾಮ ನಾಮತಃ .. 123..
 ದೃಶ್ಯತೇ ಸ್ಫುರಿತಸ್ಥಾನೇ ಡೋಲೋ ಲೋಕೇ ವಿಕಲ್ಪಿತಃ .
 ಲಕ್ಷಣಂ ತಸ್ಯ ಡೋಲಸ್ಯ ಪೂರ್ವಾಚಾರ್ಯೈರುದೀರಿತಂ .. 124..
 ಡೋಲೋ ಮುಕ್ತಾಫಲಸ್ಯೇವ ಚಲನಂ ಲುಠನಾತ್ಮಕಂ .
 ದ್ರುತಾರ್ಥಮಾನವೇಗೇನ ಸ್ವರಕಂಪಸ್ತು ಕಂಪಿತಃ .. 125..
 ಪೂರ್ಣದ್ರುತಪ್ರಮಾಣೇನ ವೇಗೇನ ಸಹಿತಸ್ತು ಯಃ .
 ಸ್ವರಕಂಪಃ ಸ ಏವೋಕ್ತೋ ಗಮಕೋ ಲೀನಸಂಜ್ಞಕಃ .. 126..
 ಲಘುಪ್ರಮಾಣವೇಗೇನ ಸ್ವರಕಂಪಸ್ತು ಯೋ ಭವೇತ್ .
 ತದಾಂದೋಲಿತನಾಮಾನಾಂ ಗಮಕಂ ತದ್ವಿದೋ ವಿದುಃ .. 127..
 ನಾನಾವಕ್ರಗತಸ್ತ್ವೈರಭಿನ್ನವೇಗಸ್ಪೃಶಾಂ ತು ಯಃ .
 ಕಂಪಃ ಸ್ವರಾಣಾಂ ಸ ಪುನರ್ವಲಿರಿತ್ಯಭಿಧೀಯತೇ .. 128..
 ವಲಿರೇವ ಋಜುಭೂತ್ವಾ ಕುರುಲೋ ನಾಮ ಕಥ್ಯತೇ .
 ಅಕ್ಷೇಶೇನೈವ ಮಂದ್ರಾದಿಸ್ಥಾನತ್ರಿತಯಸಂಸ್ಪೃಶಾಂ .. 129..
 ಸ್ವರಾಣಾಂ ಕಂಪನಂ ಲೋಕೇ ತ್ರಿಭಿನ್ನ ಇತಿ ಕಥ್ಯತೇ .
 ಪ್ರಾಗ್ರಿಮಸ್ವರಾದ್ವೇಗಾನ್ನಿವೃತ್ತಸ್ತಾ ಹತೋ ಮತಃ .. 130..
 ಯ ಉತ್ತರೋತ್ತರಾನ್ಗಚ್ಛೇತ್ಯಮೇಣೈವ ಸ್ವರೋತ್ತರಾನ್ .
 ತಮುಲ್ಲಾಸಿತನಾಮಾನಾಂ ಗಮಕಂ ಬ್ರುವತೇ ಬುಧಾಃ .. 131..
 ಪುತಪ್ರಮಾಣವೇಗೇನ ಕಂಪೋ ಯಃ ಪ್ಲಾವಿತಸ್ತು ಸಃ .

ಮನೋಜ್ಞತರಹುಂಕಾರಗರ್ಭಿತಸ್ವರಕಂಪನಂ .. 132..
ಹುಂಘಿತಂ ನಾಮ ಗಮಕಂ ಗಮಕಜ್ಞಾಃ ಪ್ರಚಕ್ಷತೇ .
ಯೋ ಜಾಯತೇ ಸ್ವರೇ ಕಂಪಸ್ವಧರದ್ವಯಮುದ್ರಣಾತ್ .. 133..
ಮುದ್ರಿತೋ ನಾಮ ಗಮಕಃ ಸ ಏವ ಸಮುದಾಹೃತಃ .
ಮಂದ್ರೋ ಯಸ್ತ್ವ ವರೋಹೇಣ ಸ್ವರಕಂಪಃ ಸ ನಾಮಿತಃ .. 134..
ಏತೇಷಾಂ ಮಿಶ್ರಣಾಜ್ಞೇಯೋ ಗಮಕೋ ಮಿಶ್ರಣಾಭಿಧಃ .
ತದೇವಂ ಮೂರ್ಚ್ಯನಾಗ್ರಾಮಗಮಕಾದಿಪ್ರಭೇದವಾನ್ .. 135..
ಸ್ವರೋ ನಿರೂಪಿತಃ ಸೋಽಯಂ ಸ್ವರಃ ಪ್ರೋಕ್ತಶ್ಚತುರ್ವಿಧಃ .
ವಾದೋ ಸಂವಾದ್ಯಪಿ ತಥಾ ವಿವಾದೀ ಚಾನುವಾದ್ಯಥ .. 136..
ಪ್ರಯೋಗೇ ಬಹುದಾಽವೃತ್ತಃ ಸ್ವರೋ ವಾದೀತಿ ಕಧ್ಯತೇ .
ಶ್ರುತಯೋ ದ್ವಾದಶಾಷ್ಟೈ ವಾ ಯಯೋರಂತರಗೋಚರಾಃ .. 137..
ಮಿಥಃ ಸಂವಾದಿನೌ ತೌ ಚೇತ್ಯೇವಂ ಸಂವಾದಿಲಕ್ಷಣಂ .
ಏವಂ ಸ್ಪಷ್ಟಯಿತುಂ ವೀಣಾಪ್ರಸ್ತಾರಸ್ತಾವದುಚ್ಯತೇ .. 138..
ಲಿಖೇದ್ ದ್ವಾವಿಂಶತಿಂ ತಿರ್ಯಗ್ರೇಖಾಸ್ತತ್ರ ಚ ವಾಮತಃ .
ಯದ್ವಾ ದಕ್ಷಿಣತೋ ವಾಽಪಿ ಭವಂತಿ ದ್ವೇ ಚ ವಿಂಶತಿಃ .. 139..
ರೇಖಾಗ್ರಾಣ್ಯತ್ರ ವಾಮೇ ವಾ ದಕ್ಷಿಣೇ ವಾ ಯಥಾಮತಿ .
ವಿದ್ಯಮಾನಾನಿ ರೇಖಾಗ್ರಾಣ್ಯಾದಾಯ ದ್ವೇ ಚ ವಿಂಶತಿಂ .. 140..
ಲಿಖಿತೇಷು ಸ್ವರಾಙ್ಕುಧ್ಧವಿಕೃತಾಂದ್ವಾದಶಾತ್ಮಕಾನ್ .
ದ್ವಾದಶಾನಾಮಪಿ ಸ್ವಸ್ಯಾದ್ಯಕ್ಷರೈಸ್ತತ್ರ ಲಿಖ್ಯತೇ .. 141..
ಸಂಕೇತ ಇತಿ ನಿಃಶಂಕಂ ವೇಂಕಟಾಧ್ವರಿಣೋದಿತಂ .
ಸ್ವರೇಷು ಲಿಖಿತೇಷ್ಟೇವಂ ಯಯೋಸ್ತು ಸ್ವರಯೋರ್ಧ್ವಯೋಃ .. 142..
ಸ್ವಸ್ಯಾಧಾರಶ್ರುತಿಂ ತ್ಯಕ್ತ್ವಾ ಮಧ್ಯೇ ದ್ವಾದಶ ವಾಽಥ ವಾ .
ಅಷ್ಟೈ ಚಾಽಪ್ಯುಪಲಭ್ಯಂತೇ ಶ್ರುತಯಸ್ತು ತಯೋರ್ಧ್ವಯೋಃ .. 143..
ಮಿಥಃ ಸಂವಾದಿತಾ ಜ್ಞೇಯಾ ಸರ್ವತ್ರಾವೇವಮಿಷ್ಯತೇ .
ಸಮೌ ಸಪೌ ರಿಧೌ ಚೈವ ನಿಗೌ ಸಂವಾದಿನೌ ಮಿಥಃ .. 144..
ಏವಂ ಶುದ್ಧಸ್ವರೇಷೂಕ್ತಃ ಸಂವಾದಿಸ್ವರನಿರ್ಣಯಃ .
ಸಾಧಾರಣಾಖ್ಯಗಾಂಧಾರಕೈಶಿಕ್ಯಾಖ್ಯನಿಷಾದಯೋಃ .. 145..
ತಥೈವಾಂತರಕಾಕಲ್ಯೋಃ ಸಂವಾದೋ ವಿಕೃತೇಷ್ಟಪಿ .
ಶುದ್ಧರ್ಷಭೇಣ ಸಂವಾದೀ ವರಾಲೀಮಧ್ಯಮಸ್ತಥಾ .. 146..
ಶುದ್ಧಸ್ಯ ಮಧ್ಯಮಃ ಶುದ್ಧನಿಷಾದಶ್ಚೇತ್ಯುಭೌ ಸ್ವರೌ .
ಶ್ರುತ್ಯಷ್ಟಕೇನಾಂತರಿತಾವಪಿ ಸಂವಾದಿನೋ ನ ಹಿ .. 147..

ಏವಂ ಸಂವಾದಿಲಕ್ಷ್ಮೋಕ್ತಂ ವಿವಾದೀ ಲಕ್ಷ್ಯತೇಽಧುನಾ .
 ಏಕಶ್ರುತ್ಯಂತರಿತತಾ ಯಯೋಸ್ತು ಸ್ವರಯೋರ್ವ್ಯಯೋಃ .. 148..
 ತಯೋರ್ಮಿಥೋ ವಿವಾದಿತ್ವಮೇವಂ ಸರ್ವತ್ರ ಕಲ್ಪಯೇತ್ .
 ರಿಗೌ ಧನೀ ಚ ಶುದ್ಧೇಷು ಸ್ವರೌ ಸ್ಯಾತಾಂ ವಿವಾದಿನೌ .. 149..
 ಸಾಧಾರಣಾಂತರೌ ಚೈವ ಕೈಶಿಕೀಕಾಕಲೀಸ್ವರೌ .
 ಮಿಥೋ ವಿವಾದಿನೌ ಜ್ಞೇಯೌ ವಿಕೃತೇಷು ಸ್ವರೇಷ್ವಪಿ .. 150..
 ವಿವಾದಿವಾದಿಸಂವಾದಿಭಿನ್ಯಾಃ ಸ್ಯುರನುವಾದಿನಃ .
 ಚತುರ್ವಿಧಸ್ವರೇಷ್ವೇಷು ವಾದೀ ರಾಜಾ ಪ್ರಕೀರ್ತ್ಯತೇ .. 151..
 ಸಂವಾದೀ ತ್ವನುಸಾರಿತ್ವಾದಸ್ಯಾಮಾತ್ಯೋ ವಿಧೀಯತೇ .
 ವಿವಾದೀ ವಿಪರೀತತ್ವಾದ್ಧೀರೈರುಕ್ತೌ ರಿಪೂಪಮಃ .. 152..
 ಸ್ವರೂಪಮರ್ಧನಂ ತೇನ ಪ್ರಯೋಗೇ ಸ್ಯಾದ್ವಿವಾದಿನಃ .
 ಸ್ವರೂಪಮರ್ಧನಾಭಾವೇ ಗೀತರಕ್ತಿನಃ ಲಭ್ಯತೇ .. 153..
 ಶತ್ರುಪಮರ್ಧನೇ ಹಿ ಸ್ಯಾದ್ವಾಜ್ಞಾಂ ಲೋಕೇ ಪ್ರಕಾಶನಂ .
 ನೃಪಾಮಾತ್ಯಾನುಸಾರಿತ್ವಾದನುವಾದೀ ತು ಭೃತ್ಯವತ್ .. 154..
 ಇತಿ ಶ್ರೀಮದದ್ವೈತವಿದ್ಯಾಚಾರ್ಯಸಾಗ್ನಿಚಿತ್ಯಸರ್ವತೋಮುಖಾತಿರಾತ್ರ-
 ಸಾಗ್ನಿಚಿತ್ಯಾಪ್ತವಾಜಪೇಯಯಾಜಿಗೋವಿಂದದೀಕ್ಷಿತ-
 ನಾಗಮಾಂಬಿಕಾವರದ್ವಿತೀಯನಂದನಸ್ಯ ಸಾಗ್ನಿಚಿತ್ಯಸರ್ವಕ್ರತುಯಾಜಿ-
 ಯಜ್ಞನಾರಾಯಣದೀಕ್ಷಿತಾವ್ಯವಹಿತಾನುಜಸ್ಯಾಚ್ಯುತ-
 ವಿಜಯರಾಘವಭೂಪಾಲಪ್ರೇರಿತಸ್ಯ ವೇಂಕಟೇಶ್ವರದೀಕ್ಷಿತಸ್ಯ
 ಕೃತೌ ಚತುರ್ಧಂಡೀಪ್ರಕಾಶಿಕಾಯಾಂ
 ತೃತೀಯಂ ಸ್ವರಪ್ರಕರಣಂ ಸಂಪೂರ್ಣಂ .

4. ಚತುರ್ಧಂ ಮೇಲಪ್ರಕರಣಂ

ತೃತೀಯೇಸ್ಮಿನ್ಪ್ರಕರಣೇ ಸ್ವರಾಃ ಸಮ್ಯಜ್ ನಿರೂಪಿತಾಃ .
 ಅಥ ಪ್ರಕರಣೇ ತುರ್ಯೇ ಕುರ್ವೇ ಮೇಲನಿರೂಪಣಂ .. 1..
 ಷಡ್ವಸ್ವರಸ್ಯ ಪುರತಶ್ಚತ್ವಾರಃ ಕ್ರಮಶಃ ಸ್ವರಾಃ .
 ರಿಷಭಾಖ್ಯಾನಕಾಃ ಕೇಚಿತ್ಸಾಂಧಾರಾಖ್ಯಾನಕಾಶ್ಚ ತೇ .. 2..
 ತತ್ರಾಧೋ ನೈವ ಗಾಂಧಾರಶ್ಚತುರ್ಥೋ ರಿಷಭೋ ನ ಹಿ .
 ರಿಷಭಾವಪಿ ಗಾಂಧಾರೌ ದ್ವಿತೀಯಕತ್ಯತೀಯಕೌ .. 3..
 ದ್ವಿತೀಯಂ ವಾ ಚತಿರ್ಧಂ ವಾ ವ್ಯಪೇಕ್ಷ್ಯ ಸ್ಯಾತ್ಪ್ರತೀಯಕಃ .
 ರಿಷಭಾಖ್ಯಃ ಸ ಏವ ಸ್ಯಾದ್ಗಾಂಧಾರೋಽಪೇಕ್ಷ್ಯ ಚಾದಿಮಂ .. 4..

ತೃತೀಯೇ ರಿಷಭಾಖ್ಯಾನಶ್ಚತುರ್ಥಾಪೇಕ್ಷಯಾ ಭವೇತ್ .
 ಸ ಹಿ ವ್ಯಪೇಕ್ಷ್ಯ ಗಾಂಧಾರಃ ಪ್ರಥಮಂ ವಾ ದ್ವಿತೀಯಕಂ .. 5..
 ಏವಂ ಚ ಸತಿ ನಿಷ್ಪನ್ನಂ ದ್ವಿತೀಯಕತೃತೀಯಯೋಃ .
 ಗಾಂಧಾರತ್ವಂ ಚ ರಿಷಭಭೂಯಮಿತ್ಯೇವ ನಿರ್ಣಯಃ .. 6..
 ತಸ್ಮದಾದ್ಯದ್ವಿತೀಯೌ ಚ ತೃತೀಯಶ್ಚರ್ಷಭಾ ಮತಾ .
 ತೇಷ್ವಾದ್ಯೋ ಗೌಲರಿಷಭಃ ಶ್ರೀರಾಗರಿಷಭಃ ಪರಃ .. 7..
 ತೃತೀಯೋ ನಾಟರಿಷಭ ಇತಿ ಲಕ್ಷ್ಯವಿದಾಂ ಮತಂ .
 ಆದ್ಯಃ ಶುದ್ಧರ್ಷಭಃ ಪಂಚಶ್ರುತಿರ್ಷಭಸಂಜ್ಞಕಃ .. 8..
 ದ್ವಿತೀಯಶ್ಚ ತೃತೀಯಃ ಷಟ್ಪ್ರತಿರ್ಷಭ ಉಚ್ಯತೇ .
 ಲಕ್ಷಣಜ್ಞೈರ್ಮಯೋಕ್ತಾಸ್ತೇ ತ್ರಯೋ ರರಿರುಸಂಜ್ಞಕಾಃ .. 9..
 ದ್ವಿತೀಯಶ್ಚ ತೃತೀಯಶ್ಚ ಚತುರ್ಥಶ್ಚ ತ್ರಯಃ ಸ್ವರಾಃ .
 ಸಾಮಾನ್ಯತಃ ಸ್ಯುರ್ಗಾಂಧಾರಾಸ್ತೇಷ್ವಾದ್ಯೋ ಲಕ್ಷ್ಯವೇದಿಭಿಃ .. 10..
 ಪ್ರೋಕ್ತೋ ಮುಖಾರಿಗಾಂಧಾರೋ ದ್ವಿತೀಯೋ ಭೈರವೀಯುತಃ .
 ಗಾಂಧಾರೋಽಥ ತೃತೀಯಸ್ತು ಗೌಲಗಾಂಧಾರ ಉಚ್ಯತೇ .. 11..
 ಲಕ್ಷಣಜ್ಞೈಸ್ತು ತೇಷ್ವಾದ್ಯಃ ಶುದ್ಧಗಾಂಧಾರ ಉಚ್ಯತೇ .
 ಸಾಧಾರಣಾಖ್ಯಾಗಾಂಧಾರೋ ದ್ವಿತೀಯಃ ಪರಿಕೀರ್ತಿತಃ .. 12..
 ತೃತೀಯೋಽಂತರಗಾಂಧಾರ ಇತ್ಯಹಂ ತು ವದಾಮಿ ತಾನ್ .
 ಕ್ರಮಾದ್ಧಗಿಗುನಾಮ್ನಸ್ತೀನೈಲಪ್ರಸ್ತಾರಸಿದ್ಧಯೇ .. 13..
 ಏಬಂ ಚ ಷಡ್ವಾತ್ಪುರತೋ ನಿವಸಸ್ತು ಚತುರ್ಷ್ಪಪಿ .
 ಸ್ವರೇಷು ಪ್ರಥಮಾದಿತ್ರಿತಯಂ ರಿಷಭನಾಮಕಂ .. 14..
 ಗಾಂಧಾರಾಖ್ಯಂ ದ್ವಿತೀಯಾದಿತ್ರಯಮಿತ್ಯೇವ ನಿರ್ಣಯಃ .
 ಚತುರ್ಷ್ವೇತೇಷು ಜಾತಸ್ಯ ರರಿರ್ವಾಖ್ಯಾನಶಾಲಿನಃ .. 15..
 ಗಾಂಧಾರತ್ರಿತಯಸ್ಯಾಪಿ ಪೂರ್ವಾಂಗಾಖ್ಯಾ ಮಯಾ ಕೃತಾ .
 ಕಥಂ ದ್ವಿತೀಯೋ ರಿಷಭೋ ಗಾಂಧಾರಃ ಪ್ರಥಮೋ ಭವೇತ್ .. 16..
 ಕಥಂ ತೃತೀಯೋ ರಿಷಭೋ ಗಾಂಧಾರಃ ಸ್ಯಾದ್ ದ್ವಿತೀಯಕಃ .
 ವಿರುದ್ಧತ್ವಾತ್ಪುರಂಗತ್ವಗೋತ್ವಯೋರಿವ ಸರ್ವಥಾ .. 17..
 ಕಥಂ ಸ್ಯಾದ್ರಿಷಭತ್ವೇನ ಗಾಂಧಾರತ್ವಸ್ಯ ಸಂಗತಿಃ .
 ಕಿಂ ಚ ಸ್ವರೇಷು ಚತುರ್ಷು ರಿಷಭೌ ದ್ವೌ ಪರಾವುಭೌ .. 18..
 ಗಾಂಧಾರಾವಿತಿ ಯುಕ್ತಂ ಸ್ಯಾತ್ತ್ವತ್ಕಥಂ ರಿಷಭಾಸ್ತ್ರಯಃ .
 ಗಾಂಧಾರಾಸ್ತ್ರಯ ಇತ್ಯುಕ್ತಮಿತಿ ಚೇದತ್ರ ವಚ್ಯಹಂ .. 19..
 ವಿರುದ್ಧೇ ನರ್ಷಭತ್ವಂ ಚ ಗಾಂಧಾರತ್ವಮುಭೇ ಇಮೇ .

ಕಿಂ ತು ಸಾಪೇಕ್ಷಕೌ ಧರ್ಮೌ ಸ್ಯಾತಾಮೇಕತ್ರ ತೇನ ತೌ .. 20..
 ಯಥಾ ಚತ್ವರ ಏಕಸ್ಯ ತನುಜಾಃ ಸರ್ವ ಏವ ಹಿ .
 ಜ್ಯೇಷ್ಠಾ ಅಪಿ ಕನಿಷ್ಠಾಃ ಸ್ಯುಸ್ತತ್ರ ಚಾದ್ಯಸ್ತು ನಾನುಜಃ .. 21..
 ನ ಚತುರ್ಥಃ ಪೂರ್ವಜಃ ಸ್ಯಾದ್ ದ್ವಿರೂಪಾವಿತರವುಭೌ .
 ತೃತೀಯಂ ವಾ ಚತುರ್ಥಂ ವಾ ವ್ಯಪೇಕ್ಷ್ಯ ಸ್ಯಾದ್ ದ್ವಿತೀಯಕಃ .. 22..
 ಪುತ್ರೇ ಜ್ಯೇಷ್ಠಃ ಸ ಏವ ಸ್ಯಾತ್ಕನಿಷ್ಠೋಽಪೇಕ್ಷ್ಯ ಚಾದಿಮಂ .
 ದ್ವಿತೀಯೋ ಜ್ಯೇಷ್ಠತಾಯುಕ್ತಶ್ಚತುರ್ಥಾಪೇಕ್ಷಯಾ ಭವೇತ್ .. 23..
 ಸ ಏವಾವರಜೋಽಪೇಕ್ಷ್ಯ ಪ್ರಥಮಂ ಚ ದ್ವಿತೀಯಕಂ .
 ಪ್ರಥಮಾದ್ಯಾಸ್ತಯಸ್ತಸ್ಮಾದ್ಯಥಾ ಜ್ಯೇಷ್ಠಾ ಭವಂತ್ಯಮೀ .. 24..
 ದ್ವಿತೀಯಾದ್ಯಾಸ್ತಯಃ ಪುತ್ರಾಃ ಕನೀಯಾಂಸೋ ಯಥಾಽಭವನ್ .
 ಏವೇಂ ತ್ರಯೋಽತ್ರ ರಿಷಭಾ ಜ್ಯೇಷ್ಠಕಲ್ಪಾ ಭವಂತ್ಯಮೀ .. 25..
 ಕನಿಷ್ಠಕಲ್ಪಾ ಗಾಂಧಾರಾಸ್ತ್ರಯೋಽಪ್ಯತ್ರ ಭವಂತ್ಯಮೀ .
 ಚತುಷ್ಟೇಷು ಸ್ವರೇಷ್ಟೇತೌ ದ್ವಿತೀಯಕತೃತೀಯಕೌ .. 26..
 ರಿಷಭಾವಪಿ ಗಾಂಧಾರೌ ಸ್ಯಾತಾಂ ತಸ್ಮಾತ್ಸಮಂಜಸಂ .
 ತದೂರ್ಧ್ವೇ ಪರ್ವಣಿ ಭವನ್ವಂಚಮೇ ಶುದ್ಧಮಧ್ಯಮಃ .. 27..
 ಮನಂಜ್ಜಕೋ ಮಯಾಪ್ರೋಕ್ತಸ್ತದೂರ್ಧ್ವೇ ಪರ್ವಣಿ ಸ್ಥಿತಃ .
 ಷಷ್ಠೇ ವರಾಲೀರಾಗಸ್ಯ ಕುರ್ವಾಣಃ ಪ್ರತಿಭಾಸನಂ .. 28..
 ದ್ವಿತೀಯೋ ಮಧ್ಯಮಃ ಪ್ರೋಕ್ತೋ ಮಿನಂಜ್ಜಃ ಸ ಮಯಾ ಕೃತಃ .
 ಸಪ್ತಮೇ ಪರ್ವಣಿ ವಸನ್ವಂಚಮಃ ಸ್ಯಾತ್ಸನಂಜ್ಜಕಃ .. 29..
 ಪಂಚಮಸ್ಯ ಪುರಸ್ತಾತ್ಸು ಶ್ಚತ್ವಾರಃ ಕ್ರಮಶಃ ಸ್ವರಾಃ .
 ಧೈವತಾಶ್ಚ ನಿಷಾದಾಶ್ಚ ನಿಷಾದಸ್ತತ್ರ ನಾದಿಮಃ .. 30..
 ನ ಚತುರ್ಥೋ ಧೈವತಃ ಸ್ಯಾದ್ ದ್ವಿರೂಪಾವಿತರವುಭೌ .
 ಧೈವತೌ ಚ ನಿಷಾದೌ ಚ ಕಥ್ಯೇತೇ ಶಾಸ್ತ್ರಕೋವಿದ್ಯೈಃ .. 31..
 ತೃತೀಯಂ ವಾ ಚತುರ್ಥಂ ವಾ ವ್ಯಪೇಕ್ಷ್ಯ ಸ್ಯಾದ್ ದ್ವಿತೀಯಕಃ .
 ಧೈವತಾಖ್ಯಃ ಸ ಏವ ಸ್ಯಾನ್ನಿಷಾದೋಽಪೇಕ್ಷ್ಯ ಚಾದಿಮಂ .. 32..
 ತೃತೀಯೋ ಧೈವತಾಖ್ಯನಶ್ಚತುರ್ಥಾಪೇಕ್ಷಯಾ ಭವೇತ್ .
 ಸ ಏವಾದ್ಯಂ ದ್ವಿತೀಯಂ ವಾ ವ್ಯಪೇಕ್ಷ್ಯ ಸ್ಯಾನ್ನಿಷಾದಕಃ .. 33..
 ಏವಂ ಚ ಸತಿ ನಿಷ್ಪನ್ನಂ ದ್ವಿತೀಯಕತೃತೀಯಯೋಃ .
 ಧೈವತತ್ವಂ ನಿಷಾದತ್ವಮುಭಯೋರುಭಯೋಃ ಪೃಥಕ್ .. 34..
 ತಸ್ಮಾದ್ಯದ್ವಿತೀಯೌ ಚ ತೃತೀಯಶ್ಚಾಪಿ ಧೈವತಾಃ .
 ಗೌಲಧೈವತ ಆದ್ಯಃ ಸ್ಯಾತ್ಪರಃ ಶ್ರೀರಾಗಧೈವತಃ .. 35..

ತೃತೀಯಸ್ತತ್ರ ನಾಟಸ್ಯ ಧೈವತೋ ಲಕ್ಷ್ಯವಿನ್ಮತೇ .
 ಶುದ್ಧಧೈವತ ಆದ್ಯೋಽನ್ಯಃ ಪಂಚಶ್ರುತಿಕಧೈವತಃ .. 36..
 ತೃತೀಯೋ ಲಕ್ಷಣಜ್ಞೈಃ ಷಟ್ಪ್ರತಿಕೋ ಧೈವತಃ ಸ್ಮೃತಃ .
 ಅಸ್ಮನ್ನತೇ ತ್ರಯಸ್ತೇ ಸ್ಯುಃ ಕ್ರಮಾದ್ಧಧಿಸಂಜ್ಞಕಾಃ .. 37..
 ದ್ವಿತೀಯಶ್ಚ ತೃತೀಯಶ್ಚ ಚತುರ್ಥಶ್ಚ ಸ್ವರಾಸ್ತ್ರಯಃ .
 ಸಾಮಾನ್ಯತೋ ನಿಷಾದಾಃ ಸ್ಯುಸ್ತೇಷ್ವಾದ್ಯೋ ಲಕ್ಷ್ಯವೇದಿನಾಂ .. 38..
 ಮತೇ ಮುಖಾರಿರಾಗಸ್ಯ ನಿಷಾದೋಽಥ ದ್ವಿತೀಯಕಃ .
 ಪ್ರೋಕ್ತೋ ನಿಷಾದೋ ಭೈರವ್ಯಾ ಗೌಲರಾಗನಿಷಾದಕಃ .. 39..
 ತೃತೀಯೋ ಲಕ್ಷಣಜ್ಞಾನಾಂ ಮತೇ ತೇಷು ಪ್ರಕೀರ್ತಿತಃ .
 ಆದ್ಯಃ ಶುದ್ಧನಿಷಾದೋಽನ್ಯಃ ಕೈಶಿಕ್ಯಾಖ್ಯನಿಷಾದಕಃ .. 40..
 ಸ್ಯಾತ್ಕಾಲೇನಿಷಾದೋಽನ್ಯಸ್ತೃತೀಯಃ ಪರಿಕೀರ್ತಿತಃ .
 ಏತೇ ತ್ರಯೋ ಮಯಾ ತೂಕ್ತಾಃ ಕ್ರಮಾನ್ನನಿಸಂಜ್ಞಕಾಃ .. 41..
 ಏವಂ ಚ ಪಂಚಮಾಗ್ರೇಽಥ ನಿವಸಂತು ಚತುರ್ಷ್ಪಪಿ .
 ಸ್ವರೇಷು ಪ್ರಥಮಾದಿತ್ರಿತಯಂ ಧೈವತನಾಮಕಂ .. 42..
 ನಿಷಾದಾಖ್ಯಂ ದ್ವಿತೀಯಾದಿತ್ರಯಮಿತ್ಯೇವ ನಿರ್ಣಯಃ .
 ಚತುರ್ಷ್ವೇತೇಷು ಜಾತಸ್ಯ ಧಧಿಧ್ವಾಖ್ಯಾನಶಾಲಿನಃ .. 43..
 ನಿಷಾದತ್ರಿತಯಸ್ಯಾಪಿ ನನಿನ್ವಖ್ಯನಶಾಲಿನಃ .
 ಉತ್ತರಾಜಾಭಿಧಾ ಪ್ರೋಕ್ತಾ ಮೇಲಪ್ರಸ್ತಾರಸಿದ್ಧಯೇ .. 44..
 ಶಂಕಾ ಚೈವ ಸಮಾಧಾನಮುಭಯಂ ಪೂರ್ವವದ್ಭವೇತ್ .
 ಮೇಲೋ ನಾಮ ಸ ಕೋ ವೇತಿ ಪ್ರಶ್ನಸ್ಯೋತ್ತರಮುಚ್ಯತೇ .. 45..
 ನಿಯಮೇನೈವ ಸಂಗ್ರಾಹ್ಯಃ ಷಡ್ವಸ್ತುರತಃ ಕ್ರಮಾತ್ .
 ವಿದ್ಯಮಾನೇಷು ಚತುರ್ಷು ಸ್ವರೇಷ್ವನ್ಯತರಾವುಭೌ .. 46..
 ತತ್ರರ್ಷಭಃ ಪೂರ್ವಭವೋ ಗಾಂಧಾರಸ್ತ್ವನುಜೋ ಭವೇತ್ .
 ದ್ವಯೋರ್ಮಧ್ಯಮಯೋರೇಕಃ ಸಂಗ್ರಾಹ್ಯೋ ಮಧ್ಯಮೋ ಭವೇತ್ .. 47..
 ನಿಯಮೇನ ಹಿ ಸಂಗ್ರಾಹ್ಯಃ ಪಂಚಮಸ್ತುರಃ ಸ್ಥಿತಃ .
 ಸ್ವರಾಃ ಕ್ರಮೇಣ ಚತ್ವಾರಸ್ತೇಷು ಚಾನ್ಯತರಾವುಭೌ .. 48..
 ಸಂಗ್ರಾಹ್ಯಃ ಪೂರ್ವಜಾತೋಽತ್ರ ಧೈವತಃ ಪರಿಕೀರ್ತಿತಃ .
 ಪಶ್ಚಾದ್ಧವೋ ನಿಷಾದಃ ಸ್ಯಾದಿತಿ ಸಪ್ತ ಸ್ವರಾಶ್ಚ ಯೇ .. 49..
 ತೇಷಾಂ ಚ ಮೇಲನಂ ಮೇಲೋ ಗೀತವಿದ್ಭಿಃ ಪ್ರಕೀರ್ತಿತಃ .
 ಭೇದಾ ದ್ವಿಸಪ್ತಿಸ್ತಸ್ಯ ಭವಂತ್ಯಸ್ಮಾಭಿರೀರಿತಃ .. 50..
 ಯೇನೋಪಾಯೇನ ಮೇಲಾಸ್ತೇ ದ್ವಿಸಪ್ತತಿರಿತಿ ಸ್ಪುಟಾಃ .

ತಮುಪಾಯಂ ಪ್ರವಕ್ಷ್ಯಾಮಿ ಲಕ್ಷ್ಯಜ್ಞಸುಖಬುದ್ಧಯೇ .. 51..
 ರಗೌ ರಗೀ ರಗೂ ಚೈವ ರಿಗೀ ರಿಗೂ ರುಗೂ ತಥಾ .
 ಷಡ್ ಭೇದಾ ಇತಿ ಪೂರ್ವಾಂಗೇ ದ್ರಷ್ಟವ್ಯಂ ಗೀತಕೋವಿದ್ಯೈಃ .. 52..
 ಧನೌ ಧನೀ ಧನೂ ಚೈವ ಧಿನೀ ಧಿನೂ ಧುನೂ ತಥಾ .
 ಉತ್ತರಾಂಗೇಽಪಿ ಷಡ್ ಭೇದಾ ದ್ರಷ್ಟವ್ಯಾಃ ಗೀತಕೋವಿದ್ಯೈಃ .. 53..
 ಪೂರ್ವಾಂಗಗತಷಡ್ಭೇದಾಃ ಷಡ್ಭಾಷ್ಯಾಃ ಸ್ಯುಃ ಪೃಥಕ್ಪೃಥಕ್ .
 ಉತ್ತರಾಂಗಸ್ಯ ಷಡ್ಭೇದಾಃ ಪಂಚಮಾದ್ಯಾಃ ಪೃಥಕ್ಪೃಥಕ್ .. 54..
 ಆದ್ಯಃ ಪೂರ್ವಾಂಗಗೋ ಭೇದ ಉತ್ತರಾಂಗಸ್ಥಿತೈಃ ಕ್ರಮಾತ್ .
 ಯೋಜ್ಯತೇ ಯದಿ ಷಡ್ಭೇದೈಃ ಷಣ್ಮೇಲಾಃ ಸಂಭಂತ್ಯತಃ .. 55..
 ಪೂರ್ವಾಂಗಸ್ಯ ದ್ವಿತೀಯೋಽಪಿ ಭೇದಸ್ತೇನೈವ ವರ್ತಮನಾ .
 ಸಂಯೋಜ್ಯತೇ ಯದಿ ತದಾ ಷಣ್ಮೇಲಾಃ ಸಂಭವಂತ್ಯತಃ .. 56..
 ಏವಂ ತೃತೀಯೋ ಭೇದೋಽಪಿ ಷಣ್ಮೇಲೋತ್ಪಾದಕೋ ಭವೇತ್ .
 ಚತುರ್ಥೋಽಪಿ ತಥೈವ ಸ್ಯಾತ್ಪಂಚಮೋಽಪ್ಯೇವಮೇವ ಹಿ .. 57..
 ಏವಂ ಷಷ್ಠೋಽಪಿ ವಿಜ್ಞೇಯಃ ಷಣ್ಮೇಲೋತ್ಪತ್ತಿಕಾರಣಂ .
 ಅತಃ ಪೂರ್ವಾಂಗಭೇದಾನಾಂ ಷಣ್ಮಾಂ ಮಪಿ ಪೃಥಕ್ಪೃಥಕ್ .. 58..
 ಉತ್ತರಾಂಗಸ್ಥಿತೈಃ ಷಡ್ಭಿರ್ಭೇದೈಃ ಸಂಯೋಜನೇ ಕೃತೇ .
 ಷಟ್ಷಣ್ಮೇಲಪ್ರಕಾರೇಣ ಮೇಲಾಃ ಷಟ್ಶಿಂಶದಾಗತಾಃ .. 59..
 ಷಟ್ಶಿಂಶನ್ಮೇಲಕೇಷ್ವೇಷು ಪ್ರತಿಮೇಲಂ ಚ ಮಧ್ಯಮಃ .
 ಮಸಂಜ್ಞೋ ಯದಿ ಮಧ್ಯೇ ಸ್ಯಾತ್ಪೂರ್ವಮೇಲಾಭಿಧಾಸ್ತದಾ .. 60..
 ಏತೇಷ್ವೇವ ತು ಷಟ್ಶಿಂಶನ್ಮೇಲೇಷು ಪ್ರತಿಮೇಲಕಂ .
 ಮಸಂಜ್ಞಮಧ್ಯಮಸ್ಥಾನೇ ಮಿಸಂಜ್ಞೋ ಯದಿ ಮಧ್ಯಮಃ .. 61..
 ನಿವೇಶ್ಯತೇ ತದಾ ತೇಷಾಂ ಭವೇದುತ್ತರಮೇಲತಾ .
 ಇತ್ಯಸ್ಮಾಭಿಃ ಸಮುನ್ನೀತಾ ಜಾತಾ ಮೇಲಾ ದ್ವಿಸಪ್ತತಿಃ .. 62..
 ನನು ತ್ಯಕ್ತ್ವಾ ಮಸಂಜ್ಞಂ ತು ಕೇವಲಂ ಮಧ್ಯಮಂ ಪುನಃ .
 ಮಿಸಂಜ್ಞಕಸ್ಯ ತತ್ಸಾ ನೇ ಮಧ್ಯಮಸ್ಯ ನಿವೇಶನಾತ್ .. 63..
 ತ ಏವ ಪೂರ್ವಮೇಲಾಃ ಕಿಂ ಭವಂತ್ಯುತ್ತರಮೇಲಕಾಃ .
 ಇತಿ ಚೋಕ್ತೇ ಸದೃಷ್ಟಾಂತಂ ಪರಿಹಾರಂ ಪ್ರಚಕ್ಷ್ಮಹೇ .. 64..
 ಕಟಾಹಸಂಭೃತಂ ಕ್ಷೀರಂ ಕೇವಲಂ ದಧಿಬಿಂದುನಾ .
 ಯಥಾ ಸಂಯೋಗಮಾಸಾದ್ಯ ದಧಿಭಾವಂ ಪ್ರಪದ್ಯತೇ .. 65..
 ತಥೈವ ಪೂರ್ವಮೇಲಾಸ್ತೇ ಮಧ್ಯಮೇನ ಮಿಸಂಜ್ಞಿನಾ .
 ಕೇವಲೇನಾಪಿ ಸಂಯುಕ್ತಾ ಭಜಂತ್ಯುತ್ತರಮೇಲತಾಂ .. 66..

ದ್ವಿಸಪ್ತತೇಶ್ಚ ಮೇಲಾನಾಂ ಪ್ರಸ್ತಾರಂ ಲಕ್ಷಯೇಽಧುನಾ .
 ಷಟ್ ಪಂಕ್ತೀರ್ವಿಲಿಖೇತ್ಪೂರ್ವಂ ಷಣ್ಮೇಲೋತ್ಪತ್ತಿಸಿದ್ಧಯೇ .. 67..
 ಏಕೈಕಸ್ಯಾಂ ಪಂಕ್ತಿಕಾಯಾಂ ಸಪ್ತ ಸಪ್ತ ಗೃಹಾಲ್ಽ ಲಿಖೇತ್ .
 ಚತುಷ್ಟಮೇಕಮೇವಂ ಚ ಸತಿ ನಿಷ್ಟದ್ಯತೇ ಪುನಃ .. 68..
 ತಥೈವೈಕಾದಶಾನ್ಯಾನಿ ಚತುಷ್ಟಾಣಿ ಲಿಖೇತ್ಕೃಮಾತ್ .
 ಚತುಷ್ಟಾಣಿ ತದೇತಾನಿ ಜಾತಾನಿ ದ್ವಾದಶ ಸ್ಫುಟಂ .. 69..
 ದ್ವಾದಶಸ್ವಪಿ ಚೈತೇಷು ಚತುಷ್ಟೇಷು ಸ್ಥಿತಾಃ ಗೃಹಾಃ .
 ಸಪ್ತ ಸಪ್ತ ಹಿ ತೇಷ್ಟಾದ್ಯದ್ವಿತೀಯಕೃತೀಯಕಾಃ .. 70..
 ಗೃಹಾಃ ಪೂರ್ವಾಂಗಸಂಯುಕ್ತಾಃ ಕರ್ತವ್ಯಾ ಇತಿ ನಿರ್ಣಯಃ .
 ಪಂಚಮಾ ಅಥ ಷಷ್ಠಾಶ್ಚ ಸಪ್ತಮಾಶ್ಚ ಗೃಹಾಸ್ತಥಾ .. 71..
 ಉತ್ತರಾಂಗೇಣ ಸಂಯುಕ್ತಾಃ ಕರ್ತವ್ಯಾ ಇತಿ ನಿರ್ಣಯಃ .
 ಚತುರ್ಥಾಃ ಪೂರ್ವಮೇಲೇಷು ಮಸಂಜ್ಞೇನ ಯುತಾ ಗೃಹಾಃ .. 72..
 ತ ಏವೋತ್ತರಮೇಲೇಷು ಮಿಸಂಜ್ಞೇನ ಯುತಾ ಮತಾಃ .
 ತತಶ್ಚ ದ್ವಾದಶಸ್ವೇಷು ಚತುಷ್ಟೇಷೂಕ್ತವರ್ತನಾ .. 73..
 ಜಾತಾಃ ಪ್ರತಿಚತುಷ್ಟಂ ಚ ಷಟ್ಷಣ್ಮೇಲಪ್ರಕಾರತಃ .
 ಮೇಲಾಃ ದ್ವಿಸಪ್ತತಿಃ ಶ್ರೀಮದ್ವೇಂಕಟಾಧ್ವರಿಕಲ್ಪಿತಾಃ .. 74..
 ತದೇವಮನಯಾ ರೀತ್ಯಾ ಮೇಲಾನಾಂ ಚ ದ್ವಿಸಪ್ತತಿಃ .
 ಸ್ಫುಟಪ್ರಬುದ್ಧಯೇಽನ್ಯಾಭಿಃ ಸ್ವರೇಷು ದ್ವಾದಶಸ್ವಪಿ .. 75..
 ರಗೌ ರಿಗೀತ್ಯೇವಮಾದ್ಯಃ ಸಂಕೇತಃ ಪರಿಕಲ್ಪಿತಃ .
 ತತ್ಸಂಕೇತಪ್ರಕಾರೇಣ ಸ್ವರೇಷು ದ್ವಾದಶಸ್ವಪಿ .. 76..
 ಸಪ್ತ ಸಪ್ತ ಸಮಾದಾಯ ಪ್ರತಿಮೇಲಮಪಿ ಸ್ವರಾನ್ .
 ವಿದ್ಯಾದ್ ದ್ವಿಸಪ್ತತಿಂ ಮೇಲಾನುಕ್ತಪ್ರಸ್ತಾರವರ್ತನಾ .. 77..
 ಅಥ ವಿಜ್ಞಾಯ ತತ್ವೇನ ಮೇಲಾನೇದ್ವ್ಯಧಿಕಸಪ್ತತಿಂ .
 ತೇಷಾಂ ಪ್ರಯೋಗಸಮಯೇ ರಗೌ ರಿಗೀತಿ ಮತ್ಕೃತಃ .. 78..
 ಸಂಕೇತೋ ನೈವ ಸಂಗ್ರಾಹ್ಯಃ ಕಿಂ ತು ಪೂರ್ವಪ್ರಸಿದ್ಧಯೇ .
 ವ್ಯವಹಾರಃ ಸರಿಗಮಪಧನೀತ್ಯೇವ ಸಂಜ್ಞಯಾ .. 79..
 ದ್ವಿಸಪ್ತತೇಶ್ಚ ಮೇಲಾನಾಂ ಕರ್ತವ್ಯ ಇತಿ ನಿರ್ಣಯಃ .
 ನನು ದ್ವಿಸಪ್ತತಿಮೇಲಾ ಭವತಾ ಪರಿಕಲ್ಪಿತಾಃ .. 80..
 ಪ್ರಸಿದ್ಧಾಃ ಪುನರೇತೇಷು ಮೇಲಾಃ ಕತಿಚಿದೇವ ಹಿ .
 ದೃಶ್ಯಂತೇ ನನು ಸರ್ವೇಽಪಿ ತೇನ ತತ್ಕಲ್ಪನಂ ವೃಥಾ .. 81..
 ಕಲ್ಪನಾಗೌರವನ್ಯಾಯಾದಿತಿ ಚೇದಿದಮುಚ್ಯತೇ .
 ಅನಂತಾಃ ಖಲು ದೇಶಾಸ್ತದ್ದೇಶನ್ಯಾ ಅಪಿ ಮಾನವಾಃ .. 82..

ತೇಷು ಸಾಂಗೀತಕೈರುಚ್ಚಾವಚಸಂಗೀತಕೋವಿದೈಃ .
 ಯೇ ಕಲ್ಪಯಿಷ್ಯಮಾಣಾಶ್ಚ ಕಲ್ಪ್ಯಮಾನಾಶ್ಚ ಕಲ್ಪಿತಾಃ .. 83..
 ಅಸ್ಮದಾದಿಭಿರಜ್ಞಾತಾ ಯೇ ಚ ಶಾಸ್ತ್ರೈ ಕಗೋಚರಾಃ .
 ಯೇ ಚ ದೇಶೀಯರಾಗಾಸ್ತದ್ರಾಗಸಾಮಾನ್ಯಮೇಲಕಾಃ .. 84..
 ಯೇನ ಪಂತುವರಾಲ್ಯಾಖ್ಯಕಲ್ಯಾಣಿಪ್ರಮುಖಾ ಅಪಿ .
 ನಾನಾದೇಶೀಯರಾಗಾಸ್ತದ್ರಾಗಸಾಮಾನ್ಯಮೇಲಕಾನ್ .. 85..
 ಸಂಗ್ರಹೀತುಂ ಸಮುನ್ನೀತಾ ಏತೇ ಮೇಲಾ ದ್ವಿಸಪ್ತತಿಃ .
 ತತಶ್ಚೈತೇಷು ವೈಯರ್ಥ್ಯಶಂಕಾ ಕಿಂಕಾರಣಂ ಭವೇತ್ .. 86..
 ನ ಹಿ ಸಂಘಟತೇ ವೃತ್ತರತ್ನಾಕರನಿರೂಪಿತೇ .
 ತತ್ರ ಪ್ರಸ್ತಾರಲಬ್ಧಾನಾಂ ವೃತ್ತಾನಾಂ ನಿಕುರುಂಬಕೇ .. 87..
 ಅಸ್ಮದಾದಿಪ್ರಸಿದ್ಧಾನ್ಯವೃತ್ತವೈಯರ್ಥ್ಯಶಂಸನಂ .
 ನ ಹಿ ಸಂಘಟತೇ ತಾಲಪ್ರಸ್ತಾರಜನಿತೇ ಪುನಃ .. 88..
 ತಾಲಜಾಲೇ ಪ್ರಸಿದ್ಧಾನ್ಯತಾಲವೈಯರ್ಥ್ಯಶಂಸನಂ .
 ಯದಿ ಕಶ್ಚಿನ್ಮದುನ್ನೀತಮೇಲೇಭ್ಯಸ್ತದ್ವಿಸಪ್ತತೇಃ .. 89..
 ನ್ಯೂನಂ ವಾಸಪ್ಯಧಿಕಂ ವಾಸಪಿ ಪ್ರಸಿದ್ಧೈರ್ವಾರ್ಷದಶಸ್ವರೈಃ .
 ಕಲ್ಪಯೇನ್ಮೇಲನಂ ತರ್ಹಿ ಮಮಾಯಾಸೋ ವೃಥಾ ಭವೇತ್ .. 90..
 ನ ಹಿ ತತ್ಕಲ್ಪನೇ ಫಾಲಲೋಚನೋಽಪಿ ಪ್ರಗಲ್ಬತೇ .
 ತಸ್ಮಾದ್ಯಥೈಕಪಂಚಾಶದ್ವರ್ಣಾಃ ಸ್ಯುರ್ಮಾತ್ರಕಾಭಿಧಾಃ .. 91..
 ನ ಹೀಯಂತೇ ನ ವರ್ಧಂತೇ ತಥಾ ಮೇಲಾ ದ್ವಿಸಪ್ತತಿಃ .
 ಏವಂ ಸಾಮಾನ್ಯತೋ ಮೇಲಾಃ ಪ್ರೋಕ್ತಾ ಹ್ಯಧಿಕಸಪ್ತತಿಃ .. 92..
 ಅಥೈತೇಷ್ಟೇವ ಯೇ ಮೇಲಾ ಲಕ್ಷ್ಯವರ್ತನಿ ವಿಶ್ರುತಾಃ .
 ತೇಷ್ಟಹಂ ಕತಿಚಿನ್ಮೇಲಾಲ್ಽ ಲಕ್ಷ್ಯ ಲಕ್ಷಣಸಂಗತಾನ್ .. 93..
 ಪ್ರತಿಮೇಲಮಪಿ ಸ್ಪಷ್ಟಂ ಶ್ರುತೀದ್ವಾವಿಂಶತಿಂ ತಥಾ .
 ಲಕ್ಷಣಂ ವಚ್ಯತೇ ಪಶ್ಚಾದುದ್ದೇಶಸ್ತಾವದಾದಿತಃ .. 94..
 ಪೂರ್ವೋಕ್ತಮೇಲಪ್ರಸ್ತಾರಃ ಕ್ರಮೇಣ ಕ್ರಿಯತೇಽಧುನಾ .
 ಆದಿಮಃ ಸರ್ವಮೇಲಾನಾಂ ಮುಖಾರೀಮೇಲ ಉಚ್ಯತೇ .. 95..
 ಮೇಲಃ ಸಾಮವರಾಲ್ಯಾಖ್ಯರಾಗಸ್ಯಾತಃ ಪರಂ ಮತಃ .
 ತತೋ ಭೂಪಾಲಮೇಲೋಽಥ ಹೇಜ್ಜಜ್ಜೀಮೇಲ ಈರಿತಃ .. 96..
 ವಸಂತಭೈರವೀಮೇಲೋ ಗೌಲಮೇಲಸ್ತತಃ ಪರಂ .
 ಭೈರವೀಮೇಲ ಆಹರ್ಯಾ ಮೇಲಃ ಶ್ರೀರಾಗಮೇಲಕಃ .. 97..
 ಕಾಂಭೋಜಿಮೇಲೋ ಮೇಲೋಽಥ ಶಂಕರಭರಣಸ್ಯ ಚ .

ಸಾಮಂತಮೇಲೋ ದೇಶಾಕ್ಷೇಮೇಲೋ ನಾಟಸ್ಯ ಮೇಲಕಃ .. 98..
ಮೇಲಃ ಶುದ್ಧವರಾಲ್ಯಾಖ್ಯಾರಾಗಸ್ಯಾತಃ ಪರಂ ಮತಃ .
ಮೇಲಃ ಪಂತುವರಾಲ್ಯಾಶ್ಚ ಶುದ್ಧರಾಮಕ್ರಿಯಾಯುತಃ .. 99..
ಮೇಲಃ ಸಿಂಹರವಾಖ್ಯೋಽಸ್ಮತ್ಸ್ಮರಾಗಸ್ಯ ಮೇಲಕಃ ..
ಕಲ್ಯಾಣೀರಾಗಮೇಲಶ್ಚೇತ್ಯಾಹತ್ಯೈ ಕೋನವಿಂಶತಿಃ .. 100..
ಅಸ್ಮಾದತಿಪ್ರಸಿದ್ಧನಾಂ ದೇಶಭೇದಪ್ರಚಾರಿಣಾಂ .
ಉಚ್ಚಾವಚಾನಾಂ ರಾಗಾಣಾಂ ಮೇಲಸ್ತಾವದ್ ದ್ವಿಸಪ್ತತೌ .. 101..
ಮೇಲೇಷು ಪೂರ್ವಮೇಲೇಷು ಶಾರೀರಾನುಗುಣತ್ವತಃ .
ಬುದ್ಧಿಮದ್ಭಿಃ ಸಮುನ್ನೇಯಾ ಇತಿ ಸರ್ವಂ ಸಮಂಜಸಂ .. 102..
ಯದ್ವಾ ಸಾಮಂತರಾಗೋಽಯಂ ಶ್ರೀರಾಗೇ ಮೇಲಕೇ ಗತಃ .
ರಾಗಪ್ರಕರಣೇ ಬ್ರೂಮೋ ರಾಗಾನ್ಮೇಲವಿಶೇಷಜಾನ್ .. 103..
ಉದ್ದಿಷ್ಟಾನಾಂ ತು ಮೇಲಾನಾಮಧುನಾ ಲಕ್ಷ್ಯ ಚಕ್ಷುಹೇ .
ಪ್ರತಿಮೇಲಮತಿವೃಷ್ಟಂ ಶ್ರುತೀರ್ವಾವಿಂಶತಿಂ ತಥಾ .. 104..
ಶುದ್ಧೈಃ ಸಪ್ತಸ್ವರೈರ್ಯುಕ್ತೋ ಮುಖಾರೀಮೇಲ ಉಚ್ಯತೇ .
ಚತುಶ್ಚತುಶ್ಚತುಶ್ಚೈ ವ ಷಡ್ವಮಧ್ಯಮಪಂಚಮಾಃ .. 105..
ದ್ವೇ ದ್ವೇ ನಿಷಾದಗಾಂಧಾರೌ ತ್ರಿಸ್ತೀ ರಿಷಭಧೈವತೌ .
ಇತ್ಯಸ್ಯ ಶ್ರುತಯಃ ಪೂರ್ವೋರ್ವಾವಿಂಶತಿರುದಾಹೃತಾಃ .. 106..
ಪೂರ್ವೋಕ್ತಮೇಲಪ್ರಸ್ತಾರೇ ಭೇದೋಽಯಂ ಪ್ರಥಮೋ ಮತಃ .
ಇತಿ ಮುಖಾರೀಮೇಲಃ .. 1..
ಷಡ್ಜಃ ಶುದ್ಧಾಶ್ಚ ರಿಗಮಾಃ ಶುದ್ಧೌ ಪಂಚಮಧೈವತೌ .. 107..
ನಿಷಾದಃ ಕಾಕಲೀನಾಮೇತ್ಯೇತ್ಯೈರ್ಯುಕ್ತಃ ಸ್ವರೈಸ್ತು ಯಃ .
ಮೇಲಃ ಸಾಮವರಾಲ್ಯಾಖ್ಯಾರಾಗಸ್ಯಾಯಮುದಾಹೃತಃ .. 108..
ಷಡ್ಜ ಏಕರ್ಷಭೇ ತಿಸ್ರೋ ದ್ವೇ ಗೇ ಚ ಮಪಯೋಃ ಪೃಥಕ್ .
ಚತಸ್ರಶ್ಚ ಚತಸ್ರಶ್ಚ ಧೇ ತಿಸ್ರಃ ಪಂಚ ನೌ ಸ್ಮೃತಾಃ .. 109..
ಇತ್ಯಸ್ಯ ಶ್ರುತಯೋ ಜ್ಞೇಯಾ ದ್ವಾವಿಂಶತಿರಿತಿ ಸ್ಫುಟಂ .
ಪೂರ್ವೋಕ್ತಮೇಲಪ್ರಸ್ತಾರೇ ಭೇದೋಽಯಂ ಸ್ಯಾತ್ಪ್ರತೀಯಕಃ .. 110..
ಇತಿ ಸಾಮವರಾಲೀಮೇಲಃ .. 2..
ಷಡ್ಜಃ ಶುದ್ಧರ್ಷಭಃ ಸಾಧಾರಣಗಾಂಧಾರ ಏವ ಚ .
ಶುದ್ಧಾಶ್ಚ ಮಪಧಾ ಜ್ಞೇಯಾಃ ಕೈಶಿಕ್ಯಾಖ್ಯೋ ನಿಷಾದಕಃ .. 111..
ಏಭಿಃ ಸಪ್ತಸ್ವರೈರ್ಯುಕ್ತಃ ಪ್ರೋಕ್ತೋ ಭೂಪಾಲಮೇಲಕಃ .
ತಿಸ್ರಸ್ತಿಸ್ರಶ್ಚ ತಿಸ್ರಶ್ಚ ತಿಸ್ರಃ ಸರಿಗಮಾಶ್ರಯಾಃ .. 112..

ಚತಸ್ರಃ ಪಂಚಮೇ ತಿಸ್ರೋ ಧೈವತೇ ತಿಸ್ರ ಏವ ನೌ .
 ಇತ್ಯಸ್ಯ ಶ್ರುತಯೋ ಜ್ಞೇಯಾ ದ್ವಾವಿಂಶತಿರಿತಿ ಸ್ಫುಟಂ .. 113..
 ಪೂರ್ವೋಕ್ತಮೇಲಪ್ರಸ್ತಾರೇ ಜಾತೋ ಭೇದೋಽಯಮಷ್ಟಮಃ .
 ಇತಿ ಭೂಪಾಲಮೇಲಃ .. 3..
 ಗಾಂಧರೋಽಂತರನಾಮಾನ್ಯೇ ಸ್ವರಾಃ ಶುದ್ಧಾಃ ಪ್ರಕೀರ್ತಿತಾಃ .. 114..
 ಏತಾವನ್ವ ರಸಂಭೂತೋ ಹೇಜ್ಜುಜ್ಜೀಮೇಲ ಈರಿತಃ .
 ಷಡ್ಜೇ ಚ ತಿಸ್ರ ಋಷಭೇ ತಿಸ್ರೋ ಗೇ ಪಂಚ ಮಧ್ಯಮೇ .. 115..
 ಏಕಾ ಸ್ಯಾತ್ಪ್ರೇ ಚತಸ್ರಃ ಸ್ಯುರ್ಧ ತಿಸ್ರೋ ದ್ವೇ ನಿಷಾದಕೇ .
 ಇತ್ಯಸ್ಯ ಶ್ರುತಯೋ ಜ್ಞೇಯಾ ದ್ವಾವಿಂಶತಿರಿತಿ ಸ್ಫುಟಂ .. 116..
 ಅಯಂ ತ್ರಯೋದಶೋ ಭೇದೋ ಮೇಲಪ್ರಸ್ತಾರಕೇ ಭವೇತ್ .
 ಇತಿ ಹೇಜ್ಜುಜ್ಜೀಮೇಲಃ .. 4..
 ಷಡ್ಜಃ ಶುದ್ಧರ್ಷಭಶ್ಚೈವ ಗಾಂಧಾರೋಽಂತರಸಂಜ್ಞಕಃ .. 117..
 ಶುದ್ಧಾಶ್ಚ ಮಪಧಾಃ ಕೈಶಿಕ್ಯಾಭಿಧಾನೋ ನಿಷಾದಕಃ .
 ವಸಂತಭೈರವೀಮೇಲಃ ಸ್ವರೈರೇತೈಃ ಸಮುತ್ಥಿತಃ .. 118..
 ಷಡ್ಜೇ ತಿಸ್ರಸ್ತು ರಿಷಭೇ ತಿಸ್ರೋ ಗೇ ಪಂಚ ಮಧ್ಯಮೇ .
 ಏಕೈವ ಪೇ ಚತಸ್ರಃ ಸ್ಯುಸ್ತಿಸ್ರಿಸ್ರೋ ಧನಿಶ್ರಿತಾಃ .. 119..
 ಇತ್ಯಸ್ಯ ಶ್ರುತಯೋ ಜ್ಞೇಯಾ ದ್ವಾವಿಂಶತಿರಿತಿ ಸ್ಫುಟಂ .
 ಅಯಂ ಚ ಮೇಲಪ್ರಸ್ತಾರೇ ಜ್ಞೇಯೋ ಭೇದಶ್ಚತುರ್ದಶ .. 120..
 ಇತಿ ವಸಂತಭೈರವೀಮೇಲಃ .. 5..
 ಷಡ್ಜಃ ಶುದ್ಧರ್ಷಭಶ್ಚೈವ ಗಾಂಧಾರೋಽಂತರಸಂಜ್ಞಕಃ .
 ಮಪಧಾಖ್ಯಾಃ ಸ್ವರಾಃ ಶುದ್ಧಾಃ ಕಾಕಲ್ಯಾಖ್ಯನಿಷಾದಕಃ .. 121..
 ಏತಾವತ್ಸ್ವ ರಸಂಭೂತೋ ಗೌಲಮೇಲಃ ಪ್ರಕೀರ್ತಿತಃ ..
 ಏಕಾ ಷಡ್ಜೇ ತಿ ರಿಷಭೇ ತಿಸ್ರೋ ಗೇ ಪಂಚ ಮಧ್ಯಮೇ .. 122..
 ಏಕೈವ ಪೇ ಚತಸ್ರಃ ಸ್ಯುಸ್ತಿಸ್ರೋ ಧೇ ಪಂಚ ನೌ ಮತಾಃ .
 ಇತ್ಯಸ್ಯ ಶ್ರುತಯೋ ಜ್ಞೇಯಾ ದ್ವಾವಿಂಶತಿರಿತಿ ಸ್ಫುಟಂ .. 123..
 ಅಯಂ ಪಂಚದಶೋ ಭೇದೋ ಮೇಲಪ್ರಸ್ತಾರಕೇ ಸ್ಮೃತಃ .
 ಇತಿ ಗೌಲಮೇಲಃ .. 6..
 ಷಡ್ಜಶ್ಚ ಪಂಚಶ್ರುತಿರ್ಷಭಃ ಸಾಧಾರಣಾಹ್ವಯಃ .. 124..
 ಗಾಂಧಾರೋ ಮಧ್ಯಮಃ ಶುದ್ಧಃ ಪಂಚಮಃ ಶುದ್ಧಧೈವತಃ .
 ಕೈಶಿಕ್ಯಾಖ್ಯನಿಷಾದಶ್ಚೇತೇತಾವತ್ಸ್ವ ರಸಂಭವಃ .. 125..
 ಭೈರವೀ ನಾಮ ರಾಗಃ ಸ್ಯಾದಿತಿ ಮೇಲಸಮಾಹ್ವಯಃ .

ಷಡ್ವೇ ತಿಸ್ರ ಋಷಭೇ ಪಂಚೈಕಾ ಗೇ ತಿಸ್ರೋ ಮಧ್ಯಮೇ .. 126..
 ಚತಸ್ರಃ ಪೇ ಧೇ ಚ ತಿಸ್ರೋ ನಿಷಾದೇ ತಿಸ್ರ ಏವ ಚ .
 ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದೀರಿತಾಃ .. 127..
 ವಿಂಶಭೇದಕಸಂಭೂತೋ ಮೇಲಪ್ರಸ್ತಾರಕೇ ಸ್ಮೃತಃ .
 ಇತಿ ಭೈರವೀಮೇಲಃ .. 7..
 ಷಡ್ವಶ್ಚ ಪಂಚಶ್ರುತಿಕೋ ರಿಷಭಶ್ಚ ತಥಾ ಪರಃ .. 128..
 ಸಾಧಾರಣಾಖ್ಯಾಂಧಾರಃ ಶುದ್ಧಾಶ್ಚ ಮಪಧಾಸ್ತಥಾ .
 ಕಾಕಲ್ಯಾಖ್ಯನಿಷಾದಶ್ಚೇತ್ಯಾಹರೀಮೇಲಕೇ ಸ್ವರಾಃ .. 129..
 ಏಕಾ ಷಡ್ವೇದಧ ರಿಷಭೇ ಪಂಚ ಗೇ ತ್ವೇಕಿಕಾ ಮತಾ .
 ತಿಸ್ರಶ್ಚತಸ್ರೋ ಮಪಯೋರ್ಧೇ ತಿಸ್ರಃ ಪಂಚ ನೌ ಸ್ಮೃತಾಃ .. 130..
 ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದಾಹೃತಾಃ .
 ಭೇದೋಽಯಮೇಕವಿಂಶೋಽಸ್ಮನ್ನೇಲಪ್ರಸ್ತಾರಕೇ ಸ್ಮೃತಃ .. 131..
 ಇತ್ಯಾಹರೀಮೇಲಃ .. 8..
 ಷಡ್ವಶ್ಚ ಪಂಚಶ್ರುತಿರಿಷಭಾಖ್ಯಃ ಸ್ವರಃ ಪರಃ .
 ಸಾಧಾರಣಾಖ್ಯಾಂಧಾರಃ ಶುದ್ಧೌ ಮಧ್ಯಮಪಂಚಮೌ .. 132..
 ಚತುಃಶ್ರುತಿದೈವತಶ್ಚ ಕೈಶಿಕಾಖ್ಯನಿಷಾದಕಃ .
 ಏತೈಃ ಸಪ್ತಸ್ವರೈರ್ಜಾತಃ ಶ್ರೀರಾಗಸ್ಯ ತು ಮೇಲಕಃ .. 133..
 ತಿಸ್ರಃ ಷಡ್ವೇದಧ ರಿಷಭೇ ಪಂಚ ಗೇ ತ್ವೇಕಿಕೈವ ಮೇ .
 ತಿಸ್ರಃ ಪೇ ತು ಚತಸ್ರಃ ಸ್ಯುರ್ಧೇ ಪಂಚೈಕೈವ ನೌ ಸ್ಮೃತಾಃ .. 134..
 ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದಾಹೃತಾಃ .
 ಅಯಂ ದ್ವಾವಿಂಶಕೋ ಭೇದೋ ಮೇಲಪ್ರಸ್ತಾರಕೇ ಭವೇತ್ .. 135..
 ಇತಿ ಶ್ರೀರಾಗಮೇಲಃ .. 9..
 ಷಡ್ವೇದಧ ಪಂಚಶ್ರುತಿಕೋ ರಿಷಭೋಽಂತರಸಂಜ್ಞಕಃ .
 ಗಾಂಧಾರಶ್ಚ ಮಪೌ ಶುದ್ಧೌ ಪಂಚಶ್ರುತಿಕಧೈವತಃ .. 136..
 ಕೈಶಿಕಾಖ್ಯನಿಷಾದಶ್ಚ ಕಾಂಭೋಜೀಮೇಲಕೇ ಸ್ವರಾಃ .
 ಷಡ್ವೇ ತಿಸ್ರಸ್ತು ರಿಷಭೇ ಪಂಚ ತಿಸ್ರಸ್ತು ಗೇ ಸ್ಮೃತಾಃ .. 137..
 ಏಕೈವ ಮೇ ಚತಸ್ರಃ ಪೇ ಧೇ ಪಂಚೈಕಾ ನಿಷಾದಕೇ .
 ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದೀರಿತಾಃ .. 138..
 ಅಷ್ಟವಿಂಶತ್ಯಯಂ ಭೇದೋ ಮೇಲಪ್ರಸ್ತಾರಕೇ ಸ್ಮೃತಃ .
 ಇತಿ ಕಾಂಭೋಜೀಮೇಲಃ .. 10..
 ಷಡ್ವಶ್ಚ ಪಂಚಶ್ರುತಿಕೋ ರಿಷಭಶ್ಚಾಂತರಾಭಿಧಃ .. 139..

ಗಾಂಧಾರಸ್ತು ಮಪೌ ಶುದ್ಧೌ ಪಂಚಶ್ರುತಿಕಥೈವತಃ .
 ಕಾಕಲ್ಯಾಖ್ಯನಿಷಾದಶ್ಲೇಷ್ಯೇತಾವತ್ಸ್ವರಸಂಭವಃ .. 140..
 ಶಂಕರಾಭರಣಾಖ್ಯಾನರಾಗರಾಜಸ್ಯ ಮೇಲಕಃ .
 ಷಡ್ಜ ಏಕರ್ಷಭೇ ಪಂಚ ತಿಸ್ರೋ ಗೇ ತ್ವೇಕಿಕೈವ ಮೇ .. 141..
 ಚತಸ್ರಃ ಪೇ ಪಂಚ ಧೇ ಚ ನಿಷಾದೇ ತಿಸ್ರ ಏವ ಚ .
 ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದಾಹೃತಾಃ .. 142..
 ಏಕೋನತ್ರಿಂಶಭೇದೋಽಯಂ ಮೇಲಪ್ರಸ್ತಾರಕೇ ಸ್ಮೃತಃ .
 ಇತಿ ಶಂಕರಾಭರಣಮೇಲಃ .. 11..
 ಷಡ್ಜಃ ಪಂಚಶ್ರುತಿಶ್ಚಾಥ ರಿಷಭೋಽಂತರನಾಮಕಃ .. 143..
 ಗಾಂಧಾರಶ್ಚ ಮಪೌ ಶುದ್ಧೌ ಷಟ್ಪ್ರತಿಧೈವತಸ್ತಥಾ .
 ಕಾಕಲ್ಯಾಖ್ಯನಿಷಾದಶ್ಚ ಸ್ವರಾಃ ಸಾಮಂತಮೇಲಕೇ .. 144..
 ಷಡ್ಜ ಏಕರ್ಷಭೇ ಪಂಚ ತಿಸ್ರೋ ಗೇ ಚೈಕಿಕಾ ಚ ಮೇ .
 ಚತಸ್ರಃ ಪಂಚಮೇ ಧೇ ತು ಷಟ್ ತಥಾ ದ್ವೌ ನಿಷಾದಕೇ .. 145..
 ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದೀರಿತಾಃ .
 ಪೂರ್ವೋಕ್ತಮೇಲಪ್ರಸ್ತಾರೇ ತ್ರಿಂಶಭೇದೋಽಯಮುಚ್ಯತೇ .. 146..
 ಇತಿ ಸಾಮಂತಮೇಲಃ .. 12..
 ಷಡ್ಜಃ ಷಟ್ಪ್ರತಿಕೋ ನಾಮ ರಿಷಭೋಽಂತರಸಂಜ್ಞಕಃ .
 ಗಾಂಧಾರಸ್ತು ಮಪೌ ಶುದ್ಧೌ ಪಂಚಶ್ರುತಿಕಥೈವತಃ .. 147..
 ಕಾಕಲ್ಯಾಖ್ಯನಿಷಾದಶ್ಲೇಷ್ಯೇತಾವತ್ಸ್ವರಸಂಭವಃ .
 ದೇಶಾಕ್ಷೀ ನಾಮ ರಾಗಃ ಸ್ಯಾದಿತಿ ಮೇಲಸಮಾಹ್ವಯಃ .. 148..
 ಏಕಾ ಷಡ್ಜೇ ಚ ರಿಷಭೇ ಷಡ್ ಗೇ ದ್ವೇ ಚೈಕಿಕಾ ಚ ಮೇ .
 ಚತಸ್ರಃ ಪೇ ಪಂಚ ಧೇ ಚ ನಿಷಾದೇ ತಿಸ್ರ ಏವ ಚ .. 149..
 ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದೀರಿತಾಃ .
 ಪಂಚತ್ರಿಂಶಕಭೇದೋಽಯಂ ಮೇಲಪ್ರಸ್ತಾರಕೇ ಸ್ಮೃತಃ .. 150..
 ಇತಿ ದೇಶಾಕ್ಷೀಮೇಲಃ .. 13..
 ಷಡ್ಜಃ ಷಟ್ಪ್ರತಿಕೋ ನಾಮ ರಿಷಭೋಽಂತರಸಂಜ್ಞಕಃ .
 ಗಾಂಧಾರಸ್ತು ಮಪೌ ಶುದ್ಧೌ ಷಟ್ಪ್ರತಿಧೈವತಃ ಸ್ವರಃ .. 151..
 ಕಾಕಲ್ಯಾಖ್ಯನಿಷಾದಶ್ಲೇಷ್ಯೇತಾವತ್ಸ್ವರಸಂಭವಃ .
 ನಾಟಾಭಿಧಾನರಾಗಃ ಸ್ಯಾದಿತಿ ಮೇಲಸಮಾಹ್ವಯಃ .. 152..
 ಏಕಾ ಷಡ್ಜೇ ಚ ರಿಷಭೇ ಷಡ್ ಗೇ ದ್ವೇ ಚೈಕಿಕಾ ಚ ಮೇ .
 ಚತಸ್ರಃ ಪಂಚಮೇ ಧೇ ಚ ಷಟ್ ತಥಾ ದ್ವೇ ನಿಷಾದಕೇ .. 153..

ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದೀರಿತಾಃ .
ಷಟ್ಪಿಂಶಭೇದಸಂಭೂತೋ ಮೇಲಪ್ರಸ್ತಾರಕೇ ಸ್ಮೃತಃ .. 154..
ಇತಿ ನಾಟಮೇಲಃ .. 14..
ವರಾಲೀಮಧ್ಯಮಶ್ಚಾಥ ಕಾಕಲ್ಯಾಖ್ಯನಿಷಾದಕಃ .
ಶೇಷಾಃ ಶುದ್ಧಸ್ವರಾಃ ಶುದ್ಧವರಾಲೀಮೇಲಸಂಜ್ಞಕಃ .. 155..
ಷಡ್ಱ ಏಕರ್ಷಭೇ ತಿಸ್ರೋ ಗಾಂಧಾರೇ ದ್ವೇ ಚ ಸಪ್ತ ಮೇ .
ಏಕೈವ ಪಂಚಮೇ ತಿಸ್ರೋ ಧೈವತೇ ಪಂಚ ನೌ ಸ್ಮೃತಾಃ .. 156..
ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದೀರಿತಾಃ .
ಏಕೋನಚತ್ವಾರಿಂಶೋಽಯಂ ಮೇಲಪ್ರಸ್ತಾರಕೇ ಸ್ಮೃತಃ .. 157..
ಇತಿ ಶುದ್ಧವರಾಲೀಮೇಲಃ .. 15..
ಷಡ್ಱಃ ಶುದ್ಧರ್ಷಭಃ ಸಾಧಾರಣಗಾಂಧಾರಸಂಜ್ಞಕಃ .
ವರಾಲೀಮಧ್ಯಮಶ್ಚೈವ ಶುದ್ಧೌ ಪಂಚಮಧೈವತೌ .. 158..
ಕಾಕಲ್ಯಾಖ್ಯನಿಷಾದಸ್ಮೇತ್ಯೇತಾವತ್ಸ್ವರಸಂಭವಃ .
ಮೇಲಃ ಪಂತುವರಾಲ್ಯಾಖ್ಯೋ ರಾಗಶ್ಚ ಪರಿಕೀರ್ತಿತಃ .. 159..
ಷಡ್ಱ ಏಕರ್ಷಭೇ ತಿಸ್ರ ಸ್ತಿಸ್ರೋ ಗೇ ಮಧ್ಯಮೇ ತು ಷಟ್ .
ಪಂಚಮೇ ತ್ವೇಕಿಕಾ ತಿಸ್ರೋ ಧೈವತೇ ಪಂಚ ನೌ ಸ್ಮೃತಾಃ .. 160..
ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದಾಹೃತಾಃ .
ಮೇಲಪ್ರಸ್ತಾರಕೇ ಪಂಚಚತ್ವಾರಿಂಶೋಽಯಮುಚ್ಯತೇ .. 161..
ಇತಿ ಪಂತುವರಾಲೀಮೇಲಃ .. 16..
ಷಡ್ಱಃ ಶುದ್ಧರ್ಷಭಶ್ಚೈವ ಗಾಂಧರೋಽಂತರನಾಮಕಃ .
ವರಾಲೀಮಧ್ಯಮಶ್ಚಾಥ ಶುದ್ಧೌ ಪಂಚಮಧೈವತೌ .. 162..
ಕಾಕಲ್ಯಾಖ್ಯನಿಷಾದಶ್ಚೇತ್ಯೇತತ್ಸಪ್ತಸ್ವರೋದಿತಃ .
ಶುದ್ಧರಾಮಕ್ರಿಯಾಖ್ಯಾನರಾಗಮೇಲೋಽಯಮುಚ್ಯತೇ .. 163..
ಷಡ್ಱ ಏಕರ್ಷಭೇ ತಿಸ್ರೋ ಗಾಂಧಾರೇ ಪಂಚ ಮಧ್ಯಮೇ .
ಚತಸ್ರಃ ಪಂಚಮೇ ತ್ವೇಕಾ ಧೇ ತಿಸ್ರಃ ಪಂಚ ನೌ ಸ್ಮೃತಾಃ .. 164..
ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದಾಹೃತಾಃ .
ಭೇದೋಽಯಮೇಕಪಂಚಾಶೋ ಮೇಲಪ್ರಸ್ತಾರಕೇ ಸ್ಮೃತಃ .. 165..
ಇತಿ ಶುದ್ಧರಾಮಕ್ರಿಯಾಮೇಲಃ .. 17..
ಷಡ್ಱಸ್ವರಶ್ಚ ರಿಷಭಃ ಪಂಚಶ್ರುತಿಸಮನ್ವಿತಃ .
ಸಾಧಾರಣಾಖ್ಯಗಾಂಧಾರೋ ವರಾಲೀಮಧ್ಯಮಸ್ತಥಾ .. 166..
ಶುದ್ಧಶ್ಚ ಪಂಚಮಶ್ಚೈವ ಪಂಚಶ್ರುತಿಕಧೈವತಃ .

ಕೈಶಿಕ್ಯಾಖ್ಯಾನಿಷಾದಶ್ಲೋಕೈತತ್ಪ್ರಸ್ತರೋದಿತಃ .. 167..
 ಮೇಲಃ ಸಿಂಹರವೇ ರಾಗೇ ವೇಂಕಟಾಧ್ವರಿಕಲ್ಪಿತೇ .
 ಷಡ್ವೇ ತಿಸ್ರೋಢ ರಿಷಭೇ ಪಂಚ ಗೇ ತ್ವೇಕಿಕೈವ ಮ್..... 168..
 ಷಡೇವ ಪಂಚಮೇ ತ್ವೇಕಾ ಧೇ ಪಂಚೈಕೈವ ನೌ ಸ್ಮೃತಾಃ .
 ಇತ್ಯಸ್ಯ ಶ್ರುತಯಃ ಪ್ರೋಕ್ತಾ ಮಯಾ ದ್ವಾವಿಂಶತಿಃ ಸ್ಪಟ.... 169..
 ಭೇದೋಽಯಮಷ್ಟಪಂಚಾಶೋ ಮೇಲಪ್ರಸ್ತಾರ ಇಷ್ಟತೇ .
 ಇತಿ ಸಿಂಹರವಮೇಲಃ .. 18..
 ಷಡ್ವಸ್ತರಶ್ಚ ರಿಷಭಃ ಪಂಚಶ್ರುತಿಸಮನ್ವಿತಃ .. 170..
 ಗಾಂಧಾರೋಽಂತರಸಂಜ್ಞಶ್ಚ ವರಾಲೀಮಧ್ಯಮಸ್ತಥಾ .
 ಶುದ್ಧಶ್ಚ ಪಂಚಮಃ ಪಂಚಶ್ರುತಿಕೋ ಧೈವತಸ್ತಥಾ .. 171..
 ಕಾಕಲ್ಯಾಖ್ಯಾನಿಷಾದಶ್ಚ ಕಲ್ಯಾಣೇಮೇಲಕೇ ಸ್ವರಾಃ .
 ಷಡ್ಜ ಏಕರ್ಷಭೇ ಪಂಚ ಗಾಂಧಾರೇ ತಿಸ್ರ ಏವ ಮೇ .. 172..
 ಚತಸ್ರಃ ಪಂಚಮೇ ತ್ವೇಕಾ ಪಂಚ ಧೇ ತಿಸ್ರ ಏವ ನೌ .
 ಇತ್ಯಸ್ಯ ಶ್ರುತಯೋಽಸ್ಮಾಭಿದ್ವಾವಿಂಶತಿರುದೀರಿತಾಃ .. 173..
 ಪಂಚಷಷ್ಟಿತಮೋ ಭೇದೋ ಮೇಲಪ್ರಸ್ತಾರಕೇ ಸ್ಮೃತಃ .
 ಇತಿ ಕಲ್ಯಾಣೇಮೇಲಃ .. 19..
 ಅಸ್ಮಾಭಿದರ್ಶಿತಾ ಇತ್ಥಂ ಲಕ್ಷ್ಯಲಕ್ಷಣಸಂಗತಾಃ .. 174..
 ಏಕೋನವಿಂಶತಿಮೇಲಾಃ ಸಂಪ್ರತಿ ಪ್ರಚರಂತಿ ಯೇ .
 ಅತೇದಾನೀಂ ವಿಚಾರ್ಯಂತೇ ರಾಮಾಮಾತ್ಮನೇನ ಲಕ್ಷಿತಾಃ .. 175..
 ಮೇಲಪ್ರಕರಣೇ ಮೇಲಾಃ ಸ್ವರಮೇಲಕಲಾನಿಧೌ .
 ತಥಾ ಹಿ ವಿಂಶತಿಂ ಮೇಲಾನಾಹ ರಾಮೋ ವಿಮೂಢಧೀಃ .. 176..
 ಯುಜ್ಯತೇ ತತ್ಕಥಂ ವೇತಿ ತತ್ತ್ವಚ್ಛಾಮೋ ವಯಂ ಪುನಃ .
 ತದುಕ್ತರೀತ್ಯಾ ಸಾರಂಗನಾಟಕೇದಾರಗೌಲಯೋಃ .. 177..
 ಸಂಪ್ರಾಪ್ತಮೇಕಮೇಲತ್ವಂ ಮೇಲಾ ಸ್ಯುವಿಂಶತಿಃ ಕಥಂ .
 ನನು ವಿಂಶತಿಮೇಲಾನಾಂ ಮಧ್ಯೇ ಪಂಚದಶಸ್ವಪಿ .. 178..
 ಮೇಲೇಷು ಪಂಚಮೇಲಾನಾಮಂತರ್ಭಾವಸ್ತಯೇರಿತಃ .
 ಅನ್ಯಸ್ಯ ಪುನರನ್ಯಸ್ಮಿನ್ನಾಂತರ್ಭಾವೋ ಭವಿಷ್ಯತಿ .. 179..
 ಅಂತರಾಖ್ಯಾನಗಾಂಧಾರಕಾಕಲ್ಯಾಖ್ಯಾನಿಷಾದಯೋಃ .
 ಸ್ಥಾನೇ ಪ್ರತಿನಿಧಿತ್ವೇನ ಸಂಗ್ರಹ್ಯತೇ ಯದಾ ಸ್ವರೌ .. 180..
 ಚ್ಯುತಮಧ್ಯಮಗಾಂಧಾರಚ್ಯುತಷಡ್ಜನಿಷಾದಕೌ .
 ತಥಾ ವಿಂಶತಿಮೇಲಾನಂ ಮಧ್ಯೇ ಪಂಚದಶಸ್ವಪಿ .. 181..

ಮೇಲೇಷು ಪಂಚಮೇಲಾನಾಮಂತರ್ಭಾವಸ್ವ ಯೇರಿತಃ .
 ಸಾರಂಗನಾಟಕೇದಾರಗೌಲಮೇಲದ್ವಯೇಽಪಿ ಚ .. 182..
 ಅವಿಶೇಷೇಣ ಭವತಾ ಸಂಗ್ರಹ್ಯತ್ವೇ ಸಧರ್ಮಕೌ .
 ಚ್ಯುತಮಧ್ಯಮಗಾಂಧಾರಚ್ಯುತಷಡ್ವನಿಷಾದಕೌ .. 183..
 ಅಂತಸ್ಯ ಪುನರನ್ಯಸ್ಮಿನ್ನಂತರ್ಭಾವೋ ಭವೇತ್ತದಾ .
 ತತೋ ವಿಂಶತಿಮೇಲೋಕ್ತಿವ್ಯಾಘಾತೋಽಯಂ ದುರುತ್ತರಃ .. 184..
 ಮೇಲಾನಾಂ ವಿಂಶತೇರ್ಯಾನಿ ಲಕ್ಷ್ಮಣ್ಯುಕ್ತಾನಿ ಹಿ ತ್ವಯಾ .
 ತಾನಿ ಸರ್ವಾಣಿ ದೃಶ್ಯಂತೇ ವಿರುದ್ಧಾನ್ಯೇವ ಕೇವಲಂ .. 185..
 ತತ್ರ ಸ್ಥಾಲೀಪುಲಾಕಾಖ್ಯನ್ಯಾಯೇನ ಕತಿಚಿತ್ತುನಃ .
 ಲಕ್ಷಣಾನಿ ಪ್ರದರ್ಶ್ಯಂತೇ ರಾಮ ಯೇಷ್ಟೇವ ಮೋಹಿತಃ .. 186..
 ನ ಹಿ ತಾನ್ಯತ್ರ ಶಕ್ಯಂತೇ ದೂಷಣಾನಿ ತ್ವಯೇರಿತೇ .
 ಗ್ರಂಥೇ ಗಣಯಿತುಂ ದೋಷಸಹಸ್ರಗ್ರಥನೇ ಮಯಾ .. 187..
 ತಥಾ ಹಿ ಭೈರವೀರಾಗಃ ಶಂಕರಾಭರಣಸ್ತಥಾ .
 ಗೌಡಿರಾಗಶ್ಚ ಕಥಿತಸ್ತ್ವಯಾ ಶ್ರೀರಾಗಮೇಲಜಾಃ .. 188..
 ತತ್ಕಥಂ ಭೈರವೀಶುದ್ಧದೈವತೇನಾನ್ವಿತಾ ಖಲು .
 ಶಂಕರಾಭರಣೋ ರಾಗೋಽಂತರಗಾಂಧಾರವಾಂಸ್ತಥಾ .. 189..
 ಸಕಾಕಲೇನಿಷಾದಶ್ಚ ಗೌಡಿರಾಗಸ್ತ್ವಯಂ ಪುನಃ .
 ಜಾತೋ ಮಾಲವಗೌಲಾಖ್ಯರಾಗಮೇಲಾದಿಸಂಸ್ಥಿತಃ .. 190..
 ರಾಗಾಣಾಂ ಪುನರೇತೇಷಾಂ ಜನ್ಮ ಶ್ರೀರಾಗಮೇಲತಃ .
 ಕಥಂ ವಿಕತ್ಲನೇ ರಾಮ ರಾಮ ರಾಮ ತವ ಭ್ರಮಃ .. 191..
 ಯಚ್ಚೋಕ್ತಂ ಭವತಾ ಶುದ್ಧರಾಮಕ್ರೀರಾಗಮೇಲತಃ .
 ಪಾಡಿರಾಗದ್ರವದೇಶ್ಯಾಖ್ಯರಾಗಜನ್ಮ ಭವೇದಿತಿ .. 192..
 ತದ್ಗೋಷಘಾತಯೇ ರಾಮ ರಾಮಸ್ಮರಣಮಾತನು .
 ಪಾಡ್ಯಾದ್ರವದೇಶಿರಾಗೌ ಚ ಪ್ರಸಿದ್ಧೌ ಗೌಲಮೇಲಜೌ .. 193..
 ಯದಪ್ಯಾವೇದಿತಾ ರಾಮ ರಾಮ ಬುದ್ಧಿವಿರಾಮತಾ .
 ದೇಶಾಕ್ಷೀಮೇಲ ಏವೈಷ ಕೈಶಿಕ್ಯಾಖ್ಯನಿಷಾದಕಂ .. 194..
 ಪ್ರಾಪ್ಯ ಕನ್ನಡಗೌಲಃ ಸ್ಯಾದ್ಗೌಲಸ್ಯಾತಿಮೃಷಾವಹಾ .
 ಕರ್ಣಾಟಗೌಲಃ ಶ್ರೀರಾಗಮೇಲೋದ್ಭವನತೋ ನ ಕಿಂ .. 195..
 ಯಚ್ಚ ಕನ್ನಡಗೌಲಸ್ಯ ಮೇಲೇ ಸಮುಪಜಾಯತೇ .
 ಘಂಟಾರವ ಇತಿ ಪ್ರೋಕ್ತಂ ಪಾತಕೇನಾಮುನಾ ಪುನಃ .. 196..
 ಸತ್ಯಂ ನ ಮೋಕ್ಷ್ಯನೇ ರಾಮ ರಾಮಸೇತುಂ ಗತೋಽಪಿ ವಾ .
 ಭೈರವೀಮೇಲಸಂಭೂತೋ ರಾಗೋ ಘಂಟಾರವಃ ಖಲು .. 197..

ಯದಪ್ಯುಕ್ತಂ ತ್ವಯಾ ನಾದರಾಮಕ್ರೀರಾಗಮೇಲಕೇ .
ಸಾಧಾರಣಾಖ್ಯಾಂಧಾರಃ ಸಂಗ್ರಾಹ್ಯ ಇತಿ ತತ್ವತಃ .. 198..
ಅಪೂರ್ವವಯಕಾರತ್ವಮಾವೇದಯತಿ ರಾಮ ತೇ .
ನಾದರಾಮಕ್ರಿಯಾಮೇಲಗಾಂಧಾರೋಽಪ್ಯಂತರಾಭಿಧಃ .. 199..
ಯಚ್ಛೋಕ್ತಂ ರೀತಿಗೌಲಾಖ್ಯಾರಾಗಮೇಲಸ್ಯ ಲಕ್ಷಣಂ .
ಶುಧಾಃ ಸರಿಗಮಾಃ ಪಂಚ ಪಂಚಶ್ರುತಿಕಥೈವತಃ .. 200..
ಕೈಶಿಕಾಖ್ಯಾನಿಷಾದಶ್ಚೇತ್ಯತ್ರ ರಾಮಕ್ರಿಯಸ್ತಥಾ .
ಭೈರವೀರಾಗಮೇಲೋತ್ಥೋ ರೀತಿಗೌಲಃ ಪ್ರಕೀರ್ತ್ಯತೇ .. 201..
ಶುದ್ಧರ್ಷಭಶ್ಚ ಗಾಂಧಾರಃ ಪಂಚಶ್ರುತಿಕಥೈವತಃ .
ಯಚ್ಚ ಕೇದಾರಗೌಲಾಖ್ಯಾರಾಗಮೇಲಸ್ಯ ಲಕ್ಷಣೇ .. 202..
ಸಂಗ್ರಾಹ್ಯಶ್ಚ್ಯುತಷಡ್ವಾಖ್ಯಾನಿಷಾದ ಇತಿ ಕಲ್ಪಿತಂ .
ತತ್ರ ಸ್ಥಾನೇನು ಶೋಚಮಿ ತವ ರಾಮಾಭಿಧಾಂ ಪುನಃ .. 203..
ಕೈಶಿಕಾಖ್ಯಾನಿಷಾದೋ ಹಿ ಮೇಲೇ ಕೇದಾರಗೌಲಕೇ .
ಯದಪ್ಯುಕ್ತಂ ತ್ವಯಾ ರಾಮ ಹೇಚ್ಚುಜ್ಜೀರಾಗಮೇಲಕೇ .. 204..
ಕಾಕಲ್ಯಾಖ್ಯಾನಿಷಾದಸ್ತು ಸಂಗ್ರಾಹ್ಯ ಇತಿ ತತ್ಪುನಃ .
ಅತಿತುಚ್ಛಂ ಯತಸ್ತಸ್ಮಿನ್ನೇಲೇ ಶುದ್ಧನಿಷಾದಕಃ .. 205..
ಗೃಹ್ಯತೇ ನಿಖಿಲೈರ್ಲೋಕೈರ್ವಾದಕೈರ್ಗಾಯಕೈರಪಿ .
ಯಚ್ಛೋಕ್ತಂ ಭವತಾ ರಾಮ ಕಾಂಭೋಜೀಮೇಲಲಕ್ಷಣಂ .. 206..
ಗನೀ ಅಂತರಕಾಕಲ್ಯೌ ರಿಧೌ ಪಂಚಶ್ರುತೀ ತಥಾ .
ಶೇಷಾಃ ಶುದ್ಧಾಶ್ಚ ಸಮಪಾಃ ಕಾಂಭೋಜೀಮೇಲಕೇ ತ್ವಿತಿ .. 207..
ತತ್ತಾವತ್ತವ ಗೀತಜ್ಜಬಹಿಷ್ಕಾರ್ಯತ್ವಸಾಧನಂ .
ಕಾಂಭೋಜೀರಾಗಮೇಲಸ್ಯ ಕೈಶಿಕಾಖ್ಯಾನಿಷಾದಕಃ .. 208..
ಇತಿ ನೋ ವೇತ್ತಿ ಕಿಂ ವೀಣಾವಾದಿನಾಂ ಗೃಹದಾಸ್ಯಪಿ .
ತಸ್ಮಾದ್ವೈಕಾರರಾಮೋಕ್ತಾನ್ಮೇಲಾನಿಶ್ಚಯೈವೈಶಿಕೈಃ .
ಕಾಂತಾರಕೂಪೇ ವೇಷ್ಪವ್ಯಮುದ್ಧತ್ಯ ಭುಜಮುಚ್ಯತೇ .. 209..
ಇತಿ ಶ್ರೀಮದದ್ವೈತವಿದ್ಯಾಚಾರ್ಯಸಾಗ್ನಿಚಿತ್ಯಸರ್ವತೋಮುಖಾತಿರಾತ್ರ-
ಸಾಗ್ನಿಚಿತ್ಯಾಪ್ತವಾಜಪೇಯಯಾಜಿಗೋವಿಂದದೀಕ್ಷಿತ-
ನಾಗಮಾಂಬಿಕಾವರದ್ವಿತೀಯನಂದನಸ್ಯ ಸಾಗ್ನಿಚಿತ್ಯಸರ್ವಕ್ರತುಯಾಜಿ-
ಯಜ್ಞನಾರಾಯಣದೀಕ್ಷಿತಾವ್ಯವಹಿತಾನುಜಸ್ಯಾಚ್ಯುತ-
ವಿಜಯರಾಘವಭೂಪಾಲಪ್ರೇರಿತಸ್ಯ ವೇಂಕಟೇಶ್ವರದೀಕ್ಷಿತಸ್ಯ
ಕೃತೌ ಚತುರ್ದಂಡೀಪ್ರಕಾಶಿಕಾಯಾಂ
ಚತುರ್ದಂಡ ಮೇಲಪ್ರಕರಣಂ ಸಂಪೂರ್ಣಂ .

5. ಪಂಚಮಂ ರಾಗಪ್ರಕರಣಂ .

ತುರ್ಯಪ್ರಕರಣೇ ಮೇಲಾಃ ಸಪ್ರಪಂಚಮುದಿರೀತಾಃ .
 ಅಥ ಮೇಲೋದ್ಭವಾ ರಾಗಾ ಲಕ್ಷ್ಯಂತೇ ನಾತಿವಿಸ್ತರಂ .. 1..
 ರಂಜಯಂತಿ ಮನಾಂಸೀತಿ ರಾಗಾಸ್ತೇ ದಶ ಲಕ್ಷಣಾಃ .
 ಭವಂತಿ ತೇ ಮತಂಗಾದ್ಯೈಃ ಪ್ರಾಪಿತಾಸ್ತಾನಿ ಚ ಕ್ರಮಾತ್ .. 2..
 ಲಕ್ಷಣಾನಿ ದಶೋಕ್ತಾನಿ ಲಕ್ಷ್ಯಂತೇ ತಾವದಾದಿತಃ .
 ಗ್ರಹಾಂಶೌ ಮಂದ್ರತಾರೌ ಚ ನ್ಯಾಸಾಪನ್ಯಾಸಕೌ ತಥಾ .. 3..
 ಅಥ ಸಂನ್ಯಾಸವಿನ್ಯಾಸೌ ಬಹುತ್ವಂ ಚಾಲ್ಪತಾ ತಥಾ .
 ಲಕ್ಷಣಾನಿ ದಶೈತಾನಿ ರಾಗಾಣಾಂ ಮುನಯೋಽಬ್ರುವನ್ .. 4..
 ದಶಾನಾಮಪಿ ಚೈತೇಷಾಂ ಕ್ರಮಾಲ್ಪಕ್ಷಣಮುಚ್ಯತೇ .
 ಯೇನಾದೌ ಗೀಯತೇ ಗೀತಂ ಸ್ವರೇಣ ಸ ಭವೇದ್ ಗ್ರಹಃ .. 5..
 ಬಹುಶೋ ಗೀಯತೇ ಯೇನ ಸ್ವರೇಣಾಂಶಃ ಸ ಕಥ್ಯತೇ .
 ಅಂಶಸ್ವರಸ್ವ ಸಾವೇವ ಜೀವಸ್ವರ ಇತಿ ಸ್ಮೃತಃ .. 6..
 ನೀಚೈಃ ಸ್ವರೇಣ ಯದ್ಗಾನಂ ಸ ಮಂದ್ರಸ್ವರ ಉಚ್ಯತೇ .
 ಉಚ್ಚೈಃ ಸ್ವರೇಣ ಯದ್ಗಾನಂ ಸ ತಾರಸ್ವರ ಉಚ್ಯತೇ .. 7..
 ನ್ಯಾಸಸ್ವರಃ ಸ ಕಥಿತೋ ಯೇನ ಗೀತಂ ಸಮಾಪ್ಯತೇ .
 ಅವಾಂತರಸಮಪ್ತಿಂ ಯೋ ರಾಗಸ್ಯಾಪಿ ತನೋತಿ ಸಃ .. 8..
 ಅಪನ್ಯಾಸಃ ಸ್ಮೃತೋ ನ್ಯಾಸಸ್ವಾತ್ಯಂತಿಕಸಮಾಪ್ತಿಕೃತ್ .
 ಇತಿ ಭೇದೋ ಭವೇನ್ನ್ಯಾಸಾಪನ್ಯಾಸಸ್ವರಯೋರ್ದ್ವಯೋ..... 9..
 ಸಂನ್ಯಾಸೋ ನಾಮ ಗೀತಾದ್ಯಖಂಡಭಾಗಸಮಾಪ್ತಿಕೃತ್ .
 ಗೀತಖಂಡಾದ್ಯಾವಯವಸ್ಯಾಂತೇ ತಿಷ್ಠತಿ ಸ ಸ್ವರಃ .. 10..
 ವಿನ್ಯಾಸ ಏತೌ ಸಂನ್ಯಾಸವಿನ್ಯಾಸೌ ಭರತಾದಿಭಿಃ .
 ಅಂತರ್ಭೂತಾವಪನ್ಯಾಸಸ್ವರ ಏವೇತಿ ಕೀರ್ತಿತೌ .. 11..
 ಅಲಂಘನಂ ತಥಾಽಭ್ಯಾಸೋ ಬಹುತ್ವಂ ದ್ವಿವಿಧಂ ಮತಂ .
 ಸ್ವರನ್ಯಾಸ್ಪರ್ಶನಂ ಯತ್ರ ಲಂಘನಂ ತತ್ರ ಕೀರ್ತಿತಂ .. 12..
 ಸಾಕಲ್ಯೇನ ಸ್ವರಸ್ಪರ್ಶಸ್ವ ಲಂಘನಮಿತಿ ಸ್ಮೃತಂ .
 ಯದೇಕಸ್ಯ ಸ್ವರಸ್ಥೈವ ನೈರಂತರ್ಯೇಣ ವಾಽಥ ವಾ .. 13..
 ವ್ಯವಧಾನೇನ ವಾ ಭೂಯೋ ಭೂಯೋಽಪ್ಯುಚ್ಚಾರಣಂ ಹಿ ತತ್ .
 ಅಭ್ಯಾಸ ಇತಿ ಶಂಸಂತಿ ಬಹುತ್ವಂ ದ್ವಿವಿಧಂ ತತಃ .. 14..
 ಅಲ್ಪತ್ವಂ ಚ ದ್ವಿಧಾ ಪ್ರೋಕ್ತಮನಭ್ಯಾಸಾಚ್ಚ ಲಂಘನಾತ್ .

ಪೂರ್ವೋಕ್ತಾಭ್ಯಾಸರಾಹಿತ್ಯಮನಭ್ಯಾಸಃ ಪ್ರಕೀರ್ತಿತಃ .. 15..
 ಪೂರ್ವೋಕ್ತಾಲಂಘನಾಭಾವೋ ಲಂಘನಂ ಪರಿಕೀರ್ತಿತಂ .
 ಲಕ್ಷಣಾನಿ ದಶಾಪ್ಯೇವಂ ಲಕ್ಷಿತಾನಿ ಮಯಾ ಸ್ಫುಟಂ .. 16..
 ಅಥೈತಲ್ಲಕ್ಷಣಾನ್ಯಾಗಾನುದ್ವಿಶಾಮಿ ಕ್ರಮಾದಹಂ .
 ರಾಗಾಸ್ತಾವದ್ವಶವಿಧಾ ಭರತಾದ್ಯೈರುದೀರಿತಾಃ .. 17..
 ಗ್ರಾಮರಾಗಾಶ್ಚೋಪರಾಗಾ ರಾಗಾ ಭಾಷಾವಿಭಾಷಿಕಾಃ .
 ತಥೈವಾಂತರಭಾಷಾಖ್ಯಾ ರಾಗಾಂಗಾಖ್ಯಾಸ್ತತಃ ಪರಂ .. 18..
 ಭಾಷಾಂಗಾಣಿ ಕ್ರಿಯಾಂಗಾಣಿ ಹ್ಯಾಂಗಾನೀತಿ ಚ ಕ್ರಮಾತ್ .
 ದಶಸ್ತೇತೇಷು ರಾಗೇಷು ಗ್ರಾಮರಾಗಾದಯಃ ಪುನಃ .. 19..
 ರಾಗಾಸ್ತ್ವಂತರಭಾಷಾಂತಾ ಮಾರ್ಗರಾಗಾ ಭವಂತಿ ಷಟ್ .
 ತತೋ ಗಂಧರ್ವಲೋಕೇನ ಪ್ರಯೋಜ್ಯಾಸ್ತೇ ವ್ಯವಸ್ಥಿತಾಃ .. 20..
 ತಸ್ಮಾದ್ರಾಗಂಗಭಾಷಾಂಗಕ್ರಿಯಾಂಗೋಪಾಂಗಸಂಜ್ಞಿತಾಃ .
 ರಾಗಾಶ್ಚತ್ವಾರ ಏವೈತೇ ದೇಶೀರಾಗಾಃ ಪ್ರಕೀರ್ತಿತಾಃ .. 21..
 ತತ್ರ ರತ್ನಾಕರಗ್ರಂಥೇ ಶಾರ್ಙ್ಗದೇವೇನ ಧೀಮತಾ .
 ಚತುಃಷಷ್ಟ್ಯಧಿಕಂ ರಾಗಶತದ್ವಯಮುದೀರಿತಂ .. 22..
 ಲಕ್ಷ್ಯಂತೇ ತೇನ ಕುತ್ರಾಪಿ ಲಕ್ಷ್ಯವತ್ಕನಿ ಸಂಪ್ರತಿ .
 ತತಃ ಪ್ರಸಿದ್ಧಿವೈಧುರ್ಯಾತ್ಶ್ಚೈವಾ ರಾಗಾಂಸ್ತು ತಾನ್ಪುನಃ .. 23..
 ಸರ್ವತ್ರ ಲಕ್ಷ್ಯಮಾರ್ಗೇಽತ್ರ ಸಂಪ್ರತಿ ಪ್ರಚರಂತಿ ಯೇ .
 ತಾನಸ್ಮತ್ತರಮಾಚಾರ್ಯತಾನಪ್ಪಾರ್ಯಸಮುದ್ಧೃತಾನ್ .. 24..
 ರಾಗಾನ್ನಿರೂಪಯಿಷ್ಯಾಮಿ ಲಕ್ಷ್ಯಲಕ್ಷಣಸಮ್ಮತಾನ್ .
 ಗ್ರಹಾಂಶನ್ಯಾಸಮಂದ್ರಾದಿವ್ಯವಸ್ಥಾ ತೇಷು ಯದ್ಯಪಿ .. 25..
 ದೇಶೀತ್ವಾತ್ಸರ್ವರಾಗೇಷು ನೈಕಾಂತೇನ ಪ್ರವರ್ತತೇ .
 ತಥಾಽಪಿ ಲಕ್ಷ್ಯಮಾಶ್ರಿತ್ಯ ಗಾನಲಕ್ಷ್ಮಾನುಸೃತ್ಯ ಚ .. 26..
 ರಾಗಾಣಾಂ ಲಕ್ಷಣಂ ಬ್ರೂಮಃ ಸಂಪ್ರತಿ ಪ್ರಚರಂತಿ ಯೇ .
 ನಿರೂಪ್ಯಮಾಣರಾಗಾಣಾಂ ಷಡ್ವಾದಿಕ್ರಮತೋ ಬ್ರುವೇ .. 27..
 ಲಿಖ್ಯಂತೇ ಪಂಚಭಿಃ ಪದ್ಯೈ ರಾಗಾಃ ಷಡ್ಗ್ರಹಸ್ವರಾಃ .
 ನಾಟಃ ಸೌರಾಷ್ಟ್ರಸಾರಂಗನಾಟೌ ಶುದ್ಧವಸಂತಕಃ .. 28..
 ಗುಂಡಕ್ರಿಯಾ ಮೇಚಬೌಲಿನಾರ್ದರಾಮಕ್ರಿಯಸ್ತಥಾ .
 ವರಾಲೀ ಲಲಿತಾ ಪಾಡಿರಾಗಃ ಸಾಲಗಭೈರವೀ .. 29..
 ಶ್ರೀರಾಗಾರಭಿಧನ್ಯಾಸಿಶಂಕರಾಭರಣಾಭಿಧಾಃ .
 ರಾಗಾ ಹಿಂದೋಲಭೂಪಾಲಹಿಂದೋಲಾದ್ಯವಸಂತಕಾಃ .. 30..

ಆಹರ್ಯಾಭೇರಿಸಾಮಂತಾ ವಸಂತಾದ್ಯಾ ಚ ಭೈರವೀ .
 ಹೇಜ್ಜುಜ್ಜಿಮಾಲವಶ್ರೀಶ್ಚ ಶುದ್ಧರಾಮಕ್ರಿಯಾ ತಥಾ .. 31..
 ಕಾಂಭೋಜೀ ಚ ಮುಖಾರೀ ಚ ದೇವಗಾಂಧಾರಿಕಾ ತಥಾ .
 ನಾಗಧ್ವನಿಃ ಸಾಮರಾಗಸ್ತಥಾ ಸಾಮವರಾಲಿಕಾ .. 32..
 ಏಕತ್ರಿಂಶದಿಮೇ ರಾಗಾಃ ಷಡ್ವನ್ಯಾಸಗ್ರಹಾಂಶಕಾಃ .
 ಗುರ್ಜರೀ ಭಿನ್ನಷಡ್ವಶ್ಚ ರೇವಗುತಿಸ್ತಯೋಽಪ್ಯಮೀ .. 33..
 ರಿನ್ಯಾಸಾಂಶಗ್ರಹಾಃ ಪ್ರೋಕ್ತಾ ಮತಂಗಭರತಾದಿಭಿಃ .
 ನಾರಾಯಣಾಖ್ಯದೇಶಾಕ್ಷೀ ದೇಶಾಕ್ಷೀ ರಾಗ ಏವ ಚ .. 34..
 ನಾರಾಯಣ್ಯಥ ಕರ್ಣಾಟೋ ಬಂಗಾಲಶ್ಚೇತಿ ವಿಶ್ರುತಾಃ .
 ಇಮೇ ರಾಗಾಸ್ತು ಚತ್ವಾರೋ ಗನ್ಯಾಸಾಂಶಗ್ರಹಾಃ ಸ್ಮೃತಾಃ .. 35..
 ಜಯಂತಸೇನೋ ಬಹುಲೀ ಮಧ್ಯಾದಿರಿಮೇ ತ್ರಯಃ .
 ಮಗ್ರಹಾ ಮಧ್ಯಮನ್ಯಾಸಾ ಮಾಂಶಕಾಃ ಪರಿಕೀರ್ತಿತಾಃ .. 36..
 ಆಂಧಾಲೀ ಚೈವ ಸಾವೇರೀ ಪನ್ಯಾಸಾಂಶಗ್ರಹೇ ಉಭೇ .
 ರಾಗೋ ಮಲ್ಲಹರೀ ಘಂಟಾರವೋ ವೇಲಾವಲೀ ತಥಾ .. 37..
 ಭೈರವೀ ಚೇತಿ ಚತ್ವಾರೋ ಧನ್ಯಾಸಾಂಶಗ್ರಹಾಃ ಸ್ಮೃತಾಃ .
 ಗೌಲಕೇದಾರಗೌಲೌ ದ್ವೌ ಚ್ಛಾಯಾಗೌಲಾಭಿಧಸ್ತಥಾ .. 38..
 ರೀತಿಗೌಲಃ ಪೂರ್ವಗೌಲೋ ಗೌಲೋ ನಾರಾಯಣಾಭಿಧಃ .
 ರಾಗಃ ಕನ್ನಡಗೌಲಶ್ಚ ಸಪ್ತ ಗೌಲಾ ಇಮೇ ಪುನಃ .. 39..
 ನಿಷಾದಗ್ರಹನಿನ್ಯಾಸನಿಷಾದಾಂಶಾಃ ಪ್ರಕೀರ್ತಿತಾಃ .
 ಚತುಃಪಂಚಾದುದ್ದಿಷ್ಟಾ ಇತಿ ರಾಗಾ ಗ್ರಹಾದಿಭಿಃ .. 40..
 ಅಥೈತೇಷಾಂ ಕ್ರಮಾಲಕ್ಷ್ಯ ಲಕ್ಷ್ಯಲಕ್ಷಣಸಂಗತಂ .
 ನಾಟೋ ಭಾಷಾಂಗರಾಗೋಽತ್ರ ವಾದೀ ಷಡ್ವಃ ಸ್ವರೋ ಮತಃ .. 41..
 ಸಂವಾದೀ ಪಂಚಮೋ ಜ್ಞೇಯೋ ಗನೀ ಪ್ರೋಕ್ತೌ ವಿವಾದಿನೌ .
 ಅನುವಾದೀ ರಿಧದ್ವಂದ್ವಂ ಚಾಯಂ ಸಾಯಂ ಪ್ರಗೀಯತೇ .. 42..
 ಅವರೋಹೇ ನಿಧಗರಿವರ್ಜಮೇನಂ ಪ್ರಚಕ್ಷತೇ .
 ಸಂಪೂರ್ಣರಾಗಶ್ಚೈವೈಷ ಸಮ್ಮತೋ ಗನವೇದಿನಾಂ .. 43..
 ಸೌರಾಷ್ಟ್ರರಾಗೋ ಮೇಲಸ್ಯ ಗೌಲಸ್ಯಾಭ್ಯುದಯಃ ಪರಃ .
 ಸಂಪೂರ್ಣಶ್ಚೈಷ ವಾದೀ ಚ ಷಡ್ವಃ ಸಂವಾದಿನೌ ಮಪೌ .. 44..
 ನಿಷಾದಶ್ಚಾನುವಾದೀಹ ರಿಧೌ ದ್ವೌ ಚ ವಿವಾದಿನೌ .
 ಸರ್ವವೇಲಾಸು ಗಾತವ್ಯಃ ಖ್ಯಾತಃ ಸಂಗೀತವೇದಿಭಿಃ .. 45..
 ಸಾರಂಗನಾಟಃ ಸಂಪೂರ್ಣಃ ಸಂಭೂತೋ ಗೌಲಮೇಲತಃ .

ಅಸ್ಯಾಪಿ ಚ ಭವೇದ್ವಾದೀ ಷಡ್ಜಃ ಸಂವಾದಿನೌ ಮಪೌ .. 46..
 ವಿವಾದಿನೌ ಗನೀ ಚಾನುವಾದಿನೌ ಧೈವತರ್ಷಭೌ .
 ಸಾಯಂ ಚಾಯಂ ಪ್ರಗಾತವ್ಯಃ ಸಂಗೀತಾಂಬುಧಿಪಾರಗೈಃ .. 47..
 ರಾಗಃ ಶುದ್ಧವಸಂತಾಖ್ಯೋ ರಾಗಾಂಗೋ ಗೀಯತೇ ಪ್ರಗೇ .
 ಶಂಕರಾಭರಣಾಖ್ಯಾತರಾಗಮೇಲಸಮುದ್ಭವಃ .. 48..
 ಆಹ ಭೈಕಾರರಾಮಸ್ತ್ವಾ ರೋಹೇ ಪಂಚಮವರ್ಜನಾತ್ .
 ಷಾಡವತ್ವಂ ನ ತದ್ ಯುಕ್ತಂ ಯಸ್ಮಾದಸ್ಯಾವರೋಹಣಾತ್ .. 49..
 ಆರೋಹೇಸಪಿ ಪ್ರಯೋಗೋಽಸ್ತಿ ತಸ್ಮಾತ್ಸಂಪೂರ್ಣರಾಗತಾ .
 ದಿನಸ್ಯ ಚರಮೇ ಯಾಮೇ ಗೀತಃ ಸೋಽಯಂ ಶುಭಾವಹಃ .. 50..
 ಗುಂಡಕ್ರಿಯಾ ಗೌಲಮೇಲಜಾತಾ ಸಂಪೂರ್ಣತಾಮತಾ .
 ನಾದರಮಕ್ರಿಯಾರಾಗಃ ಸಂಪೂರ್ಣಸ್ವರಸಂಗತಃ .. 51..
 ಗೇಯಃ ಸಾಯಾಹ್ನಸಮಯೇ ಗೌಲಮೇಲಸಮುದ್ಭವಃ ..
 ವರಾಲಿರಾಗಃ ಸಂಪೂರ್ಣೋ ವಾದೀ ಷಡ್ಜೋಽಧ ಕಥ್ಯತೇ .. 52..
 ಸಂವಾದಿನೌ ಮಪೌ ಜ್ಞೇಯೌ ಗನೀ ಚೈವ ವಿವಾದಿನೌ .
 ರಿಷಭೋ ಹ್ಯನುವಾದೀ ಸ್ಯಾತ್ಸರ್ವದಾಽಪ್ಯೇಷ ಗೀಯತೇ .. 53..
 ಪ್ರಗೇ ಪ್ರಗೇಯಾ ಲಲಿತಾ ಪವರ್ಜಾ ಗೌಲಮೇಲಜಾ .
 ಪಾಡೀರಾಗೋ ಗೌಲಮೇಲಪ್ರಭೂತಃ ಷಾಡವೋ ಮತಃ .. 54..
 ಗಲೋಪಶ್ಚರಮೇ ಯಾಮೇ ದಿನಸ್ಯ ಪರಿಗೀಯತೇ .
 ಶ್ರೀರಾಗಮೇಲಸಂಭೂತೋ ರಾಗಃ ಸಾಲಗಭೈರವೀ .. 55..
 ಸಂಪೂರ್ಣಸ್ವರಸಂಯುಕ್ತಾ ಯಾಮೇ ಗೇಯಾ ತುರೀಯಕೇ .
 ಶ್ರೀರಾಗಃ ಪರಿಪೂರ್ಣೋಽಪಿ ಗಧಯೋಃ ಸ್ಥಾನವರ್ಜಿತಃ .. 56..
 ಗೇಯಃ ಸಾಯ್ನ್ವ ಸಮಯೇ ಸರ್ವಸಂಪದ್ವದಾಯಕಃ .
 ಆರಭೀನಾಮಕೋ ರಾಗಃ ಸಂಪೂರ್ಣಸ್ವರಸಂಗತಃ .. 57..
 ಮೇಲಸ್ತ್ವಸ್ಯ ಸ ಏವ ಸ್ಯಾಚ್ಚಂಕರಾಭರಣಃ ಸ್ವಯಂ .
 ಧನ್ಯಾಸಿರಾಗೋ ರಾಗಾಂಗೋ ಜಾತಃ ಶ್ರೀರಾಗಮೇಲತಃ .. 58..
 ರಿಧಲೋಪಾದೌಡುವೋಽಯಂ ಪ್ರಾತರ್ಗೀತಃ ಶುಭಪ್ರದಃ .
 ಶಂಕರಾಭರಣೋ ರಾಗಃ ಪೂರ್ಣಃ ಸಾಯಂ ಪ್ರಗೀಯತೇ .. 59..
 ಹಿಂದೋಲಸಂಜ್ಞಕೋ ರಾಗೋ ಭೈರವೀಮೇಲಸಂಭವಃ .
 ಔಡುವೀ ರಿಧಲೋಪೇನ ಸರ್ವಕಾಲೇಷು ಗೀಯತೇ .. 60..
 ಭೂಪಾಲಃ ಪ್ರಾತರುದ್ನೇಯ ಔಡುವೀ ಮನಿವರ್ಜನಾತ್ .
 ಏಷ ರಾಗಾಂಗರಾಗೇಷು ಗಣಿತಃ ಶಾರ್ಙ್ಗಸೂರಿಣ .. 61..
 ಆಹರೀಮೇಲಜಃ ಪೂರ್ಣೋ ಹಿಂದೋಲಾದ್ಯವಸಂತಕಃ .

ಸಂಪೂರ್ಣಸ್ವಾಹರೀರಾಗಃ ಷಡ್ವಪಂಚಮಕೌ ಕ್ರಮಾತ್ .. 62..
 ವಾದಿಸಂವಾದಿನೌ ತತ್ರ ಗನೀ ಚೈವ ವಿವಾದಿನೌ .
 ಅನುವಾದಿಸ್ವರೌ ಜ್ಞೇಯೌ ರಿಧೌ ಸಾಯಂ ಪ್ರಗೀಯತೇ .. 63..
 ಆಭೇರಿರಾಗಃ ಪೂರ್ಣೋಽಯಮಾಹರೀಮೇಲಸಂಭವಃ .
 ಸಾಮಂತರಾಗಃ ಪೂರ್ಣೋಽತ್ರ ವಾದಿಸಂವಾದಿನೌ ಸಪೌ .. 64..
 ವಿವಾದಿನೌ ನಿಗಾವನ್ಯೇ ಸ್ವರಾಃ ಸ್ಯುರನುವಾದಿನಃ .
 ಶಂಕರಾಭರಣಚ್ಛಾಯಃ ಸಾಯಮೇಷ ಪ್ರಗೀಯತೇ .. 65..
 ವಸಂತಭೈರವೀರಾಗಃ ಸಂಪೂರ್ಣೋಽಪ್ಯಲ್ಪಪಂಚಮಃ .
 ಪ್ರಾತರ್ಗಾತವ್ಯ ಇತ್ಯೇವಂ ಖ್ಯಾತೋ ವಾತಾತ್ಮಜನ್ಮನಾ .. 66..
 ಹೇಚ್ಚುಚ್ಚಿರಾಗಃ ಸಂಪೂರ್ಣೋ ಯಾಮೇಽಹ್ನೋ ಗೀಯತೇಽನ್ತಿಮೇ .
 ಷಾಡವೀ ಮಾಲವಶ್ರೀಃ ಸ್ಯಾದ್ರಾಗಾಂಗಮೃಷಭೋಜ್ಜಿತಃ .. 67..
 ಮೇಲಃ ಶ್ರೀರಾಗಮೇಲಸ್ಯ ಸರ್ವಕಾಲೇಷು ಗೀಯತೇ .
 ಸಂಪೂರ್ಣಃ ಶುದ್ಧರಾಮಶ್ರೀ ವಾದೀ ಷಡ್ವೋಽತ್ರ ಕಥ್ಯತೇ .. 68..
 ಸಂವಾದೀ ಪಂಚಮಃ ಪ್ರೋಕ್ತೋ ಗನೀ ಚೈವ ವಿವಾದಿನೌ .
 ಅನುವಾದೀ ರಿಧದ್ವಂದ್ವಂ ಗೇಯಂ ಸಾಯಂ ಪ್ರಗೀಯತೇ .. 69..
 ಕ್ರಿಯಾಂಗರಾಗೋಽಯಮಿತಿ ಭರತಾದ್ಯೈರುದೀರಿತಂ ..
 ಕಾಂಭೋಜಿರಾಗಃ ಸಂಪೂರ್ಣೋಽಪ್ಯಾರೋಹೇ ಮನಿವಕ್ರಿತಃ .. 70..
 ಸಾಯಂ ಸಂಗೀಯತೇ ಸೋಽಯಂ ಸಂಗೀತಾಗಮಪಾರಗೈಃ ..
 ಮುಖಾರಿರಾಗಃ ಸಂಪೂರ್ಣೋ ವಾದಿಸಂವಾದಿನಾವಿಹ .. 71..
 ಸಪೌ ವಿವಾದಿನೌ ತ್ವತ್ರ ಗನೀ ಚೈವಾನುವಾದಿನೌ .
 ರಿಧಾವಿತಿ ಚ ಬೋಧ್ಧವ್ಯಂ ಗಾತವ್ಯಃ ಸರ್ವದಾಽಪ್ಯಯಂ .. 72..
 ಸಂಪೂರ್ಣೋ ದೇವಗಾಂಧಾರೀರಾಗಃ ಶ್ರೀರಾಗಮೇಲಜಃ .
 ಗಾತವ್ಯಃ ಪ್ರಾತರೇವೈಷ ನಾಗಧ್ವನಿರಥೋಚ್ಯತೇ .. 73..
 ಸಂಪೂರ್ಣರಾಗೋ ರಾಗಾಂಗಂಶಂಕರಾಭರಣೋತ್ಥಿತಃ .
 ಶಂಕರಾಭರಣಾನೈಲಾತ್ಸಂಭೂತಃ ಸಾಮರಾಗಕಃ .. 74..
 ಸಂಪೂರ್ಣಃ ಸತತಂ ಗೇಯೋ ಮಂದ್ರಮಧ್ಯಮಭೂಷಿತಃ .
 ರಾಗಃ ಸಾಮವರಾಲಾಖ್ಯಃ ಸಾಮವೇದಸಮುದ್ಭವಃ .. 75..
 ಸಂಪೂರ್ಣೋ ಗೀಯತೇ ನಿತ್ಯಮಿತ್ಯೇಕತ್ರಿಸದೀರಿತಾಃ .
 ರಾಗಾಃ ಸಲಕ್ಷಣಾಃ ಸಮ್ಯಕ್ಷಡ್ವನ್ಯಾಸಗ್ರಹಾಂಶಕಾಃ .. 76..
 ಅಥರ್ಷಭಗ್ರಹಾಣಾಂ ತ್ರಿರಾಗಾಣಾಂ ಲಕ್ಷ್ಮ ಚಕ್ಷ್ಮಹೇ .
 ಸಂಪೂರ್ಣೋ ಗುರ್ಜರೀರಾಗೋ ರಾಗಾಂಗೋ ಗೌಲಮೇಲಜಃ .. 77..
 ಪ್ರಗೇ ಪ್ರಗೀಯಃ ಕಥಿತಸ್ತ್ವ ವರೋಹೇ ಧವರ್ಜಿತಃ .

ಭಿನ್ನಷಡ್ವಾಖ್ಯಾರಾಗೋಽಯಂ ಜಾತೋ ಭೂಪಾಲಮೇಲತಃ .. 78..
 ಸಂಪೂರ್ಣಃ ಪ್ರಥಮೇ ಯಾಮೇ ದಿನಸ್ಯ ಪರಿಗೀಯತೇ .
 ರೇವಗುಪ್ತಿಸ್ತು ಹೇಜ್ಜುಜ್ಜಿಮೇಲೋತ್ಥೋ ಮನಿವರ್ಜನಾತ್ .. 79..
 ಔಡುವಶ್ಚರಮೇ ಯಾಮೇ ದಿವಸಸ್ಯೈಷ ಗೀಯತೇ .
 ಚತ್ವಾರೋಽಥ ನಿರೂಪ್ಯಂತೇ ರಾಗಾ ಗಾಂಧಾರಕಗ್ರಹಾಃ .. 80..
 ನಾರಾಯಣಾದ್ಯದೇಶಾಕ್ಷಿಃ ಸಂಪೂರ್ಣೋ ಗೀಯತೇ ಪ್ರಗೇ .
 ಶಂಕರಾಭರಣಾಖ್ಯಾನರಾಗಮೇಲಸಮುದ್ಭವಃ .. 81..
 ಸಂಪೂರ್ಣ ಏವ ದೇಶಾಕ್ಷೀರಾಗಃ ಪ್ರಾತಃ ಪ್ರಗೀಯತೇ .
 ಮೇಲೋ ನಾರಾಯಣೀರಾಗಃ ಶಂಕರಾಭರಣೋದಿತಃ .. 82..
 ಸಂಪೂರ್ಣಸ್ವೇಷ ಗಾತವ್ಯಃ ಪ್ರಾತಃ ಸಂಗೀತಕೋವಿದೈಃ .
 ರಾಗಃ ಕರ್ಣಾಟಬಂಗಾಲೋ ಭಾಷಾಂಗಂ ಗೌಲಮೇಲಜಃ .. 83..
 ಪ್ರಾತಃಕಾಲೇಷು ಗಾತವ್ಯಃ ಷಾಡವೋಽಯಂ ನಿವರ್ಜಿತಃ .
 ಸರ್ವದಾಽಪ್ಯೇಷ ಗಾತವ್ಯೋ ಗೀತಜ್ಞೈಃ ಶುಭರಕ್ತಿದಃ .. 84..
 ಮನ್ಯಾಸಾಂಶಗ್ರಹಾ ರಾಗಾ ನಿರೂಪ್ಯಂತೇ ತ್ರಯೋಽಧುನಾ .
 ಜಯಂತಸೇನಾಖ್ಯಾರಾಗೋ ಜಾತಃ ಶ್ರೀರಾಗಮೇಲತಃ .. 85..
 ರಿವರ್ಜಿತಃ ಷಾಡವೋಽಯಂ ಸಾಯಂಕಾಲೇ ಪ್ರಗೀಯತೇ .
 ಮಧ್ಯಮಾದಿಸ್ತು ರಾಗಾಂಗರಾಗಃ ಶ್ರೀರಾಗಮೇಲಜಃ .. 86..
 ರಿಧಲೋಪಾದೌಡುವೋಽಯಂ ಸಾಯಂಕಾಲೇ ಪ್ರಗೀಯತೇ .
 ರಕ್ತಿರೇತಸ್ಯ ರಾಗಸ್ಯ ಮುರಲ್ಯಾಂ ದೃಶ್ಯತೇಽಧಿಕಾ .. 87..
 ಬಹುಲೀ ಗೌಲಮೇಲೋತ್ಥೋ ರಾಗೋ ಮಧ್ಯಮವರ್ಜನಾತ್ .
 ಷಾಡವೋ ಗೀಯತೇ ಸೋಽಯಂ ಸಾಯಂಕಾಲೇ ವಿಚಕ್ಷಣೈಃ .. 88..
 ಪನ್ಯಾಸಾಂಶಗ್ರಹೌ ರಾಗೌ ನಿರೂಪ್ಯಂತೇ ಮಯಾಽಧುನಾ .
 ನಿಗಲೋಪಾದೌಡುವೋಽಯಮಾಂಧಾಲೀರಾಗ ಈರಿತಃ .. 89..
 ಮೇಲಃ ಶ್ರೀರಾಗಮೇಲಸ್ಯ ಕಥ್ಯತೇ ಗೀತವೇದಿಭಿಃ .
 ಗೌಲಮೇಲಸಮುದ್ಭವತಃ ಸಾವೇರೀರಾಗ ಈರಿತಃ .. 90..
 ಆರೋಹೇ ಗನಿಲೋಪೋಽಯಂ ಪ್ರಾತರ್ಗೀತೋ ವಿಚಕ್ಷಣೈಃ .
 ನಿರೂಪ್ಯಂತೇಽಧುನಾ ರಾಗಾಶ್ಚತ್ವಾರೋ ಧೈವತಗ್ರಹಾಃ .. 91..
 ಖ್ಯಾತಾ ಮಲಹರೀ ಗೌಲಮೇಲಜಾತಾ ನಿಲೋಪತಃ .
 ಷಾಡವತ್ವಂ ಗತಾ ಪ್ರಾತರ್ಗಾತವ್ಯಾ ಗೀತಕೋವಿದೈಃ .. 92..
 ಘಂಟಾರವಾಖ್ಯಾರಾಗಸ್ತು ಭೈರವೀಮೇಲಸಂಭವಃ .
 ಸಂಪೂರ್ಣಸ್ವರಸಂಯುಕ್ತಃ ಸರ್ವಕಾಲೇಷು ಗೀಯತೇ .. 93..
 ವೇಲಾವಲೀ ತು ಭಾಷಾಂಗಂ ಜಾತಃ ಶ್ರೀರಾಗಮೇಲತಃ .

ಸಂಪೂರ್ಣಭಾವಂ ಭಜತೇ ಪ್ರಭಾತೇ ಚೈಷ ಗೀಯತೇ .. 94..
 ಸಾಯಾಹ್ನರಾಗಃ ಸಂಪೂರ್ಣಸ್ತೂಪಾಂಗಂ ಭೈರವೀ ಸ್ಮೃತಃ .
 ವಾದೀ ಷಡ್ಜೋತ್ರ ಸಂವಾದೀ ಪಂಚಮಃ ಸ್ಯಾದ್ವಿವಾದಿನೌ .. 95..
 ಸ್ವರೌ ನಿಷಾದಗಾಂಧಾರೌ ರಿಧೌ ಚೈವಾನುವಾದಿನೌ .
 ನಿರೂಪ್ಯಂತೇ ಸಪ್ತ ರಾಗಾ ನಿನ್ಯಾಸಾಂಶಗ್ರಹಾ ಮಯಾ .. 96..
 ಗೌಲಸ್ತು ಷಾಡವೋ ರಾಗೋ ರಾಗಾಂಗಂ ಧೈವತೋಜ್ಜಿತಃ .
 ವಾದಿಸಂವಾದಿನಾವತ್ರ ರಿಗೌ ಶಶ್ವತ್ಪ್ರಗೀಯತೇ .. 97..
 ಕೇದಾರಗೌಲಃ ಸಂಪೂರ್ಣಃ ಕಾಂಭೋಜೀಮೇಲಸಂಭವಃ .
 ಗೇಯೋಽಸೌ ಸುತರಾಂ ರಕ್ತಿದಾಯಕೋ ಗಾಯಕೋತ್ತಮೈಃ .. 98..
 ಉಪಾಂಗರಾಗ ಇತ್ಯೇವಮೂಚಿರೇ ಭರತಾದಯಃ .
 ಗೌಲಮೇಲೋದ್ಭವಶ್ಚಾಯಾಗೌಲಃ ಸಂಪೂರ್ಣತಾಂ ಗತಃ .. 99..
 ರೀತಿಗೌಲಾಖ್ಯರಾಗಸ್ತು ಭೈರವೀಮೇಲಸಂಭವಃ .
 ಸಂಪೂರ್ಣಶ್ಚೈಷ ಗಾತವ್ಯಃ ಸೋಽಯಂ ಸಂಗೀತಕೋವಿದೈಃ .. 100..
 ಪೂರ್ವಗೌಲಸ್ಯ ಮೇಲಃ ಸ್ಯಾಚ್ಛುದ್ಧಗೌಲಶ್ಚ ಯಃ ಸ್ಮೃತಃ .
 ಸಂಪೂರ್ಣಶ್ಚೈಷ ಗಾತವ್ಯಃ ಸಾಯಾಹ್ನೇ ಗೀತಕೋವಿದೈಃ .. 101..
 ನಾರಾಯಣಾದ್ಯಗೌಲಸ್ತು ಸಂಪೂರ್ಣಃ ಪರಿಕೀರ್ತಿತಃ .
 ಕೇದಾರಗೌಲಮೇಲೋತ್ಥಃ ಸಾಯಾಹ್ನೇ ತ್ವೇಷ ಗೀಯತೇ .. 102..
 ರಾಗಃ ಕನ್ನಡಗೌಲೋಽಯಂ ಜಾತಃ ಶ್ರೀರಾಗಮೇಲತಃ .
 ಸಂಪೂರ್ಣೋಽಪಿ ಕದಾಚಿತ್ಸ್ಯಾದಾರೋಹೇ ತ್ಯಕ್ತಮಧ್ಯಮಃ .. 103..
 ರಾಗಃ ಸಿಂಹರವೋ ನಾಮ ಷಡ್ಜನ್ಯಾಸಗ್ರಹಾಂಶಕಃ .
 ಸೋಽಯಮಸ್ಮಾಭಿರುನ್ನೀತಃ ಸಂಪೂರ್ಣೋ ಗೀಯತೇ ಸದಾ .. 104..
 ಲಕ್ಷಿತಾಃ ಪಂಚಪಂಚಾಶದಿತಿ ರಾಗಾಃ ಸ್ಫುಟಂ ಮಯಾ .
 ಗೀತರಾಯಪ್ರಬಂಧಾ ಹಿ ತಾನಪ್ಪಾಯೈಃ ಪ್ರವರ್ತಿತಾಃ .. 105..
 ದೇಶೀಯರಾಗಾಃ ಕಲ್ಯಾಣೀಪ್ರಮುಖಾಃ ಸಂತಿ ಕೋಟಿಶಃ .
 ಗೀತರಾಯಪ್ರಬಂಧೇಷು ನೈತೇ ಯೋಗ್ಯಾ ಕದಾಚನ .. 106..
 ಕಲ್ಯಾಣಿರಾಗಃ ಸಂಪೂರ್ಣ ಆರೋಹೇ ಮನಿವರ್ಜಿತಃ .
 ಗೀತಪ್ರಬಂಧಯೋಗ್ಯೋಽಪಿ ತುರುಷ್ಕಾಣಾಮತಿಪ್ರಿಯಃ .. 107..
 ರಾಗಃ ಪಂತುವರಾಲಾಖ್ಯಃ ಸಂಪೂರ್ಣಃ ಪಾಮರಪ್ರಿಯಃ .
 ಗೀತರಾಯಪ್ರಬಂಧಾನಾಂ ದೂರಾದ್ ದೂರತರಃ ಸ್ಮೃತಃ .. 108..
 ಏವಂ ಪ್ರಕಾರೇಣೋನ್ನೇಯಾ ರಾಗಾ ದೇಶಸಮುದ್ಭವಾಃ .
 ಆನನ್ಯಾತ್ಸಂಕರಾಚ್ಚೈವ ನಾಸ್ಮಾಭಿರ್ಲಕ್ಷಿತಾಃ ಪೃಥಕ್ .. 109..

ಇತಿ ಶ್ರೀಮದದ್ವೈತವಿದ್ಯಾಚಾರ್ಯಸಾಗ್ನಿಚಿತ್ಯಸರ್ವತೋಮುಖಾತಿರಾತ್ರ-
ಸಾಗ್ನಿಚಿತ್ಯಾಪ್ತವಾಜಪೇಯಯಾಜಿಗೋವಿಂದದೀಕ್ಷಿತ-
ನಾಗಮಾಂಬಿಕಾವರದ್ವಿತೀಯನಂದನಸ್ಯ ಸಾಗ್ನಿಚಿತ್ಯಸರ್ವಕ್ರತುಯಾಜಿ-
ಯಜ್ಞನಾರಾಯಣದೀಕ್ಷಿತಾವ್ಯವಹಿತಾನುಜಸ್ಯಾಚ್ಯುತ-
ವಿಜಯರಾಘವಭೂಪಾಲಪ್ರೇರಿತಸ್ಯ ವೇಂಕಟೇಶ್ವರದೀಕ್ಷಿತಸ್ಯ
ಕೃತೌ ಚತುರ್ದಂಡೀಪ್ರಕಾಶಿಕಾಯಾಂ
ಪಂಚಮಂ ರಾಗಪ್ರಕರಣಂ ಸಂಪೂರ್ಣಂ .

6. ಷಷ್ಠಮಾಲಾಪಪ್ರಕರಣಂ .

ಏವಂ ರಾಗಪ್ರಕರಣೇ ರಾಗಾಃ ಸಮ್ಯಜ್ ನಿರೂಪಿತಾಃ .
ಅಥಾಲಾಪಪ್ರಕರಣೇ ತೇಷಾಮಾಲಾಪ ಉಚ್ಯತೇ .. 1..
ತತ್ರಾಲಾಪೇಷು ಸರ್ವತ್ರಾಪ್ಯಾದಾವಾಕ್ಷಿಪ್ತಿಕಾ ಸ್ಮೃತಾ .
ಆಕ್ಷಿಪ್ತಿಕೈವ ಲೋಕೇಽಸ್ಮಿನ್ನಾಯತ್ತಮಿತಿ ಗೀಯತೇ .. 2..
ಪೀನತ್ವೇನ ಯಥಃಕ್ಷಿಪ್ತಂ ಸ್ವನಿರ್ವಾಹಾಯ ಭೋಜನಂ .
ರಾಗೇಣಾಪಿ ತಥಾಽಕ್ಷಿಪ್ತೇತ್ಯಾದಾವಾಕ್ಷಿಪ್ತಿಕಾ ಮತಾ .. 3..
ಆಕ್ಷಿಪ್ತಿಕಾನಂತರಂ ತು ಕರ್ತವ್ಯಾ ರಾಗವರ್ಧನೀ .
ಇಯಮೇವ ಜನೈಲೋಕೇ ಯಡುಪಿತ್ಯಭಿಧೀಯತೇ .. 4..
ಯಸ್ಮಾದಾಕ್ಷಿಪ್ತಿಕೋದ್ಭೂತಂ ರಾಗಂ ವರ್ಧಯತೇ ಸ್ಫುಟಂ .
ತಸ್ಮಾದಾಖ್ಯಾಯತೇ ರಾಗವರ್ಧನೀತ್ಯಭಿಧಾನತಃ .. 5..
ರಾಗವರ್ಧನ್ಯಸಾವೇವ ಪ್ರೋಕ್ತಾ ಕರಣಮಿತ್ಯಪಿ .
ತತೋ ವಿದಾರೀ ಗಾತವ್ಯಾ ಲೋಕೇ ಮುಕ್ತಾಯಿಸಂಜ್ಞಿತಾ .. 6..
ಆದ್ಯದ್ವಿತೀಯಯೋ ರಾಗವರ್ಧನ್ಯೋಶ್ಚೇದಕತ್ವತಃ .
ವಿದಾರೀತಿ ವದಂತೈವಮುತ್ತರತ್ರಾಪಿ ಯೋಜ್ಯತಾಂ .. 7..
ಅನಂತರಂ ಸಮುದ್ಗೇಯಾ ದ್ವಿತೀಯಾ ರಾಗವರ್ಧನೀ .
ತಸ್ಯಾ ಏವ ಚ ಲೋಕೇಽಸ್ಮಿಂದ್ವೇಧಾ ಯಡುಪಿತಿ ಪ್ರಥಾ .. 8..
ತದ್ವಿದಾರೀ ದ್ವಿತೀಯಾಽಥ ತೃತೀಯಾ ರಾಗವರ್ಧನೀ .
ತೃತೀಯಾ ತದ್ವಿದಾರೀ ಚ ಕರ್ತವ್ಯಾ ತದನಂತರಂ .. 9..
ಸೇಯಂ ತೃತೀಯಕಾ ರಾಗವರ್ಧನೀ ತದ್ವಿದಾರಿಕಾ .
ವಿಕಲ್ಪೇನ ಕ್ಷಚಿತ್ಸ್ಯಾತಾಂ ನ ಸ್ಯಾತಾಂ ವಾ ಕ್ಷಚಿತ್ತ್ವ ಚಿತ್ .. 10..
ತತಃ ಸ್ಥಾಯೀ ಭವೇತ್ತತ್ರ ಸ್ಥಾಯಿಶಬ್ದಾರ್ಥ ಉಚ್ಯತೇ .
ಯತ್ರೋಪವೇಶ್ಯತೇ ತಾನಃ ಸ್ವರೇ ಸ್ಥಾಯೀ ಸ ಕಥ್ಯತೇ .. 11..

ತತ್ರಾದೌ ಮಧ್ಯಷಡ್ವಾಖ್ಯಃ ಸ್ಥಾಯೀ ತಲ್ಲಕ್ಷ್ಮ ಚಕ್ಷುಹೇ .
 ಮಧ್ಯಷಡ್ವಂ ಸಮಾರಭ್ಯ ತಾರಷಡ್ವಾವಧಿ ಕ್ರಮಾತ್ .. 12..
 ಭವಂತ್ಯಷ್ಟೈ ಸ್ವರಾ ರಾಗೇ ಸಂಪೂರ್ಣೇ ಸಪ್ತ ಷಾಡವೇ .
 ಔಡುವೇ ಷಟ್ ಕ್ರಮಾತ್ತೇಷಾಮಾರೋಹಃ ಕ್ರಮತಃ ಪುನಃ .. 13..
 ಏಕೈಕಸ್ಯ ಸ್ವರಸ್ಯೈಷಾಂ ತಾನದ್ವಿತಯಸಂಖ್ಯಯಾ .
 ಮಧ್ಯಷಡ್ವಾದಿತಾರಾಂತಸ್ವರೇಷ್ವಷ್ಟಸ್ವಪಿ ಸ್ಮೃತಾಃ .. 14..
 ದ್ವೈಷ್ವ ತಾನಾ ಮಧ್ಯಷಡ್ವನ್ಯಾಸವಂತೋ ಭವಂತ್ಯಮೀ .
 ತಾನದ್ವಯಂ ಸ್ವರೇ ಯಸ್ಮಿನ್ನೀಯತೇ ತತ್ಪುರಃಸ್ಥಿತಾಃ .. 15..
 ನ ಸಂಗ್ರಾಹ್ಯಾಃ ಸ್ವರಾಃ ಕಿಂ ತು ಸ್ವಾಧಃಸ್ಥಾನೇ ಗತೇಷ್ವಪಿ .
 ಆಮಂದ್ರರ್ಷಭಮಾರೋಹಾವರೋಹಕ್ರಮತಃ ಸ್ವರಾನ್ .. 16..
 ಯಥಾಯೋಗಂ ಸಮಾದಾಯ ವಿನ್ಯಸ್ಯೇನ್ಮಧ್ಯಷಡ್ವಕೇ .
 ಅವರೋಹೇಽಪ್ಯೇವಮೇವ ವಿಶೇಷಸ್ತು ಪ್ರದರ್ಶ್ಯತೇ .. 17..
 ತಾನದ್ವಯಂ ತಾರಷಡ್ವೇ ಗೀತ್ವಾ ತಾರನಿಷಾದಕೇ .
 ತಾನದ್ವಯಂ ಯಥಾ ಗಾಯೇತ್ತಸ್ಮಿನವಸರೇ ಪುನಃ .. 18..
 ನ ಸಂಸ್ಥೈ ಶೇದೇವಮೇವ ಪಂಚಮೇ ಮಧ್ಯಮೇ ತಥಾ .
 ಗಾಂಧಾರರ್ಷಭಯೋರ್ಮಧ್ಯಷಡ್ವೇಽಪಿ ಚ ಪೃಥಕ್ಪೃಥಕ್ .. 19..
 ತಾನದ್ವಯೇ ಗೀಯಮಾನೇ ಸ್ವ ಶೇನ್ನಾಧಸ್ತನಸ್ವರಾನ್ .
 ತದೇವಮವರೋಹೇ ತು ಗ್ರಾಹ್ಯಾ ನಾಧಸ್ತನಾಃ ಸ್ವರಾಃ .. 20..
 ಆರೋಹೇ ತ್ವಗ್ರಿಮಾ ನೈವ ಸ್ವರಾ ಗ್ರಾಹ್ಯಾ ಇತಿ ಸ್ಥಿತಿಃ .
 ಅತ್ರರೋಹೇಽವರೋಹೇ ಚ ದ್ವೌ ದ್ವೌ ತಾನೌ ಪ್ರತಿಸ್ವರಂ .. 21..
 ತಯೋರಾದಿಮತಾನೇ ತು ನ ಕಾರ್ಯೋ ನಿಷ್ಕಮಃ ಸ್ವರೇ .
 ಕಿಂ ತು ಸ್ವರಸ್ಪರ್ಶಮಾತ್ರಂ ತತಃ ಸ್ಥಾನೇ ದ್ವಿತೀಯಕೇ .. 22..
 ಕ್ಷಣಮಾತ್ರಂ ಸ್ವರೇ ಸ್ಥಿತ್ವಾ ಪಶ್ಚಾತ್ತಾನಂ ಸಮಾಪಯೇತ್ .
 ನಿಯಮೋಽಯಂ ಮಧ್ಯಷಡ್ವಸ್ಥಾಯಿಮಾತ್ರೇ ಪ್ರಕೀರ್ತಿತಃ .. 23..
 ತದೇವಂ ಮಧ್ಯಷಡ್ವಾಖ್ಯಃ ಸ್ಥಾಯೀ ಸಮನುವರ್ಣಿತಃ .
 ಏವಂ ಮಧ್ಯನಿಷಾದಾಖ್ಯಸ್ವರಾದಾಮಂದ್ರಷಡ್ವಕಂ .. 24..
 ಸಪ್ತ ಸ್ವರಾಃ ಸಂಭವಂತಿ ತೇಷು ಸಪ್ತಸ್ವರೇಷ್ವಪಿ .
 ನಿಧವಾದ್ಯಾಃ ಸ್ವರಾ ಯೇ ಯೇ ಸಹಂತೇಽವಸ್ಥಿತಿಂ ಪೃಥಕ್ .. 25..
 ತಾನ್ವ ರಾನ್ಸ್ಥಾಯಿನಃ ಕೃತ್ವ ಪಶ್ಚಾದಾರೋಹಮಾರ್ಗತಃ .
 ತತ್ತತ್ತ್ವ ರಾಪೇಕ್ಷಯಾಷ್ಟೈ ಸ್ವರಾ ಗ್ರಾಹ್ಯಾ ಯಥಾಕ್ರಮಂ .. 26..
 ತದೂರ್ಧ್ವಂ ವಿದ್ಯಮಾನಾಂಸ್ತು ಸ್ವರಾಂಸ್ತಾಂಶ್ಚೈವ ಸಂಸ್ಪೃಶೇತ್ .

ಏವಂ ಮಂದ್ರಸ್ವರೇಷ್ಟೇವಾರೋಹೇ ತಾನಚತುಷ್ಟಯಂ .. 27..
 ಅವರೋಹೇ ಚತುಸ್ತಾನಾನ್ಗೀತಸ್ಥಾಯಿಸ್ವರೇಷ್ಟಥ .
 ನ್ಯಾಸಃ ಕರ್ತವ್ಯ ಇತ್ಯೇವಂ ಸಂಪ್ರದಾಯಃ ಪ್ರದರ್ಶಿತಃ .. 28..
 ಸಮಾಪ್ತ್ಯೈವಂ ಸ್ಥಾಯಿವಿಧಿಂ ಕುರ್ಯಾತ್ತದನುವರ್ತನಂ .
 ವರ್ಧನೀಮೇವ ಲೋಕೇಸ್ಮಿನ್ನಾಹುರ್ಮಕರಣೀಂ ಜನಾಃ .. 29..
 ವರ್ಧನ್ಯಾಶ್ಚ ಭವೇನ್ಮಂದ್ರಷಡ್ಜೇ ತಾವದುಪಕ್ರಮಃ .
 ನ್ಯಾಸಸ್ತು ಮಧ್ಯಷಡ್ಜೇಽಥ ಚತುರ್ಥೀ ರಾಗವರ್ಧನೀ .. 30..
 ತತಸ್ತದನುಸಾರೇಣ ಚತುರ್ಥೀ ಸ್ಯಾದ್ವಿದಾರಿಕಾ .
 ಸಾಧಾರಣಂ ಸರ್ವರಾಗೇಷ್ಟೇತದಾಲಾಪಲಕ್ಷಣಂ .. 31..
 ತಾನಪ್ಪಾಕೃತಪಂಚಾಶದ್ರಾಗಾಲಾಪೇಷು ಮತ್ಕೃತಂ .
 ಆಲಾಪಲಕ್ಷಣಮಿದಂ ಲಕ್ಷ್ಯತಾಂ ಲಕ್ಷ್ಯಕೋವಿದ್ಯೈಃ .. 32..
 ಇತಿ ಶ್ರೀಮದದ್ವೈತವಿದ್ಯಾಚಾರ್ಯಸಾಗ್ನಿಚಿತ್ಯಸರ್ವತೋಮುಖಾತಿರಾತ್ರ-
 ಸಾಗ್ನಿಚಿತ್ಯಾಪ್ತವಾಜಪೇಯಯಾಜಿಗೋವಿಂದದೀಕ್ಷಿತ-
 ನಾಗಮಾಂಬಿಕಾವರದ್ವಿತೀಯನಂದನಸ್ಯ ಸಾಗ್ನಿಚಿತ್ಯಸರ್ವಕ್ರತುಯಾಜಿ-
 ಯಜ್ಞನಾರಾಯಣದೀಕ್ಷಿತಾವ್ಯವಹಿತಾನುಜಸ್ಯಾಚ್ಯುತ-
 ವಿಜಯರಾಘವಭೂಪಾಲಪ್ರೇರಿತಸ್ಯ ವೇಂಕಟೇಶ್ವರದೀಕ್ಷಿತಸ್ಯ
 ಕೃತೌ ಚತುರ್ದಂಡೀಪ್ರಕಾಶಿಕಾಯಾಂ
 ಷಷ್ಠಮಾಲಾಪಪ್ರಕರಣಂ ಸಂಪೂರ್ಣಂ .

7. ಸಪ್ತಮಂ ತಾಯಪ್ರಕರಣಂ .

ಏವಂ ಷಷ್ಠಪ್ರಕರಣೇ ಪ್ರೋಕ್ತಮಾಲಾಪಲಕ್ಷಣಂ .
 ಸಪ್ತಮೇಽಥ ಪ್ರಕರಣೇ ತಾಯಲಕ್ಷಣಮುಚ್ಯತೇ .. 1..
 ತತ್ತದ್ರಾಗಾನುಸಾರೇಣ ಯತ್ರ ಕುತ್ರಾಪಿ ಚ ಸ್ವರೇ .
 ಸ್ಥಿತ್ವಾ ಸ್ವರಂ ತಮೇವಾಥ ಸ್ಥಾಯಿನಂ ಪರಿಕಲ್ಪ್ಯ ಚ .. 2..
 ತತ್ಪುರೋವರ್ತಿಷು ಚತುಃಸ್ವರೇಷ್ಟಥ ಯಥಾಕ್ರಮಂ .
 ತತ್ತದ್ರಾಗಾನುಸಾರೇಣಾರೋಹೇ ತಾನಚತುಷ್ಟಯಂ .. 3..
 ಅವರೋಹೇ ತಥಾ ತಾನಚತುಷ್ಟಯಮಿತಿ ಕ್ರಮಾತ್ .
 ಗೀತ್ವಾ ತಾನಾಷ್ಟಕಂ ಪಂಚಾದಾರಭ್ಯ ಸ್ಥಾಯಿನಂ ಸ್ವರಂ .. 4..
 ಯದುಕ್ತಂ ಕಶ್ಚಿದಾಕಲ್ಪ್ಯ ವಿನ್ಯಸ್ಯೇನ್ಮಂದ್ರಷಡ್ಜಕೇ .
 ಸ್ಥಾಯಿಸ್ಥಿತಸ್ಯ ತಸ್ಯೈವ ಯಡುಪನ್ಯಾಭಿಧೀಯತೇ .. 5..
 ಲೋಕೇ ಮಕರಣೀತ್ಯೇವಂ ಸಂಜ್ಞಾ ಮುಕ್ತಾಯಿಕಾ ತತಃ .

ತಾಯಸಾಮಾನ್ಯಲಕ್ಷ್ಮೀದಂ ವೇಂಕಟಾದ್ವರಿಣೋದಿತಂ .. 6..
 ಪರಮೋ ಗುರುರಸ್ಮಾಕಂ ತಾನಪ್ಪಾಚಾರ್ಯಶೇಖರಃ .
 ಸರ್ವೇಷಾಮಪಿ ರಾಗಾಣಾಮೇತಲ್ಲಕ್ಷ್ಮಾನುಸಾರತಃ .
 ತಾಯಾನ್ವಕಲ್ಪಯಾಮಾಸ ಲಕ್ಷ್ಮ್ಯಮಸ್ಯ ತದೇವ ಸಃ .. 7..
 ಇತಿ ಶ್ರೀಮದದ್ವೈತವಿದ್ಯಾಚಾರ್ಯಸಾಗ್ನಿಚಿತ್ಯಸರ್ವತೋಮುಖಾತಿರಾತ್ರ-
 ಸಾಗ್ನಿಚಿತ್ಯಾಪ್ತವಾಜಪೇಯಯಾಜಿಗೋವಿಂದದೀಕ್ಷಿತ-
 ನಾಗಮಾಂಬಿಕಾವರದ್ವಿತೀಯನಂದನಸ್ಯ ಸಾಗ್ನಿಚಿತ್ಯಸರ್ವಕ್ರತುಯಾಜಿ-
 ಯಜ್ಞನಾರಾಯಣದೀಕ್ಷಿತಾವ್ಯವಹಿತಾನುಜಸ್ಯಾಚ್ಯುತ-
 ವಿಜಯರಾಘವಭೂಪಾಲಪ್ರೇರಿತಸ್ಯ ವೇಂಕಟೇಶ್ವರದೀಕ್ಷಿತಸ್ಯ
 ಕೃತೌ ಚತುರ್ದಂಡೀಪ್ರಕಾಶಿಕಾಯಾಂ
 ಸಪ್ತಮಂ ತಾಯಪ್ರಕರಣಂ ಸಂಪೂರ್ಣಂ .

8. ಅಷ್ಟಮಂ ಗೀತಪ್ರಕರಣಂ

ಏವಂ ತಾಯಪ್ರಕರಣೇ ತಾಯಾಃ ಸಮ್ಯಜ್ ನಿರೂಪಿತಾಃ .
 ಅಷ್ಟಮೇಽಥ ಪ್ರಕರಣೇ ಗೀತಜಾತಂ ನಿರೂಪ್ಯತೇ .. 1..
 ನನು ಗೀಯತ ಇತ್ಯೇವಂ ವ್ಯುತ್ಪತ್ಯಾಽಲಾಪತಾಯಯೋಃ .
 ಪ್ರಬಂಧಾನಾಂ ಚ ಗೀತತ್ವಮಸ್ತಿ ತತ್ಕಿಂ ನಿರೂಪ್ಯತೇ .. 2..
 ಇತಿ ಚೇದುಚ್ಯತೇ ಗೀತಶಬ್ದೋಽಯಂ ಯೋಗತಃ ಪುನಃ .
 ಪ್ರಬಂಧಾಲಾಪತಾಯಾನಾಂ ವಾಚಕಃ ಸ್ಯಾತ್ಪ್ರಧಾಂಸೌ .. 3..
 ರೂಢ್ಯಾ ಸಾಲಗಸೂಡಾಖ್ಯಾಗೀತಭೇದೈಕವಾಚಕಃ .
 ಅಥಃ ಸಾಲಗಸೂಡಾಖ್ಯಂ ಗೀತಮತ್ರ ನಿರೂಪ್ಯತೇ .. 4..
 ತತ್ರ ಸಾಲಗಸೂಡೇತಿಶಬ್ದಸ್ಯಾರ್ಥಃ ಪ್ರದರ್ಶ್ಯತೇ .
 ಸೂಡ ಇತ್ಯೇಷ ದೇಶೀಯಶಬ್ದೋ ಗೀತಕವಾಚಕಃ .. 5..
 ಸ ಚ ಸೂಡೋ ದ್ವಿಧಾ ಶುದ್ಧಶ್ಚಾಯಾಲಗ ಇತಿ ಕ್ರಮಾತ್ .
 ತತ್ರ ಬ್ರೂಮಃ ಪ್ರಕರಣೇ ಶುದ್ಧೋ ಡೋಽಭಿಧಾಸ್ಯತೇ .. 6..
 ಅಥ ಚ್ಛಾಯಾಲಗಃ ಸೂಡಶ್ಚಾಯಾ ನಾಮ ಸಮಾನತಾ .
 ಶುದ್ಧಶ್ಚಾಯಾ ಶುದ್ಧಸಾಮ್ಯಂ ತಾಂ ಛಾಯಾಂ ಲಗತೀತ್ಯಯಂ .. 7..
 ಗಚ್ಛತೀತಿ ಯತಸ್ತಸ್ಮಾಚ್ಛಾಯಾಲಗ ಇತಿ ಸ್ಮೃತಃ .
 ಛಾಯಾಲಗೇತಿ ಶಬ್ದಾಪಭ್ರಂಶಃ ಸಾಲಗ ಇತ್ಯಯಂ .. 8..
 ಶುದ್ಧತ್ವಂ ಚಾತ್ರ ಶಾಸ್ತ್ರೋಕ್ತನಿಯಮೇನ ಸಮನ್ವಯಃ .
 ಏವಂ ಸಾಲಗಸೂಡೇತಿ ಶಬ್ದಸ್ಯಾರ್ಥಃ ಪ್ರದರ್ಶಿತಃ .. 9..

ಸ ಚ ಸಾಲಗಸೂಡಾಖ್ಯೋ ಧ್ರುವಾದಿಃ ಸಪ್ತಧಾ ಮತಃ .
 ಆದ್ಯೋ ಧ್ರುವಸ್ತತೋ ಮಟ್ಟಃ ಪ್ರತಿಮಟ್ಟೋ ನಿಸಾರುಕಃ .. 10..
 ಅಟ್ಟತಾಲಸ್ತತೋ ರಾಸ ಏಕತಾಲೀತಿ ಚ ಕ್ರಮತ್ .
 ತತ್ರಾಪಿ ಪ್ರಥಮೋದ್ವಿಷ್ಟಧ್ರುವಲಕ್ಷಣಮುಚ್ಯತೇ .. 11..
 ಆದೌ ಖಂಡದ್ವಯಂ ಕಾರ್ಯೇ ಭಿನ್ನಮಾತ್ಮೇಕಧಾತುಕಂ .
 ತತ್ಪಂಡದ್ವಯಮುದ್ಯಾಹೋ ವಿಜ್ಞೇಯಸ್ತದನಂತರಂ .. 12..
 ಉದ್ಯಾಹಸ್ವರತಃ ಕಿಂಚಿದುಚ್ಚಸ್ವರಸಮನ್ವಿತಂ .
 ಖಂಡಂ ಕುರ್ಯಾದಿದಂ ಖಂಡತ್ರಯಂ ದ್ವಿಗೇಯಮಿಷ್ಟತೇ .. 13..
 ತತೋ ದ್ವಿಖಂಡ ಆಭೋಗಃ ಸ್ತುತ್ಯನಾಮಾಂಕಿತಃ ಸ್ಮೃತಃ .
 ಉಚ್ಚಸ್ವರೈಕಖಂಡಃ ಸ್ಯಾದಾಭೋಗ ಇತಿ ಕೇಚನ .. 14..
 ಉದ್ಯಾಹಸ್ಯಾದ್ಯಖಂಡೇ ಚ ನ್ಯಾಸೋ ಯತ್ರ ಸ ತು ಧ್ರುವಃ .
 ತಂ ಚ ಧ್ರುವಂ ದ್ವ್ಯಷ್ಟವಿಧಂ ವದಂತಿ ಭರತಾದಯಃ .. 15..
 ಏಕಾದಶಾಕ್ಷರಾತ್ಪಂಡಾದೇಕೈಕಾಕ್ಷರವರ್ಧಿತೈಃ .
 ಖಂಡೈರ್ಧ್ರುವಾ ದ್ವ್ಯಷ್ಟವಿಧಾಃ ಷಡ್ವಿಂಶತ್ಯಕ್ಷರಾವಧಿ .. 16..
 ಜಯಂತಃ ಶೇಖರೋತ್ಸಾಹೌ ತತೋ ಮಧುರನಿರ್ಮಲೌ .
 ಕುಂತಲಃ ಕೋಮಲಶ್ಚಾರೋ ನಂದನಶ್ಚಂದ್ರಶೇಖರಃ .. 17..
 ಕಾಮದೋ ವಿಜಯಾಖ್ಯಶ್ಚ ಕಂದಪೋರ್ಜಯಮಂಗಲಃ .
 ತಿಲಕೋ ಲಲಿತಶ್ಚೇತಿ ಸಂಜ್ಞಾಸ್ತೇಷಾಂ ಕ್ರಮಾದಿಮಾಃ .. 18..
 ಆದಿತಾಲೇನ ಶೃಂಗಾರೇ ಜಯಂತೋ ಗೀಯತೇ ಬುದ್ಧೈಃ .
 ಶೇಖರೋ ಗೀಯತೇ ವೀರೇ ರಸೇ ನಿಸಾರುತಾಲತಃ .. 19..
 ಉತ್ಸಾಹಃ ಪ್ರತಿಮಟ್ಟೇನ ಹಾಸ್ಯೇ ತಾಲೇನ ಗೀಯತೇ .
 ಮಧುರೋ ಭೋಗದೋ ಗೀಯಃ ಕರುಣೇ ಹಯಲೀಲಯಾ .. 20..
 ಕ್ರೀಡಾತಾಲೇನ ಶೃಂಗಾರೇ ಗೀಯತೇ ನಿರ್ಮಲೋ ಧ್ರುವಃ .
 ಲಘುಶೇಖರತಾಲೇನ ಕುಂತಲೋ ಗೀಯತೇಽದ್ಭುತೇ .. 21..
 ಕೇರಲೋ ವಿಪ್ರಲಂಭೇ ಚ ರೋಂಪತಾಲೇನ ಗೀಯತೇ .
 ಹರ್ಷದೋ ಗೀಯತೇ ಚಾರೋ ವೀರೇ ನಿಸಾಲುತಾರತಃ .. 22..
 ನಂದನೋ ವೀರಶೃಂಗಾರೇ ತ್ವೇಕತಾಲೇನ ಗೀಯತೇ .
 ವೀರೇ ಹಾಸ್ಯೇ ಚ ಶೃಂಗಾರೇ ಪ್ರತಿಮಟ್ಟೇನ ಗೀಯತೇ .. 23..
 ಅಭೀಷ್ಟಫಲದಃ ಶ್ರೋತೃಗಾತ್ಮಣಾಂ ಚಂದ್ರಶೇಖರಃ .
 ಪ್ರತಿಮಟ್ಟೇನ ಶೃಂಗಾರೇ ಗಾತವ್ಯಃ ಕಾಮದಧ್ರುವಃ .. 24..
 ಹಾಸ್ಯೇ ದ್ವಿತೀಯತಾಲೇನ ಗಾಯಂತಿ ವಿಜಯಧ್ರುವಂ .
 ಕಂದಪೋರ್ಜಹಾಸ್ಯಶೃಂಗಾರಕರುಣೇಷ್ವಾದಿತಾಲತಃ .. 25..

ಕ್ರೀಡಾತಾಲೇನ ಶೃಂಗಾರೇ ಗಾತವ್ಯೋ ಜಯಮಂಗಲಃ .
 ತಿಲಕೋ ವೀರಶೃಂಗಾರೇ ತ್ವೇಕತಾಲ್ಯಾ ಪ್ರಗೀಯತೇ .. 26..
 ಪ್ರತಿಮಟ್ಟೇನ ಶೃಂಗಾರೇ ಗೀಯತೇ ಲಲಿತಧ್ರುವಃ .
 ಸ್ಯಾದ್ವರ್ಣನಿಯಮಃ ಸರ್ವಖಂಡೇ ಖಂಡದ್ವಯೇ ಯಥಾ .. 27..
 ಇತಿ ಧ್ರುವಂ ನಿರೂಪ್ಯಾಥ ಮಟ್ಟಲಕ್ಷಣಮುಚ್ಯತೇ .
 ಯತಿದ್ವಯಂ ವೈಕಯತಿಯತ್ರೋದ್ರಾಹಾಖ್ಯಖಂಡಕೇ .. 28..
 ಧ್ರುವಖಂಡಂ ತತಸ್ತಚ್ಚ ದ್ವಿವಾರಂ ಗೇಯ ಇಷ್ಯತೇ .
 ತದ್ ಗೀತ್ವಾ ಧ್ರುವಮಾಗತ್ಯ ಚಾಭೋಗೋ ಗೀಯತೇ ಸಕೃತ್ .. 29..
 ಧ್ರುವೇ ನ್ಯಾಸಸ್ತತಃ ಪ್ರೋಕ್ತಃ ಸ ಮಟ್ಟೋ ಮಟ್ಟತಾಲಕಃ .
 ಜಯಪ್ರಿಯೋ ಮಂಗಲಶ್ಚ ಸುಂದರೋ ವಲ್ಲಭಸ್ತಥಾ .. 30..
 ಕಲಾಪಃ ಕಮಲಶ್ಚೇತಿ ಷಡ್ ಭೇದಾ ಮಟ್ಟಕೇ ಮತಾಃ .
 ಷಟ್ಪ್ರಕಾರೋ ಮಟ್ಟತಾಲಸ್ತೇನ ಗೀತಿಶ್ಚ ವಿದ್ಯತೇ .. 31..
 ವೀರೇ ಜಯಪ್ರಿಯೋ ಗೇಯೋ ಮಟ್ಟೇನ ಜಗಣಾತ್ಮನಾ .
 ಆದ್ಯಂತಯೋರ್ಲಘುರ್ಮಧ್ಯೇ ಗುರುಶ್ಚೇಜ್ಜಗಣಃ ಸ್ಮೃತಃ .. 32..
 ಗೇಯೋ ಭಗಣಮಟ್ಟೇನ ಶೃಂಗಾರೇ ಮಂಗಲಾಭಿಧಃ .
 ಆದೌ ಗುರುರಲಘುರ್ದ್ವಂದ್ವಂ ಪಶ್ಚಾಚ್ಚೇದ್ಭಗಣಃ ಸ್ಮೃತಃ .. 33..
 ಯುಕ್ತಃ ಸಗಣಮಟ್ಟೇನ ಶೃಂಗಾರೇ ಸುಂದರೋ ಮತಃ ..
 ಆದೌ ಲಘುದ್ವಯಂ ಚಾಂತೇ ಗುರುಶ್ಚೇತ್ಸಗಣೋ ಮತಃ .. 34..
 ಜ್ಞೇಯೋ ರಗಣಮಟ್ಟೇನ ವಲ್ಲಭಃ ಕರುಣೇ ರಸೇ .
 ಆದ್ಯಂತಯೋರ್ಗುರುರ್ಮಧ್ಯೇ ಲಘುಶ್ಚೇದ್ಭಗಣೋ ಮತಃ .. 35..
 ವಿರಾಮಾಂತೇನ ನಗಣೋ ಮಟ್ಟತಾಲೇನ ಗೀಯತೇ .
 ಹಾಸ್ಯೇ ರಸೇ ಕಲಾಪಾಖ್ಯಃ ಕಮಲಸ್ತ್ವ ದ್ಭುತೇ ರಸೇ .. 36..
 ವಿರಾಮಾಂತದ್ರುತದ್ವಂದ್ವೋಪರಿ ಲಘ್ವಾತ್ಮಮಟ್ಟತಃ .
 ನಗಣಸ್ಥಿಲಘುಃ ಪ್ರೋಕ್ತ ಇತಿ ಮಟ್ಟೋ ನಿರೂಪಿತಃ .. 37..
 ಅಥೋದ್ದೇಶಕ್ರಮೇಣೈವ ಪ್ರತಿಮಟ್ಟೋ ನಿರೂಪ್ಯತೇ .
 ಮಟ್ಟವತ್ಪ್ರತಿಮಟ್ಟಸ್ಯ ಲಕ್ಷೋದ್ರಾಹಾದಿಕೇ ಮತಂ .. 38..
 ಪ್ರತಿಮಟ್ಟಾಭಿಧನ್ತಾಲವಿಶೇಷೋಽತ್ರ ಪ್ರಕೀರ್ತಿತಃ .
 ಪ್ರತಿಮಟ್ಟಶ್ಚತುರ್ಥಾ ಸ್ಯಾದಮರಸ್ತಾರಸಂಜ್ಞಿತಃ .. 39..
 ವಿಚಾರಃ ಕುಂತನಾಮಾ ಚೇತ್ಯೇತೇಷಾಂ ಲಕ್ಷಣಂ ಬ್ರುವೇ .
 ಅಮರೋ ಗುರುಣೈಕೇನ ಶೃಂಗಾರೇ ಗೀಯತೇ ರಸೇ .. 40..
 ವಿರಾಮಾಂತದ್ರುತದ್ವಂದ್ವಾಲ್ಘುದ್ವಂದ್ವೇನ ಗೀಯತೇ .

ತಾರಾಖ್ಯಃ ಪ್ರತಿಮಟ್ಟೋಽಸೌ ರಸಯೋರ್ವೀರರೌದ್ರಯೋಃ .. 41..
 ಲಘುತ್ರಯಾದ್ವಿರಾಮಾಂತಾದ್ವಿಚಾರಃ ಕರುಣೇ ಭವೇತ್ .
 ವಿರಾಮಮಧ್ಯಕಲಘುತ್ರಯಾತ್ಕುಂತೋಽದ್ಭುತೇ ಸ್ಮೃತಃ .. 42..
 ಪ್ರತಿಮಟ್ಟಂ ನಿರೂಪ್ಯೈವಂ ನಿಸಾರೋರ್ಲಕ್ಷಣಂ ಬ್ರುವೇ .
 ಬದ್ಧಾ ನಿಸಾರುತಾಲೇನ ನಿಸಾರುರಿತಿ ಕೀರ್ತಿತಾ .. 43..
 ವೈಕುಂದಾನಂದಕಾಂತಾರಸಮರಾ ವಾಂಛಿತಸ್ತಥಾ .
 ವಿಶಾಲಶ್ಚೇತಿ ನಿಸಾರುಗೀತಭೇದಾ ಷಡಿರಿತಾಃ .. 44..
 ದ್ರುತದ್ವಂದ್ವೋಪರಿ ಲಘುದ್ವಂದ್ವಾದ್ವೈಕುಂದ ಉಚ್ಯತೇ .
 ಭವೇದಾನಂದ ಆನಂದೋ ವಿರಾಮಾಂತದ್ರುತದ್ವಯಾತ್ .. 45..
 ವಿಪ್ರಲಂಭೇ ತು ಕಾಂತಾರೋ ಲಘುನ ಗುರುಣಾ ಸ್ಮೃತಃ .
 ಲಘುದ್ವಯಾದ್ವಿರಾಮಾಂತಾತ್ಸಮರೋ ನಾಮ ಕೀರ್ತಿತಃ .. 46..
 ಲಘುದ್ವಯಾದ್ವೈತದ್ವಂದ್ವಾದ್ವಾಂಛಿತಃ ಕಥ್ಯತೇ ಬುದ್ಧಿಃ ..
 ಲಘುದ್ರುತದ್ವಯೇ ಪುನರ್ಲಘುಭಿಃ ಸ್ಯಾದ್ವಿಶಾಲಕಃ .. 47..
 ನಿಸಾರುಕಂ ನಿರೂಪ್ಯೈವಮಟ್ಟತಾಲೋಽಭಿಧೀಯತೇ .
 ಮಟ್ಟತಾಲೇನ ಸಂಯುಕ್ತಮಟ್ಟತಾಲಂ ಪ್ರಚಕ್ಷತೇ .. 48..
 ನಿಸಂಕಃ ಶಂಖಶೀಲೌ ಚ ಚಾರೋಽಥ ಮಕರಂದಕಃ .
 ವಿಜಯಶ್ಚೇತಿ ಷಡ್ಭೇದಾನಟ್ಟತಾಲೇ ಪ್ರಚಕ್ಷತೇ .. 49..
 ಲಗುರುಭ್ಯಾಂ ದ್ರುತದ್ವಂದ್ವಾನಿಃಶಂಕೋ ವಿಸ್ಮಯೇ ಭವೇತ್ .
 ಲಘೋರ್ಧ್ರುತದ್ವಯೇನ ಸ್ಯಾಚ್ಛಂಖಃ ಶೃಂಗಾರವೀರಯೋಃ .. 50..
 ಶಾಂತೇ ಶೀಲೋ ವಿರಾಮಾಂತಾದ್ರುತದ್ವಂದ್ವಾಲ್ಘುರ್ಭವೇತ್ .
 ದ್ರುತದ್ವಂದ್ವೋಪರಿ ಲಘುಗುರುಭ್ಯಾಂ ಚಾರ ಈರಿತಃ .. 51..
 ಮಕರಂದೋ ದ್ರುತದ್ವಂದ್ವಾನಂತರಂ ಗುರುಣಾ ಸ್ಮೃತಃ .
 ವಿಜಯಸ್ತು ದ್ರುತದ್ವಂದ್ವಾನಂತರಂ ಲಘುನಾ ಸ್ಮೃತಃ .. 52..
 ಇತ್ಯಟ್ಟತಾಲಃ ಕಥಿತೋ ರಾಸಕೋಽಥ ನಿರೂಪ್ಯತೇ .
 ನಿಬದ್ಧೋ ರಾಸತಾಲೇನ ರಾಸಕಃ ಸ ಚತುರ್ವಿಧಃ .. 53..
 ವಿನಾದೋ ವರದೋ ನಂದಃ ಕಂಬುಕಶ್ಚೇತ್ಯನುಕ್ರಮಾತ್ .
 ಆಲಾಪಾಂತಾದ್ ಧ್ರುವಪದಾದ್ವಿನೋದಃ ಕೌತುಕೇ ಸ್ಮೃತಃ .. 54..
 ಧ್ರುವಾದಾಲಾಪಮಧ್ಯಾತ್ವು ವರದೋ ದೇವತಾಸ್ಮೃತೌ .
 ಖಂಡಮಾದ್ಯಂ ದ್ವಿಖಂಡಸ್ಯೋದ್ಧಾಹಸ್ಯಾಲಾಪನಿರ್ಮಿತಂ .. 55..
 ಯಸ್ಯಾಸೌ ರಾಸಕೋ ನಂದೋ ಗೀಯತೇಽದ್ಭುತ ಏವ ಸಃ .
 ಆಲಾಪಾದೇರ್ಧ್ರುವಪದಾತ್ಕಂಬುಜಃ ಕರುಣೇ ಭವೇತ್ .. 56..

ಸರ್ವೇಷು ರಾಸಕೇಷ್ಟೇಷು ದ್ವಿಖಂಡೋದ್ಗಾಹಕಲ್ಪನಾ .
 ಇತ್ಯುಕ್ತ್ವಾ ರಾಸಕಂ ಗೀತಮೇಕತಾಲೀ ನಿರೂಪ್ಯತೇ .. 57..
 ಏಕತಾಲೀ ಭವೇದೇಕತಾಲ್ಯಾ ಸಾ ಚ ತ್ರಿಧಾ ಸ್ಮೃತಾ ..
 ರಮಾ ಚ ಚಂದ್ರಿಕಾ ತದ್ವದ್ವಿಪುಲೇತ್ಯಥ ಲಕ್ಷಣಂ .. 58..
 ಸಕೃದ್ವಿ ಯತಿರುದ್ಗಾಹೋಽಂತರಸ್ತ್ವಕ್ಷರನಿರ್ಮಿತಃ .
 ಯಸ್ಯಾಮಸೌ ರಮಾ ನಾಮ ಪ್ರಥಮೋ ಭೇದ ಇಷ್ಯತೇ .. 59..
 ಉದ್ಗಾಹೋ ದ್ವಿದಲೋ ಯಸ್ಯಾಮಾಲಾಪರಚಿತೋಽಂತರಃ .
 ಏಕತಾಲೀ ಚಂದ್ರಿಕಾ ಸಾ ದ್ವಿತೀಯೋ ಭೇದ ಇಷ್ಯತೇ .. 60..
 ಆಲಾಪಪೂರ್ವಕೋದ್ಗಾಹಾ ವಿಪುಲಾಖ್ಯೈಕತಾಲಿಕಾ .
 ಆಲಾಪೀ ಗಮಕಾಲಪ್ತಿರಕ್ಷರೈರ್ವರ್ಜಿತಾ ಮತಾ .
 ಸಪ್ತಸಾಲಗಸೂಡಾನಾಮಿತಿ ಲಕ್ಷಣಮೀರಿತಂ .. 61..
 ಇತಿ ಶ್ರೀಮದದ್ವೈತವಿದ್ಯಾಚಾರ್ಯಸಾಗ್ನಿಚಿತ್ಯಸರ್ವತೋಮುಖಾತಿರಾತ್ರ-
 ಸಾಗ್ನಿಚಿತ್ಯಾಪ್ತವಾಜಪೇಯಯಾಜಿಗೋವಿಂದದೀಕ್ಷಿತ-
 ನಾಗಮಾಂಬಿಕಾವರದ್ವಿತೀಯನಂದನಸ್ಯ ಸಾಗ್ನಿಚಿತ್ಯಸರ್ವಕ್ರತುಯಾಜಿ-
 ಯಜ್ಞನಾರಾಯಣದೀಕ್ಷಿತಾವ್ಯವಹಿತಾನುಜಸ್ಯಾಚ್ಯುತ-
 ವಿಜಯರಾಘವಭೂಪಾಲಪ್ರೇರಿತಸ್ಯ ವೇಂಕಟೇಶ್ವರದೀಕ್ಷಿತಸ್ಯ
 ಕೃತೌ ಚತುರ್ದಂಡೀಪ್ರಕಾಶಿಕಾಯಾಂ
 ಅಷ್ಟಮಂ ಗೀತಪ್ರಕರಣಂ ಸಂಪೂರ್ಣಂ .

9. ನವಮಂ ಪ್ರಬಂಧಪ್ರಕರಣಂ

ಏವಂ ಗೀತಪ್ರಕರಣೇ ಗೀತಂ ಸಮ್ಯಜ್ ನಿರೂಪಿತಂ .
 ನವಮೇಽಥ ಪ್ರಕರಣೇ ಪ್ರಬಂಧೋಽಯಂ ನಿರೂಪ್ಯತೇ .. 1..
 ನನು ಪ್ರಬದ್ಯತ ಇತಿ ವ್ಯುತ್ಪತ್ಯಾ ನಾಸ್ತಿ ಭಿನ್ನತಾ .
 ಗೀತಪ್ರಬಂಧಯೋಽಸ್ತಸ್ಮಾತ್ಪ್ರಥಮಕರಣಂ ವೃಥಾ .. 2..
 ಉಚ್ಯತೇ ಷಡ್ಭಿರಂಗೈಶ್ಚ ಚತುರ್ಭಿರ್ಧಾತುಭಿಶ್ಚ ಯಃ ..
 ನಿಬದ್ಧಃ ಸ್ವರಸಂದರ್ಭಸ್ತಸ್ಮಿನ್ನೇವ ಹಿ ಭೂರಿಶಃ .. 3..
 ಪ್ರಬಂಧ ಇತಿ ಲೋಕಾನಾಂ ವ್ಯವಹಾರೋ ನಿರೀಕ್ಷ್ಯತೇ .
 ಅತಃ ಪ್ರಬಂಧಶಬ್ದೋಽತ್ರ ನಿರೂಢಃ ಪಂಕಜಾದಿವತ್ .. 4..
 ಗೀತಪ್ರಬಂಧಯೋರೇವಂ ಭೇದೋ ಯದಿ ನ ಕಲ್ಪ್ಯತೇ .
 ಕುತಃ ಸಿದ್ಧೇಚ್ಚತುರ್ದಂಡೀ ಕುತ್ಸೋ ಗೋಪಾಲನಾಯಕಃ .. 5..
 ಪ್ರಯುಕ್ತಂ ತು ಚತುರ್ದಂಡೀತ್ಯತೋ ಗೀತಪ್ರಬಂಧಯೋಃ .

- ಭೇದಾತ್ಪ್ರಥಮಕರಣಂ ಪ್ರಬಂಧಾರ್ಥಂ ಪ್ರವರ್ತತೇ .. 6..
 ನಿಬದ್ಧಃ ಷಡ್ವಿರಂಗೈಶ್ಚ ಚತುರ್ಭಿರ್ಧಾರ್ಥತುಭಿಶ್ಚ ಯಃ .
 ಸ್ವರೌಘಃ ಸ ಪ್ರಬಂಧಃ ಸ್ಯದಿತ್ಯುಕ್ತಂ ತತ್ರ ಕಾನಿ ತು .. 7..
 ಷಡಂಗಾನೀತಿ ಚೇತ್ಪ್ರಮಃ ಸ್ವರಶ್ಚ ಬಿರುದಂ ಪದಂ ..
 ತೇನಕಃ ಪಾಟತಾಲೌ ಚೇತ್ಯೇತಾನ್ಯಂಗಾನಿ ಷಟ್ ಪುನಃ .. 8..
 ಪ್ರಬಂಧಸ್ಯಾಂಗಿನೋ ಜ್ಞೇಯಾನ್ಯನ್ಯದ್ರತ್ನಾಕರೇ ಸ್ಫುಟಂ .
 ತತ್ರ ಸ್ವರಾಸ್ತು ಷಡ್ವಾದ್ಯಾಃ ಶಬ್ದಾ ಧ್ವನ್ಯಾತ್ಮಕಾ ಇತಿ .. 9..
 ಸ್ವರಪ್ರಕರಣೇ ಪ್ರೋಕ್ತಂ ಪ್ರಬಂಧಾಂಗಸ್ವರಾಸ್ವಿ ಹ .
 ಸರಿಗಾದ್ಯಾಃ ಸಪ್ತ ವರ್ಣಾಃ ಷಡ್ವಾದಿಧ್ವನಿವಾಚಕಾಃ .. 10..
 ಸ್ವರಾಭಿವ್ಯಕ್ತಿಸಂಯುಕ್ತಾಃ ಸ್ವರಶಬ್ದೇನ ಕೀರ್ತಿತಾಃ .
 ಸಂಬುಧ್ಲ್ಯಂತಪದೈರೇವ ನೇತುರ್ಯದುಪಬದ್ಧತೇ .. 11..
 ವರ್ಣನಂ ಧೈರ್ಯಶೌರ್ಯಾದೇರ್ಬಿರುದಂ ನಾಮ ತನ್ಮತಂ .
 ಕ್ರಿಯಾಕಾರಕಸಂಬಂಧರೂಪೇಣ ಯದಿ ಬದ್ಧತೇ .. 12..
 ತದೇವಂ ಧೈರ್ಯಶೌರ್ಯಾದೇರ್ವರ್ಣನಂ ತತ್ಪದಂ ಸ್ಮೃತಂ .
 ಅತೋ ನ ಸಂಕರಾಶಂಕಾ ಬಿರುದಸ್ಯ ಪದಸ್ಯ ಚ .. 13..
 ತೇನಕೋ ನಾಮ ತೇನೇತಿ ಶಬ್ದಸ್ಯ ವಿಕೃತಿರ್ಭವೇತ್ .
 ವಿಕೃತತ್ವಂ ಚ ಭಾಂಡೀರಭಾಷಯಾಽಸ್ಯ ಸಮಾಗತಂ .. 14..
 ಸೋಽಯಂ ತೇನೇತಿ ಶಬ್ದಶ್ಚ ತಚ್ಚಬ್ಧೋಪನಿಬಂಧನಃ .
 ತಚ್ಚಬ್ಧಶ್ಚ ಭವೇನ್ನಿತ್ಯಕಲ್ಯಾಣಬ್ರಹ್ಮವಾಚಕಃ .. 15..
ಅತ್ಸದಿತಿ ನಿರ್ದೇಶಾತ್ತತ್ವಮಸ್ಯಾದಿವಾಕ್ಯತಃ .
 ತಥಾ ಚ ಯತ್ಪ್ರಬಂಧೇಷು ತೇನ ತೇನೇತಿ ದೃಶ್ಯತೇ .. 16..
 ತಸ್ಯಾಯಮರ್ಥಸ್ತೇನಾಯಂ ಬ್ರಹ್ಮಣಾ ಮಂಗಲಾತ್ಮನಾ .
 ಪ್ರಬಂಧೇ ಲಕ್ಷಿತ ಇತಿ ಪಾಟೋ ವಾದ್ಯಾಕ್ಷರೋತ್ಕರಃ .. 17..
 ರುದ್ರವೀಣಾಸಮುದ್ಯುತಾಃ ಪಾಟಾಸ್ತಕತನಾದಯಃ .
 ಶಂಖಾದಿಮುಖವಾದ್ಯೋತ್ಥಾಃ ಪಾಟಾಸ್ಫುಲಭುಗಾದಯಃ .. 18..
 ಉರೋವಾದ್ಯಭವಾಃ ಪಾಟಾ ಧಿಂತಧಿಂತಕಿಣಾದಯಃ .
 ಏವಮನ್ಯೇಽಪಿ ವಿಜ್ಞೇಯಾಃ ಪಾಟಾ ಲಕ್ಷ್ಯಾನುಸಾರತಃ .. 19..
 ತಾಲಸ್ತಾಲಪ್ರಕರಣೇ ಸಪ್ರಪಂಚೋಽಭಿಧಾಸ್ಯತೇ .
 ಇತ್ಯಂಗಾನಿ ಷಡುಕ್ತಾನಿ ನಿರೂಪ್ಯಂತೇಽಥ ಧಾತವಃ .. 20..
 ಧಾತುರ್ನಾಮ ಪ್ರಬಂಧಸ್ಯಾವಯವಃ ಸ ಚತುರ್ವಿಧಃ .
 ಉದ್ಯಾಹಃ ಪ್ರಥಮಸ್ತತ್ರ ತತೋ ಮೇಲಾಪಕಧ್ರುವೌ .. 21..

ಆಭೋಗಶ್ಚೇತ್ಯಧೈತೇಷಾಂ ಕ್ರಮಾಲ್ಲಕ್ಷಣಮುಚ್ಯತೇ .
 ಪ್ರಬಂಧಸ್ಯಾದಿಮೋ ಭಾಗ ಉದ್ಯಾಹಃ ಪರಿಕೀರ್ತಿತಃ .. 22..
 ಆದಾವುದ್ಗ್ರಹ್ಯತೇ ಗೀತಮನೇನಾರಭ್ಯತೇ ಯತಃ .
 ಮಿಥೋಮೇಲನಹೇತುತ್ವಾದುದ್ಯಾಹಧುವಯೋರ್ವ್ಯಯೋಃ .. 23..
 ಮೇಲಾಪಕಃ ಪ್ರಬಂಧಸ್ಯ ದ್ವಿತೀಯೋ ಭಾಗ ಉಚ್ಯತೇ .
 ಧುವತ್ವಾದ್ಭವಸಂಜ್ಞಸ್ತು ತೃತೀಯೋಽವಯವಃ ಸ್ಮೃತಃ .. 24..
 ಪ್ರಬಂಧಸ್ಯ ಯದಾಭೋಗಂ ಪರಿಪೂರ್ತಿಂ ಕರೋತಿ ತತ್ .
 ಆಭೋಗಃ ಸ ಪ್ರಬಂಧಸ್ಯ ತುರಿಯಾವಯವಃ ಸ್ಮೃತಃ .. 25..
 ಧುವಾಭೋಗಾಂತರೇ ಜಾತೋ ಯತಸ್ತೇನಾಂತರಾಭಿಧಃ .
 ಪಂಚಮೋಽಪ್ಯಪರೋ ಧಾತುರ್ಯದ್ಯಪ್ಯಸ್ತಿ ತಥಾಽಪ್ಯಸೌ .. 26..
 ಗೀತೇಷ್ಟೇವಂ ಪರಂ ದೃಷ್ಟಸ್ತಿಖಂಡೇಷ್ಟೇವ ತೇಷ್ಟಪಿ .
 ಉಪಯುಕ್ತಾಃ ಪ್ರಬಂಧಸ್ಯ ಚತ್ವಾರೋ ಧಾತವಸ್ತತಃ .. 27..
 ಷಡಂಗೈರ್ಲಕ್ಷಿತೈರಿತ್ಯಂ ಚತುರ್ಭಿರ್ಧಾತುಭಿಶ್ಚ ಯಃ .
 ನಿಬದ್ಧಃ ಸ್ವರಸಂದರ್ಭಃ ಸ ಪ್ರಬಂಧ ಇತಿ ಸ್ಥಿತಂ .. 28..
 ಸ ಚ ಪಂಚವಿಧಃ ಪ್ರೋಕ್ತೋ ಮೇದಿನೀಜಾತಿಮಾನಥ .
 ಆನಂದಿನೀಜಾತಿಮಾಂಶ್ಚ ದೀಪನೀಜಾತಿಮಾಂಸ್ತಥಾ .. 29..
 ಭಾವನೀಜಾತಿಮಾಂಶ್ಚಾಥ ತಾರಾವಲ್ಯಾಖ್ಯಜಾತಿಮಾನ್ .
 ತತ್ರ ಸ್ವರಾದಿಭಿಃ ಷಡ್ಧಿರಂಗೈರ್ಯುಕ್ತಾ ತು ಮೇದಿನೀ .. 30..
 ಅಂಗಪಂಚಕಸಂಯುಕ್ತಾ ಜಾತಿರಾನಂದಿನೀ ಸ್ಮೃತಾ .
 ಚತುರಂಗಯುತಾ ಜಾತೀರ್ದೀಪನೀತಿ ಪ್ರಕೀರ್ತಿತಾ .. 31..
 ಅಂಗತ್ರಯವತೀ ಜಾತಿರಾಖ್ಯಾತಾ ಭಾವನೀ ಬುದ್ಧಿಃ .
 ಜಾತಿರಂಗದ್ವಯೋಪೇತಾ ತಾರಾವಲ್ಯಭಿಧೀಯತೇ .. 32..
 ಏಕಾಂಗಸಂಗತಾ ಜಾತಿರ್ನ ನಿಬಂಧೇಷು ವಿದ್ಯತೇ .
 ಏತಾಭಿಜಾತಿಭಿಯುಕ್ತಾ ಯೇ ಪ್ರಬಂಧಾಸ್ತು ಪಂಚಭಿಃ .. 33..
 ತೇ ತತ್ರಜ್ಞಾತಿಮತ್ಸಂಜ್ಞಾಂ ಭಜಂತೀತಿ ವ್ಯವಸ್ಥಿತಿಃ .
 ಪರಿತ್ಯಕ್ತಾಂಗನಾಮಾನಿ ಪಂಚಾಂಗಾದ್ಯಾಸು ಜಾತಿಷು .. 34..
 ತತ್ರಜ್ಞಾತಿಪ್ರಬಂಧಾನಾಂ ಲಕ್ಷಣೇಷು ಪ್ರಚಕ್ಷ್ಮಹೇ .
 ಪುನಃ ಪ್ರಬಂಧಸ್ತಿದಿಧೋ ಮತಂಗಾದ್ಯೈರುದೀರಿತಃ .. 35..
 ದ್ವಿಧಾತುಕಸ್ತ್ರಿಧಾತುಶ್ಚ ಚತುರ್ಧಾತುರಿತಿ ಕ್ರಮಾತ್ .
 ಅತ್ರ ಸಾಂಗೀತಿಕ್ಯೇರೇಷಾ ಪರಿಭಾಷಾಽವಧಾಯತಾಂ .. 36..
 ಪ್ರಬಂಧಮಾತ್ರ ಉದ್ಯಾಹಧುವೌ ದ್ವೌ ನಿಯತೌ ಸ್ಮೃತೌ .

ವಿನೋದ್ಯಾಹಂ ಪ್ರಬಂಧಸ್ಯಾರಂಭ ಏವ ನ ಸಂಭವೇತ್ .. 37..
 ಧ್ರುವತ್ವಮೇವ ನಾಸ್ತೇತದ್ಭವಸ್ಯ ಚ ವಿವರ್ಜನೇ .
 ಏವಂ ಸ್ಥಿತೇ ಪ್ರಬಂಧೋಽಯಂ ದ್ವಿಧತುರಿತಿ ಯತ್ರ ತು .. 38..
 ತತ್ರೋದ್ಯಾಹಧ್ರುವೌ ಗ್ರಾಹ್ಯೌ ಮೇಲಾಪಾಭೋಗವರ್ಜನಾತ್ .
 ಅಧೋಚ್ಯತೇ ಚತುರ್ಧಾತುಃ ಪ್ರಬಂಧ ಇತಿ ಯತ್ರ ತು .. 39..
 ತತ್ರೋದ್ಯಾಹಾದಯೋ ಗ್ರಾಹ್ಯಾಶ್ಚತ್ವಾರೋಽಪಿ ಚ ಧಾತವಃ .
 ಯತ್ರ ತೂಕ್ತಂ ಪ್ರಬಂದೋಽಯಂ ತ್ರಿಧಾತುರಿತಿ ತತ್ರ ಕಿಂ .. 40..
 ಮೇಲಾಪಕಸ್ಯ ಸಂತ್ಯಾಗ ಆಭೋಗಸ್ಯೇತಿ ಸಂಶಯಃ ..
 ಭವತ್ಯೇವ ತಥಾಽಪ್ಯಗ್ರೇ ಪ್ರಬಂಧೇಷು ತ್ರಿಧಾತುಷು .. 41..
 ವಿನಾಽಽಭೋಗಂ ಪ್ರಬಂಧಸ್ಯ ತ್ರಿಧಾತೋಃ ಕ್ವಾಪ್ಯದರ್ಶನಾತ್ .
 ತ್ಯಾಗೋ ಮೇಲಾಪಕಸ್ಯೈವ ವೇದಿತವ್ಯಸ್ತ್ರಿಧಾತುಷು .. 42..
 ಸಂಪ್ರದಾಯೋಽಧುನಾ ಕಶ್ಚಿತ್ಪ್ರಬಂಧೇಷು ಪ್ರದೃಶ್ಯತೇ .
 ಇಹ ಪ್ರಬಂಧಾ ಯೇ ಯುಕ್ತಾಃ ಪೃಥಗಾಭೋಗಧಾತುನಾ .. 43..
 ತೇಷ್ವಾಭೋಗಂ ದ್ವಿಧಾ ಕೃತ್ವಾ ಪೂರ್ವಾರ್ಧಂ ತಾಲವರ್ಜಿತಂ .
 ಆಲಾಪರೂಪಂ ಕಾರ್ಯಂ ತಲ್ಲೋಕೇ ವಾಕ್ಯಮಿತಿರ್ಯತೇ .. 44..
 ದ್ವಿತೀಯಾರ್ಧಂ ತಾಲಯುಕ್ತಂ ಕರ್ತವ್ಯಮಿತಿ ನಿರ್ಣಯಃ ..
 ತತ್ರಾದ್ಯಾರ್ಧೇ ಪ್ರಬಂಧಸ್ಯ ಗಾತುಶ್ಚಾಖ್ಯಾಂ ಪ್ರಯೋಜಯೇತ್ .. 45..
 ದ್ವಿತೀಯಾರ್ಧಂ ತು ವರ್ಣಸ್ಯ ನಾಮಧೇಯಮಿತಿ ಸ್ಥಿತಿಃ .
 ಆಲಾಪಧಾತೋಃ ಸರ್ವತ್ರ ಸ್ವರೂಪಮಿದಮೇವ ಹಿ .. 46..
 ಲಕ್ಷ್ಯೇ ತ್ವಿದಾನೀಂ ಕೈವಾಡಪ್ರಬಂಧಾದಿಷು ಕೇಷುಚಿತ್ .
 ಆಭೋಗಾ ವರ್ತಮಾನಾ ಯೇ ತೇಷ್ವೇವೋಕ್ತಪ್ರಕಾರತಃ .. 47..
 ಆಲಪಖಂಡಾನಾಲಾಪರೂಪಖಂಡತ್ವಮಿಷ್ಯತೇ .
 ತತ್ತು ಸರ್ವತ್ರ ಕರ್ತವ್ಯಂ ಪ್ರಬಂಧಾಭೋಗಧಾತುಷು .. 48..
 ಪುನಃ ಪ್ರಬಂಧೋ ನಿಯುಕ್ತಾನಿಯುಕ್ತತ್ವೇನ ಚ ದ್ವಿಧಾ .
 ನಿಯುಕ್ತಃ ಸ ಭವೇಚ್ಛಂದಸ್ತಾಲರಾಗಾದಿಕಸ್ಯ ಯಃ .. 49..
 ನಿಯಮೇನೋಪಬದ್ಧಃ ಸ್ಯಾತ್ತಸ್ಯೈವ ನಿಯಮಂ ವಿನಾ .
 ನಿಬದ್ಧಃ ಸ್ಯಾದನಿಯುಕ್ತಶ್ಚಂದಸ್ತಾಲಾದಿಕಸ್ಯ ಚ .. 50..
 ನಿಯತಸ್ತ್ವ ಮುಕೇನೈವ ಚ್ಛಂದಸಾ ತ್ವಮುನೈವ ಚ .
 ತಾಲೇನಾಮುಕರಾಗೇಣಾಪ್ಯನಯೈವ ಚ ಭಾಷಯಾ .. 51..
 ಪ್ರಬಂಧೋಽಯಂ ನಿಬದ್ಧಃ ಸ್ಯಾದಿತ್ಯೇವಂ ರೂಪ ಉಚ್ಯತೇ .
 ಏವಂ ನಿಯಮರಾಹಿತ್ಯಮೇವಾನಿಯಮ ಈರಿತಃ .. 52..

ತತ್ರ ತಾವತ್ಪ್ರಬಂಧಾನಾಂ ದ್ವಿಧಾತುತ್ವಂ ತ್ರಿಧಾತುತಾ
 ನಿಯುಕ್ತತ್ವಂ ತದನ್ಯತ್ವಂ ತತ್ತಲ್ಲಕ್ಷ್ಯತು ವಕ್ಷ್ಯತೇ .. 53..
 ಇದಾನೀಂ ತು ಪ್ರಬಂಧಾನಾಂ ಲಕ್ಷಣಂ ವಕ್ತುಮಾದಿತಃ .
 ಮೇದಿನ್ಯಾದಿಕ್ರಮೇಣೈವ ತತ್ತಜ್ಞಾತೀಮತೋಽಪಿ ಚ .. 54..
 ಪ್ರಬಂಧಾನುದ್ವಿಶಾಮ್ಯತ್ರ ಪ್ರಬಂಧಸುಖಬುದ್ಧಯೇ .
 ಶ್ರೀರಂಗಃ ಶ್ರೀವಿಲಾಸಶ್ಚ ಪಂಚಭಂಗಿರತಃ ಪರಂ .. 55..
 ಪಂಚಾನನೋಮಾತಿಲಕೌ ಕರಣಂ ಸಿಂಹಲೀಲಕಃ .
 ಮೇದಿನೀಜಾತಿಮಂತೋಽಮೀ ಪ್ರಬಂಧಾಃ ಸಪ್ತ ಕೀರ್ತಿತಾಃ .. 56..
 ಪಂಚತಾಲೇಶ್ವರೋ ವರ್ಣಸ್ವರೋ ವಸ್ತುಭಿಧಾನಕಃ .
 ವಿಜಯಸ್ತಿಪದಾಖ್ಯಶ್ಚ ತತೋ ಹರವಿಲಾಸಕಃ .. 57..
 ಚತುರ್ಮುಖಃ ಪದ್ಧಡಿ ಶ್ರೀವರ್ಧನೋ ಹರ್ಷವರ್ಧನಃ .
 ಆನಂದಿನೀಜಾತಿಮಂತಃ ಪ್ರಬಂಧಾ ದಶ ಕೀರ್ತಿತಾಃ .. 58..
 ಸುದರ್ಶನಃ ಸ್ವರಾಂಗಶ್ಚ ತ್ರಿಭಂಗಿಶ್ಚೈವ ಕಂದುಕಃ .
 ವದನಂ ಚೇತಿ ಪಂಚೈತೇ ದೀಪನೀಜಾತಿಸಂಯುತಾಃ .. 59..
 ವರ್ಣೋ ಗದ್ಯಂ ತತಃ ಕಂದಃ ಕೈವಾಡಶ್ಚಾಂಗಚಾರಿಣೀ .
 ವರ್ತನ್ಯಾರ್ಯಾ ಚ ಗಾಥಾ ಚ ತತಃ ಕ್ರೌಂಚಪದಃ ಸ್ಮೃತಃ .. 60..
 ಕಲಹಂಸಸ್ತೋಟಕಶ್ಚ ಹಂಸಲೀಲಶ್ಚತುಷ್ಪದೀ .
 ವೀರಶ್ರೀರ್ಮಂಗಲಾಚಾರೋ ದಂಡಕಶ್ಚೇತ್ಯಮೀ ಪುನಃ .. 61..
 ದ್ವಷ್ಟ ಪ್ರಬಂಧಾ ಉದ್ದಿಷ್ಟಾ ಭಾವನೀಜಾತಿಸಂಗತಾಃ .
 ಏಲಾ ಢೇಂಕೀ ರೋಂಪಟಶ್ಚ ಲಂಭರಾಸೈಕತಲಿಕಾ .. 62..
 ಚಕ್ರವಾಕಃ ಸ್ವರಾರ್ಥಶ್ಚ ಮಾತೃಕಾ ದ್ವನಿಕುಟ್ಟಿನೀ .
 ತ್ರಿಪದೀ ಷಟ್ಪದೀ ಚೈವ ರುಂಪಟಶ್ಚಚ್ಚರೀ ತಥಾ .. 63..
 ಚರ್ಯಾ ಚ ರಾಹಡಿ ಚೈವ ಧವಲೋ ಮಂಗಲಸ್ತಥಾ .
 ಓವೀ ಲೋಲೀ ಢೋಲ್ಲರೀ ಚ ದಂತೀ ದ್ವಾವಿಂಶ ಇತ್ಯಮೀ .. 64..
 ತಾರಾವಲೀಜಾತಿಮಂತಃ ಪ್ರಬಂಧಾಃ ಪರಿಕೀರ್ತಿತಾಃ .
 ಇತ್ಯೇಕಜಾತಿಮಂತೋಽಮೀ ಪ್ರಬಂಧಾಃ ಷಷ್ಟಿರೀರಿತಾಃ .. 65..
 ಅತ್ರ ಪ್ರಬಂಧಾಃ ಕೀರ್ತ್ಯಂತೇ ಜಾತಿದ್ವಯಸಮನ್ವಿತಾಃ .
 ಹಯಲೀಲೇತಿ ಚ ತಥಾ ಗಜಲೀಲೇತ್ಯುಭಾವಪಿ .. 66..
 ತಾರಾವಲೀದೀಪನೀಭ್ಯಾಂ ಸಮೇತಾವಿತಿ ನಿರ್ಣಯಃ .
 ದ್ವಿಪದೀ ಚ ದ್ವಿಪಥಕೋ ವೃತ್ತಂ ಚೇತಿ ತ್ರಯಸ್ತ್ವಮೀ .. 67..
 ಪ್ರಬಂಧಾ ಭಾವನೀತಾರಾವಲೀಜಾತಿದ್ವಯಾನ್ವಿತಾಃ .
 ಘಟನಾಮಾ ಪ್ರಬಂಧಸ್ತು ದೀಪನೀಭಾವನೀಯುತಃ .. 68..

ಇತಿ ದ್ವಿಜಾತಿಮಂತೋಽಮೀ ಷಟ್ ಪ್ರಬಂಧಾಃ ಪ್ರಕೀರ್ತಿತಾಃ .
 ತಾಲಾರ್ಣವಸ್ತಧಾ ರಾಗಕದಂಬಶ್ಲೇಷ್ಯಭೌ ಸ್ಮೃತೌ .. 69..
 ಮೇದಿನೀಪ್ರಮುಖಾಭಿಶ್ಚ ಪಂಚಭಿರ್ಜಾತಿಭಿಯುರ್ತೋ .
 ಅತೋದ್ವಿಷ್ಟಪ್ರಬಂಧಾನಾಂ ಕ್ರಮಾಲ್ಪಕ್ಷಣಮುಚ್ಯತೇ .. 70..
 ಶ್ರೀರಂಗಸ್ಯ ಪ್ರಬಂಧಸ್ಯ ಚತಸ್ರಃ ಖಂಡಿಕಾಃ ಸ್ಮೃತಾಃ .
 ಪ್ರತಿಖಂಡಿಕಮೇಕೈಕೋ ರಾಗಸ್ತಾಲಶ್ಚ ವಾಂಛಿತಃ .. 71..
 ಪ್ರತಿಖಂಡಿಕಮಪ್ಯಂತೇ ಪ್ರಯೋಜ್ಯಂ ನಿಯಮಾತ್ಮದಂ .
 ತದನ್ಯಾನಿ ಸ್ವರಾದೀನಿ ಪಂಚಾಂಗಾನ್ಯೈಚ್ಛಿಕಕ್ರಮಾತ್ .. 72..
 ಪ್ರಯೋಜ್ಯಾನ್ಯತ್ರ ಚಾದ್ಯಾರ್ಥಂ ಪ್ರತಿಖಂಡಿಕಮಸ್ತಿ ಯತ್ .
 ಸ ಉದ್ಯಾಹೋ ದ್ವಿತೀಯಾರ್ಥಂ ಧ್ರುವ ಇತ್ಯೇಷ ನಿರ್ಣಯಃ .. 73..
 ನ ಸ್ತೋ ಮೇಲಾಪಕಾಭೋಗಾವಾಭೋಗವಿರಹೇಽಪಿ ಚ .
 ತುರೀಯಾಯಾಃ ಖಂಡಿಕಾಯಾ ಅಂತೇ ನಾಮಾಂಕನಂ ಪದ್ಯೈಃ .. 74..
 ಗಾತ್ರನೇತ್ರಪ್ರಬಂಧಾನಾಂ ಕಾರ್ಯಂ ತೇನ ದ್ವಿಧಾತುಕಃ .
 ಪ್ರಬಂಧೋಽಯಂ ಭವೇಚ್ಛಂದಸ್ತಾಲಾದ್ಯನಿಯಮೇನ ಚ .. 75..
 ನಿಬದ್ಧತ್ವಾದನಿಯುಕ್ತ ಇತಿ ಶ್ರೀರಂಗಲಕ್ಷಣಂ .
 ಶ್ರೀವಿಲಾಸಪ್ರಬಂಧಸ್ಯ ಕರ್ತವ್ಯಾಃ ಪಂಚಖಂಡಿಕಾಃ .. 76..
 ಪ್ರತಿಖಂಡಿಕಮೇಕೈಕೋ ರಾಗಸ್ತಾಲಶ್ಚ ವಾಂಛಿತಃ .
 ಪ್ರತಿಖಂಡಿಕಮಪ್ಯಂತೇ ಪ್ರಯೋಕ್ತವ್ಯಾಃ ಸ್ವರಾಃ ಪರಂ .. 77..
 ಐಚ್ಛಿಕೇನ ಕ್ರಮೇಣೈವ ಯೋಜ್ಯಂ ಶಿಷ್ಟಾಂಗಪಂಚಕಂ .
 ದ್ವಿಧಾತುತ್ವಾದಿಕಂ ಸರ್ವಂ ಶ್ರೀರಂಗವದಿತಿ ಸ್ಥಿತಿಃ .. 78..
 ಪಂಚಭಂಗಿಪ್ರಬಂಧಸ್ಯ ಖಂಡಿಕೇ ದ್ವೇ ಪ್ರಕಲ್ಪಯೇತ್ .
 ಪ್ರತಿಖಂಡಿಕಮೇಕೈಕೋ ರಾಗಸ್ತಾಲಶ್ಚ ವಾಂಛಿತಃ .. 79..
 ತೇನಕೋಽನ್ತೇ ಪ್ರಯೋಕ್ತವ್ಯಃ ಪ್ರತಿಖಂಡಿಕಮತ್ರ ತು .
 ಶಿಷ್ಟಮನ್ಯತ್ರರಿಜ್ಞೇಯಂ ಶ್ರೀರಂಗಾಖ್ಯಪ್ರಬಂಧವತ್ .. 80..
 ಪಂಚಭಂಗಿರಸಾವೇವ ದ್ವಯೋಃ ಖಂಡಿಕಯೋಃ ಪೃಥಕ್ .
 ಅಂತೇ ಪದಾನ್ವಿತಃ ಸ್ಯಾಚ್ಛೇತ್ತದಾ ಪಂಚಾನನೋ ಭವೇತ್ .. 81..
 ಅನ್ಯತ್ಪೂರ್ವವದುನ್ನೇಯಮತೋಮಾತಿಲಕಾಭಿಧೇ .
 ಪ್ರಬಂಧೇ ಖಂಡಿಕಾಸ್ತಿಸ್ರಃ ಕರ್ತವ್ಯಾಃ ಪ್ರತಿಖಂಡಿಕಂ .. 82..
 ರಾಗಸ್ತಾಲಸ್ತಧೈಕೈಕೋ ವಾಂಛಿತಃ ಪ್ರತಿಖಂಡಿತಂ .
 ಅಂತೇ ತು ಬಿರುದಂ ಯೋಜ್ಯಮನ್ಯಚ್ಛೀರಂಗವದ್ಭವೇತ್ .. 83..
 ಶ್ರೀರಂಗಾದ್ಯಾಸ್ತು ಪಂಚೋಮಾತಿಲಕಾಂತಾ ಇಮೇ ಸ್ಮೃತಾಃ .

ಷಡ್ಭಿರಂಗೈರ್ನಿಬದ್ಧತ್ವಾನೈದಿನೀಜಾತಿಸಂಗತಾಃ .. 84..
 ಅಥೋದ್ದೇಶಕ್ರಮಪ್ರಾಪ್ತಂ ಕರಣಂ ಲಕ್ಷ್ಯತೇ ಸ್ಫುಟಂ .
 ಇಷ್ಟಸ್ವರೇ ಪ್ರಬಂಧಸ್ಯಾರಂಭೋ ಮೋಕ್ಷೋಂಶಕಸ್ವರೇ .. 85..
 ರಾಸಸ್ತಾಲೋ ದ್ರುತಾಖ್ಯಸ್ತು ಲಯ ಏತೈಃ ಸಮೇತತಾ .
 ಜ್ಞೇಯಂ ಕರಣಸಾಮಾನ್ಯಲಕ್ಷ್ಮ ತಚ್ಚಾಷ್ಟಧಾ ಮತಂ .. 86..
 ಸ್ವರಾದ್ಯಂ ಪಾಟಪೂರ್ವಂ ಚ ಬಂಧಾದ್ಯಂ ಚ ಪದಾದಿಮಂ .
 ತೇನಾದ್ಯಂ ಬಿರುದಾದ್ಯಂ ಚ ಚಿತ್ರಾದ್ಯಂ ಮಿಶ್ರಪೂರ್ವಕಂ .. 87..
 ಏತೇಷಾಂ ಲಕ್ಷಣಾನ್ಯಷ್ಟಕರಣಾನಾಂ ಕ್ರಮಾದ್ಭುವೇ .
 ಯತೋದ್ಯಾಹಧ್ರುವೌ ಸಾಂದ್ರಸ್ವರಬದ್ಧೌ ಪದೈಃ ಪುನಃ .. 88..
 ಆಭೋಗಃ ಸ್ಯಾದ್ಗಾತ್ರನೇತ್ರಪ್ರಬಂಧಾಹ್ವಯಚಿಹ್ನಿತಃ .
 ತತ್ತು ಸ್ವರಾದ್ಯಕರಣಂ ತದ್ವದನ್ಯಾದ್ಯಪಿ ಸ್ಫುಟಂ .. 89..
 ಕಿಂ ತೂದ್ಯಾಹಸ್ವರಸ್ಥಾನೇ ತೇಷಾಂ ಭೇದೋಽಸ್ಮಿ ತದ್ ಬ್ರುವೇ .
 ಸ್ಯಾತ್ಪಾಟಕರಣಂ ಬದ್ಧಂ ಹಸ್ತಪಾಟಯುತೈಃ ಸ್ವರೈಃ .. 90..
 ಕ್ರಮವ್ಯತ್ಯಾಸಭೇದೇನ ತದಪಿ ದ್ವಿವಿಧಂ ಸ್ಮೃತಂ .
 ಆದೌ ಸ್ವರಾಸ್ತತೋ ಹಸ್ತಪಾಟಶ್ಚೇತ್ಯಮ ಉಚ್ಯತೇ .. 91..
 ಪ್ರಥಮಂ ಹಸ್ತಪಾಟೋಽಥ ಸ್ವರಾಶ್ಚೇತ್ತದುದೀರಿತಂ .
 ವ್ಯತ್ಯಾಸಪಾಟಕರಣಂ ಮತಂಗಭರತಾದಿಭಿಃ .. 92..
 ಸ್ವರೈರ್ಮುರಜಪಾಟೈಶ್ಚ ಯತೋದ್ಯಾಹಧ್ರುವಾವುಭೌ .
 ಕ್ರಮೇಣೋಪನಿಬದ್ಧೇತೇ ತದ್ಬಂಧಕರಣಂ ವಿದುಃ .. 93..
 ಸ್ವರೈಃ ಪದೈರ್ವಿರಚ್ಯೇತೇ ಯತೋದ್ಯಾಹಧ್ರುವೌ ಕ್ರಮಾತ್ .
 ತದಾ ಪದಾದ್ಯಂ ಕರಣಂ ಮನ್ಯಂತೇ ಗೀತಕೋವಿದಾಃ .. 94..
 ಯತ್ರೋದ್ಯಾಹಃ ಸ್ವರೈರ್ಬದ್ಧಸ್ತೇನಕೈಸ್ತು ಧ್ರುವೋ ಭವೇತ್ .
 ತತ್ತೇನಕರಣಂ ನಾಮ ಪ್ರಬಂಧಂ ಪರಿಚಕ್ಷತೇ .. 95..
 ಸ್ವರೈಶ್ಚ ಬಿರುದೈಃ ಸ್ಯಾತಾಂ ಯತ್ರೋದ್ಯಾಹಧ್ರುವೌ ಕ್ರಮಾತ್ .
 ಬಿರುದಾದ್ಯಂ ತಥಾ ಪ್ರೋಕ್ತಂ ಕರಣಂ ಲಕ್ಷ್ಯಕೋವಿದೈಃ .. 96..
 ಸ್ವರೈಶ್ಚ ಹಸ್ತಪಾಟೈಶ್ಚ ಯತೋದ್ಯಾಹೋ ವಿರಚ್ಯತೇ .
 ಪಾಟೈರ್ಮುರಜಸಂಭೂತೈಃ ಪದೈಶ್ಚ ಸ್ಯಾದಥ ಧ್ರುವಃ .. 97..
 ತಚ್ಚಿತ್ರಕರಣಂ ನಾಮ ಪ್ರಬಂಧಂ ಸೂರಯೋ ವಿದುಃ .
 ಸ್ವರೈಃ ಪಾಟೈಸ್ತೇನಕೈಶ್ಚ ಯತೋದ್ಯಾಹೋ ನಿಬದ್ಧತೇ .. 98..
 ತೈರೇವ ಚೇದ್ಭವೋಽಪಿ ಸ್ಯಾತ್ತನಿಶ್ಚಕರಣಂ ವಿದುಃ .
 ನನು ಚಿತ್ರಸ್ಯ ಮಿಶ್ರಸ್ಯ ಕೋ ಭೇದ ಇತಿ ಚೇಚ್ಛ್ಯಣು .. 99..

ತಿಲತಂಡುಲವಜ್ಜಾತೋ ಮಿಥೋಽವಯವಸಂಕರಃ .
 ಚಿತ್ರತ್ವಂ ಮಿಶ್ರತಾ ನಾಮ ಭವೇತ್ಕ್ವಿರಾಂಬುನೋರಿವ .. 100..
 ಮಿಥೋಽವಯವಸಾಂಕರ್ಯಮಿತಿ ಭೇದಸ್ತಯೋರ್ವ್ಯಯೋಃ .
 ನಿರೂಪಿತಾನಿ ಕರಣಾನ್ಯೇವಂ ನವವಿಧಾನ್ಯಪಿ .. 101..
 ವ್ಯತ್ಯಾಸಪಾಟಕರಣಪ್ರಬಂಧೇನ ಸಹ ಸ್ಫುಟಂ .
 ನವೈತಾನಿ ತ್ರಿಧಾತುತ್ವಾತ್ಪ್ರತ್ಯೇಕಂ ಕಾಲಭೇದತಃ .. 102..
 ಮಂಗಲಾರಂಭಕಾದ್ಯಾಖ್ಯಾವಿಶೇಷೈಃ ಸಪ್ತವಿಂಶತಿಃ .
 ಇತ್ಯುಕ್ತಂ ಶಾರ್ಙ್ಗಣಾ ತತ್ತು ವ್ಯಾಮೋಹೈಕಪ್ರಯೋಜನಂ .. 103..
 ನಿಯುಕ್ತೋಽಯಂ ಪ್ರಬಂಧಃ ಸ್ಯಾತ್ಪಾಲಸ್ಯ ನಿಯಮೋ ಯತಃ ..
 ಯ ಆದಿತಾಲ ಇತ್ಯುಕ್ತ ಏಕೇನ ಲಘುನಾ ಯುತಃ .. 104..
 ರಾಸತಾಲ ಇತಿ ಪ್ರೋಕ್ತಃ ಸ ಏವಾತ್ರೇತಿ ನಿರ್ಣಯಃ .
 ಮೇಲಾಪಕಸ್ಯ ವಿರಹಾತ್ತ್ರಿಧಾತುರಿತಿ ಕೀರ್ತಿತಃ .. 105..
 ಸ್ವರಾದೀನಾಂ ಷಡಂಗಾನಾಂ ಕರಣೇಷು ನವಸ್ವಪಿ .
 ಪರ್ಯಾಯೇಣ ನಿವಿಷ್ಟತ್ವಾನೈದಿನೀಜಾತಿಮಾನಯಂ .. 106..
 ಅಥೋದ್ದೇಶಕ್ರಮಪ್ರಾಪ್ತಃ ಸಿಂಹಲೀಲೋ ನಿರೂಪ್ಯತೇ .
 ಸ್ವರೈಃ ಪಾಟೈಶ್ಚ ಬಿರುದೈಸ್ತೇನಕೈಶ್ಚ ಕ್ರಮೇಣ ಚ .. 107..
 ವಿರಚ್ಯತೇ ಸಿಂಹಲೀಲಾನಾಮ್ನಾ ತಾಲೇನ ಸ ಸ್ತುತಃ .
 ಪ್ರಬಂಧಃ ಸಿಂಹಲೀಲಾಖ್ಯಃ ಸಿಂಹಲೀಲೇ ದ್ರುತಾಸ್ತಯಃ .. 108..
 ಆದ್ಯಂತಯೋರ್ಲಘೂಪೇತಾಸ್ವತ್ವ ಚ ಸ್ವರಪಾಟಕೈಃ .
 ಉದ್ಗ್ರಾಹಂ ಕಲ್ಪಯೇದ್ಗಾತುಂ ವಿರುದೈಸ್ತೇನಕೈರ್ಧ್ರುವಂ .. 109..
 ಪದೈಃ ಕುರ್ಯದಧಾಭೋಗಂ ತೇನಾಯಾಂ ಸ್ಯಾತ್ತ್ರಿಧಾತುಕಃ .
 ನಿಯುಕ್ತಸ್ತಾಲನಿಯಮಾದಂಗೈಃ ಷಡ್ಭಿಃ ಸ್ವರಾದಿಭಿಃ .. 110..
 ನಿಬದ್ಧತ್ವಾದ್ಭವತ್ಯೇಷ ಮೇದಿನೀಜಾತಿಸಂಗತಃ .
 ತದೇವಂ ಮೇದಿನೀಜಾತಿಪ್ರಬಂಧಾಃ ಸಪ್ತ ಲಕ್ಷಿತಾಃ .. 111..
 ಆನಂದಿನೀಜಾತಿಮತಾಮಥೋದ್ವಿಷ್ಟಃ ಪುರಾ ಹಿ ಯಃ .
 ಪಂಚತಾಲೇಶ್ವರೋ ನಾಮ ಪ್ರಬಂಧಃ ಸ ನಿರೂಪ್ಯತೇ .. 112..
 ಅತಾಲಃ ಪ್ರಥಮಂ ರಾಗಾಲಾಪಃ ಸ್ಯಾತ್ಪದನಂತರಂ .
 ಪರಸ್ಪರಂ ಭಿನ್ನಧಾತುಮಾತುಕಂ ಪದಪಂಚಕಂ .. 113..
 ಚಚ್ಚತ್ಪಟಾಖ್ಯತಾಲೇನ ಯುಕ್ತಂ ದ್ವಿರ್ಗೇಯಮಿಷ್ಟತೇ .
 ಅಂತೇ ಪ್ರತಿಪದಂ ಚಚ್ಚತ್ಪಟೇನೈವ ಸಮನ್ವಿತಾನ್ .. 114..
 ಸ್ವರಾನೈಚ್ಛಿಕಪಾಟಾಂಶ್ಚ ಕ್ರಮೇಣ ಪರಿಕಲ್ಪಯೇತ್ .
 ಪಂಚಮಸ್ಯ ಪದಸ್ಯಾಂತೇ ಪೂರ್ವಂ ಪಾಟಾಸ್ತತಃ ಸ್ವರಾಃ .. 115..

ಗೇಯಾ ಇತಿ ತತಸ್ತತ್ರ ವ್ಯುತ್ಕ್ರಮಃ ಸ್ವರಪಾಟಯೋಃ .
 ಏವಂವಿಧಾನಾಂ ಪಂಚಾನಾಂ ಪದಾನಾಂ ಸಮನಂತರಂ .. 116..
 ಚಚ್ಚತ್ಪುಟಸ್ಯ ತಾಲಸ್ಯೈವಾವೃತ್ತದ್ವಯಮಾನತಃ .
 ಪಾಟೈಃ ಪಟಹಸಂಭೂತೈರಂತರಂ ಪರಿಕಲ್ಪಯೇತ್ .. 117..
 ತತಸ್ತ್ಯಾ ಚಪುಟಾಖ್ಯಾನತಾಲೇನ ಪದಪಂಚಕಂ .
 ಪರಸ್ಪರಂ ಭಿನ್ನಧಾತುಯುಕ್ತಂ ದ್ವಿಗೇಯಮಿಷ್ಯತೇ .. 118..
 ಅಂತೇ ಪ್ರತಿಪದಂ ಚಾಚಪುಟೇನೈವ ಯುತಾನ್ವರಾನ್ .
 ಪಾಟಾಂಶ್ಚ ಪೂರ್ವವದ್ಗಾಯೇತ್ಪಂಚಮಸ್ಯ ಪದಸ್ಯ ತು .. 119..
 ಅಂತೇ ಸ್ವರಾಣಾಂ ಪಾಟಾನಾಂ ವ್ಯುತ್ಕ್ರಮಃ ಪೂರ್ವವದ್ಭವೇತ್ .
 ತತಸ್ತ್ಯಾಚಪುಟಸ್ಯೈವ ತ್ವಾವೃತ್ತದ್ವಯಮಾನತಃ .. 120..
 ಹೌಡುಕಪಾಟೈಃ ಕಲಯೇದಂತರಂ ತದನಂತರಂ .
 ಷಟ್ಪಿತಾಪುತ್ರಕಾಖ್ಯೇನ ತಾಲೇನ ಪದಪಂಚಕಂ .. 121..
 ಪೂರ್ವವದ್ರಚಯೇದಂತೇ ತಥಾ ಪ್ರತಿಪದಂ ಸ್ವರಾಃ .
 ಪಾಟಾಶ್ಚ ಕ್ರಮತೋ ಗೇಯಾಃ ಷಟ್ಪಿತಾಪುತ್ರಕಾನ್ವಿತಾಃ .. 122..
 ಪಂಚಮಸ್ಯ ಪದಸ್ಯಾಂತೇ ಪೂರ್ವವದ್ವ್ಯುತ್ಕ್ರಮಸ್ತಯೋಃ .
 ಷಟ್ಪಿತಾಪುತ್ರಕಸ್ಯಾಯಂ ತಾಲಸ್ಯಾವೃತ್ತಯುಗ್ಮತಃ .. 123..
 ಅಂತರಂ ಶಂಖಸಂಭೂತೈಃ ಪಾಟೈರ್ವಿರಚಯೇತ್ತತಃ .
 ಸಂಪಕ್ಷೇಷ್ವಾಕತಾಲೇನ ಷಟ್ ಪದಾನಿ ಪ್ರಕಲ್ಪಯೇತ್ .. 124..
 ದ್ವಿಗಾನ್ಯಂ ಚ ಮಿಥೋಭಿನ್ನಧಾತುತ್ವಾದಿ ಚ ಪೂರ್ವವತ್ .
 ಪೂರ್ವವಚ್ಚ ಪ್ರತಿಪದಮಂತೇ ಸ್ಯುಃ ಸ್ವರಪಾಟಕಾಃ .. 125..
 ಪಾಟೈರ್ಮುರಜಸಂಭೂತೈರಂತರಂ ಪರಿಕಲ್ಪಯೇತ್ .
 ತತ ಉದ್ಧೃಷ್ಟತಾಲೇನಾಭೋಗಂ ದ್ರುತಲಯಾನ್ವಿತಂ .. 126..
 ಗಾತ್ರನೇತೃಪ್ರಬಂಧಾಖ್ಯಾಭೂಷಿತಂ ಪರಿಕಲ್ಪಯೇತ್ .
 ಅತ್ರಾಭೋಗೇ ದ್ರುತಲಯಾಖ್ಯಾನಾದನ್ಯೇಷು ಧಾತುಷು .. 127..
 ಮಧ್ಯೋ ವಿಲಂಬಿತೋ ವಾ ಸ್ಯಾಲ್ಲಯ ಇತ್ಯವಗಮ್ಯತಾಂ .
 ಆಭೋಗಾಂತೇ ಚ ಕುರ್ವೀತ ತೇನಕಂ ತದನಂತರಂ .. 128..
 ಪ್ರಬಂಧಾದಿಸ್ಥಿತಾಲಾಪೇ ಮೋಕ್ಷ ಏವಂವಿಧಸ್ತು ಯಃ .
 ಪಂಚತಾಲೇಶ್ವರೋ ನಾಮ ಸೋಽಯಮನ್ವರ್ಥಸಂಜ್ಞಕಃ .. 129..
 ಸ ಚ ದ್ವೇಧಾ ವೀರರಸೇ ಗೀತೋ ವೀರಾವತಾರಕಃ .
 ಶೃಂಗಾರೇ ತು ರಸೇ ಗೀತಃ ಶೃಂಗಾರತಿಲಕಃ ಸ್ಮೃತಃ .. 130..
 ತಾಲಪ್ರಕರಣೇ ಚಚ್ಚತ್ಪುಟಾದಿರ್ಲಕ್ಷ್ಯಯಿಷ್ಯತೇ .

ತತ್ರ ಚ ಪ್ರತಿತಾಲಂ ಯದಾದ್ಯಮಸ್ತಿ ಪದದ್ವಯಂ .. 131..
 ಉದ್ಗಾಹಃ ಸ ತದನ್ಯಾನಿ ಪದಾನಿ ಸ್ಯಾದ್ಭವಸ್ತತಃ .
 ಅನಂತರಸ್ತದಾಭೋಗಶ್ಚತುರ್ಧಾತುರಯಂ ತತಃ .. 132..
 ನನ್ವಂತರಸ್ಯ ನಿಯಮೋ ಗೀತೇಷ್ಟೇವ ಪುರೋದಿತಃ .
 ಸತ್ಯಂ ವಚನಸಾಮರ್ಥ್ಯಾತ್ಪ್ರಬಂಧೇಷ್ಟಪಿ ಕುತ್ರಚಿತ್ .. 133..
 ಭವಿಷ್ಯತ್ಯಂತರೋ ವಿದ್ಯಾ ನಿಷಾದಸ್ಥಪತೇರಿವ .
 ತಾಲಾನಾಂ ನಿಯಮಾಚ್ಚೈವ ನಿಯುಕ್ತ ಇತಿ ಕೀರ್ತ್ಯತೇ .. 134..
 ಪಂಚಾಂಗೋ ಬಿರುದಾಭಾವಾದಾನಂದಿನ್ಯಾಖ್ಯಾಜಾತಿಮಾನ್ .
 ಅಥ ವರ್ಣಸ್ವರಂ ಬ್ರೂಮೋ ಯತ್ರ ಸ್ಯಾದೈಚ್ಛಿಕಃ ಕ್ರಮಃ .. 135..
 ಸ್ವರಾಣಾಮಪಿ ಪಾಟಾನಾಂ ಪದಾನಾಂ ತೇನಕಸ್ಯ ಚ .
 ತೇನಕೇ ಚ ಭವೇನ್ಮೋಕ್ಷಃ ಸ ವರ್ಣಸ್ವರ ಉಚ್ಯತೇ .. 136..
 ಚತುರ್ಧಾ ಸ ಸ್ವರಸ್ಯಾದೌ ವಿನ್ಯಾಸಃ ಪ್ರಥಮೋ ಭವೇತ್ .
 ಪಾಟನಾಮಾದಿವಿನ್ಯಾಸೋ ದ್ವಿತೀಯಃ ಪರಿಕೀರ್ತಿತಃ .. 137..
 ಪದಾನಮಾದಿವಿನ್ಯಾಸಾತ್ರತೀಯೋ ಭೇದ ಉಚ್ಯತೇ .
 ತೇನಾನಾಮಾದಿವಿನ್ಯಾಸಾಚ್ಚತುರ್ಥೋ ಭೇದ ಇಷ್ಟತೇ .. 138..
 ಏಕಸ್ಮಿನ್ನಾದಿವಿನ್ಯಸ್ತೇ ಸ್ವರಾದಿಷು ಚತುರ್ಷ್ವಪಿ .
 ತದನ್ಯೇಷಾಂ ತ್ರಯಣಾಂ ಸ್ಯಾದ್ವಿನ್ಯಾಸಃ ವಾಂಭಿತಕ್ರಮಾತ್ .. 139..
 ಅತ್ರ ಸ್ವರಾದಿಷು ದ್ವಾಭ್ಯಾಮುದ್ಗಾಹಂ ಪರಿಕಲ್ಪಯೇತ್ .
 ದ್ವಾಭ್ಯಾಂ ಧ್ರುವಮಥಾಭೋಗಂ ಪದೈಃ ಕುರ್ಯಾದತಸ್ತ್ವಯಂ .. 140..
 ಸ್ಯಾತ್ತಿಧಾತುರನಿಯುಕ್ತಸ್ತಾಲಾದ್ಯನಿಯಮಾತ್ಮಕಃ .
 ಪಂಚಾಂಗೋ ಬಿರುದಾಭಾವಾದಾನಂದಿನ್ಯಾಖ್ಯಾಜಾತಿಮಾನ್ .. 141..
 ಪಂಚ ವಸ್ತುಪ್ರಬಂಧಸ್ಯ ಪಾದಾಂಸ್ತಾವತ್ಪ್ರಕಲ್ಪಯೇತ್ .
 ತೇಷ್ವಾದ್ಯೇ ಚ ತೃತೀಯೇ ಚ ಪಂಚಮೇ ಚ ಪೃಥಕ್ಪೃಥಕ್ .. 142..
 ಏಕೈಕಲಘುವರ್ಣಾಖ್ಯಮಾತ್ರಾಃ ಪಂಚದಶ ಸ್ಮೃತಾಃ .
 ದ್ವಿತೀಯತುರ್ಯಯೋರಂಘ್ರೋರ್ಮಾತ್ರಾ ದ್ವಾದಶ ಕೀರ್ತಿತಾಃ .. 143..
 ಏತೇಷು ಪಂಚಪಾದೇಷ್ಟಪ್ರಾದ್ಯಂ ಪಾದದ್ವಯಂ ಪುನಃ .
 ಪ್ರಥಮಾರ್ಧಂ ಸ್ಮೃತಂ ತಚ್ಚ ಸ್ವರಪಾಟಾಂತಮಿಷ್ಟತೇ .. 144..
 ಶಿಷ್ಟಂ ಪಾದತ್ರಯಂ ಪ್ರೋಕ್ತಮಪರಾರ್ಧಮಿದಂ ಪುನಃ .
 ಕರ್ತವ್ಯಂ ಸ್ವರತೇನಾಂತಂ ತತೋ ದೋಧಕನಾಮಕಂ .. 145..
 ವೃತ್ತಂ ಕುರ್ಯಾತ್ತು ತಲ್ಲಕ್ಷ್ಯ ಚ್ಛಂದಃಶಾಸ್ತ್ರೇ ನಿರೂಪಿತಂ .
 “ದೋಧಕವೃತ್ತಮಿದಂ ಭಭಭಾ ಗೌ”

ಇದಮೇವಾಸ್ಯ ವೃತ್ತಸ್ಯ ಲಕ್ಷೋದಾಹರಣಂ ತಥಾ .. 146..
 ಅತ್ರೋದ್ರಾಹಸ್ತೇನಕಾಂತಮರ್ಧವ್ಯಯಮಥ ಧ್ರುವಃ .
 ದೋಧಕಃ ಸ್ಯಾದಧಾಭೋಗಸ್ತೇನೋಕ್ತೋಽಯಂ ತ್ರಿಧಾತುಕಃ .. 147..
 ತಾಲಾದಿನಿಯಮಾಭಾವದನಿಯುಕ್ತಶ್ಚ ಪಂಚಭಿಃ .
 ಅಂಗೈರಬಿರುದೈರ್ಯೋಗಾದಾನದಿನ್ಯಾಖ್ಯಜಾತಿಮಾನ್ .. 148..
 ವಿಜಯಾಖ್ಯಪ್ರಬಂಧಸ್ಯ ಲಕ್ಷಣಂ ತ್ವಥ ಚಕ್ಷುಹೇ .
 ತೇನೈಃ ಸ್ವರೈರ್ಯ ಉದ್ರಾಹೇ ಧ್ರುವೇ ಪಾಟೈಃ ಪದೈರಪಿ .. 149..
 ಪದಾಂತರೈರಧಾಭೋಗೇ ಗೇಯೋ ವಿಜಯತಾಲಕಃ .
 ವಿಜಯಾಖ್ಯಸ್ತ್ರಿಧಾತುಃ ಸ ನಿಯುಕ್ತೋ ನಿಯತತ್ವತಃ .. 150..
 ಪಂಚಾಂಗೋ ಬಿರುದಾಭಾವದಾನಂದಿನ್ಯಾಖ್ಯಜಾತಿಮಾನ್ .
 ತ್ರಿಪದಾಖ್ಯಪ್ರಬಂಧಸ್ಯ ಲಕ್ಷ್ಯ ಸಮ್ಯಕ್ಪಚಕ್ಷುಹೇ .. 151..
 ಯತ್ರ ಪಾಟೈರ್ಭವೇದೇಕಃ ಪಾದೋಽಥ ಬಿರುದೈಃ ಪರಃ .
 ಸ್ವರೈರನ್ಯಸ್ತು ಸೋಽನ್ವರ್ಥಸಂಜ್ಞಕಸ್ತಿ ಪದಾಹ್ವಯಃ .. 152..
 ಅತ್ರಾದ್ಯಪಾದ ಉದ್ರಾಹೋ ದ್ವಿತೀಯಸ್ತು ಧ್ರುವಃ ಸ್ಮೃತಃ .
 ಆಭೋಗಸ್ತು ಪದೈಃ ಕಾರ್ಯಸ್ತತೋಽಪ್ಯೇಷ ತ್ರಿಧಾತುಕಃ .. 153..
 ಅನಿಯುಕ್ತಶ್ಚ ತಾಲಾದೇರಂಶಸ್ಯಾನಿಯಮತ್ವತಃ .
 ಪಂಚಾಂಗಸ್ತೇನಕಾಭಾವಾದಾನಂದಿನ್ಯಾಖ್ಯಜಾತಿಮಾನ್ .. 154..
 ಬ್ರೂಮೋ ಹರಿವಿಲಾಸಸ್ಯ ಲಕ್ಷಣಂ ಲಕ್ಷ್ಯಸಮ್ಮತಂ .
 ಪದೈಶ್ಚ ಬಿರುದೈರಾದ್ಯಃ ಖಂಡೋ ಯತ್ರ ಪ್ರಕಲ್ಪ್ಯತೇ .. 155..
 ಪಾಟೈರ್ದ್ವಿತೀಯಖಂಡೋಽಥ ತೇನಕೈಸ್ತು ತೃತೀಯಕಃ .
 ಸೋಽಯಂ ಹರಿವಿಲಾಸಾಖ್ಯಃ ಪ್ರಬಂಧಃ ಪರಿಕೀರ್ತ್ಯತೇ .. 156..
 ಅತ್ರಾದ್ಯಖಂಡ ಉದ್ರಾಹೋ ದ್ವಿತೀಯಕತೃತೀಯಕೌ .
 ಧ್ರುವಃ ಪದಾಂತರೈಃ ಕಾರ್ಯ ಆಭೋಗೋಽತಸ್ತ್ರಿಧಾತುಕಃ .. 157..
 ತಾಲಾದಿನಿಯಮಾಭಾವದನಿಯುಕ್ತಶ್ಚ ಕೀರ್ತಿತಃ .
 ಪಂಚಾಂಗಶ್ಚ ಸ್ವರಾಭಾವಾದಾನಂದಿನ್ಯಾಖ್ಯಜಾತಿಮಾನ್ .. 158..
 ಚತುರ್ಮುಖಪ್ರಬಂಧಸ್ಯ ಲಕ್ಷ್ಯ ಸಮ್ಯಕ್ಪಚಕ್ಷುಹೇ .
 ಯತ್ರ ತಿ ಸ್ಥಾಯಿವರ್ಣೇನ ಸ್ವರೈರೇಕೋಽಜ್ಞೈರಿಷ್ಯತೇ .. 159..
 ತತಸ್ತ್ವಾರೋಹಿವರ್ಣೇನ ಪಾಟೈರಂಘ್ರಿದ್ವಿತೀಯಕಃ .
 ತತೋಽವರೋಹಿವರ್ಣೇನ ಪದೈರಂಘ್ರಿಸ್ತೃತೀಯಕಃ .. 160..
 ತತಃ ಸಂಚಾರಿವರ್ಣೇನ ತೇನೈರಂಘ್ರಿಸ್ತುರೀಯಕಃ .
 ಉದ್ರಾಹೇ ಚ ಸಮಾಪ್ತಿಃ ಸ್ಯಾತ್ ಚತುರ್ಮುಖ ಉಚ್ಯತೇ .. 161..

ಉಕ್ತಂ ಸ್ಥಾಯ್ಯಾದಿವರ್ಣಾನಾಂ ಲಕ್ಷ್ಮ ರತ್ನಾಕರೇ ಸ್ಪುಟಂ .
 ಗಾನಕ್ರಿಯೋಚ್ಯತೇ ವರ್ಣಃ ಸಾ ಚತುರ್ಧಾ ನಿರೂಪಿತಾ .. 162..
 ಸ್ಥಾಯ್ಯಾರೋಹ್ಯವರೋಹೀ ಚ ಸಂಚಾರೀತ್ಯಥ ಲಕ್ಷಣಂ .
 ಸ್ಥಿತ್ವಾ ಸ್ಥಿತ್ವಾ ಪ್ರಯೋಗಃ ಸ್ಯಾದೇಕೈಕಸ್ಯ ಸ್ವರಸ್ಯ ಯಃ .. 163..
 ಸ್ಥಾಯೀ ವರ್ಣಃ ಸ ವಿಜ್ಞೇಯಃ ಪರಾವನ್ವರ್ಧನಾಮಕೌ .
 ಏತತ್ಸಮಿಶ್ರಣಾದ್ವರ್ಣಃ ಸಂಚಾರೀ ತು ಭವೇದಿತಿ .. 164..
 ಅತ್ರಾದ್ಯಪಾದದ್ವಿತಯಮುದ್ಯಾಹ ಇತಿ ಕೀರ್ತ್ಯತೇ .
 ದ್ವಿತೀಯಂ ಪಾದಯುಗಲಂ ಧ್ರುವ ಇತ್ಯಭಿಧೀಯತೇ .. 165..
 ಪಾದಾಂತರೈಃ ಸ್ಯಾದಾಭೋಗಸ್ತೇನೋಕ್ತೋಽಯಂ ತ್ರಿಧಾತುಕಃ .
 ತಾಲಾದಿನಿಯಮಾಭಾವಾದನಿಯುಕ್ತಶ್ಚ ಕೀರ್ತಿತಃ .. 166..
 ಪಂಚಾಂಗೋ ಬಿರುದಾಭಾವಾದಾನಂದಿನ್ಯಾಖ್ಯಜಾತಿಮಾನ್ .
 ಪದ್ಧಡೀತಿ ಪ್ರಬಂಧೋಽಥ ಪ್ರಬೋಧಾಯ ನಿರೂಪ್ಯತೇ .. 167..
 ಸ್ವರಾಂತೈರ್ಬಿರುದೈರ್ಯಸ್ಯಾಃ ಪ್ರಥಮಾರ್ಥೇ ವಿರಚ್ಯತೇ .
 ಪಾಟಾಂತೈರ್ಬಿರುದೈಶ್ಚೈವ ದ್ವಿತೀಯಾರ್ಥಂ ನಿಬದ್ಯತೇ .. 168..
 ಯಸ್ಯಾಶ್ಚ ಪ್ರತಿಪಾದಂ ಸ್ಯಾದಂತೇನುಪ್ರಾಸಸಂಭವಃ ..
 ಛಂದಸಾ ಪದ್ಧಡೀನಾಮ್ನಾ ಯುಕ್ತಾ ಸಾ ಪದ್ಧಡೀ ಮತಾ .. 169..
 ಪದ್ಧಡೀಚ್ಛಂದಸೋ ಲಕ್ಷ್ಮ ಚ್ಛಂದಃಶಾಸ್ತ್ರೇ ನಿರೂಪಿತಂ .
 “ಷೋಡಶ ಮಾತ್ರಾಃ ಪಾದೇ ಪಾದೇ
 ಯತ್ರ ಭವಂತಿ ನಿರಸ್ತವಿವಾದೇ .
 ಪದ್ಧಡಿಕಾ ಜಗಣೇನ ವಿಯುಕ್ತಾ
 ಚರಮಗುರುಃ ಸಾ ಸದ್ಭಿರಿಹೋಕ್ತಾ ..”
 ಇದಮೇವ ಚ ಪದ್ಧಡ್ಯಾ ಉದಾಹರಣಲಕ್ಷಣೇ .. 170..
 ತತ್ರಾದ್ಯಮರ್ಥಮುದ್ಯಾಹೋ ದ್ವಿತೀಯಾರ್ಥಂ ಧ್ರುವಃ ಸ್ಮೃತಃ ..
 ಆಭೋಗಶ್ಚ ಪದ್ಯೈಃ ಕಾರ್ಯಸ್ತೇನಾಯಂ ಸ್ಯಾತ್ತ್ರಿಧಾತುಕಃ .. 171..
 ನಿಯುಕ್ತಶ್ಚ ಯತಶ್ಚಂದೋನಿಯಮೋಽತೇನಕಸ್ತತಃ .
 ಆನಂದಿನೀಜಾತಿಮಾಂಶ್ಚಾಪ್ಯಂಗಪಂಚಮಸಂಗತಃ .. 172..
 ಅಥ ಶ್ರೀವರ್ಧನೋ ನಾಮ ಪ್ರಬಂಧೋಽಯಂ ನಿರೂಪ್ಯತೇ .
 ಯತೋದ್ಗಹಸ್ತು ಬಿರುದೈಃ ಪದ್ಯೈರಪಿ ಭವೇತ್ಯಮಾತ್ .. 173..
 ಪದ್ಯೈಃ ಸ್ವರಧ್ರುವಃ ಸ್ಯಾಚ್ಛೇತ್ಯ ಶ್ರೀವರ್ಧನ ಉಚ್ಯತೇ .
 ಪದಾಂತರೈರಿಹಾಭೋಗಃ ಕಾರ್ಯಸ್ತೇನ ತ್ರಿಧಾತುಕಃ .. 174..
 ಪ್ರಬಂಧೋಽಯಮನಿಯುಕ್ತಸ್ತಾಲಾದಿನಿಯಮಾವಿಧೇಃ ..

ಪಂಚಂಗಸ್ತೇನಕಾಭಾವದಾನಂದಿನ್ಯಾಖ್ಯಾಜಾತಿಮಾನ್ .. 175..
 ಅಥೋದ್ದೇಶಕ್ರಮಪ್ರಾಪ್ತೋ ಲಕ್ಷ್ಯತೇ ಹರ್ಷವರ್ಧನಃ .
 ಪದ್ಮಶ್ಚ ಬಿರುದೈರ್ಯಸ್ಮಿನ್ನದ್ಯಾಹೋ ವಿನಿಬದ್ಧತೇ .. 176..
 ಸ್ವರೈಃ ಪಾಟೈರ್ಧ್ರುವೈಶ್ಚೈವ ಸ ಸ್ಮೃತೋ ಹರ್ಷವರ್ಧನಃ .
 ಅನ್ಯತ್ಸರ್ವಮಪಿ ಜ್ಞೇಯಂ ಶ್ರೀವರ್ಧನವದತ್ರ ಚ .. 177..
 ಏವಮಾನಂದಿನೀಜಾತಿಪ್ರಬಂಧಾ ದಶ ವರ್ಣಿತಾಃ .
 ಅಥ ಯೋ ದೀಪನೀಜಾತಿಪ್ರಬಂಧೇಷ್ಟಪಿ ಪಂಚಸು .. 178..
 ಸುದರ್ಶನಃ ಪುರೋದ್ದಿಷ್ಟಃ ಸ ಪ್ರಬಂಧೋ ನಿರೂಪ್ಯತೇ .
 ಯತೋದ್ಯಾಹಃ ಪದ್ಮೈಃ ಕ್ಲಪ್ತೋ ಬಿರುದೈಸ್ತೇನಕೈರ್ಧ್ರುವಃ .. 179..
 ಪಾದಾಂತರೈಸ್ತಧಾಃಽಽಭೋಗಸ್ತಂ ವದಂತಿ ಸುದರ್ಶನಂ .
 ತ್ರಿಧಾತುಕಃ ಪ್ರಬಂಧೋಽಯಮನಿಯುಕ್ತಸ್ತಥೈವ ಚ .. 180..
 ತಾಲಾದಿನಿಯಮಾಭಾವಾತ್ಪ್ರಪಾಟವಿವರ್ಜಿತೈಃ .
 ಅಂಗೈಶ್ಚತುರ್ಭಿರ್ಬದ್ಧತ್ವಾದ್ಧೀಪನೀಜಾತಿಮಾನ್ಸ್ಮೃತಃ .. 181..
 ಅಥೋಚ್ಯತೇ ಸ್ವರಾಂಕಸ್ಯ ಪ್ರಬಂಧಸ್ಯೇಹ ಲಕ್ಷಣಂ .
 ಯತ್ರೋದ್ಯಾಹಃ ಪದ್ಮೈರ್ಬದ್ಧಃ ಸ್ವರೈರ್ಮೇಲಾಪಕಸ್ತಥಾ .. 182..
 ಧ್ರುವಶ್ಚ ಬಿರುದೈಸ್ತತ್ರ ತೂದ್ಯಾಹೇ ತಾಲ ಏಕಕಃ .
 ಮೇಲಾಪಕೇ ತು ದ್ವೌ ತಾಲೌ ಧ್ರುವೇ ತಾಲಾಸ್ತ್ರಯಃ ಪುನಃ .. 183..
 ಸ ಸ್ವರಾಂಕ ಇತಿ ಪ್ರೋಕ್ತೋ ಗಾತವ್ಯೋ ಮಾಲವಶ್ರಿಯಾ .
 ಆಭೋಗಃ ಪೂರ್ವವತ್ಕಾರ್ಯಶ್ಚತುರ್ಧಾತುರತಸ್ತ್ವಯಂ .. 184..
 ನಿಯುಕ್ತೋ ರಾಗನಿಯಮಾತ್ಪಾಟತೇನಕವರ್ಜಿತೈಃ .
 ಚತುರಂಕೈರ್ನಿಬದ್ಧತ್ವಾದ್ಧೀಪನೀಜಾತಿಮಾನ್ಸ್ಮೃತಃ .. 185..
 ಅಥೋಚ್ಯತೇ ತ್ರಿಭಂಗ್ಯಾಖ್ಯಾಪ್ರಬಂಧಸ್ಯೇಹ ಲಕ್ಷಣಂ .
 ಸ್ವರೈಃ ಪಾಟೈಃ ಪದ್ಮೈಶ್ಚೈವ ಕ್ರಮೇಣ ವಿನಿಬದ್ಧತಾ .. 186..
 ಸಾಮಾನ್ಯಲಕ್ಷಣಂ ತಸ್ಯ ಸ ಚ ಪಂಚವಿಧಃ ಸ್ಮೃತಃ .
 ತ್ರಿಭಂಗಿತಾಲೇ ತಿ ಲಘುದ್ವಯಂ ಗುರೂರಥೋಚ್ಯತೇ .. 187..
 ಇತ್ಯೇವಂಲಕ್ಷಣೋಪೇತತ್ರಿಭಂಗೀತಾಲಸಂಗತಃ ..
 ತ್ರಿಭಂಗ್ಯಾಖ್ಯಃ ಪ್ರಬಂಧಃ ಸ್ಯಾದಿತ್ಯೇಕೋ ಭೇದ ಈರಿತಃ .. 188..
 ತ್ರಿಭಂಗ್ಯಾಖ್ಯೇನ ವೃತ್ತೇನ ಚ್ಚಂದಃಶಾಸ್ತ್ರೋದಿತೇನ ಯಃ .
 ಬದ್ಧತೇ ಸ ತ್ರಿಭಂಗಿಃ ಸ್ಯಾದಿತಿ ಭೇದೋ ದ್ವಿತೀಯಕಃ .. 189..
 ತ್ರಿಭಿರಂಗೈಸ್ತ್ರಿಭಿಸ್ತಾಲೈಸ್ಪತೀಯೋ ಭೇದ ಉಚ್ಯತೇ .
 ತ್ರಿಭಿರ್ವೃತ್ತೈರನ್ವಿತತ್ವಾಚ್ಚತುರ್ಥೋ ಭೇದ ಇಷ್ಯತೇ .. 190..

ತಥಾ ದೇವತ್ರಯಸ್ತುತ್ಯಾ ಪಂಚಮೋ ಭೇದ ಉಚ್ಯತೇ .
 ಏತೇಷು ಪಂಚಭೇದೇಷು ಯೋಜ್ಯಂ ಸಾಮಾನ್ಯಲಕ್ಷಣಂ .. 191..
 ಯಥಾಯೋಗಮಿಹೋನ್ನೇಯಮುದ್ಯಾಹಾದಿವಿಭಾಜನಂ .
 ಆಭೋಗಶ್ಚ ಪದ್ಯೈಃ ಕಾರ್ಯಸ್ತೇನಾಯಾಂ ಸ್ಯಾತ್ತಿಧಾತುಕಃ .. 192..
 ಭಂದಸ್ತಾಲಾದಿನಿಯಮಾತ್ಮೇಷ ನಿರ್ಯುಕ್ತ ಉಚ್ಯತೇ .
 ದೀಪನೀಜಾತಿಮಾಂಶ್ಚಾಪಿ ಲೋಪಾದ್ಭಿರುದತೇನಯೋಃ .. 193..
 ನಿರೂಪ್ಯತೇ ಕಂದುಕೋಽಥ ಯತ್ರಾದ್ಯಚರಣಃ ಪದ್ಯೈಃ .
 ಪಾಟ್ಯೈರ್ದ್ವಿತೀಯಚರಣೋ ಬಿರುದೈಶ್ಚ ತೃತೀಯಕಃ .. 194..
 ಉದ್ಯಾಹೇ ಚ ಸಮಾಪ್ತಿಶ್ಚ ಸ ಕಂದುಕ ಇತಿ ಸ್ಮೃತಃ .
 ಅತ್ರಾದ್ಯಪಾದದ್ವಿತಯಮುದ್ಯಾಹ ಇತಿ ಕಥ್ಯತೇ .. 195..
 ಧ್ರುವಸ್ತೀಯಪಾದೇ ಸ್ಯಾತ್ಪದ್ಯೈರಾಭೋಗಕಲ್ಪನಾ .
 ತತ್ತಿಧಾತುರನಿರ್ಯುಕ್ತಸ್ತಾಲಾದಿನಿಯಮೋ ನ ಯತ್ .. 196..
 ದೀಪನೀಜಾತಿಮಾಂಶ್ಚಾಪಿ ಸ್ವರತೇನಕವರ್ಜನಾತ್ .
 ನಿರೂಪ್ಯತೇಽಥ ವದನಪ್ರಬಂಧಸ್ಯೇಹ ಲಕ್ಷಣಂ .. 197..
 ಪ್ರಬಂಧೋಽಯಂ ತ್ರಿಧಾ ಪ್ರೋಕ್ತಸ್ತತ್ರಾದ್ಯೋ ವದನಾಭಿಧಃ .
 ಅಥೋಪವದನಾಭಿಖ್ಯಃ ಸ್ಯಾದ್ವಸ್ತುವದನಾಹ್ವಯಃ .. 198..
 ತ್ರಯಾಣಾಮಪಿ ಚೈತೇಷಾಂ ಕ್ರಮಾಲಕ್ಷಣಮುಚ್ಯತೇ .
 ಭಗಣೌ ಪಗಣೌ ಚೈವ ದಗಣಶ್ಚೈತ್ಯಮೀ ತ್ರಯಃ .. 199..
 ಮಾತ್ರಾಗಣಾಃ ಸ್ಯುಃ ಪ್ರಥಮೇ ಪಾದ ಉದ್ಯಾಹಸಂಜ್ಞಕೇ .
 ತಾದೃಗೇವ ದ್ವಿತೀಯಾಂಘ್ರಿಃ ಕರ್ತವ್ಯೋ ಧ್ರುವಸಂಜ್ಞಕಃ .. 200..
 ವಿಶೇಷಸ್ತತ್ರ ಚರಣೇ ಸ್ವರಪಾಟಂ ಪ್ರಕಲ್ಪಯೇತ್ .
 ಪದಾಂತರೈರಥಾಭೋಗ ಇತ್ಯೇವಂ ವದನಂ ಸ್ಮೃತಂ .. 201..
 ವದನೇ ತ್ರಿತಯೋಽಪ್ಯನ್ಯೈಃ ಪದ್ಯೈರಾಭೋಗಕಲ್ಪನಂ .
 ಷಣ್ಮಾತ್ರಕಃ ಸ್ಯಾಚ್ಛಗಣಃ ಪಗಣಃ ಪಂಚಮಾತ್ರಕಃ .. 202..
 ಚತುರ್ಮಾತ್ರಸ್ತು ಚಗಣಸ್ತಿಮಾತ್ರಸ್ತಗಣಃ ಸ್ಮೃತಃ .
 ದಗಣಸ್ತು ದ್ವಿಮಾತ್ರಃ ಸ್ಯಾದಿತ್ಯೇತದ್ಗಣಲಕ್ಷಣಂ .. 203..
 ತ್ರಿಧಾತುಕಃ ಪ್ರಬಂದೋಽಯಮನಿರ್ಯುಕ್ತಸ್ತಥೈವ ಚ .
 ಹೀನೋ ಬಿರುದತೇನಾಭ್ಯಾಂ ಚತುರಂಗಸಮನ್ವಿತಃ .. 204..
 ದೀಪನೀಜಾತಿಮಾನೇಷ ಭವತೀತ್ಯವಧಾರ್ಯತಾಂ .
 ತದೇವಂ ದೀಪನೀಜಾತಿಪ್ರಬಂಧಾಃ ಪಂಚ ಲಕ್ಷಿತಾಃ .. 205..
 ಅಥ ದ್ವ್ಯಷ್ಟಪ್ರಬಂಧೇಷು ಭಾವನೀಜಾತಿಭಾಗಿಷು .

ವರ್ಣಃ ಪ್ರಥಮಮುದ್ದಿಷ್ಟೋ ವರ್ಣ್ಯತೇ ತಸ್ಯ ಲಕ್ಷಣಂ .. 206..
 ಬಿರುದೈರ್ವಿವಿಧೈಶ್ಚೇತೇ ಯತ್ರೋದ್ಯಾಹಧುವೌ ಪುನಃ .
 ಆಭೋಗಶ್ಚ ಪದೈರ್ಯತ್ರ ಯಶ್ಚ ಕರ್ಣಾಟಭಾಷಯಾ .. 207..
 ವರ್ಣತಾಲೇನ ಚೋಪೇತಃ ಸ ವರ್ಣ ಇತಿ ಕಥ್ಯತೇ .
 ತ್ರಿವಿಧಃ ಸ ಚ ವರ್ಣಾಖ್ಯತಾಲತ್ಯೈವಿದ್ಯತಃ ಸ್ತುತಃ .. 208..
 ವರ್ಣತಾಲಸ್ತ್ಯಶ್ರಮಿಶ್ರಚತುರಶ್ರಯಾ ತ್ರಿಧಾ .
 ತ್ಯಶ್ರವಣೇ ಲಘುಶ್ಚೈವ ದ್ರುತದ್ವಂದ್ವಂ ಲಘುತ್ರಯಂ .. 209..
 ಚತುಷ್ಕಾಣಿ ವಿರಾಮಾಂತದ್ರುತಾನಾಂ ತ್ರಿಣ್ಯಥ ಸ್ತುತಃ .
 ಗುರುದ್ರುತದ್ವಯಂ ಮಿಶ್ರೇ ಪುನರ್ಗುರುರ್ಲಘುಃ ಪ್ಲುತಃ .. 210..
 ಗುರುರ್ಲಘುರ್ದ್ರುತಶ್ಚೈವ ಗುರುಶ್ಚ ಚತುರಶ್ರಕೇ .
 ತ್ರಿಧಾತುಕಃ ಪ್ರಬಂಧೋಽಯಂ ನಿಯಮಾತ್ತಾಲಭಾಷಯೋಃ .. 211..
 ನಿಯುಕ್ತಸ್ತಾಲಬಿರುದಪದೈರಂಗೈಸ್ತ್ರಿಭಿಃ ಪುನಃ .
 ಬದ್ಧತ್ವೇನ ಪರಿಜ್ಞೇಯೋ ಭಾವನೀಜಾತಿಮಾನಿತಿ .. 212..
 ಅಥ ಗದ್ಯಪ್ರಬಂಧಸ್ಯ ಕಥ್ಯತೇ ಲಕ್ಷಣಂ ಸ್ಫುಟಂ .
 ಗದ್ಯಂ ನಾಮ ಸ್ತುತಂ ಛಂದೋಹೀನಂ ಪದಕದಂಬಕಂ .. 213..
 ತದಪ್ಯುತ್ಕಲಿಕಾ ಚೈವ ಚೂರ್ಣಿಕಾ ಲಲಿತಂ ತಥಾ .
 ವೃತ್ತಗಂಧಿ ಚ ಖಂಡಂ ಚ ಚಿತ್ರಂ ಚೇತ್ಯಪಿ ಷಡ್ವಿಧಂ .. 214..
 ಏತೇಷಾಂ ರಸಭೇದಾಶ್ಚ ವರ್ಣಶ್ಚಾಪ್ಯಧಿದೇವತಾಃ .
 ನಿಯತಾ ವೃತ್ತಿಭೇದಾಶ್ಚ ಗತಿಭೇದಾ ದ್ರುತಾದಯಃ .. 215..
 ದ್ವೈವಿದ್ಯಮಭ್ಯುಪೇತಸ್ಯ ವೇಣೀಮಿಶ್ರತ್ವಭೇದತಃ .
 ಸರ್ವಂ ರತ್ನಾಕರೇ ಪ್ರೋಕ್ತಂ ತತ್ರತ್ಯಮವಗಮ್ಯತಾಂ .. 216..
 ಫಲತೋ ನ ವಿಶೇಷೋಽಸ್ತೀತ್ಯಸ್ಮಾಭಿಸ್ತದುಪೇಕ್ಷಿತಂ .
 ಅಥ ಗದ್ಯಸ್ಯ ರಚನಾಪ್ರಕಾರಃ ಪ್ರತಿಪಾದ್ಯತೇ .. 217..
 ಪ್ರಣವಾದ್ಯಮತಾಲಂ ಚ ಗಮಕೈ ರಚಿತೈರ್ಯುತಂ .
 ಯುಕ್ತಂ ಸ್ಥಾಯಾದಿವರ್ಣೈಶ್ಚ ಗಾಯೇತ್ವದಕದಂಬಕಂ .. 218..
 ತತಃ ಪ್ರಬಂಧನಾಮಾಂಕಂ ಬದ್ಧಮೈಚ್ಛಿಕತಾಲತಃ .
 ಅವಾಂತರಾನೇಕಪದಸಮುದಾಯಾತ್ಮಕಂ ತಥಾ .. 219..
 ಪದದ್ವಯಂ ನಿಬದ್ಧೀಯಾದ್ ದ್ವಿಗೇಯಂ ತತ್ಪ್ರಥಮತಃ .
 ವಿಲಂಬಿತಲಯೋಪೇತಂ ಪ್ರಯೋಗಂ ಪರಿಕಲ್ಪಯೇತ್ .. 220..
 ತತೋ ವಾಗ್ಗೇಯಕಾರಸ್ಯ ಗಾಯಕಸ್ಯ ಚ ನಾಮನೀ .
 ಸತಾಲೇ ವಿವಿಧದ್ವೀಯಾದ್ವಿಲಂಬಿತಲಯಾನ್ವಿತೇ .. 221..

ಪುನಶ್ಚ ದ್ರುತಮಾನೇನ ಪ್ರಬಂಧಃ ಸಕಲೋಽಪಿ ಚ .
 ಪೂರ್ವೋಕ್ತೇನ ಕ್ರಮೇಣೈವ ಗಾತವ್ಯಸ್ತದನಂತರಂ .. 222..
 ಪೂರ್ವೋರ್ಜಿತಪದದ್ವಂದ್ವೇ ಪ್ರಥಮಸ್ಯ ಪದಸ್ಯ ತು .
 ಆದಿಮಾರಭ್ಯ ತತ್ತಾಲಂ ವಿಲಂಬಿತಲಯಾನ್ವಿತಂ .. 223..
 ಏಕವಾರಂ ಪ್ರಯುಜ್ಯಾಥ ನ್ಯಾಸಂ ಕುರ್ಯಾದಿತಿ ಸ್ಥಿತಿಃ .
 ಅತ್ರಾದ್ಯಭಾಗ ಉದ್ಯಾಹೋ ಜ್ಞೇಯೋ ಯಸ್ತಾಲವರ್ಜಿತಃ .. 224..
 ಯಸ್ತು ತಾಲೇನ ಸಹಿತಃ ಪದದ್ವಂದ್ವಾತ್ಮಕಃ ಪೃಥಕ್ .
 ದ್ವಿರ್ಗಾತವ್ಯೋ ದ್ವಿತೀಯಃ ಸ ಭಾಗಸ್ತು ಧ್ರುವ ಉಚ್ಯತೇ .. 225..
 ಪ್ರಯೋಗಾದಿಃ ಸತಾಲಶ್ಚ ಯಸ್ತು ಭಾಗಸ್ತುತೀಯಕಃ .
 ಸ ಆಭೋಗ ಇತಿ ಗ್ರಾಹ್ಯಸ್ತತ ಏವ ತ್ರಿಧಾತುಕಃ .. 226..
 ಅನಿರ್ಯುಕ್ತಶ್ಚ ತಾಲಾದಿನಿಯಮನ್ಯಾನಪೇಕ್ಷಣಾತ್ .
 ಪದತಾಲಸ್ವರೈರ್ಯೋಗಾತ್ತ್ಯಂಗೋಽಯಂ ಭಾವನೀಯುತಃ .. 227..
 ಅಥ ಕಂದಪ್ರಬಂಧಸ್ಯ ಲಕ್ಷ್ಮ ಸಮ್ಯಕ್ಪಚಕ್ಷ್ಮಹೇ .
 ಯಸ್ತು ಕರ್ಣಾಟಭಾಷಾದ್ಯೈಃ ಪದೈಃ ಸಂಸ್ಕೃತವರ್ಜಿತೈಃ .. 228..
 ಪಾಟೈಶ್ಚ ಬಿರುದೈಶ್ಚೈವ ಗೀಯತೇ ತಾಲವರ್ಜಿತಃ .
 ಆರ್ಯಾಗೀತ್ಯಭಿಧಾನೇನ ಯಶ್ಚ ವೃತ್ತೇನ ಬದ್ಯತೇ .. 229..
 ಗೀಯಃ ವೀರರಸೇ ಯಶ್ಚ ಸ ಕಂದ ಇತಿ ಕಥ್ಯತೇ .
 ವೃತ್ತರತ್ನಾಕರೇ ಪ್ರೋಕ್ತಮಾರ್ಯಾಗೀತೇಸ್ತು ಲಕ್ಷಣಂ .. 230..
 “ಆರ್ಯಪ್ರಥಮದಲೋಕ್ತಂ
 ಯದಿ ಕಥಮಪಿ ಲಕ್ಷಣಂ ಭವೇದುಭಯೋಃ .
 ದಲಯೋಃ ಕೃತಯತಿಶೋಭಾಂ
 ತಾಂ ಗೀತಿಂ ಗೀತವಾನ್ಭಜಂಗೀಶಃ ..”
 ಇದಮೇವಾಸ್ಯ ವೃತ್ತಸ್ಯ ಲಕ್ಷೋದಾಹರಣಂ ತಥಾ .
 ಅನ್ಯಾಯಮರ್ಥ ಆರ್ಯಾಯಾಂ ಪ್ರಥಮಾರ್ಥೇ ಪ್ರಕೀರ್ತಿತಾಃ .. 231..
 ತ್ರಿಂಶನ್ಮಾತ್ರಾ ದ್ವಿತೀಯಾರ್ಥೇ ಸಪ್ತವಿಂಶತಿರೀರಿತಾಃ .
 ಆರ್ಯಾಗೀತೌ ತು ಪೂರ್ವಾರ್ಥವದ್ ದ್ವಿತೀಯಾರ್ಥಕೇಽಪಿ ಚ .. 232..
 ತ್ರಿಂಶನ್ಮಾತ್ರಾಃ ಪ್ರಯೋಕ್ತವ್ಯಾ ಏವಂಲಕ್ಷಣಲಕ್ಷಿತಾ .
 ಆರ್ಯಾಗೀತಿರಿಹೋದ್ಯಾಹಂ ಪ್ರಥಮಾರ್ಥಂ ಪ್ರಕಲ್ಪ್ಯ ತು .. 233..
 ಪದೈರ್ಗಾರ್ಯೇದ್ ದ್ವಿತೀಯಾರ್ಥಂ ಧ್ರುವಂ ಕೃತ್ವಾ ತತಃ ಪರಂ .
 ಪಾಟೈಶ್ಚ ಬಿರುದೈರ್ಗಾರ್ಯೇತ್ತತ ಆಭೋಗಕಲ್ಪನಂ .. 234..
 ಧ್ರುವಾಖ್ಯಸ್ಯ ದ್ವಿತೀಯಾರ್ಥಸ್ಯಾದೌ ಪಾಟಾನಿಸ್ಥ ತಾನ್ವನಃ .

ಉಪಕ್ರಮ್ಯ ಪ್ರಬಂಧಸ್ಯ ನ್ಯಾಸಂ ಕುರ್ಯಾದಿತಿ ಸ್ಥಿತಿಃ .. 235..
 ತ್ರಿಧಾತುಕಃ ಪ್ರಬಂಧೋಽಯಂ ಭಂದೋನಿಯಮಕೀರ್ತನಾತ್ .
 ನಿಯುಕ್ತಃ ಪಾಟಬಿರುದಪದ್ಯೈರಂಗೈಸ್ತ್ರಿಭಿರ್ಯುತಃ .. 236..
 ಭಾವನೀಜಾತಿಮಾಂಶ್ಚಾಪಿ ಭವತೀತ್ಯವಧಾರ್ಯತಾಂ .
 ಏಕೋನತ್ರಿಶದಾಖ್ಯಾತಾಃ ಕಂದಭೇದಾಸ್ತು ಶಾರ್ಙ್ಗೀಣಾ .. 237..
 ನಿರೂಪ್ಯತೇಽಥ ಕೈವಾಡಪ್ರಬಂಧಸ್ಯೇಹ ಲಕ್ಷಣಂ .
 ಯತ್ರೋದ್ಯಾಹೋ ಧ್ರುವಶ್ಚೈವ ಪಾಟೈರೇವ ನಿಬದ್ಧತೇ .. 238..
 ಆಭೋಗಸ್ತು ಪದ್ಯೈರ್ಯಸ್ಮಿನ್ನದ್ಯಾಹೇ ಚ ಸಮಾಪನಂ .
 ಸ ಕೈವಾಡ ಇತಿ ಪ್ರೋಕ್ತಃ ಕರಪಾಟಪ್ರಧಾನಕಃ .. 239..
 ಪ್ರಬಂಧಃ ಕರಪಾಟಾಖ್ಯಸ್ತದಪಭ್ರಂಶನಾಮತಃ .
 ಕೈವಾಡ ಇತಿ ಲೋಕೇಽಸ್ಮಿನ್ನರ್ವತ್ರ ವ್ಯವಹಾರಭಾಕ್ .. 240..
 ಸಾರ್ಥಕೈರರ್ಥಹೀನೈಶ್ಚ ಪಾಟೈಃ ಸ ದ್ವಿವಿಧೋ ಮತಃ .
 ಸ ಶುದ್ಧೈರ್ಮಿಶ್ರಿತೈಃ ಪಾಟೈಃ ಶುದ್ಧೋ ಮಿಶ್ರ ಇತಿ ದ್ವಿಧಾ .. 241..
 ಶುದ್ಧತ್ವಂ ನಾಮ ಪಾಟಾನಾಂ ಮುಖವಾದ್ಯಾಕ್ಷರೈಃ ಸಹ .
 ಅಯುಕ್ತತ್ವಂ ಮಿಶ್ರತಾ ತು ತೈರ್ಯುಕ್ತತ್ವಮಿತೀರ್ಯತೇ .. 242..
 ತ್ರಿಧಾತುರಪ್ಯನಿಯುಕ್ತಃ ಪಾಟತಾಲಪದ್ಯೈಸ್ತ್ರಿಭಿಃ .
 ಅಂಗೈರುಪನಿಬದ್ಧತ್ವಾದ್ಯಾವನೀಜಾತಿಮಾಂಸ್ತಥಾ .. 243..
 ಅಥಾಂಕಚಾರಿಣೇ ನಾಮ ಪ್ರಬಂಧಃ ಪ್ರತಿಪಾದ್ಯತೇ .
 ಯತ್ರೋದ್ಯಾಹಧ್ರುವೌ ವೀರರೌದ್ಯಾಖ್ಯರಸಸಂಹಿತೈಃ .. 244..
 ಬಿರುದೈರ್ವಿವಿಧೈಃತೇ ತಾಲೇನೇಷ್ಟೇನ ಕೇನಚಿತ್ .
 ಗಾತ್ರನೇತೃಪ್ರಬಂಧಾಖ್ಯಾವಿಖ್ಯಾಪನಮನೋಹರೈಃ .. 245..
 ಆಭೋಗಶ್ಚ ಪದ್ಯೈರ್ಯಸ್ಯಾಂ ಕಥಿತಾ ಸಾಽಙ್ಕಚಾರಿಣೇ .
 ತ್ರಿಧಾತುಕಃ ಪ್ರಬಂಧೋಽಯಮನಿಯುಕ್ತಶ್ಚ ಕೀರ್ತಿತಃ .. 246..
 ಅಂಗೈಸ್ತ್ರಿಭಿಶ್ಚ ಬಿರುದಪದತಾಲೈರ್ನಿಬಂಧನಾತ್ .
 ಭಾವನೀಜಾತಿಮಾಂಶ್ಚಾಪಿ ಭವೇದ್ರತ್ನಾಕರೇ ಪುನಃ .. 247..
 ಭೇದಾಃ ಷಡಂಗಚಾರಿಣ್ಯಾ ವಾಸವಾದ್ಯಾ ನಿರೂಪಿತಾಃ .
 ತೇ ತತ್ರೈವಾವಗಂತವ್ಯಾ ಇತಿ ಸರ್ವಂ
 ಸಮಜ್ಞಸಂ .. 248..
 ನಿರೂಪ್ಯತೇಽಥ ವರ್ತನ್ಯಾಃ ಪ್ರಬಂಧಸ್ಯೇಹ ಲಕ್ಷಣಂ .
 ಸ್ವರಾದ್ಯಕರಣಸ್ಯ ಪ್ರಾಕ್ಪ್ರಬಂಧಸ್ಯ ಯದೋರಿತಂ .. 249..
 ಲಕ್ಷೋದ್ಯಾಹೇ ಧ್ರುವೇ ಚೈವ ನಿಬಿಡಸ್ವರಬದ್ಧತಾ .

ಆಭೋಗೇ ಪದಬದ್ಧತ್ವಂ ಭವೇದಿತಿ ತಥೈವ ಚ .. 250..
 ವರ್ತನ್ಯಾಮಪಿ ವಿಜ್ಞೇಯಂ ವಿಶೇಷಸ್ತು ಪ್ರದರ್ಶ್ಯತೇ .
 ಸ್ವರಾದ್ಯಕರಣೋ ಪ್ರೋಕ್ತೋ ರಾಸಸ್ತಾಲೋ ದ್ರುತೋ ಲಯಃ .. 251..
 ವರ್ತನ್ಯಾಂ ತು ನ ರಾಸಃ ಸ್ಯಾತ್ಪಾಲಃ ಕಿಂ ಚೈಚ್ಛಿಕೋ ಭವೇತ್ .
 ವಿಲಂಬಿತಲಯಶ್ಚಾಥ ಗಾನೇ ರೀತಿಃ ಪ್ರದರ್ಶ್ಯತೇ .. 252..
 ಉದ್ಗ್ರಾಹಂ ತು ದ್ವಿರುದ್ಗ್ರಾಹೇದ್ ಧ್ರುವಾಭೋಗೌ ಸಕೃತ್ಪನಃ .
 ಧ್ರುವೇ ನ್ಯಾಸಸ್ತತೋ ಯಸ್ಯಾಂ ವರ್ತನೀ ಸಾ ಪ್ರಕೀರ್ತಿತಾ .. 253..
 ತ್ರಿಧಾತುಕಃ ಪ್ರಬಂಧೋಽಯಮನಿಯುಕ್ತಸ್ತಥೈವ ಚ .
 ಪದತಾಲಸ್ವರೈರ್ಯೋಗಾತ್ತ್ಯಂಗೋಽಯಂ ಭಾವನೀಯುತಃ .. 254..
 ಅಥ ಲಕ್ಷಣಮಾರ್ಯಾಯಾಃ ಪ್ರಬಂಧಸ್ಯ ನಿರೂಪ್ಯತೇ .
 ಆರ್ಯಾವೃತ್ತೇನ ರಚಿತಾಮಾರ್ಯಾಮಾರ್ಯಾಃ ಪ್ರಚಕ್ಷತೇ .. 255..
 ಆರ್ಯಾವೃತ್ತಸ್ಯ ಚಾರ್ಧಾಂತೇ ಚರಣಾಂತೇಽಥ ವಾ ಸ್ವರಾಃ .
 ಪ್ರಯೋಜ್ಯಾಸ್ತತ್ರ ಚಾದ್ಯಾರ್ಧಮುದ್ಗ್ರಾಹಂ ಪರಿಕಲ್ಪಯೇತ್ .. 256..
 ತತ್ರದ್ ದ್ವಿವಾರಂ ಗಾತವ್ಯಂ ದ್ವಿತೀಯಾರ್ಧಂ ಭವೇದ್ ಧ್ರುವಃ .
 ತತ್ತು ಗೇಯಂ ಸಕೃತ್ಪಶ್ಚಾದಾಭೋಗಂ ಪರಿಕಲ್ಪಯೇತ್ .. 257..
 ಗಾತ್ರನೇತ್ರಪ್ರಬಂಧಾಂಕಮುದ್ಗ್ರಾಹೇ ಚ ಸಮಾಪಯೇತ್ .
 ಇದಮಾರ್ಯಾವೃತ್ತಸ್ಯ ಲಕ್ಷಣಂ ಪರಿಚಕ್ಷತೇ .. 258..
 ವೃತ್ತರತ್ನಾಕರೇ ಪ್ರೋಕ್ತಮಾರ್ಯಾವೃತ್ತಸ್ಯ ಲಕ್ಷಣಂ .
 “ಲಕ್ಷ್ಮೈತತ್ಪ್ರ ಗಣಾ
 ಗೋಪಿತಾ ಭವತಿ ನೇಹ ವಿಷಮೇ ಜಃ .
 ಷಷ್ಠೋಽಯಾಂ ನ ಲಘೂ ವಾ
 ಪ್ರಥಮೇಽರ್ಧೇ ನಿಯತಮಾರ್ಯಾಯಾಃ ..
 ಷಷ್ಠೇ ದ್ವಿತೀಯಲಾನ್ ನ್ಲೇ
 ಪರಕೇ ಮುಖಲಾಚ್ಚ ಸ ಯತಿಪದನಿಯಮಃ .
 ಚರಮೇಽರ್ಧೇ ಪಂಚಮಕೇ
 ತಸ್ಮಾದಿಹ ಭವತಿ ಷಷ್ಠೋ ಲಃ ..”
 ಉದಾಹರಣಮಪ್ಯೇತದಾರ್ಯಾವೃತ್ತಸ್ಯ ಸಮ್ಮತಂ .. 259..
 ಅಸ್ಯಾಯಮರ್ಧಃ ಆರ್ಯಾಯಾಃ ಪ್ರಥಮಾರ್ಧೇ ಪ್ರಕೀರ್ತಿತಾಃ .
 ಗಣಾಃ ಸಪ್ತ ಗುರುಶ್ಚೈವ ವಿಷಮೇ ಜಗಣೋ ನ ಚ .. 260..
 ಷಷ್ಠೋಽಯಂ ಜಗಣಃ ಪ್ರೋಕ್ತಸ್ತತ್ಪ್ಲಾನೇ ನ ಲಘೂ ಚ ವಾ .
 ನಗಣಶ್ಚ ಲಘುಶ್ಚೇತಿ ಜಾತಂ ಲಘುಚತುಷ್ಟಯಂ .. 261..

ಇತ್ಯಾರ್ಯಪ್ರಥಮಾರ್ಧಸ್ಯ ಲಕ್ಷಣಂ ವಿಶದೀಕೃತಂ .
 ತದುತ್ತರಾರ್ಧೇಽಪಿ ಗಣಾಃ ಸಪೈವ ಚ ಗುರುಸ್ತಥಾ .. 262..
 ಕಿಂ ತು ಷಷ್ಠೋ ಗಣಸ್ತಸ್ಮಿನ್ನೇಕ ಏವ ಲಘುರ್ಭವೇತ್ .
 ಆರ್ಯಾವೃತ್ತೇ ಚತುರ್ಮಾತ್ರಾ ಗಣಾ ಗ್ರಾಹ್ಯಾ ಇತಿ ಸ್ಥಿತಿಃ .. 263..
 ಆರ್ಯಾಭೇದಾಸ್ತು ಲಕ್ಷ್ಯಾದ್ಯಾಃ ಷಡ್ವಿಂಶತಿರುದಾಹೃತಾಃ .
 ರತ್ನಾಕರೇ ನ ತೇ ಲಕ್ಷ್ಯೇ ಪ್ರಸಿದ್ಧಾ ಇತ್ಯುಪೇಕ್ಷಿತಾಃ .. 264..
 ತ್ರಿಧಾತುಕಃ ಪ್ರಬಂಧೋಽಯಂ ಛಂದೋನಿಯಮಬಂಧನಾತ್ .
 ನಿಯುಕ್ತಸ್ತ್ರಿಭಿರಂಗೈಶ್ಚ ಪದತಾಲಸ್ವರಾತ್ಮಕೈಃ .. 265..
 ಬದ್ಧತ್ವಾದವಗಂತವ್ಯೋ ಭಾವನೀಜಾತಿಮಾನಿತಿ .
 ಅದ್ಯ ಗಾಥಾಪ್ರಬಂಧಸ್ಯ ಸ್ವರೂಪಮಭಿಧೀಯತೇ .. 266..
 ಆರ್ಯಾಲಕ್ಷಣಮೇವೇದಂ ಗಾಥಾಯಾ ಅಪಿ ಲಕ್ಷಣಂ .
 ಕಿಂ ತ್ವಾರ್ಯಾ ಸಂಸ್ಕೃತಪದೈರ್ಬದ್ಧವ್ಯೇತಿ ವ್ಯವಸ್ಥಿತಿಃ .. 267..
 ಗಾಥಾ ತು ಪ್ರಾಕೃತಪದೈರ್ಬದ್ಧವ್ಯೇತ್ಯನಯೋರ್ಭಿದಾ .
 ನಿಯುಕ್ತತ್ವತ್ರಿಧಾತುತ್ವಭಾವನೀಜಾತಿಶಾಲಿತಾಃ .. 268..
 ಗಾಥಾಯಾಮಿಹ ವಿಜ್ಞೇಯಾಸ್ತ್ವಾರ್ಯಾಲಕ್ಷ್ಮತಿದೇಶತಃ .
 ಅಥ ಕ್ರೌಂಚಪದೋ ನಾಮ ಪ್ರಬಂಧಃ ಪ್ರತಿಪಾದ್ಯತೇ .. 269..
 ಯತ್ರೋದ್ರಾಹಃ ಸ್ವರೈರ್ಬದ್ಧಃ ಪದೈಸ್ತು ಧ್ರುವ ಇಷ್ಯತೇ .
 ಪದಾಂತರೈಸ್ತಥಾಽಽಭೋಗೋ ಗಾತ್ರನಾಮಾದಿಚಿಹ್ನಿತಃ .. 270..
 ಪ್ರತಿತಾಲಾಖ್ಯತಾಲೇನ ವಕ್ಷ್ಯಮಾಣೇನ ಯೋ ಯುತಃ .
 ಯಶ್ಚೋದ್ರಾಹದೃತನ್ಯಾಸಃ ಸ ತು ಕ್ರೌಂಚಪದಃ ಸ್ಮೃತಃ .. 271..
 ಲಘುಧ್ರುತದ್ವಯಂ ಚೈವ ಪ್ರತಿತಾಲೇ ಪ್ರಚಕ್ಷತೇ .
 ಸ ಚ ದ್ವೇಧಾ ಕ್ರೌಂಚಪದನಾಮವೃತ್ತಸಮನ್ವಿತಃ .. 272..
 ತದ್ವೃತ್ತರಹಿತಶ್ಚೇತಿ ತತ್ರ ಕ್ರೌಂಚಪದಾಭಿಧಂ .
 ವೃತ್ತಂ ಕೀದೃಶಮಿತ್ಯುಕ್ತೇ ತಲ್ಲಕ್ಷಣಮುದೀರ್ಯತೇ .. 273..
 ಆದೌ ತು ಭಗಣಃ ಪ್ರೋಕ್ತೋ ಮಗಣಸ್ತದನಂತರಂ .
 ಸಗಣೋ ಭಗಣಶ್ಚೈವ ಚತ್ವಾರೋ ನಗಣಾಸ್ತಥಾ .. 274..
 ಗುರುಶ್ಚ ಯತ್ರ ದೃಶ್ಯಂತೇ ಚರಣೇಷು ಚತುರ್ಷಪಿ .
 ವೃತ್ತಂ ಕ್ರೌಂಚಪದಂ ತತ್ತ್ಯಾದಸ್ಯೋದಾಹರಣಂ ಪುನಃ .. 275..
 “ಯಾ ಕಪಿಲಾಕ್ಷೀ ಪಿಂಗಲಕೇಶೀ ಕಲಿರುಚಿರನುದಿನಮನುನಯಕರಿನಾ
 ದೀರ್ಘತರಾಭಿಃ ಸ್ಥೂಲಶಿರಾಭಿಃ ಪರಿವೃತವಪುರತಿಶಯಕುಟಿಲಗತಿಃ .
 ಆಯತಜಂಘಾ ನಿಮ್ಮಕಪೋಲಾ ಲಘುತರಕುಚಯುಗಪರಿಚಿತಹೃದಯಾ

ಸಾ ಪರಿಹಾರ್ಯಾ ಕ್ರೌಂಚಪದಾ ಸ್ತ್ರೀ ಧ್ರುವಮಿಹ ನಿರವಧಿಸುಖಮಭಿಲಷತಾ ..”

ತ್ರಿಧಾತುಕಃ ಪ್ರಬಂಧೋಽಯಂ ನಿಯುಕ್ತಶ್ಚ ತಥಾ ಸ್ಮೃತಃ .

ತಾಲಾದಿನಿಯಮಾದಂಗೈಃ ಸ್ವರತಾಲಪದಾಭಿಧೈಃ .. 276..

ಬದ್ಧತ್ವಾತ್ತಿಭಿರಪ್ಯೇಷ ಭಾವನೀಜಾತಿಮಾನ್ಶವೇತ್ .

ಕಲಹಂಸಪ್ರಬಂಧಸ್ಯ ಕಥಯಾಮ್ಯಥ ಲಕ್ಷಣಂ .. 277..

ಕಲಹಂಸಾಖ್ಯವೃತ್ತೇನ ಪ್ರಬಂಧೋ ಯಃ ಪ್ರಬದ್ಧ್ಯತೇ .

ತಮಾಹುಃ ಕಲಹಂಸಾಖ್ಯಂ ತಸ್ಯ ವೃತ್ತಸ್ಯ ಲಕ್ಷಣಂ .. 278..

ಆಖ್ಯಾತಮಾದಿಭರತೇ ಭರತೇನ ಮಹಾತ್ಮನಾ .

“ದ್ವಿತೀಯಸಪ್ತಮಾಂತ್ಯಶ್ಚ ತುರೀಯಕೋ

ಗುರುರ್ಯದಾ ಚ ಷಷ್ಠೋ ದಶಮೋಽಪಿ ವಾ .

ಅಥೋದಿತೋ ಹಿ ಪಾದೇ ತ್ವಥ ಜಾಗತೇ

ಭವೇದಿದಂ ತು ಹಂಸಾಖ್ಯಮಿತಿ ಸ್ಮೃತಂ ..”

ಇದಮೇವಾಸ್ಯ ವೃತ್ತಸ್ಯ ಲಕ್ಷ್ಯಮನ್ಯಾರ್ಥ ಉಚ್ಯತೇ .. 279..

ಚತುಷ್ಟಪಿ ಚ ಪಾದೇಷು ದ್ವಾದಶಾಕ್ಷರಶಾಲಿಷು .

ಪ್ರತಿಪಾದಂ ದ್ವಿತೀಯಶ್ಚ ತುರ್ಯಃ ಷಷ್ಠಶ್ಚ ಸಪ್ತಮಃ .. 280..

ದಶಮೋ ದ್ವಾದಶಶ್ಚೈವ ವರ್ಣೋ ಯದಿ ಗುರುರ್ಭವೇತ್ .

ತದಾನೀಂ ಕಲಹಂಸಾಖ್ಯಂ ಛಂದ ಇತ್ಯತ್ರ ಚೋಚ್ಯತೇ .. 281..

ಪ್ರಯುಂಜ್ಯಾತ್ಪ್ರತಿಪಾದಾಂತಂ ಸ್ವರಾಂಝಂಪಾಖ್ಯತಾಲತಃ .

ಗಾಯೇಚ್ಛಾದಿಮಪಾದಾಂತಪ್ರಯುಕ್ತೇಷು ಸ್ವರೇಷ್ಟಥ .. 282..

ನ್ಯಾಸಂ ಕುರ್ಯಾತ್ಪ್ರಬಂಧಸ್ಯ ಝಂಪಾತಾಲಸ್ಯ ಲಕ್ಷಣಂ .

ಸ್ವರಪ್ರಕರಣೇ ಪ್ರೋಕ್ತಮಲಂಕಾರನಿರೂಪಣೇ .. 283..

ಅತ್ರಾದ್ಯಮರ್ಥಮುದ್ಗಾಹಂ ವೃತ್ತಸ್ಯ ಪರಿಕಲ್ಪಯೇತ್ .

ಉತ್ತರಾರ್ಥೇ ಧ್ರುವಂ ಕುರ್ಯಾದಾಭೋಗಂ ಚ ಪೃಥಕ್ತ್ವತಃ .. 284..

ಅತಸ್ತ್ರಿಧಾತುಕಃ ಸೋಽಯಂ ನಿಯಮಾದ್ ವೃತ್ತತಾಲಯೋಃ .

ನಿಯುಕ್ತಶ್ಚ ಭವತ್ಯಂಗೈಃ ಸ್ವರತಾಲಪದೈಸ್ತ್ರಿಭಿಃ .. 285..

ನಿಬದ್ಧತ್ವೇನ ವಿಜ್ಞೇಯೋ ಭಾವನೀಜಾತಿಮಾಂಸ್ತಥಾ .

ಲಕ್ಷಣಂ ತೋಟಕಸ್ಯಾಥ ಕಥ್ಯತೇ ಯಃ ಪ್ರಬದ್ಧ್ಯತೇ .. 286..

ತೋಟಕಾಖ್ಯೇನ ವೃತ್ತೇನ ಸ ತೋಟಕ ಇತಿ ಸ್ಮೃತಃ .

ಲಕ್ಷ್ಮ ತೋಟಕವೃತ್ತಸ್ಯ ವೃತ್ತರತ್ನಾಕರೇ ಸ್ಫುಟಂ .. 287..

“ಇಹ ತೋಟಕಮಂಬುಧಿಸೈಃ ಕಥಿತಂ”

ಅನ್ಯಾಯಮರ್ಥಃ ಸಗಣೈಶ್ಚತುರ್ಭಿಸ್ತೋಟಕಂ ಸ್ಮೃತಂ .

ಇದಮೇವಾಸ್ಯ ಲಕ್ಷ್ಯಂ ಚ ಜ್ಞೇಯಮತ್ರ ಚ ತೋಟಕಂ .. 288..
 ಪ್ರಯೋಜ್ಯಾಃ ಪ್ರತಿಪಾದಾಂತಂ ಸ್ವರಾಃ ಪೂರ್ವವದತ್ರ ಚ .
 ಉದ್ಗಾಹಃ ಪ್ರಥಮಾರ್ಧಂ ಸ್ಯಾದುತ್ತರಾರ್ಧಂ ಧ್ರುವಃ ಸ್ಮೃತಃ .. 289..
 ಆಭೋಗಃ ಪೂರ್ವವತ್ಕಾರ್ಯಸ್ತೇನಾಯಂ ಸ್ಯಾತ್ಪ್ರಿಧಾತುಕಃ .
 ನಿಯುಕ್ತೋ ವೃತ್ತನಿಯಮಾತ್ಸ್ವರತಾಲಪದ್ಯೈಸ್ತ್ರಿಭಿಃ .. 290..
 ಅಂಗೈರುಪನಿಬದ್ಧತ್ವಾದ್ಭಾವನೀಜಾತಿಮಾಂಸ್ತಥಾ .
 ಹಂಸಲೀಲಪ್ರಬಂಧಸ್ಯ ಲಕ್ಷಣಂ ಪ್ರತಿಪಾದ್ಯತೇ .. 291..
 ಪದ್ಮೈರ್ಯತ್ರಾದ್ಯಪಾದಃ ಸ್ಯತ್ಪಾಟೈರೇವ ದ್ವಿತೀಯಕಃ .
 ಹಂಸಲೀಲಾಖ್ಯತಾಲೇನ ಯುಕ್ತೋಽಯಂ ಹಂಸಲೀಲಕಃ .. 292..
 ಹಂಸಲೀಲಾಖ್ಯತಾಲೇ ಚ ಯಗಣಶ್ಚ ಲಘುಗುರುಃ .
 ಅತ್ರಾದ್ಯಪಾದ ಉದ್ಗಾಹೋ ದ್ವಿತೀಯಸ್ತು ಧ್ರುವಃ ಸ್ಮೃತಃ .. 293..
 ಪದಾಂತರೈಸ್ತಥಾಽಽಭೋಗಸ್ತೇನಾಯಂ ಸ್ಯಾತ್ಪ್ರಿಧಾತುಕಃ .
 ನಿಯುಕ್ತಸ್ತಾಲನಿಯಮಾತ್ಪಾಟತಾಲಪದಾತ್ಕೈಃ .. 294..
 ತ್ರಿಭಿರಂಗೈರ್ನಿಬದ್ಧತ್ವಾದ್ಭಾವನೀಜಾತಿಮಾನಪಿ .
 ಚತುಷ್ಟದೀಪ್ರಬಂಧೋಽಥ ಲಕ್ಷ್ಯತೇ ಲಕ್ಷ್ಯಸಮ್ಮತಃ .. 295..
 ಯಸ್ಯಾ ದ್ವಿತೀಯಕೇ ಪಾದೇ ತುರ್ಯಪಾದೇ ಪೃಥಕ್ಪೃಥಕ್ .
 ಭವಂತಿ ದ್ವೈಷ್ಟಸಂಖ್ಯಾಕಾ ಮಾತ್ರಾ ಲಘ್ವಕ್ಷರಾತ್ಮಿಕಾಃ .. 296..
 ಪ್ರಥಮೇ ಚ ತೃತೀಯೇಽಪ್ಯೌ ಮಾತ್ರಾಃ ಪಂಚದಶೈವ ಚ .
 ಭಿನ್ನಾರ್ಥಯಮಕೋಪೇತಂ ಯಸ್ಯಾಮರ್ಧದ್ವಯಂ ಭವೇತ್ .. 297..
 ಆದ್ಯಮರ್ಧಂ ಸ್ವರಾಂತಂ ಸ್ಯಾತ್ತೇನಾಂತಂ ಸ್ಯಾದ್ ದ್ವಿತೀಯಕಂ .
 ತೇನಕನ್ಯಾಸಸಂಯುಕ್ತಾ ಗೇಯಾ ಕರ್ಣಾಟಭಾಷಯಾ .. 298..
 ತಾಲೇನ ರಹಿತಾ ಸೇಯಂ ಚತುಷ್ಟದ್ಯಭಿಧೀಯತೇ .
 ಅಥ ಸತ್ಯರ್ಥಭಿನ್ನಾನಾಂ ವರ್ಣಾನಾಂ ಯಾ ಪುನಃಶ್ರುತಿಃ .. 299..
 ಯಮಕಂ ತದ್ಭವೇದಿತ್ಥಂ ಯಮಕಜ್ಞಾಃ ಪ್ರಚಕ್ಷತೇ .
 ಅತ್ರ ಸ್ವರಾಂತಮಾದ್ಯಾರ್ಧಮುದ್ಗಾಹಂ ಪರಿಕಲ್ಪಯೇತ್ .. 300..
 ತೇನಕಾಂತಂ ದ್ವಿತೀಯಾರ್ಧಂ ಧ್ರುವತ್ತ್ವೇನ ಪ್ರಕಲ್ಪಯೇತ್ .
 ಆಭೋಗಃ ಪೂರ್ವವತ್ಕಾರ್ಯಸ್ತೇನಾಯಂ ಸ್ಯಾತ್ಪ್ರಿಧಾತುಕಃ .. 301..
 ಭಾಷನಿಯಮಯುಕ್ತತ್ವಾನ್ನಿತ್ಯುಕ್ತಶ್ಚ ಪ್ರಕೀರ್ತಿತಃ .
 ಪದತೇನಸ್ವರೈಸ್ತ್ಯಂಗೈರ್ಬದ್ಧತ್ವಾದ್ಭಾವನೀಯುತಃ .. 302..
 ನಿರೂಪ್ಯತೇಽಥ ವೀರಶ್ರೀಪ್ರಬಂಧಸ್ಯೇಹ ಲಕ್ಷಣಂ .
 ಯತೋದ್ಗಾಹಃ ಪದ್ಮೈರ್ಬದ್ಧೋ ಬಿರುದೈಸ್ತು ಧ್ರುವೋ ಭವೇತ್ .. 303..

ಪದಾಂತರೈಸ್ತಥಾಽಽಭೋಗೋ ವೀರಶ್ರೀರಿತಿ ಸ ಸ್ಮೃತಃ .
 ತ್ರಿಧಾತುಕಃ ಪ್ರಬಂಧೋಽಯಮನಿಯುಕ್ತಶ್ಚ ಕೀರ್ತಿತಃ .. 304..
 ತಾಲಾದ್ಯನಿಯಮಾತ್ಮಾಲಪದಾಭ್ಯಂ ಬಿರುದೇನ ಚ .
 ಬದ್ಧೋಽಯಮಂಗತ್ರಯಯುಗ್ಭಾವನೀಜಾತಿಮಾಂಸ್ತಥಾ .. 305..
 ಉಚ್ಯತೇ ಮಂಗಲಾಚಾರಪ್ರಭಂದಸ್ಯೇಹ ಲಕ್ಷಣಂ .
 ಯಃ ಕೈಶಿಕ್ಯಾಖ್ಯರಾಗೇಣ ಗೀತೋ ನಿಸಾರುಸಂಜ್ಞಿನಾ .. 306..
 ತಾಲೇನ ಚ ನಿಬದ್ಧೋಽಯಂ ಮಂಗಲಾಚಾರ ಉಚ್ಯತೇ .
 ತ್ರಿವಿಧಃ ಸ ಚ ಗದ್ಯಾತ್ಮಾ ಪದ್ಯಾತ್ಮಾ ಚೋಭಯಾತ್ಮಕಃ .. 307..
 ಪಾದಾಂತೇ ವಾಽಥ ವಾಽರ್ಧಾಂತೇ ಪ್ರಯೋಜ್ಯಾಸ್ತತ್ರ ಚ ಸ್ವರಾಃ .
 ರಾಗಸ್ತು ಕೈಶಿಕೀನಾಮಭಾಷಾರಾಗಃ ಪ್ರಕೀರ್ತಿತಃ .. 308..
 ಸ ಚ ಗಾಂಧರ್ವರಾಗಾಂತರ್ಭೂತೋ ರತ್ನಕರೇ ತ್ವಿತಿ .
 ಜ್ಞೇಯಂ ನಿಸಾರುತಾಲೇ ಚ ವಿರಾಮಾಂತಂ ಲಘುದ್ವಯಂ .. 309..
 ಅತ್ರ ಸಸ್ವರಮಾದ್ಯಾರ್ಥಮುದ್ಯಾಹಃ ಪರಿಕೀರ್ತಿತಃ .
 ಸಸ್ವರಂ ತು ದ್ವಿತೀಯಾರ್ಥಂ ಧ್ರುವೋ ಜ್ಞೇಯಃ ಪೃಥಕ್ಪದ್ಯೈಃ .. 310..
 ಆಭೋಗಃ ಪೂರ್ವವತ್ಕಾರ್ಯಸ್ತೇನಾಯಂ ಸ್ಯಾತ್ರಿಧಾತುಕಃ .
 ನಿಯುಕ್ತಶ್ಚ ಭವತ್ಯೇಷ ನಿಯಮಾದ್ರಾಗತಾಲಯೋಃ .. 311..
 ಪದತಾಲಸ್ವರೈಸ್ತ್ಯಂಗೈರ್ಬದ್ಧತ್ವಾದ್ಭಾವನೀಯುತಃ .
 ಅಥೋದ್ದೇಶಕ್ರಮಪ್ರಾಪ್ತೋ ದಂಡಕಃ ಪ್ರತಿಪಾದ್ಯತೇ .. 312..
 ದಂಡಕಾಖ್ಯೇನ ವೃತ್ತೇನ ಯಃ ಸ್ವರಶ್ಚ ನಿಬದ್ಧತೇ ..
 ಸ ದಂಡಕೋ ದಂಡಕಸ್ಯ ಲಕ್ಷಣಂ ನಗಣದ್ವಯಂ .. 313..
 ರಗಣಾಃ ಸಪ್ತ ಯಸ್ಯ ಸ್ಯುಃ ಪಾದೇ ಪಾದೇ ಸ ದಂಡಕಃ .
 ಯಥಾ —

“ಇಹ ಹಿ ಭವತಿ ದಂಡಕಾರಣ್ಯದೇಶೇ ಸ್ಥಿತಿಃ
 ಪುಣ್ಯಭಾಜಾಂ ಮುನೀನಾಂ ಮನೋಹಾರಿಣಿ
 ತ್ರಿದಶವಿಜಯವೀರ್ಯದ್ಧೃಷ್ಯದ್ಧಶಗ್ರೀವಲ-
 ಕ್ಷ್ತ್ರಾ ವಿರಾಮೇಣ ರಾಮೇಣ ಸಂಸೇವಿತೇ .
 ಜನಕಯಜನಭೂಮಿಸಂಭೂತಸೀಮಂತಿನೀ-
 ಸೀಮಸೀತಾಪದಸ್ಪರ್ಶಪೂತಾಶ್ರಯೇ
 ಭುವನನಮಿತಪಾದಪಂಪಾಭಿಧಾನಾಂಬಿಕಾ
 ತೀರ್ಥಯಾತ್ರಾಗತಾನೇಕಸಿದ್ಧಾಕುಲೇ ..”
 ಅತ್ರ ದಂಡಕವೃತ್ತಸ್ಥಪದ್ಯೈಃ ಪೂರ್ವಾರ್ಥಮುಚ್ಯತೇ .. 314..

ಸ ಚೋದ್ಯಾಹೋ ದ್ವಿತೀಯಾರ್ಧಂ ಸ್ವರೈರ್ಜ್ಜೇಯಂ ಸ ಚ ಧ್ರುವಃ .
 ಪದಾಂತರೈಸ್ತಧಾಃಸಭೋಗಸ್ತತ ಏಷ ತ್ರಿಧಾತುಕಃ .. 315..
 ನಿಯುಕ್ತೋ ವೃತ್ತನಿಯಮಾತ್ಸ ರತಾಲಪದೈಸ್ತ್ರಿಭಿಃ .
 ಅಂಗೈರುಪನಿಬದ್ಧತ್ವಾದ್ಭಾವನೀಜಾತಿಮಾನ್ಭವೇತ್ .. 316..
 ತದೇವಂ ವರ್ಣಿತಾ ದ್ವ್ಯಷ್ಟಪ್ರಬಂಧಾ ಭಾವನೀಯುತಾಃ .
 ಅಥ ದ್ವಾವಿಂಶತಿಸ್ತಾರಾವಲೀಜಾತಿಸಮನ್ವಿತಾಃ .. 317..
 ಪ್ರಬಂಧಾಃ ಪೂರ್ವಮುದ್ದಿಷ್ಟಾಸ್ತತ್ರಾಪ್ಯಾದೌ ಪ್ರಕೀರ್ತಿತಾಃ .
 ಏಲಾಪ್ರಬಂಧಸ್ತಸ್ಯೇಹ ಲಕ್ಷ್ಮ ಸಮ್ಯಕ್ಪಚಕ್ಷ್ಮಹೇ .. 318..
 ಏಲಾಯಾಸ್ತಾವದುದ್ಯಾಹೇ ತ್ರಯಃ ಪಾದಾಃ ಪ್ರಕೀರ್ತಿತಾಃ .
 ತರಾದ್ಯಪಾದೇ ಪ್ರಥಮಂ ದ್ವೇ ಖಂಡೇ ಪರಿಕಲ್ಪಯೇತ್ .. 319..
 ತಯೋಶ್ಚ ಖಂಡಯೋರ್ಧಾತುರೇಕೋ ಮಾತುಸ್ತು ಭಿದ್ಯತೇ .
 ಧಾತುರ್ನಾಮ ಸ್ವರಃ ಪ್ರೋಕ್ತೋ ಮಾತುರಕ್ಷರಮುಚ್ಯತೇ .. 320..
 ಏತಶ್ಚ ಖಂಡಯುಗಲಂ ಸಾನುಪ್ರಾಸಂ ಪ್ರಕಲ್ಪಯೇತ್ .
 ವರ್ಣಸಾಮ್ಯಮನುಪ್ರಾಸ ಇತ್ಯನುಪ್ರಾಸಲಕ್ಷಣಂ .. 321..
 ತತಃ ಪರಂ ಪ್ರಯೋಗಸ್ತು ಗಮಕಾಲಪ್ತಿಲಕ್ಷಣಃ .
 ಕಿಂಚಿತ್ಪದಾನ್ವಿತಶ್ಚಾಂತೇ ಕರ್ತವ್ಯಸ್ತದನಂತರಂ .. 322..
 ಪಲ್ಲವಾಖ್ಯಾನಿ ಗೇಯಾನಿ ಪದಾನಿ ತ್ರೀಣಿ ತತ್ರ ಚ .
 ಆದ್ಯೇ ವಿಲಂಬಮಾನೇನ ತೃತೀಯಂ ಧ್ರುತಮಾನತಃ .. 323..
 ಅತ್ರ ಖಂಡದ್ವಯಂ ತಾರಪ್ರಥಮಂ ಪದಮುಚ್ಯತೇ .
 ತತಃ ಪರಂ ಪ್ರಯೋಗೋ ಯಸ್ತದ್ ದ್ವಿತೀಯಂ ಪದಂ ಸ್ಮೃತಂ .. 324..
 ತೃತೀಯಂ ಚ ಚತುರ್ಥಂ ಚ ಪಂಚಮಂ ಚ ಯಥಾಕ್ರಮಂ .
 ಪದಾನಿ ಪಲ್ಲವಾಖ್ಯಾನಿ ಭವಂತಿ ತ್ರೀಣ್ಯಥಃ ಪುನಃ .. 325..
 ಪದಾನಿ ಪಂಚ ಜಾತಾನಿ ತದೇತತ್ಪದಪಂಚಕಂ .
 ಉದ್ಯಾಹಃ ಪ್ರಥಮಃ ಪಾದೋ ಭವತೀತ್ಯವಧಾರ್ಯತಾಂ .. 326..
 ಏತತ್ಪ್ರಥಮಪಾದೋಕ್ತಲಕ್ಷಣೇನೈವ ಕಲ್ಪಯೇತ್ .
 ದ್ವಿತೀಯಮಪಿ ಚೋದ್ಯಾಹೇ ಪಾದಂ ಪಂಚಪದಾತ್ಮಕಂ .. 327..
 ಆದ್ಯದ್ವಿತೀಯಯೋರೇತತ್ಪಾದಯೋರೇಕಧಾತುತಾ .
 ಮಾತುಸ್ತು ಭಿನ್ನ ಏವೇತಿ ಮತಂಗಾದ್ಯಾಃ ಪ್ರಚಕ್ಷತೇ .. 328..
 ಏವಂಲಕ್ಷಣ ಏವ ಸ್ಯಾತ್ಪ್ರತೀಯಚರಣೋಽಪಿ ಚ .
 ಕಿಂ ತು ತತ್ರ ವಿಶೇಷೋಽಸ್ತಿ ಕಶ್ಚಿತ್ತದಭಿದಧ್ಯಹೇ .. 329..
 ಆದೌ ಖಂಡದ್ವಯಂ ಗೀತ್ವಾ ಸಾನುಪ್ರಾಸೈಕಧಾತುಕಂ .

ತತಃ ಕೇವಲಸಂಬುದ್ಧಿಪದೈರಂತೇ ಸಮನ್ವಿತಂ .. 330..
 ಪೂರ್ವಪಾದದ್ವಯಯುತಪ್ರಯೋಗಾಪೇಕ್ಷಯಾ ಪುನಃ .
 ಭಿನ್ನಧಾತುಂ ಪ್ರಕುರ್ವೀತ ಪ್ರಯೋಗಮಿತಿ ನಿರ್ಣಯಃ .. 331..
 ಸೋಮೇಶ್ವರಾದಯಸ್ತೇ ಕೇ ಚತುರ್ಧಾತುತ್ವವಾದಿನಃ .
 ಏತೇಷು ದ್ವಾದಶಪದೇಷ್ಟೈಕಾದಶಪದಾತ್ಮಕಂ .. 332..
 ಉದ್ಗ್ರಾಹಮುರರೀಕೃತ್ಯ ಪದಂ ದ್ವಾದಶಕಂ ಪುನಃ .
 ಆಹುರ್ಮೇಲಾಪಕಂ ತೇನ ಮತಭೇದೋಽತ್ರ ವಿದ್ಯತೇ .. 333..
 ಏವಮುದ್ಗ್ರಾಗಮೇಲಾಪೌ ನಿಬದ್ಧ್ಯ ತದನಂತರಂ .
 ಧ್ರುವಂ ವಿರಚಯೇತ್ಸೋಽಪಿ ತ್ರಿಪದಾತ್ಮಾ ಪ್ರಕೀರ್ತಿತಃ .. 334..
 ತತ್ರಾದ್ಯಂ ಚ ದ್ವಿತೀಯಂ ಚ ಪದಂ ಸ್ಯಾನ್ಮಧ್ಯಮಾನತಃ .
 ನಿಬದ್ಧಂ ಧಾತುನೈಕೇನ ಮಾತುಭೇದಯುತಂ ತಥಾ .. 335..
 ತೃತೀಯಂ ತು ಪದಂ ಪೂರ್ವಪದಾಭ್ಯಾಂ ಭಿನ್ನಧಾತುಕಂ .
 ಸ್ಯಾದ್ವಿಲಂಬಿತಮಾನಂ ಚ ತ್ರಿಷ್ಟೇತೇಷು ಪದೇಷ್ಟಪಿ .. 336..
 ಯತ್ರ ಕುತ್ರಾಪಿ ಕರ್ತವ್ಯಂ ನೇತೃನಾಮಾಂಕನಂ ಪುನಃ .
 ಏವಂ ಧ್ರುವೇ ತ್ರೀಣಿ ಪದಾನ್ಯುದ್ಗ್ರಾಹೇ ದ್ವಾದಶೇತಿ ಚ .. 337..
 ಯೋಗೇ ಪಂಚದಶಾಭೂವನ್ವದಾನೀತ್ಯವಧಾರ್ಯತಾಂ .
 ಗಾತ್ರಪ್ರಬಂಧನಾಮಾಂಕಮಾಭೋಗಮಥ ಕಲ್ಪಯೇತ್ .. 338..
 ಆಭೋಗಃ ಸರ್ವ ಏವೈಷ ಪದಮೇಕಮಿತಿ ಸ್ಥಿತಿಃ .
 ತಸ್ಮಾದೇಲಾಪ್ರಬಂಧೋಽಯಂ ಜಾತೋ ದ್ವೈಷ್ಟಪದಾತ್ಮಕಃ .. 339..
 ಏವಂವಿಧಂ ಪುನರ್ಗೀತ್ವಾ ಪ್ರಬಂಧಂ ಸರ್ವಮಪ್ಯಥ .
 ನ್ಯಾಸಂ ಕುರ್ಯಾದ್ ಧ್ರುವೇ ತಾಲನಿಯಮಸ್ತ್ವಥ ಕಥ್ಯತೇ .. 340..

ತಾಲನಿಯಮಃ

ಮಟ್ಟದ್ವಿತೀಯಕಂಕಾಲಪ್ರತಿತಾಲೇಷು ಕಶ್ಚನ .
 ತಾಲ ಏಲಾಪ್ರಬಂಧೇಽಸ್ಮಿನ್ಮೋಜನೀಯೋ ನ ಚಾಪರಃ .. 341..
 ಚತುರ್ಣಾಮಪಿ ತಾಲಾನಾಮೇತೇಷಾಂ ಲಕ್ಷಣಂ ಬ್ರುವೇ .
 ಸ್ವರಪ್ರಕರಣೇ ಪೂರ್ವಂ ಮಟ್ಟಲಕ್ಷಣಮೀರಿತಂ .. 342..
 ದ್ವಿತೀಯತಾಲೇ ಕಥಿತಂ ದ್ರುತದ್ವಂದ್ವಂ ಲಘುದ್ವಯಂ .
 ಉಕ್ತಶ್ಚತುರ್ಧಾ ಕಂಕಾಲಃ ಪೂರ್ಣಃ ಖಂಡಃ ಸಮೋಽಸಮಃ .. 343..
 ಚತುರ್ದ್ರತೌ ಗಲೌ ಪೂರ್ಣಃ ಖಂಡೋ ದ್ವೌ ಚ ಗುರುದ್ವಯಂ .
 ಸಮೋ ಗುರೂ ದ್ವೌ ಲಘಂತೌ ವಿಷಮೋ ಲಾದ್ ಗುರುದ್ವಯಂ .. 344..

ಲೋ ದ್ರುತೌ ಪ್ರತಿತಾಲಃ ಸ್ಯಾದಿತ್ಯೇವಂ ತಾಲಲಕ್ಷಣಂ .
 ಇತ್ಯುಕ್ತಸ್ತಾಲನಿಯಮಃ ಪ್ರಬಂಧೇಸ್ಮಿನ್ಸಹಸ್ವಿಹ .. 345..
 ಅತೀತೋ ವಾಽನಾಗತೋ ವ ಭವೇದಿಚ್ಛಾನುಸಾರತಃ .
 ತತ್ರಾತೀತಗ್ರಹೋ ನಾಮ ಯತ್ರ ತಾಲಂ ವಿನಾ ಪುರಾ .. 346..
 ಸಕ್ಯದ್ ಗೀತ್ವಾ ತು ಗಾತವ್ಯಂ ತಾಲಂ ಗೃಹ್ಣಾತಿ ಚೇತ್ಪುನಃ .
 ತಥಾಽತೀತಗ್ರಹಃ ಪ್ರೋಕ್ಷೋನಾಗತಗ್ರಹ ಉಚ್ಯತೇ .. 347..
 ಯತ್ರ ಗೀತಂ ವಿನೈವಾದೌ ತಾಲಮಾದಾಯ ಚೇತ್ಸಕ್ಯತ್ ..
 ಗೇಯಂ ಗಾಯತಿ ಸೋಽಯಂ ಸ್ಯಾದನಾಗತ ಇತಿ ಗ್ರಹಃ .. 348..
 ಏವಮೇಲಾಪ್ರಬಂಧಸ್ಯ ಪ್ರೋಕ್ತಂ ಸಾಮಾನ್ಯಲಕ್ಷಣಂ .
 ಅತ್ರ ಚ ದ್ವ್ಯಷ್ಟ್ಯಸಂಖ್ಯಾನಾಂ ಪದಾನಾಂ ನಾಮದೇವತಾಃ .. 349..
 ಉಕ್ತಾ ರತ್ನಾಕರೇ ತತ್ತು ಬೋಧ್ಯಂ ತತ್ರೈವ ವರ್ತತಾಂ .
 ನಿರೂಪ್ಯಂತೇ ದಶ ಪ್ರಾಣಾಃ ಸಂಪ್ರತ್ಯೇಲಾಪದಸ್ಥಿತಾಃ .. 350..
 ಸಮಾನೋ ಮಧುರಃ ಸಾಂದ್ರಃ ಕಾಂತೋ ದೀಪ್ತಃ ಸಮಾಹಿತಃ .
 ಅಗ್ರಾಹ್ಯಃ ಸುಕುಮಾರಶ್ಚ ಪ್ರಸನ್ನೋಜಸ್ವಿನಾವಿತಿ .. 351..
 ದಶ ಪ್ರಾಣಾಃ ಸಮುದ್ದಿಷ್ಟಾ ದ್ವ್ಯಷ್ಟ್ಯಸು ಸ್ಯುಃ ಪದೇಷ್ಟಪಿ .
 ಕಥಂ ನನು ದಶ ಪ್ರಾಣಾಃ ಪದೇಷ್ಟು ದ್ವ್ಯಷ್ಟ್ಯಸು ಸ್ಥಿತಾಃ .. 352..
 ಸಂಖ್ಯಾವಿರೋಧ ಇತಿ ಚೇದತ್ರೇದಮಭಿಧೀಯತೇ .
 ದ್ವಯೋಸ್ತ್ರಯಾಣಮಪಿವಾ ಪದಾನಾಮೇಕ ಏವ ಚೇತ್ .. 353..
 ಪ್ರಾಣಃ ಸಂಯೋಜ್ಯತೇ ಕುತ್ರ ವಿರೋಧೇನಾವರೋಧನಂ .
 ತಥಾಽಪಿ ಪ್ರಥಮೇ ಪಾದೇ ಪ್ರಯೋಗಾತ್ಮಕಮಸ್ತಿ ಯತ್ .. 354..
 ಪದಂ ದ್ವಿತೀಯಂ ಯದಪಿ ದ್ವಿತೀಯಾಂಘ್ರೌ ದ್ವಿತೀಯಕಂ .
 ಪ್ರಯೋಗಾಖ್ಯಂ ಪದಂ ಪ್ರಾಣಮೇಕಮೇವ ತಯೋರ್ಧ್ವಯೋಃ .. 355..
 ಯೋಜಯೇದೇಕಧಾತುತ್ವಾತ್ಸಮಾನಂ ನಾಮ ನಾಮತಃ .
 ತಯಾ ಪ್ರಥಮಪಾದಸ್ಯಂ ಯತ್ಪಲ್ಲವಪದತ್ರಯಂ .. 356..
 ಯಚ್ಚ ದ್ವಿತೀಯಪಾದಸ್ಯಂ ಪಲ್ಲವಾಖ್ಯಂ ಪದತ್ರಯಂ .
 ಷಣ್ಣಾಮಪ್ಯೇಕಧಾತುತ್ವಾತ್ಯಮೇಣೈವ ದ್ವಯೋರ್ಧ್ವಯೋಃ .. 357..
 ಮಧುರಾಖ್ಯಂ ಸಾಂದ್ರಸಂಜ್ಞಂ ಕಾಂತಾಖ್ಯಂ ಚೈವ ಯೋಜಯೇತ್ .
 ತಥಾ ಪಾದತ್ರಯಸ್ಥಾನಂ ದ್ವಿಖಂಡಾತ್ಮತ್ವಮೇಯುಷಾಂ .. 358..
 ಪದಾನಮೇಕಧಾತುತ್ವಾತ್ರಯಾಣಾಮಪಿ ತೇಷ್ಟತಃ .
 ಏಕಃ ಏವ ಪುನಃ ಪ್ರಾಣೋ ದೀಪ್ತಸಂಜ್ಞಃ ಪ್ರಕೀರ್ತಿತಃ .. 359..
 ಪದೇಷ್ಟೇಕಾದಶಸ್ವೇವಂ ಪಂಚ ಪ್ರಾಣಾಸ್ತು ಯೋಜಿತಾಃ .

ಏತೇಷು ದ್ವಾದಶಾದ್ಯೇಷು ಪಂಚಸ್ವಧ ಯಥಾಕ್ರಮಂ .. 360..
 ಸಮಾಹಿತಾಗ್ರಾಮ್ಯಮುಖಾನ್ಪ್ರಾಣಾನ್ವಂಚಾಪಿ ಯೋಜಯೇತ್ .
 ಏವಮೇಲಾಪ್ರಬಂಧಸ್ಯ ದ್ವಷ್ಟಸಂಖ್ಯಪದೇಷ್ಟಪಿ .. 361..
 ಪ್ರಾಣಾ ದಶ ವಸಂತೀತಿ ಕಲ್ಪಿನಾರ್ಥೇನ ದರ್ಶಿತಂ .
 ಕಥಂ ಲಕ್ಷಣಮೇತೇಷಾಂ ಪ್ರಾಣಾನಾಮಭಿಧೀಯತೇ .. 362..
 ಅಲ್ಪಾಕ್ಷರೋಽಲ್ಪಸ್ವರಶ್ಚ ಸಮಾನ ಇತಿ ಕಥ್ಯತೇ .
 ಅಯಂ ಪ್ರಾಣೋ ಭವತ್ಯಾದ್ಯದ್ವಿತೀಯಾಂಘ್ರಿಯೋರ್ಧ್ವಯೋಃ .. 363..
 ಪ್ರಯೋಗಾತ್ಕರೋರ್ಯೋರ್ಜ್ಯಃ ಪದಯೋರತ ಏವ ಹಿ .
 ಅಲ್ಪಾಕ್ಷರತ್ವಮೇತಸ್ಯ ಪ್ರಯೋಗಾಶ್ರಯಣಾದ್ಭವೇತ್ .. 364..
 ನನ್ನಕ್ಷರವಿಹೀನತ್ವಾತ್ಪ್ರಯೋಗಸ್ಯ ಕಥಂ ಪುನಃ .
 ಅಲ್ಪಾಕ್ಷರತ್ವಮಿತಿ ಚೇನ್ಮಾ ವಿಸ್ತಾಪೀಃ ಪುರೋದಿತಂ .. 365..
 ಉಕ್ತಂ ಹ್ಯೇತತ್ಪುರೈವಾದ್ಯದ್ವಿತೀಯಾಂಘ್ರಿಪ್ರಯೋಗಯೋಃ .
 ಅಂತೇ ಕಿಂಚಿತ್ಪದನ್ಯಾಸೋಽಪ್ಯಸ್ತೀತ್ಯೇತದನುಸ್ಮರ .. 366..
 ಅಥ ದ್ವಿತೀಯಪ್ರಾಣಸ್ಯ ಮಧುರಾಖ್ಯಸ್ಯ ಲಕ್ಷಣಂ .
 ಯಃ ಸ್ವಲ್ಪಮೂರ್ಛನಾಯುಕ್ತಃ ಸ ಪ್ರಾಣೋ ಮಧುರಃ ಸ್ಮೃತಃ .. 367..
 ಅಲ್ಪತ್ವಂ ಮೂರ್ಛನಾಯಾಸ್ತು ತಾನೀಕರಣತೋ ಭವೇತ್ .
 ತತ್ತಾನೀಕರಣಂ ಯತ್ಸ್ಯಾದತಾನೇ ತಾನತಾ ಪುನಃ .. 368..
 ತಾನಾದ್ಯಸ್ವರಮುಚ್ಚಾರ್ಯಾರೋಹೇ ವಾಽಪ್ಯವರೋಹಕೇ .
 ಕ್ರಮಾನ್ಮಧ್ಯಸ್ವರಾಣಾಂ ಚ ಕಿಂಚಿತ್ಸಂಸ್ಪರ್ಶಮಾತ್ರತಃ .. 369..
 ಅನ್ಯಸ್ವರೋಚ್ಚಾರಣಂ ಚೇತ್ತತ್ತಾನೀಕರಣಂ ಸ್ಮೃತಂ .
 ಪ್ರಾಣೋಽಯಂ ಮಧುರಸ್ತ್ವಾದ್ಯದ್ವಿತೀಯಾಂಘ್ರಿಯೋರ್ಧ್ವಯೋಃ .. 370..
 ಪಲ್ಲವಾಖ್ಯೇಷ್ಟಾದಿಮಯೋಃ ಪದಯೋರ್ಯೋಜಯಿಷ್ಯತೇ .
 ತತಸ್ಪತೀಯಪ್ರಾಣಸ್ಯ ಸಾಂದ್ರಸಂಜ್ಞಸ್ಯ ಲಕ್ಷಣಂ .. 371..
 ಯತ್ರಾಕ್ಷರಾಣಾಂ ನೈಬಿಡ್ಯಮಲ್ಪತ್ವಂ ಚ ಸ್ವರಾವಲೇಃ .
 ತಾರಸ್ಥಾನಪ್ರತಿಷ್ಠೋ ಯಃ ಸ ಸಾಂದ್ರ ಇತಿ ಕಥ್ಯತೇ .. 372..
 ಅತ್ರಾಕ್ಷರಾಣಾಂ ನೈಬಿಡ್ಯಂ ಮಾತ್ರಾದಿಕ್ಯಕೃತಂ ವಿಧುಃ .
 ಸ್ವರಾಣಾಂ ಪುನರಲ್ಪತ್ವಂ ಧಾತೋರಲ್ಪತ್ವತಃ ಸ್ಮೃತಃ .. 373..
 ತರಸ್ಥಾನೋತ್ಥಿತನ್ಯಾದ್ಯದ್ವಿತೀಯಚರಣಸ್ಥಯೋಃ .
 ದ್ವಿತೀಯಯೋಃ ಪಲ್ಲವಾಖ್ಯಪದಯೋರುಭಯೋರಪಿ .. 374..
 ಸ್ವಪೂರ್ವಪದತಃ ಕಿಂಚಿದುಚ್ಚತ್ವೇನ ನಿಬಂಧನಂ .
 ಸಾಂದ್ರಪ್ರಾಣಸಮಾದೇಶಾತ್ಕರ್ತವ್ಯಮಿತಿ ಸೂಚಿತಂ .. 375..

ಕಂತೋ ನಾಮ ಚತುರ್ಥಸ್ತು ಪ್ರಾಣಃ ಕಾಂತದ್ವನಿರ್ಮತಃ .
 ದ್ವನೇಶ್ಚ ಕಾಂತತಾ ರಕ್ತಿವಿಶೇಷನಮವೇತತಾ .. 376..
 ಪ್ರಾಣೋಽಯಂ ಕಾಂತನಾಮಾಽಽದ್ಯದ್ವಿತೀಯಚರಣಸ್ಥಯೋಃ .
 ಅಂತ್ಯಯೋಃ ಪಲ್ಲವಾಖ್ಯಾನಪದಯೋರ್ವಿನಿಯುಜ್ಯತೇ .. 377..
 ದೀಪ್ತನಾದೋ ಭವೇದ್ಧೀಪ್ತನಾಮಾ ಪ್ರಾಣಸ್ತು ಪಂಚಮಃ .
 ಸ್ವರಸ್ಯ ದೀಪ್ತತಾ ನಾಮ ಪರಿಪೂರ್ತಿರಿತಿ ಸ್ಮೃತಾ .. 378..
 ಅಯಮಂಘ್ರಿತ್ರಯೇಷ್ಟೇಷು ದ್ವಿಖಂಡಾತ್ಮಸು ಚ ತ್ರಿಷು .
 ಪದೇಷು ಯೋಜನೀಯಃ ಸ್ಯಾದಿತ್ಯಾಹುರ್ಗೀತಕೋವಿದಾಃ .. 379..
 ಸಮಾಹಿತಾಖ್ಯೋ ಯಃ ಪ್ರಾಣಃ ಷಷ್ಠಸ್ತಸ್ಯ ತು ಲಕ್ಷಣಂ .
 ಸ್ಥಾಯಿವರ್ಣನಿವಿಷ್ಟತ್ವಮಸ್ಯ ತಾತ್ಪರ್ಯಮುಚ್ಯತೇ .. 380..
 ತೃತೀಯಸ್ಯ ತು ಪಾದಸ್ಯ ಪ್ರಯೋಗಾತ್ಕಮಸ್ತಿ ಯತ್ .
 ಪದಮಾದ್ಯದ್ವಿತೀಯಾಂಘ್ರಿಪ್ರಯೋಗಾಭ್ಯಾಂ ವಿಲಕ್ಷಣಂ .. 381..
 ತತ್ರೋಚಿತಸ್ವರಾಂಸ್ತಾರಸ್ಥಾಯಿತ್ವೇನ ಪ್ರಕಲ್ಪ್ಯ ಚ .
 ಕೃತಾಯಾಂ ಗಮಕಾಲಪ್ತೌ ಸ್ಥಾಯಿಸ್ಥಃ ಸ್ಯಾತ್ಸಮಾಹಿತಃ .. 382..
 ಅಥಾಗ್ರಾಮ್ಯಾಭಿಧಃ ಪ್ರಾಣಃ ಸಪ್ತಮಸ್ತಸ್ಯ ಲಕ್ಷಣಂ .
 ಅಕ್ಷರಾಣಾಂ ಸ್ವರಾಣಾಮಪ್ಯಾವೃತ್ತ್ಯಾಽಗ್ರಾಮ್ಯ ಉಚ್ಯತೇ .. 383..
 ಸ್ವರಾಕ್ಷರಾಣಾಮವೃತ್ತಿಶ್ಚಕ್ರವಾಲವದುಚ್ಯತೇ ..
 ಪ್ರಾಣೋಽಯಂ ಧ್ರುವಖಂಡಸ್ಯ ಪ್ರಥಮೇ ಯೋಜ್ಯತಾಂ ಪದೇ .. 384..
 ಪ್ರಸನ್ನೋ ನಾಮ ನವಮಃ ಪ್ರಾಣಸ್ತಸ್ಯ ತು ಲಕ್ಷಣಂ ..
 ಯತ್ರ ತಾವತ್ಪದಾನಾಂ ಸ್ಯಾಜ್ಜಟಿತ್ಯರ್ಥಪ್ರಬೋಧನಂ .. 385..
 ವಿವಿಕ್ತರೂಪತಾ ಮಂದ್ರಸ್ಥಾನಾದೀನಾಂ ಸ್ವರಾವಲೇಃ .
 ಪ್ರಸನ್ನೋ ನವಮಃ ಪ್ರಾಣಃ ಕಥಿರೋ ಭರತಾದಿಭಿಃ .. 386..
 ಓಜಸ್ವೀ ನಾಮ ದಶಮಃ ಪ್ರಾಣಸ್ತಸ್ಯ ತು ಲಕ್ಷಣಂ .
 ಯಸ್ಮಿನ್ನಮಾಸಭೂಯಸ್ತ್ವಂ ಸ ಓಜಸ್ವೀತಿ ಕಥ್ಯತೇ .. 387..
 ಕರ್ತವ್ಯಂ ತಚ್ಚ ಭೂಯಸ್ತ್ವಂ ತಾನೇಷು ಚ ಪದೇಷು ಚ .
 ಅಯಮಾಭೋಗರೂಪೇಽನ್ಯೇ ವಿನಿಯೋಜ್ಯ ಪದೇ ಸ್ಮೃತಃ .. 388..
 ಏವಮೇಲಾಪ್ರಬಂಧಸ್ಯ ದ್ವೈಷ್ಟಸಂಖ್ಯಪದೇಷ್ಟಪಿ .
 ನಿರೂಪಿತಾ ದಶ ಪ್ರಾಣಾ ಯೋಜನೀಯಾ ಇತಿ ಸ್ಥಿತಿಃ .. 389..
 ನೋ ಚೇತ್ಪ್ರಬಂಧಪುರುಷೋ ನಿಷ್ಪ್ರಾಣಃ ಕಿಮು ಶೋಭತೇ .
 ತಸ್ಮಾದ್ವಾಗ್ನೇಯಕಾರೇಣ ಯಥಾ ಪ್ರಾಣಾ ದಶಾಪ್ಯಮೀ .. 390..
 ಏಲಾಪದನಿವಿಷ್ಟಾಃ ಸ್ಯುಸ್ತಥಾ ಯತ್ತೋ ವಿಧೀಯತಾಂ .

ತಾದೃಗೇವ ಭವತ್ಯೇಲಾ ಕರ್ತುರ್ನೇತುಶ್ಚ ಸೌಖ್ಯದಾ .. 391..
 ನೋ ಚೇದನಿಷ್ಟದೇತ್ಯುಕ್ತಂ ಮತಂಗೇನ ಮಹಾತ್ಮನಾ .
 ಏಲೈವಂ ಲಕ್ಷಿತಾ ಸೇಯಂ ಚತುರ್ಧಾ ಪರಿಕೀರ್ತಿತಾ .. 392..
 ಗಣೈಲಾಸ್ಸದ್ಯಾಽಥ ಮಾತ್ಮೈಲಾ ವರ್ಣೈಲಾಽಥ ತತಃ ಪರಂ .
 ದೇಶೈಲಾ ಚೇತಿ ತತ್ರಾದೌ ಗಣೈಲಾಯಾಸ್ತು ಲಕ್ಷಣ.... .. 393..
 ವಕ್ತುಂ ಗಣಾ ನಿರೂಪ್ಯಂತೇ ಸಮೂಹೋ ಗಣ ಉಚ್ಯತೇ .
 ಸ ಚ ದ್ವೇಧಾ ವರ್ಣಗಣೋ ಮಾತ್ರಾಗಣ ಇತಿ ಕ್ರಮಾತ್ .. 394..
 ವರ್ಣೋಽಪಿ ದ್ವಿವಿಧಃ ಪ್ರೋಕ್ತೋ ಗುರುರ್ಲಘುರಿತಿ ಕ್ರಮಾತ್ .
 ತತ್ರಾನುಸ್ವಾರಸಂಯುಕ್ತೋ ವಿಸರ್ಗೇಣ ಸಮನ್ವಿತಃ .. 395..
 ವ್ಯಂಜನಾಂತಸ್ತಥಾ ದೀರ್ಘೋ ಯುಕ್ತಾಕ್ಷರಪರಸ್ತಥಾ .
 ವರ್ಣೋ ಯಃ ಸ ಗುರುರ್ಜ್ಞೇಯಸ್ತದನ್ಯೋ ಲಘುರುಚ್ಯತೇ .. 396..
 ಸಾನುಸ್ವಾರೋ ಯಥಾ ಕಂ ಖಂ ಚಂ ಭಮಿತ್ಯಾದಿಕೋ ಗುರುಃ .
 ಸವಿಸರ್ಗೋ ಯಥಾ ಕಃ ಖ ಇತ್ಯಾದಿಗುರುರುಚ್ಯತೇ .. 397..
 ವ್ಯಂಜನಾಂತಸ್ತದಿತ್ಯತ್ರ ತವರ್ಣೋ ಗುರುರುಚ್ಯತೇ .
 ದೀರ್ಘಃ ಕಾಖಾದಿಕೋ ವರ್ಣೋ ಯುಕ್ತಾಕ್ಷರಪರೋ ಯಥಾ .. 398..
 ಸರ್ವೇತ್ಯತ್ರ ಸ ಇತ್ಯೇಷ ವರ್ಣೋ ಗುರುರಿತಿ ಸ್ಪೃತಃ .
 ಪಾದಾಂತಸ್ಥೋ ಲಘುರ್ವರ್ಣೋ ವಿಕಲ್ಪೇನ ಗುರುರ್ಭವೇತ್ .. 399..
 ಗುರುರ್ದ್ವಿಮಾತ್ರಕೋ ಜ್ಞೇಯೋ ಲಘುಃ ಸ್ಯಾದೇಕಮಾತ್ರಕಃ .
 ಋಜುತ್ವೇನ ಲಘುರ್ಲೇಖ್ಯೋ ವಕ್ರತ್ವೇನ ಗುರುರ್ಲಿಪೌ .. 400..
 ಜಿಹ್ವಾಮೂಲೀಯಯೋಗೇ ವಾಸಪ್ಯುಪಧ್ಮಾನೀಯಸಂಗತೌ .
 ರಹಯೋಗೇ ಲಘುರ್ವರ್ಣೋ ವಿಕಲ್ಪೇನ ಗುರುರ್ಭವೇತ್ .. 401..
 ತೇನ ಯುಕ್ತಪರತ್ವೋತ್ಕಗುರುತ್ವಸ್ಯಾಪವಾದನಂ .
 ಯಥಾ —
 “ತರುಣಂ ಸರ್ಷಪಶಾಕಂ
 ನವೋದನಂ ಪಿಚ್ಛಿಲಾನಿ ಚ ದಧೀನಿ .
 ಅಲ್ಪವ್ಯಯೇನ ಸುಂದರಿ
 ಗ್ರಾಮ್ಯಜನೋ ಮೃಷಮಶ್ನಾತಿ ..”
 ಅತ್ರ ತಾವತ್ಪಂದರೀತಿ ಪದೇ ರೀತ್ಯೇತದಕ್ಷರಂ .. 402..
 ಯುಕ್ತಾಕ್ಷರಪರತ್ವೇಽಪಿ ಲಘ್ವೇವ ಭವತಿ ಧ್ರುವಂ .
 ಏ ಔ ಇಂ ಹಿಂ ತು ಚತ್ವಾರೋ ದೀರ್ಘತ್ವೇಽಪಿ ವಿಕಲ್ಪತಃ .. 403..
 ಲಘವಃ ಸ್ಯುಃ ಪದಾಂತಸ್ಥಾಃ ಪ್ರಾಕೃತಾದಿಷ್ಟಿತಿ ಸ್ಥಿತಿಃ .
 ಪದಮಧ್ಯೇಽಪ್ಯಪಭ್ರಂಶೇ ಹಂ ಹ್.... ಇಮಿತ್ಯಮೀ .. 404..

ಪಂಚ ವರ್ಣಾ ವಿಕಲ್ಪೇನ ಲಘುವಃ ಸ್ಯುರಿತಿ ಸ್ಥಿತಿಃ ..
 ಸಾನುಸ್ವಾರತ್ವಸಂಪ್ರಾಪ್ತಂ ಗುರುತ್ವಮಿಹ ಬಾಧ್ಯತೇ .. 405..
 ಏವಂ ನಿರೂಪಿತಾ ವರ್ಣಾಸ್ತಾದೃಗ್ಗುಣತ್ರಯಂ ಪುನಃ ..
 ಉಕ್ತೋ ವರ್ಣಗಣಃ ಸೋಽಪಿ ಭವತ್ಯಷ್ಟವಿಧೋ ಯಥಾ .. 406..
 ಮಗಣೋ ಯಗಣಶ್ಚೈವ ರಗಣಃ ಸಗಣಸ್ತಥಾ .
 ತಗಣೋ ಜಗಣಶ್ಚಾಥ ಭಗಣೋ ನಗಣಸ್ತತಃ .. 407..
 ಏವಮಷ್ಟೈ ಗಣಾಸ್ತತ್ರ ಮಗಣಸ್ತಿಗುರುರ್ಯಥಾ .
 ಕಾಮಾಕ್ಷೀತ್ಯಾದಿ ಯಗಣಸ್ವರೂಪಮಥ ಕಥ್ಯತೇ .. 408..
 ಆದೌ ಲಘುಗುರುದ್ವಂದ್ವಮಂತೇ ಚೇದ್ಯಗಣೋ ಭವೇತ್ .
 ಭವಾನೀತ್ಯತ್ರ ದೃಷ್ಟಾಂತೋ ರಗಣೋಽಥ ನಿರೂಪ್ಯತೇ .. 409..
 ಆದ್ಯಂತಯೋರ್ಗುರುರ್ಮಧ್ಯೇ ಲಘುಶ್ಚೇದ್ಯಗಣೋ ಯಥಾ .
 ಅಂಬಿಕೇತ್ಯಾದಿ ಸಗಣಸ್ವರೂಪಮಥ ಕಥ್ಯತೇ .. 410..
 ಆದೌ ಲಘುದ್ವಯಂ ಪಶ್ಚಾದ್ ಗುರುಶ್ಚೇತ್ಸಗಣೋ ಯಥ .
 ಗಿರಿಜಾ ನಗಜೇತ್ಯಾದಿ ತಗಣೋಽಥ ನಿರೂಪ್ಯತೇ .. 411..
 ಆದೌ ಗುರುದ್ವಯಂ ಪಶ್ಚಾಲ್ಲಘುಶ್ಚೇತ್ಸಗಣೋ ಯಥಾ .
 ಗೌರೀಶೇತ್ಯಾದಿ ಜಗಣಸ್ವರೂಪಮಥ ಕಥ್ಯತೇ .. 412..
 ಆದ್ಯಂತಯೋರ್ಲಘುರ್ಮಧ್ಯೇ ಗುರುಶ್ಚೇಜ್ಜಗಣೋ ಯಥಾ .
 ಮಹೇಶೇತ್ಯಾದಿ ತದನು ಭಗಣಃ ಪ್ರತಿಪಾದ್ಯತೇ .. 413..
 ಗುರುರಾದೌ ಲಘುದ್ವಂದ್ವಮಂತೇ ಚೇತ್ಸಗಣೋ ಯಥಾ .
 ಶಂಕರೇತ್ಯಾದಿ ನಗಣಃ ಸ್ಮೃತಃ ಸರ್ವಲಘುರ್ಯಥಾ .. 414..
 ಗಿರಿಶೇತ್ಯೇವಮಷ್ಟೈ ಚ ಗಣಃ ಸಮ್ಯಜ್ ನಿರೂಪಿತಾಃ .
 ಅಥೈಷಾಂ ದೇವತಾ ಭೂಮಿಜಲಾಗ್ನಿಮರುತೋಽಮ್ಬರಂ .. 415..
 ಸೂರ್ಯಚಂದ್ರೌ ತಥಾ ಸ್ವರ್ಗಃ ಕ್ರಮಾದೇಷಾಂ ಫಲಾನಿ ತು .
 ಶ್ರೀವೃದ್ಧಿನಿಧನಸ್ಥಾನಭ್ರಂಶನಿರ್ಧನತಾರುಜಃ .. 416..
 ಕೀರ್ತಿಮಾಯುಶ್ಚ ಶಂಸಂತಿ ಚ್ಛಂದಃಶಾಸ್ತ್ರವಿಶಾರದಾಃ .
 ತಸ್ಮಾತ್ಸ್ವಸ್ಯ ಚ ವರ್ಣಸ್ಯ ರಾಜಾದೇಶ್ಚ ಸುಖಾರ್ಥಿನಾ .. 417..
 ನಿತ್ಯಂ ವಾಗ್ಗೇಯಕಾರೇಣ ಮಗಣೋ ಯಗಣಸ್ತಥಾ .
 ಭಗಣೋ ನಗಣಶ್ಚೇತಿ ಗಣಾಶ್ಚತ್ವಾರ ಏವ ಹಿ .. 418..
 ಪ್ರಯೋಕ್ತವ್ಯಾಃ ಪ್ರಬಂಧಾದೌ ನಾನ್ಯ ಇತ್ಯವಧಾರ್ಯತಾಂ .
 ದಿಜ್ಞಾತ್ರಮುಕ್ತಮತ್ರಾನ್ಯದ್ ವೃತ್ತರತ್ನಾಕರೇ ಸ್ಪುಟಂ .. 419..
 ಅಕಾರಾದ್ಯಷ್ಟವರ್ಣಾನಾಮುಚ್ಯತೇ ದೇವತಾದಿಕಂ .
 ಸೋಮೋ ಭೈಮೋ ಬುಧೋ ಜೀವಃ ಶುಕಃ ಸೌರೀ ರವಿಸ್ತಮಃ .. 420..

ಕ್ರಮಾದಕಚಟಾನಾಂ ತಪಯಶಾನಾಂ ಚ ದೇವತಾಃ .
 ದ್ವಷ್ಟಸ್ವರಾ ಅಕಾರಾದ್ಯಾ ಅವರ್ಗಃ ಪರಿಕೀರ್ತಿತಃ .. 421..
 ಕಾದಿವರ್ಗಃ ಸ್ಫುಟಾಃ ಪಂಚ ಯವರ್ಗಸ್ತು ಯೌ ಲವೌ .
 ವರ್ಣಾಃ ಶಷನಹಾ ಜ್ಞೇಯಾಃ ಶವರ್ಗ ಇತಿ ನಿರ್ಣಯಃ .. 422..
 ವರ್ಗಾಣಾಂ ಸ್ಯುಃ ಫಲಾನೈಷಾಮಾಯುಃ ಕೀರ್ತಿರಸದ್ವ್ಯಯಃ .
 ಸಂಪತ್ತುಭಗತಾ ಕೀರ್ತಿಮಾಂದ್ಯಂ ಮೃತ್ಯುಶ್ಚ ಶೂನ್ಯತಾ .. 423..
 ಪ್ರಯೋಗೇ ಶ್ಲೋಕಗೀತಾದೌ ಸ್ತುಸ್ತಸ್ಯೋಕ್ತಾನಿ ಸೂರಿಭಿಃ .
 ಏವಂ ವರ್ಣಗಣಾಃ ಪ್ರೋಕ್ತಾ ವಕ್ಷ್ಯೇ ಮಾತ್ರಾಗಣಾನಥ .. 424..
 ಮಾತ್ರಾ ಕಲಾ ಲಘುರ್ಲಶ್ಚೇತ್ಯೇತೇ ಪರ್ಯಾಯವಾಚಕಾಃ .
 ತೇ ಚ ಪಂಚವಿಧಾಃ ಪ್ರೋಕ್ತಾಶ್ಚಗಣಾಃ ಪಗಣಸ್ತತಃ .. 425..
 ಚಗಣಸ್ತಗಣಶ್ಚೈವ ದಗಣಶ್ಚೇತ್ಯನುಕ್ರಮಾತ್ .
 ಷಣ್ಮಾತ್ರಶ್ಚಗಣಸ್ತತ್ರ ಯಥಾ ಗಿರಿಶತನಯ .. 426..
 ಪಗಣಾಃ ಪಂಚಮಾತ್ರಾಕಃ ಸ ಯಥಾ ಗಜವದನ .
 ಚತುರ್ಮಾತ್ರಸ್ತು ಚಗಣೋ ಯಥಾ ಪುರಹರೇತ್ಯಯಂ .. 427..
 ತ್ರಿಮಾತ್ರಸ್ತಗಣಾಃ ಪ್ರೋಕ್ತೋ ಗಿರಿಶೇತಿ ನಿದರ್ಶನಂ .
 ದಗಣಸ್ತು ದ್ವಿಮಾತ್ರಃ ಸ್ಯಾದ್ಯಥಾ ಹರಶಿವಾದಿಕಃ .. 428..
 ಅಥಾನೈಽಪಿ ನಿರೂಪ್ಯಂತೇ ಗಣಾ ಮಾತ್ರಾಗಣಾಭಿಧಾಃ .
 ಅತ್ಯುಕ್ತಾ ಚೈವ ಮಧ್ಯಾ ಚ ಪ್ರತಿಷ್ಠಾ ಚೇತಿ ವಿಶ್ರುತಾಃ .. 429..
 ಛಂದೋವಿಶೇಷಾಸ್ತೇಷಂ ಚ ಚ್ಛಂದಃಶಾಸ್ತ್ರೋಕ್ತಮಾತ್ರಕಾಃ .
 ಪ್ರಸ್ತಾರೇ ಯೇ ಗಣಾ ಜಾತಾ ವೃತ್ತಭೇದೋಪಪಾದಕಾಃ .. 430..
 ಮಾತ್ರಾಗಣಾ ಇತಿ ಪ್ರೋಕ್ತಾಸ್ತೇ ಗಣಾ ಭರತಾದಿಭಿಃ .
 ಅತ್ಯುಕ್ತಾಯಾಸ್ತು ಚತ್ವರೋ ಭೇದಾಸ್ತತ್ರ ಪ್ರಕೀರ್ತಿತಾಃ .. 431..
 ಚತ್ವಾರಶ್ಚಾಪಿ ತೇ ಭೇದಾ ಜ್ಞೇಯಾ ರತಿಗಣಾ ಇತಿ .
 ಕಿಂ ತು ತತ್ರ ಲಪೂರ್ವ ಯೇ ತೇಷ್ವಾದಾವಧಿಕೋ ಲಘುಃ .. 432..
 ಏವಂ ಮಧ್ಯಾಭವಾ ಭೇದಾ ಅಷ್ಟೈ ಕಾಮಗಣಾಃ ಸ್ಮೃತಾಃ .
 ತದ್ವತ್ಕಾಮಗಣಾ ಭೇದಾಃ ಪ್ರತಿಷ್ಠಾಯಾಸ್ತು ಷೋಡಶ .. 433..
 ಏವಂ ನಿರೂಪಿತಾ ವರ್ಣಗಣಾ ಮಾತ್ರಾಗಣಾಸ್ತಥಾ .
 ತತ್ರ ವರ್ಣಗಣೈರ್ಬದ್ಧಾ ಗಣೈಲಾ ಪರಿಕೀರ್ತಿತಾ .. 434..
 ಸಾ ಭವೇತ್ತಿವಿಧಾ ಶುದ್ಧಾ ಸಂಕೀರ್ಣಾ ವಿಕೃತಾ ತಥಾ .
 ಶುದ್ಧಾ ಚತುರ್ವಿಧಾ ನಾದಾವತೀ ಹಂಸಾವತೀ ತಥಾ .. 435..
 ನಂದಾವತೀ ಚ ಭದ್ರಾವತ್ಯೇತಾಸಾಂ ಲಕ್ಷ್ಯ ಕಥ್ಯತೇ .
 ಪಂಚಭಿರ್ಭಗಣೈರಂತೇ ನಗಣೇನ ಸಮನ್ವಿತಃ .. 436..

ಮಗಣಾದ್ಯೈರ್ವರ್ಣಗಣೈರ್ಬದ್ಧಾ ನಾದಾವತೀ ಸ್ಮೃತಾ .
ಗಣಾನಾಂ ನಿಯಮಸ್ತ್ವಾದ್ಯಪಾದೇ ಖಂಡದ್ವಯೇ ಪರಂ .. 437..
ತತಃ ಪರಂ ತ್ವಿಚ್ಛಯೈವ ಪ್ರಯೋಕ್ತವ್ಯಾ ಗಣಾ ಇಹ .
ಅಸ್ಯಾಂ ಟಕ್ಯಾಭಿಧೋ ರಾಗೋ ಮಟ್ಟತಾಲಶ್ಚ ಕೀರ್ತಿತಃ .. 438..
ಅಥ ಹಂಸಾವತೀಂ ಬ್ರೂಮೋ ಯಸ್ಯಾಂ ಖಂಡದ್ವಯಂ ಪುನಃ .
ಪಂಚಭೀ ರಗಣೈರಂತೇ ಸಗಣೇನ ಯುತೈರ್ಭವೇತ್ .. 439..
ದ್ವಿತೀಯತಾಲಹಿಂದೋಲರಾಗಾಭ್ಯಾಂ ಸಹಿತೋಽಪ್ಯಯಂ .
ಹಂಸಾವತೀ ಗಣಾನಾಂ ಚ ನಿಯಮೋಽತ್ಯಾಪಿ ಪೂರ್ವವತ್ .. 440..
ಪದೇ ಖಂಡದ್ವಯೇ ಜ್ಞೇಯಸ್ತತೋ ನಂದಾವತೀಂ ಬ್ರುವೇ .
ಪಂಚಭಿಸ್ತಗಣೈರಂತೇ ಜಗಣೇನ ಸಮನ್ವಿತೈಃ .. 441..
ಯಸ್ಯಾಃ ಖಂಡದ್ವಯಂ ಸೇಯಂ ನಂದಾವತ್ಯಭಿಧೀಯತೇ .
ತಾಲೋಽತ್ರ ಪ್ರತಿತಾಲಾಖ್ಯೋ ರಾಗೋ ಮಾಲವಕೈಶಿಕಃ .. 442..
ಗಣಾನಾಂ ನಿಯಮಶ್ಚಾತ್ರ ಪದೇ ಖಂಡದ್ವಯೇ ಪರಂ .
ಅಥ ಭದ್ರಾವತೀಂ ಬ್ರೂಮೋ ಯಸ್ಯಾಂ ಖಂಡದ್ವಯಂ ಪುನಃ .. 443..
ಪಂಚಭಿರ್ಮಗಣೈರಂತೇ ಯಗಣೇನ ಯುತೈರ್ಭವೇತ್ .
ಇತಿ ಭದ್ರಾವತೀ ತಸ್ಯಂ ತಾಲಃ ಕಂಕಾಲನಾಮಕಃ .. 444..
ರಾಗಸ್ತು ಕುಕುಭೋ ನಾಮ ಗಣಾನಾಂ ನಿಯಮೋಽತ್ರ ಚ .
ದ್ರಷ್ಟವ್ಯಃ ಪೂರ್ವವಚ್ಛುದ್ಧಗಣೈಲಾ ಇತಿ ವರ್ಣಿತಾಃ .. 445..
ಚತಸ್ರಷ್ಟಪಿ ಚೈತಾಸು ಗಣೈಲಾಸು ಪುರೋದಿತಂ .
ಏಲಾಪ್ರಬಂಧಸಾಮಾನ್ಯಲಕ್ಷಣಂ ಯೋಜ್ಯಮಿಷ್ಟತೇ .. 446..
ವಿಶೇಷಮಾತ್ರಮತ್ರೋಕ್ತಂ ಸಂಕೀರ್ಣವಿಕೃತಾಃ ಪುನಃ ..
ಏಲಾಸ್ತು ಬಹುಶಃ ಸಂತಿ ಮತಂಗಾದ್ಯಾಗಮೋದಿತಾಃ .. 447..
ಶ್ರೀಮತಾ ಶಾರ್ಙ್ಗದೇವೇನ ಸಂಕ್ಷಿಪ್ತೋಕ್ತಾಸು ತಾಃ ಪುನಃ .
ಇದಾನೀಂ ನೈವ ಲಕ್ಷ್ಯೇ ತಾಃ ಸಂಲಕ್ಷ್ಯಂತೇಽಪಿ ಕುತ್ರಚಿತ್ .. 448..
ಇತ್ಯಸ್ಮಾಭಿರ್ವಿಸೃಜ್ಯೈತಾ ಮಾತ್ರೈಲಾ ಪ್ರತಿಪಾದ್ಯತೇ .
ಮಾತ್ರಾಗಣೈರ್ಯಾ ಚ್ಛಗಣಪಗಣಾದ್ಯೈರ್ನಿಬದ್ಯತೇ .. 449..
ನಾ ಮಾತ್ರೈಲಾ ತು ತದ್ಭೇದಾ ಬಹುಧಾ ಮತಭೇದತಃ .
ತತ್ರ ವಿಸ್ತರಸಂತ್ರಸ್ತೈರಸ್ಮಾಭಿರಿಹ ಕಥ್ಯತೇ .. 450..
ರತಿರೇಖಾಭಿಧಾನೈಕಾ ಮಾತ್ರೈಲಾ ಪಾರ್ವತೀಮತಾ .
ತಸ್ಯಾಂ ತಾವತ್ತಿಪಾದಾತ್ಮನ್ಯುದ್ಧಾಹೇ ಪ್ರಥಮಾಂಘ್ರಿಗಾಃ .. 451..
ಮಾತ್ರಾಸ್ತೈಕಾದಶೈವ ಸ್ಯುಸ್ತಥೈವಾಂಘ್ರೌ ದ್ವಿತೀಯಕೇ .

ಏಕಾದಶೈವ ಮಾತ್ರಾಃ ಸ್ಯುಸ್ಪೃತೀಯೇ ತು ದಶ ಸ್ಮೃತಾಃ .. 452..
 ರತಿಲೇಖೇತಿ ತಾಮಾಹ ಶ್ರೀಮಹೇಶ್ವರವಲ್ಲಭಾ .
 ಮಾತ್ರೈಲೇತ್ಥಂ ನಿಗದಿತಾ ವರ್ಣೈಲಾಸದ್ಯ ನಿರೂಪ್ಯತೇ .. 453..
 ಗಣಾನಮಪಿ ಮಾತ್ರಾಣಾಂ ನಿಯಮೇನ ವಿನೈವ ಯಾ .
 ವಿಭಜ್ಯತೇ ಸಾ ವರ್ಣೈಲಾ ಚತುರ್ವಿಂಶತಿಧಾ ಚ ಸಾ .. 454..
 ಷಡಕ್ಷರಾಂಘ್ರಿಖಂಡಾದೇರೇಕೋನತ್ರಿಂಶದಕ್ಷರಂ .
 ಯಾವದೇಕೈಕವೃದ್ಧಾಃ ಸ್ಯುಶ್ಚತುರ್ವಿಂಶತಿರತ್ರ ತು .. 455..
 ಮಟ್ಟದ್ವಿತೀಯಕಂಕಾಲಪ್ರತಿತಾಲೇಷು ಕಶ್ಚನ .
 ತಾಲಃ ಸ್ಯಾದಿತಿ ವರ್ಣೈಲಾ ವರ್ಣಿತಾಸಥ ನಿರೂಪ್ಯತೇ .. 456..
 ದೇಶೈಲಾ ದೇಶಭಾಷಾಭಿರ್ನಿಬದ್ಧಾಃ ಪರಿಕೀರ್ತಿತಾಃ .
 ಕರ್ಣಾಟಲಾಟಗೌಲಾಂಧ್ರದ್ರವಿಡಾನಾಂ ಪ್ರಭೇದತಃ .. 457..
 ಸಾ ಚ ಪಂಚವಿಧಾ ಪ್ರೋಕ್ತಾ ತತ್ರ ಕರ್ಣಾಟಭಾಷಯಾ .
 ನಿಬದ್ಧಾ ಯಾ ಭವೇದೇಷಾ ಕರ್ಣಾಟೈಲೇತಿ ಕಧ್ಯತೇ .. 458..
 ಲಾಟಭಾಷಾನಿಬದ್ಧಾ ತು ಲಾಟೈಲಾ ಪರಿಕೀರ್ತಿತಾ .
 ಗೌಡಭಾಷಾವಿರಚಿತಾ ಗೌಡೈಲಾ ಸಮುದಾಹೃತಾ .. 459..
 ಆಂಧ್ರಭಾಷಾನಿಬದ್ಧಾಃ ಸ್ಯುರಾಂಧ್ರೈಲಾ ಸಮುದೀರಿತಾಃ .
 ದ್ರಾವಿಡ್ಯಾ ಭಾಷಯಾ ಬದ್ಧಾ ದ್ರಾವಿಡೈಲೇತಿ ಕಧ್ಯತೇ .. 460..
 ಏಲಾಪ್ರಬಂಧಸಾಮಾನ್ಯಲಕ್ಷಣಂ ಯದುದಾಹೃತಂ .
 ತಲ್ಲಕ್ಷಣಯುತೈವೈಲಾ ಬದ್ಧಾ ದೇಶೀಯಭಾಷಯಾ .. 461..
 ದೇಶೈಲಾಪದವಾಚ್ಯತ್ವಂ ಭಜತೀತ್ಯವಧಾರ್ಯತಾಂ .
 ಕರ್ಣಾಟೈಲಾಽಽದಿಮಧ್ಯಾಂತವರ್ಣಾನುಪ್ರಾಸಭಾಸುರಾ .. 462..
 ಅಂತ್ಯಪ್ರಾಸಾ ತು ಲಾಟೀ ಸ್ಯಾದ್ ಭೂಯೋ ರಸವಿರಾಜಿತಾ .
 ಗಮಕಪ್ರಾಸನಿರ್ಮುಕ್ತಾ ಗೌಡೀತ್ವೇಕರಸಾ ಮತಾ .. 463..
 ನಾನಾಪ್ರಯೋಗರಾಗಾಂಶರಸಭಾವೋತ್ಕಟಾಽಽನ್ವಿಕಾ .
 ಭೂರಿಭಾವರಸೋತ್ಕರ್ಷಂ ದ್ರಾವಿಡೀ ಪ್ರಾಸವರ್ಜಿತಾ .. 464..
 ಇತ್ಥಮೇಲಾಸತ್ರ ಸಂಕ್ಷಿಪ್ಯ ಪ್ರೋಕ್ತಾ ಲಕ್ಷ್ಯಜ್ಞಸಮ್ಮತಾ .
 ಏಲಾನಾಂ ತ್ರಿಶತೀ ಪ್ರೋಕ್ತಾ ಷಟ್ಪಂಚಾಶತ್ಸಮನ್ವಿತಾ .. 465..
 ನಿಯುಕ್ತೋಽಯಂ ಪ್ರಬಂಧಃ ಸ್ಯಾತ್ತಾಲಾದಿನಿಯಮೋ ಯತಃ .
 ತ್ರಿಧಾತುರ್ವಾ ಚತುರ್ಧಾತುರ್ಮೇಲಾಪಕವಿಕಲ್ಪತಃ .. 466..
 ಪದತಾಲಾಂಗಯುಗಲಬದ್ಧಸ್ತಾರಾವಲೀಯುತಃ .
 ಅಥೋದ್ದೇಶಕ್ರಮಪ್ರಾಪ್ತಥೇಂಕೀಲಕ್ಷಣಮುಚ್ಯತೇ .. 467..

ಯತೋದ್ಧಾಹಸ್ಯ ಪೂರ್ವಾರ್ಧಂ ದ್ವಿವಾರಂ ಪರಿಗೀಯತೇ .
ಉತ್ತರಾರ್ಧಂ ಸಕೃಚ್ಛೈವ ಪ್ರಯೋಗಾತ್ಮಾ ತತಃ ಪರಂ .. 468..
ಮೇಲಾಪಕಃ ಸ ತು ಭವೇನ್ನ ಭವೇದ್ವಾ ವಿಕಲ್ಪತಃ .
ಏತಾವುದ್ಧಾಹಮೇಲಾಪೌ ತಾಲೇನ ರಹಿತೌ ಸ್ತೌತೌ .. 469..
ಅಥ ವಾ ಢೇಂಕಿಕಾತಾಲಕಂಕಾಲಾನ್ಯತರಾನ್ವಿತೌ .
ವಿಲಂಬಿತಲಯೌ ಚೈವ ಕರ್ತವ್ಯಾವಿತಿ ನಿರ್ಣಯಃ .. 470..
ಲಯಾಂತರೇನೈತಾಲೇನ ಧ್ರುವಾಭೋಗೌ ತತಸ್ತೌತೌ .
ಧ್ರುವಸ್ತಿಖಂಡಸ್ತತ್ರಾದ್ಯೇ ಖಂಡೇ ದ್ವೇ ಸಮಧಾತುಕೇ .. 471..
ತೃತೀಯಂ ಭಿನ್ನಧಾತು ಸ್ಯಾದ್ ದ್ವಿಗೇಯಸ್ತಾದೃಶೋ ಧ್ರುವಃ .
ಆಭೋಗೋಽಥ ಸಕೃದ್ಧೇಯಃ ಪ್ರಬಂಧಂ ಸಕಲಂ ಪುನಃ .. 472..
ಗೀತ್ವಾ ಭವೇದ್ ಧ್ರುವೇ ನ್ಯಾಸೋ ಯಸ್ಯಾಂ ಸಾ ಢೇಂಕಿಕಾ ಸ್ತೌತಾ .
ರಗಣೋ ಢೇಂಕಿಕಾ ಕೈಶ್ಚಿದೇಷಾ ಪ್ರೋಕ್ತಾ ತಥಾ ಜನೈಃ .. 473..
ಢೇಂಕಿತಾಲಸ್ಯ ಲಕ್ಷ್ಮೀದಂ ಕಂಕಾಲಸ್ಯ ತು ಲಕ್ಷಣಂ .
ಉಕ್ತಶ್ಚತುರ್ಧಾ ಕಂಕಾಲಃ ಪೂರ್ಣಃ ಖಂಡಃ ಸಮೋಽಸಮಃ .. 474..
ಚತುರ್ದುರ್ತಿ ಗಲೌ ಪೂರ್ಣಃ ಖಂಡೋ ದ್ವೌ ಚ ಗುರುದ್ವಯಂ .
ಸಮೋ ಗುರೂ ಲಘ್ವಂತೌ ವಿಷಮೋ ಲಾದ್ ಗುರುದ್ವಯಂ .. 475..
ಚತುರ್ಧಾ ಢೇಂಕಿಕಾ ಮುಕ್ತಾವಲೀ ಸ್ಯಾದ್ ವೃತ್ತಬಂಧಿನೀ .
ಯುಗ್ಮಿನೀ ವೃತ್ತಮಾಲಾ ಚ ತತ್ರ ವೃತ್ತಂ ನ ವಿದ್ಯತೇ .. 476..
ಯಸ್ಯಾಂ ಮುಕ್ತಾವಲೀ ಸಾ ಸ್ಯಾದ್ ವೃತ್ತಂ ಯತ್ತ್ಯೈಕಮೇವ ಚೇತ್ .
ಸಾ ವೃತ್ತಬಂಧಿನೀ ಯಸ್ಯಾಂ ದ್ವೇ ವೃತ್ತೇ ಸಾ ತು ಯುಗ್ಮಿನೀ .. 477..
ಬಹೂನಿ ಯತ್ರ ವೃತ್ತಾನಿ ವೃತ್ತಮಾಲಾ ತು ಸಾ ಭವೇತ್ .
ತ್ರಿಧಾ ತಿಸ್ತೋ ದ್ವಿತೀಯಾದ್ಯಾ ವರ್ಣಿಕಾ ಗಣಿಕಾ ತಥಾ .. 478..
ಮಾತ್ರಿಕಾ ವರ್ಣಜೈವೃತ್ತೈರ್ಗಣಜೈರ್ಮಾತ್ರಿಕೈರಪಿ .
ದಶಾಪಿ ಸ್ಯುಃ ಪುನಸ್ತೇಧಾ ಸಮಾಲಂಕರಣಾ ಯಥಾ .. 479..
ವಿಷಮಾಲಂಕೃತಿಶ್ಚಿತ್ರಾಲಂಕೃತಿರ್ಲಕ್ಷಣಾನಿ ತು .
ಸಮಾಲಂಕರಸಂಖ್ಯಾ ಚ ವಿಷಮಾ ಮಿಶ್ರಿತಾ ಕ್ರಮಾತ್ .. 480..
ನಿಯುಕ್ತೋಽಯಂ ಪ್ರಬಂಧಃ ಸ್ಯಾಚ್ಚಂದಸ್ತಾಲಾದಿಯಂತ್ರಣತ್ .
ತ್ರಿಧಾತುರ್ವಾ ಚತುರ್ಧಾತುರ್ಮೇಲಾಪಕವಿಕಲ್ಪಿತಃ .
ಪದತಾಲಾಂಗಯುಗಲಬದ್ಧಸ್ತಾರಾವಲೀಯುತಃ .. 481..
(ಏತಾವಾನೇವಾಽಯಂ ಗ್ರಂಥ ಉಪಲಬ್ಧಃ .)
ಇತಿ ಶ್ರೀಮದದ್ವೈತವಿದ್ಯಾಚಾರ್ಯಸಾಗ್ನಿಚಿತ್ಯಸರ್ವತೋಮುಖಾತಿರಾತ್ರ-

ಸಾಗ್ನಿಚಿತ್ಯಾಪ್ತವಾಜಪೇಯಯಾಜಿಗೋವಿಂದದೀಕ್ಷಿತ-
ನಾಗಮಾಂಬಿಕಾವರದ್ವಿತೀಯನಂದನಸ್ಯ ಸಾಗ್ನಿಚಿತ್ಯಸರ್ವಕ್ರತುಯಾಜಿ-
ಯಜ್ಞನಾರಾಯಣದೀಕ್ಷಿತಾವ್ಯವಹಿತಾನುಜಸ್ಯಾಚ್ಯುತ-
ವಿಜಯರಾಘವಭೂಪಾಲಪ್ರೇರಿತಸ್ಯ ವೇಂಕಟೇಶ್ವರದೀಕ್ಷಿತಸ್ಯ
ಕೃತೌ ಚತುರ್ದಂಡೀಪ್ರಕಾಶಿಕಾಯಾಂ ನವಮಂ ಪ್ರಬಂಧಪ್ರಕರಣಂ (ಅಸಂಪೂರ್ಣಂ)

ಇತಿ ಮೂಲಗ್ರಂಥಃ .

ಚತುರ್ದಂಡೀಪ್ರಕಾಶಿಕಾ ಅನುಬಂಧಃ ಸಹಿತಾ

ಚತುರ್ದಂಡೀಪ್ರಕಾಶಿಕಾ - ಅನುಬಂಧಃ



.. ಶ್ರೀಃ ..

ಶ್ರೀ ಮುದ್ದುವೇಂಕಟಮಖಿವಿರಚಿತಃ .

ಅಥ ರಾಗಾಂಗರಾಗಣಾಂ ನಾಮಾನ್ಯುಚ್ಯಂತ ಆದಿತಃ .

(1)ಕನಕಾಂಬರಿರಾಗಃ ಸ್ಯಾತ್(2)ಫೇನದ್ಯುತಿರತಃ ಪರಂ .. 1..

(3)ಗಾನಸಾಮವರಾಲೀ ಚ (4)ಭಾನುಮತ್ಯಾಖ್ಯಾರಾಗಕಃ .

(5)ಮನೋರಂಜನಿಕಾರಾಗ(6)ಸ್ತನುಕೀರ್ತಿಸ್ತತಃ ಪರಂ .. 2..

(7)ಸೇನಾಗ್ರಣೀ(8)ರ್ಜನತೋಡಿಃ ಸ್ಯಾದ್ (9)ಧುಭಿನ್ನಷಡ್ಜಕಃ .

(10)ನಟಾಭರಣರಾಗಶ್ಚ (11)ಕೋಕಿಲಾರವ ಏವ ಚ .. 3..

(12)ರೂಪಾವತೀ ತತೋ(13)ಗೇಯಹೇಜ್ಜಜ್ಜೀರಾಗ ಏವ ಚ .

(14)ವಾಟೀವಸಂತಭೈರವ್ಯಾ (15)ಮಾಯಾಮಾಲವಗೌಲಕಃ .. 4..

ಸ್ಯಾ(16)ತೋಯವೇಗವಾಹಿನ್ಯಾ(17)ಶ್ಚಾಯಾವತೀ ತತಃ ಪರಂ .

(18)ಜಯಶುದ್ಧಮಾಲವೀ ಸ್ಯಾ(19)ಜ್ಞಂಕಾರಭ್ರಮರೀತಿ ಚ .. 5..

(20)ನಾರೀರೀತಿಗೌಲರಾಗಃ (21)ಕಿರಣಾವಲಿರಾಗಕಃ .

(22)ಶ್ರೀರಾಗಃ ಸ್ಯಾದ್ (23)ಗೌರಿವೇಲಾವಲೀ (24)ವೀರವಸಂತಕಃ .. 6..

ಸ್ಯಾ(25)ಚ್ಚರಾವತಿಕಾರಾಗ(26)ಸ್ತರಂಗಿಣೀ ತತಃ ಪರಂ .

(27)ಸೌರಸೇನಾಖ್ಯರಾಗೋಽಥ (28)ಹರಿಕೇದಾರಗೌಲಕಃ .. 7..

(29)ಶಂಕರಾಭರಣೋ ಧೀರೋ (30)ನಾಗಾಭರಣಮೇವ ಚ .

(31)ಕಲಾವತೀ (32)ರಾಗಚೂಡಾಮಣಿ(33)ಗಂಗಾತರಂಗಿಣೀ .. 8..

(34)ಭೋಗಚ್ಚಾಯಾನಾಟ(35)ಶೈಲದೇಶಾಕ್ಷೀ (36)ಚಲನಾಟಕಃ .

ಏತೇ ಪೂರ್ವಾಂಗರಾಗಾಃ ಸ್ಯುರುತ್ತರಾಂಗಾನಥ ಬ್ರುವೇ .. 9..

(37)ಸೌಗಂಧಿನೀ (38)ಜಗನ್ಮೋಹನಾಽಥ (39)ಧಾಲಿವರಾಲಿಕಾ .

(40)ನಭೋಮಣಿಃ (41)ಕುಂಭಿನೀ ಚ (42)ರವಿಕ್ರಿಯಾ ತಥೈವ ಚ .. 10..

(43)ಗೀರ್ವಾಣೀ ಚ (44)ಭವಾನೀ ಚ (45)ಶೈವಪಂತುವರಾಲಿಕಾ .

(46)ಸ್ತವರಾಜೋಽಥ (47)ಸೌವೀರರಾಗೋ (48)ಜೀವಂತಿಕಾ ತಥಾ .. 11..

(49)ಧವಲಾಂಗೋ (50)ನಾಮದೇಶೀ (51)ಕಾಶಿರಾಮಕ್ರಿಯಾ ತಥಾ .

(52)ರಮಾಮನೋಹರೀರಾಗೋ (53)ಗಮಕಕ್ರಿಯರಾಗಕಃ .. 12..
 (54)ವಂಶವತೀ (55)ಶಾಮಲಾ ಚ (56)ಚಾಮರಾ ಚ (57)ಸುಮದ್ಯುತಿಃ .
 (58)ದೇಶಿಸಿಂಹರವೋ (59)ಧಾಮವತೀ (60)ನಿಷಧರಾಗಕಃ .. 13..
 ಸ್ಯಾದತಃ (61)ಕುಂತಲೋ ರಾಗೋ (62)ರತಿಪ್ರಿಯಾ ತತಃ ಪರಂ .
 (63)ಗೀತಪ್ರಿಯಾ (64)ಭೂಷಾವತ್ಯೈ (65)ಶಾಂತಕಲ್ಯಾಣಿರಾಗಕಃ .. 14..
 (66)ಚತುರಂಗಿಣಿ (67)ಸಂತಾನಮಂಜರ್ಯೌಫ (68)ಜೋತಿರಾಗಕಃ .
 (69)ಧೌತಪಂಚಮರಾಗಶ್ಚ (70)ನಾಸಾಮಣಿರತಃ ಪರಂ .. 15..
 (71)ಕುಸುಮಾಕರರಾಗೋಽಥ (72)ರಸಮಂಜರಿರಾಗಕಃ .
 ಉಪಾಂಗರಾಗಾ ಉಚ್ಯಂತೇ ತತ್ತನ್ಮೇಲಸಮುದ್ಭವಾಃ .. 16..
 ಗಾನಸಾಮವರಾಲ್ಯಾಸ್ತು ಮೇಲೇ ಪೂರ್ವವರಾಲಿಕಾ .
 ಭಿನ್ನಪಂಚಮರಾಗಶ್ಚೇತಿ ರಾಗದ್ವಯಮುದೀರಿತಂ .. 17..
 ಜನತೋಡಿರಾಗಮೇಲೇ ರಾಗೋ ನಾಗವರಾಲಿಕಾ .
 ಭಾಷಾಂಗರಾಗಾಃ ಪುನ್ನಾಗವರಾಲೀರಾಗ ಈರಿತಃ .. 18..
 ಧುನಿಭಿನ್ನಷಡ್ಜಮೇಲೇ ರಾಗೋ ಮೋಹನನಾಟಕಃ .
 ಭೂಪಾಲಶ್ಲ್ಯೋದಯರವಿಚಂದ್ರಿಕಾ ಚ ಪ್ರಕೀರ್ತಿತಾಃ .. 19..
 ವಸಂತಭೈರವೀಮೇಲೇ ಜಾತೋ ಲಲಿತಪಂಚಮಃ .
 ಮಾಯಾಮಾಲವಗೌಲಸ್ಯ ಮೇಲೇ ಸಾಲಂಗನಾಟಕಃ .. 20..
 ಛಾಯಾಗೌಲೋಽಥ ಮಂಗಲ್ಯಕೈಶಿಕೀ ಮೇಘರಂಜನೀ .
 ಗುಮ್ಮಕಾಂಬೋಜಿಟಕ್ಶೌ ಚ ನಾದರಾಮಕ್ರಿಯಾ ತಥಾ .. 21..
 ಪಾಡೀ ಚ ರೇವಗುಪ್ತೀಃ ಕನ್ನಡಬಂಗಾಲಗೌಲಿಕಾ .
 ಲಲಿತೋ ಗುರ್ಜರೀ ಗುಂಡಕ್ರಿಯಾ ಮಲಹರೀತಿ ಚ .. 22..
 ಬೌಲ್ಯಾರ್ಧದೇಶಿಕಾರಾಗಾವಥ ಭಾಷಾಂಗಮುಚ್ಯತೇ .
 ಸೌರಾಷ್ಟ್ರಃ ಪೌರವೀ ಗೌಲೀಪಂತುರ್ಮಾರುವರಾಗಕಃ .. 23..
 ಸಾವೇರೀ ಚಾಥ ಮಾಲವಪಂಚಮಃ ಪೂರ್ಣಪಂಚಮಃ .
 ಮಾರ್ಗದೇಶೀ ರಾಮಕಲೀ ಫರ್ಜುರ್ಗೌರೀ ವಸಂತಕಃ .. 24..
 ವೇಹವಾಹಿನೇಮೇಲೇ ತು ಭಾಷಾಂಗಂ ಭೈರವೋಽಜನಿ .
 ನಾರೀರೀತಿಗೌಲಮೇಲೇ ಜಾತೋ ಹಿಂದೋಲರಾಗಕಃ .. 25..
 ನಾಗಗಾಂಧಾರಿಕಾಽಽನಂದಭೈರವೀ ತದನಂತರಂ .
 ಘಂಟಾರವೋ ಮಾರ್ಗಹಿಂದೋಲೋ ಹಿಂದೋಲವಸಂತಕಃ .. 26..
 ಆಭೀರೀ ಚೇತ್ಯುಪಾಂಗಾನಿ ತ್ವಥ ಭಾಷಾಂಗಲಕ್ಷಣಾಃ .
 ಭೈರವ್ಯಾಹರಿಧನ್ಯಶೀಗೋಪಿಕಾದ್ಯವಸಂತಕಾಃ .. 27..
 ಅಥ ಶ್ರೀರಾಗಮೇಲೇ ತು ಮಣಿರಂಗುಸ್ತತಃ ಪರಂ .

ಸ್ಯಾತ್ಸಾಲಗಭೈರವೀ ಚ ಶುದ್ಧಧನ್ಯಾಶಿರಾಗಕಃ .. 28..
 ರಾಗಃ ಕನ್ನಡಗೌಲಶ್ಚ ಶುದ್ಧದೇಶೀ ತತಃ ಪರಂ .
 ದೇವಗಾಂಧಾರಿಕಾಮಾಲವಶ್ರೀರೇತ ಉಪಾಂಗಕಾಃ .. 29..
 ಭಾಷಾಂಗಾಃ ಶ್ರೀರಂಜನೀ ಚ ಕಾಪೀರಾಗೋ ಹುಶಾನಿಕಾ .
 ಬೃಂದಾವನೀ ಸೈಂದವಿಕಾಸಥ ಮಾಧವಮನೋಹರೀ .. 30..
 ಸ್ಯಾನ್ಮಧ್ಯಮಾವತೀ ದೇವಮನೋಹರೀ ತತಃ ಪರಂ .
 ನಾಟಕುರಂಜಿರಾಗಶ್ಚೈತ್ಯೇತೇ ಭಾಷಾಂಗಲಕ್ಷಣಾಃ .. 31..
 ಹರಿಕೇದಾರಗೌಲಸ್ಯ ಮೇಲೇ ತು ಬಲಹಂಸಕಃ .
 ರಾಗೋಽಥ ಮಾಹುರೀದೇವಕ್ರಿಯಾಽಽನ್ಥಾಲೀ ಚ ರಾಗಕಾಃ .. 32..
 ಛಾಯಾತರಂಗಿಣೀನಾರಾಯಣಗೌಲಾಖ್ಯರಾಗಕೌ .
 ನಟನಾರಾಯಣೀರಾಗೋಽಪ್ಯಥ ಭಾಷಾಂಗಮುಚ್ಯತೇ .. 33..
 ಭಾಷಾಂಗರಾಗಾಃ ಕಾಂಭೋಜೀ ಕನ್ನಡೇಶಮನೋಹರೀ .
 ಸುರಟಶ್ಚ ಯೇರುಕುಲಕಾಂಭೋಜ್ಯಾರಾಣ ಇತ್ಯಪಿ .. 34..
 ನೀಲಂಬರೀ ಚೇತ್ಯೇತೇ ಹಿ ರಾಗಾ ಭಾಷಾಂಗಲಕ್ಷಣಾಃ .
 ಶಂಕರಾಭರಣೇ ಮೇಲೇ ಜಾತಾ ರಾಗಾಃ ಕುರಂಜಿಕಾ .. 35..
 ನಾರಾಯಣೀ ಚಾರಭೀ ಚ ರಾಗಾಃ ಶುದ್ಧವಸಂತಕಃ .
 ಸ್ಯಾನ್ನಾರಾಯಣದೇಶಾಕ್ಷೀ ಸಾಮೋ ವೈ ಪೂರ್ವಗೌಲಕಃ .. 36..
 ನಾಗಧವಿಶ್ವೇತ್ಯುಪಾಂಗಾನ್ಯಥ ಭಾಷಾಂಗಲಕ್ಷಣಾಃ .
 ಬಿಲಾಹರೀ ಬೇಗಡಶ್ಚಾಥ ರಾಗಃ ಪೂರ್ಣಚಂದ್ರಿಕಾ .. 37..
 ಸಾರಸ್ವತಮನೋಹಾರೀ ಕೇದಾರೋ ನವರೋಜುಕಾ .
 ಶೈವಪಂತುವರಾಲಿಶ್ಚ ಸಿಂದುರಾಮಕ್ರಿಯಾ ತಥಾ .. 38..
 ಅಥ ರಾಮಕ್ರಿಯಾಮೇಲೇ ಕುಮುದಕ್ರಿಯದೀಪಕೌ .
 ಶಾಂತಕಲ್ಯಾಣಿಮೇಲೇ ತು ಯಮ್ನಾಕಲ್ಯಾಣಿಮೋಹನೇ .. 39..
 ಘನರಾಗಾ ನಾಟಗೌಲೌ ವರಾಲೀ ಬೌಲಿರೇವ ಚ .
 ಶ್ರೀರಾಗ ಆರಭಿಶ್ಚೈವ ಮಾಲವಶ್ರೀಸ್ತತಃ ಪರಂ .. 40..
 ರೀತಿಗೌಲೋಽಷ್ಟರಾಗಾಸ್ತೇ ಘನರಾಗಾಃ ಪ್ರಕೀರ್ತಿತಾಃ .
 ಭೈರವೀ ಕೇದಾರಗೌಲಃ ಕಲ್ಯಾಣೀ ಚ ತತಃ ಪರಂ .. 41..
 ಕಾಂಭೋಜೀ ತೋಡಿಯೇರುಕುಲಕಾಂಭೋಜೀ ರಾಗ ಏವೇ ಚ .
 ಪುನ್ನಾಗೋ ಬೇಗಡಃ ಶಂಕರಾಭರಣಸ್ತಥೈವ ಚ .. 42..
 ಪಂತುವರಾಲೀ ಬಿಲಹರೀ ಚಾಥ ನವರೋಜುಕಾ .
 ಮಧ್ಯಮಾವತಿಧನ್ಯಾಶೀ ಸೌರಾಷ್ಟ್ರಿಕಾಽಪಿ ಮೋಹನಾ .. 43..
 ಶುದ್ಧಸಾವೇರಿಸಾವೇರ್ಯಾನಂದಭೈರವ ಆಹರೀ .

ಘಂಟಾರವಃ ಕನ್ನಡಶ್ಚ ನೀಲಾಂಬರೀ ಮುಖಾರಿಕಾ .. 44..
 ನಾಟಕುರಂಜಿಸಾರಂಗೌ ಹುಶಾನೀ ಗೌಲಿಪಂತುಕಾ .
 ಗುಮ್ಮಕಾಂಭೋಜಿಭೂಪಾಲರಾಗೌ ಮಂಗಲಕೈಶಿಕೀ .. 45..
 ಮಲಾರಿದೇವಗಾಂಧಾರೀ ನಾದರಾಮಕ್ರಿಯಾ ತಥಾ .
 ಅಸಾವೇರೀಪೂರ್ವಗೌರೀಸೈಂಧವ್ಯೋ ರಕ್ತಿರಾಗಕಾಃ .. 46..
 ಸುರಟೀ ದರುಬಾರಶ್ಚ ನಾಯಕೀ ಯಮುನಾ ಚ ಸಾ .
 ಪೂರ್ವ್ಯಾ ಕಲ್ಯಾಣ್ಯರಾಣಾನೀ ಬೃಂದಾವನೀ ಜುಜಾವತೀ .. 47..
 ದೇವಗಾಂಧಾರಿಫರಜುರಾಮಕಲ್ಯಾಢ ಶಾಹನಾ .
 ಭೈರವಶ್ಚ ವಸಂತಶ್ಚ ಗೌರೀ ತೋಡಿಃ ಬಿಬಾಸು ಚ .. 48..
 ಹಮ್ಮೀರುಶ್ಚ ಬಲಾವಲುಧನಾಸರಿಮಲಾರುಕಾಃ .
 ಕಕುಭೋ ಮಾಂಜಿಪೂರ್ವೀ ಚೇತ್ಯೇತೇ ದೇಶೀಯರಾಗಕಾಃ .. 49..

(1) ಕನಕಾಂಬರಿ

ಕನಕಾಂಬರಿರಾಗೋಽಸಾವಾರೋಹೇ ಗನಿವರ್ಜಿತಃ .
 ನಿವಕ್ತಃ ಸರ್ವಕಾಲೇಷು ಗೀಯತೇ ಗಾಯಕೋತ್ತಮೈಃ ..
 ಶುದ್ಧಸ್ವರೋ ಮುಖಾರಿಶ್ಚಾಪ್ಯಾರೋಹೇ ಗನಿವರ್ಜಿತಃ .
 ಸಂಪೂರ್ಣಃ ಸಗ್ರಹೋಪೇತಃ ಸರ್ವಕಾಲೇಷು ಗೀಯತೇ .. 1..
 ಶುದ್ಧಸಾವೇರಿಕಾರಾಗಃ ಪಂಚಮಗ್ರಹಸಂಯುತಃ .
 ನಿಗಲೋಪಾದೌಡವೋಽಯಂ ಸಾಯಂಕಾಲೇ ಪ್ರಗೀಯತೇ .. 2..

(2) ಫೇನದ್ಯುತಿ

ರಾಗಃ ಫೇನದ್ಯುತಿಃ ಸಗ್ರಹಶ್ಚಾರೋಹೇ ಗವರ್ಜಿತಃ .
 ನಿವಕ್ತಃ ಸರ್ವಕಾಲೇಷು ಗೀಯತೇ ಲಕ್ಷ್ಯಕೋವಿದೈಃ ..

(3) ಗಾನಸಾಮವರಾಳಿ

ಸಂಪೂರ್ಣಾ ಸಗ್ರಹಾ ಸಾಮವರಾಲೀ ಸಾರ್ವಕಾಲಿಕಾ ..
 ಪೂರ್ಣಾ ಪೂರ್ವವರಾಲೀ ಸ್ಯಾದಾರೋಹೇ ಗನಿವರ್ಜಿತಾ .
 ಷಡ್ಜಗ್ರಹಾ ಸರ್ವಕಾಲೇ ಗೀಯತೇ ಗಾಯಕೋತ್ತಮೈಃ .. 1..
 ಭಿನ್ನಪಂಚಮರಾಗೋಽಯಮಾರೋಹೇ ವೈ ಧವರ್ಜಿತಃ .
 ಷಡ್ಜಗ್ರಹಃ ಸರ್ವಕಾಲೇ ಗೀಯತೇ ಗಾಯಕೋತ್ತಮೈಃ .. 2..

(4) ಭಾನುಮತಿ

ಷಡ್ಜಗ್ರಹಾ ಭಾನುಮತೀ ಸಂಪೂರ್ಣಾ ಸಾರ್ವಕಾಲಿಕಾ ..

(5) ಮನೋರಂಜನಿ

ಮನೋರಂಜನಿಕಾ ಪೂರ್ಣಾ ಸಗ್ರಹಾ ಸಾರ್ವಕಾಲಿಕೀ .
 ಅವರೋಹೇ ಗವಕ್ರಾ ಸ್ಯಾದೇವಂ ಗಾಯಂತಿ ಗಾಯಕಾಃ ..

(6) ತನುಕೀರ್ತಿ

ಅವರೋಹೇ ಧವಕ್ರಶ್ಚೇತ್ತನುಕೀರ್ತಿಃ ಸಮ್ಮತಃ .
ಷಡ್ವಗ್ರಹಃ ಸರ್ವಕಾಲೇ ಗೀಯತೇ ಗಾಯಕೋತ್ತಮೈಃ ..

(7) ಸೇನಾಗ್ರಣಿ

ಸೇನಾಗ್ರಣೀರಿತ್ಯಾರೋಹೇ ಮಧವಕ್ರಸ್ತು ರಾಗಕಃ .
ಸಗ್ರಹಃ ಸರ್ವಕಾಲೇಷು ಗೀಯತೇ ಗಾಯಕೋತ್ತಮೈಃ ..

(8) ಜನತೋಡಿ

ತೋಡಿಃ ಷಡ್ವಗ್ರಹಃ ಪೂರ್ಣಃ ಸಾಯಂಕಾಲೇ ಪ್ರಗೀಯತೇ ..
ಆರೋಹೇ ಚಾವರೋಹೇ ಚ ಪವಕ್ರಾ ಸಾರ್ವಕಾಲಿಕೇ .
ಷಡ್ವಗ್ರಹೇತಿ ವಿಜ್ಞೇಯಾ ರಾಗೋ ನಾಗವರಾಲಿಕಾ .. 1..
ಮಂದ್ರಷಡ್ವನಿಷಾದೋರ್ಧ್ವಧೈವತಾಂತಪ್ರಮಾಣಕಾ .
ಸ್ಯಾತ್ಪನ್ನಾಗವರಾಲಿಸ್ತು ಸಗ್ರಹಾ ಸಾರ್ವಕಾಲಿಕೇ .. 2..
ಅಸಾವೇರ್ಯಾಖ್ಯರಾಗಶ್ಚಾಪ್ಯಾರೋಹೇ ಗನಿವರ್ಜಿತಃ .
ಸಂಪೂರ್ಣಃ ಸಗ್ರಹೋಪೇತಃ ಸರ್ವಕಾಲೇಷು ಗೀಯತೇ .. 3..

(9) ಭಿನ್ನಷಡ್ವಂ

ಭಿನ್ನಷಡ್ವಾಖ್ಯರಾಗೋಽಯಮ್ವಿಷಭಗ್ರಹಸಂಯುತಃ .
ಸಂಪೂರ್ಣಃ ಪ್ರಥಮೇ ಯಾಮೇ ದಿನಸ್ಯ ಪರಿಗೀಯತೇ ..
ಆರೋಹೇ ಚಾವರೋಹೇ ಚ ಧವಕ್ರಾ ರಿಷಭಚ್ಯುತಿಃ .
ಗೀಯತೇ ಸರ್ವಕಾಲೇಷು ಮೋಹನಾನಾಟಕಾಭಿಧಾ .. 1..
ಭೂಪಾಲಃ ಸಗ್ರಹೋಪೇತ ಔಡುವೋ ಮನಿವರ್ಜಿತಃ .
ಪ್ರಾತಃಕಾಲೇಷು ಗಾತವ್ಯಃ ಸರ್ವಸಂಪತ್ಪದಾಯಕಃ .. 2..
ರಿಧತ್ಯಕ್ತೋದಯರವಿಚಂದ್ರಿಕಾ ತ್ವಾಡುವೀ ಮತಾ .. 3..

(10) ನಟಾಭರಣಂ

ನಟಾಭರಣರಾಗಃ ಸ್ಯಾದಾರೋಹೇ ರಿಷಭೋಜ್ವಿತಃ .
ಆರೋಹೇ ಚಾವರೋಹೇ ಚ ಧವಕ್ರಃ ಸಾರ್ವಕಾಲಿಕಃ ..

(11) ಕೋಕಿಲಾರವಂ

ಕೋಕಿಲಾರವಃ ಸಂಪೂರ್ಣ ಆರೋಹೇ ಚ ಗವರ್ಜಿತಃ .
ಸಗ್ರಹಃ ಸರ್ವಕಾಲೇಷು ಗೀಯತೇ ಗಾಯಕೋತ್ತಮೈಃ ..

(12) ರೂಪವತಿ

ಆರೋಹೇ ಸ್ಯಾದ್ರೂಪವತೀ ಗಧನಿವರ್ಜಿತಾ ಕ್ರಮಾತ್ .
ಅವರೋಹೇ ಧವಕ್ರಾ ಸ್ಯಾದ್ರಿವರ್ಜ್ಯಾ ಸಾರ್ವಕಾಲಿಕೇ ..

(13) ಗೇಯಹೇಜ್ವಜ್ಜಿ

ಹೇಜ್ಜಜ್ಜಿರಾಗಃ ಸಂಪೂರ್ಣ ಆರೋಹೇ ಚ ನಿವರ್ಜಿತಃ .

ಮಧ್ಯಮಗ್ರಹಸಂಯುಕ್ತಃ ಸಾಯಂಕಾಲೇ ಪ್ರಗೀಯತೇ ..

(14) ವಾಟೀವಸಂತಭೈರವಿ

ವಸಂತಭೈರವೀರಾಗಃ ಸಂಪೂರ್ಣಃ ಸ್ವಲ್ಪಪಂಚಮಃ .

ಷಡ್ಜಗ್ರಹಸಮಾಯುಕ್ತಃ ಸಾಯಂಕಾಲೇ ಪ್ರಗೀಯತೇ ..

ಲಲಿತಃ ಪಂಚಮಃ ಪೂರ್ಣಃ ಷಡ್ಜಗ್ರಹಸಮನ್ವಿತಃ .

ಆರೋಹೇ ರಿಪವರ್ಜ್ಯಃ ಸ್ಯಾತ್ಸರ್ವಕಾಲೇಷು ಗೀಯತೇ .. 1..

(15) ಮಾಯಾಮಾಳಾವಗೌಳ

ಪೂರ್ಣೋ ಮಾಲವಗೌಲಾಖ್ಯಃ ಸಗ್ರಹೋ ಗೀಯತೇ ಸದಾ ..

ಸಾಲಂಗನಾಟಃ ಸಂಪೂರ್ಣ ಆರೋಹೇ ಗನಿವರ್ಜಿತಃ .

ಷಡ್ಜಗ್ರಹಾನ್ವಿತಃ ಸಾಯಂಸಂಧ್ಯಾಕಾಲೇ ಪ್ರಗೀಯತೇ .. 1..

ಭಾಯಾಗೌಲಶ್ಚ ಸಂಪೂರ್ಣ ಆರೋಹೇ ಗನಿವರ್ಜಿತಃ .

ನಿಷಾದಗ್ರಹಸಂಯುಕ್ತಃ ಸಾಯಂಕಾಲೇ ಪ್ರಗೀಯತೇ .. 2..

ಚ್ಯುತಪಂಚಮಸಂಯುಕ್ತಾ ವಕ್ತ್ರಾರೋಹಾಽವರೋಹಣೇ .

ಸಂಪೂರ್ಣಾ ಸಗ್ರಹೋಪೇತಾ ಸಾ ಸ್ಯಾನ್ಮಂಗಲಕೃಶಿಕೇ .. 3..

ಔಡುವೀ ಪಧವರ್ಜ್ಯಾ ರಿವಕ್ತ್ರಾ ಸ್ಯಾದವರೋಹಣೇ .

ಷಡ್ಜಗ್ರಹೇಣ ಸಂಯುಕ್ತಾ ಗಾತವ್ಯಾ ಮೇಘರಂಜನೀ .. 4..

ಮೇಚಬೌಲಿಸ್ತು ಸಂಪೂರ್ಣಾ ಚಾರೋಹೇ ಮನಿವರ್ಜಿತಾ .

ಷಡ್ಜಗ್ರಹಸಮಾಯುಕ್ತಾ ಗೇಯಾ ಗಾಯಕಸತ್ತಮೈಃ .. 5..

ಷಾಡವಷ್ಟಕೃರಾಗಃ ಸ ತ್ವಾರೋಹೇ ಚ ರಿವರ್ಜಿತಃ .

ಅವರೋಹೇ ನಿವರ್ಜ್ಯಃ ಸ್ಯಾತ್ಸಗ್ರಹೋ ಗೀಯತೇ ಸದಾ .

ರೋಹೇಽಪ್ಯವರೋಹೇ ಚ ಕ್ವಚಿತ್ಸ್ಯಾದಲ್ಪಪಂಚಮಃ .. 6..

ನಾದರಾಮಕ್ರಿಯಾ ಪೂರ್ಣಾ ಸಾಯಂ ಗೇಯಾ ಹಿ ಸಗ್ರಹಾ .. 7..

ಪಾಡಿಃ ಷಡ್ಜಗ್ರಹೋ ವಕ್ರಧೈವತಸ್ತು ಗವರ್ಜಿತಃ .

ಷಾಡವಃ ಪೂರ್ವರಾತ್ರೇ ತು ಗೇಯೋ ಗಾಂಧರ್ವಕೋವಿದ್ಯೈಃ .. 8..

ಔಡುವೋ ರೇವಗುಪ್ತಿಸ್ತು ರಿಗ್ರಹೋ ಮನಿವರ್ಜಿತಃ .

ದಿನಸ್ಯ ಚರಮೇ ಯಾಮೇ ಗೇಯೋ ಗಾಯಕಸತ್ತಮೈಃ .. 9..

ರಾಗಃ ಕರ್ಣಾಟಬಂಗಾಲಃ ಷಾಡವೋ ಗಗ್ರಹಾನ್ವಿತಃ .

ನಿವರ್ಜ್ಯಃ ಪ್ರಾತರುದ್ಗೇಯ ಆರೋಗೇ ಗಚ್ಯತಃ ಕ್ವಚಿತ್ .. 10..

ಗೌಲಸ್ತು ಷಾಡವೋ ರಾಗೋ ನಿಗ್ರಹೋ ಧೈವತೋಜ್ಜಿತಃ .

ಸದಾ ವಕ್ರಿತಗಾಂಧಾರಃ ಸರ್ವಕಾಲೇಷು ಗೀಯತೇ .. 11..

ಲಲಿತಾ ಸಗ್ರಹಾ ಪ್ರಾತರ್ಗೇಯಾ ಪಂಚಮವರ್ಜಿತಾ .. 12..

ಸಂಪೂರ್ಣಾ ಗುರ್ಜರೀ ಪ್ರಾತರ್ಗೀಯತೇ ರಿಗ್ರಹಾನ್ವಿತಾ .. 13..
 ಗುಂಡಕ್ರಿಯಃ ಸಗ್ರಹೋಽಯಮವರೋಹೇಽಲ್ಪಧೈವತಃ .
 ಸಂಪೂರ್ಣಃ ಪೂರ್ವಯಾಮೇ ತು ಗಾತವ್ಯೋ ಗಾಯಕೋತ್ತಮೈಃ .. 14..
 ಭವೇನ್ಮಲಹರೀರಾಗೋ ನಿಚ್ಯುತೋ ಧೈವತಗ್ರಹಃ .
 ಷಾಡವೋ ಗೀಯತೇ ಪ್ರಾತರಾರೋಹೇ ತು ಗವರ್ಜಿತಃ .. 15..
 ಸಗ್ರಹೋ ಬೌಲಿರಾಗಸ್ತು ಶ್ರೀದೋ ಮಧ್ಯಮವರ್ಜಿತಃ .
 ತುರೀಯಯಾಮೇ ಗೇಯಃ ಸ್ಯಾದಾರೋಹೇ ತು ನಿವರ್ಜಿತಃ .. 16..
 ಆದ್ರದೇಶೀ ಭವೇತ್ಪೂರ್ಣಾ ಸಗ್ರಹಾ ಸಾರ್ವಕಾಲಿಕೀ .. 17..
 ಷಡ್ಭಗ್ರಹಾ ದೇವರಂಜೀ ಚೌಡುವೀ ರಿಗವರ್ಜಿತಾ .. 18..
 ಸೌರಾಷ್ಟ್ರರಾಗಃ ಸಂಪೂರ್ಣಃ ಸಗ್ರಹಃ ಸಾರ್ವಕಾಲಿಕಃ .
 ಪಂಚಶ್ರುತಿರ್ಧೈವತಸ್ತು ಕ್ವಚಿತ್ತ್ಯಾನೇ ಪ್ರಯುಜ್ಯತೇ .. 19..
 ಪೂರ್ವಿರಗಶ್ಚ ಸಂಪೂರ್ಣಃ ಸಗ್ರಹಃ ಸಾರ್ವಕಾಲಿಕಃ .. 20..
 ಸಗ್ರಹೋ ಗೌಲಿಪಂತುಃ ಸ ಚಾರೋಹೇ ಗಧವರ್ಜಿತಃ .
 ಸಂಪೂರ್ಣಃ ಸರ್ವಕಾಲೇಷು ಗೀಯತೇ ಗಾಯಕೋತ್ತಮೈಃ .. 21..
 ರಿವರ್ಜ್ಯ ಆರೋಹೇ ಪೂರ್ಣೋ ಮಾರುವಸ್ತು ಸಸಗ್ರಹಃ .
 ಗೀಯತೇ ಸರ್ವಕಾಲೇಷು ಗಾನತತ್ತ್ವವಿಶಾರದೈಃ .. 22..
 ಸಾವೇರಿರಾಗಃ ಪೂರ್ಣೋಽಯಮಾರೋಹೇ ಗನಿವರ್ಜಿತಃ .
 ಗನೀ ತ್ರಿಶ್ರುತಿ ಲಕ್ಷ್ಯೇ ಕ್ವಚಿದ್ಗಾಯಂತಿ ಗಾಯಕಾಃ .. 23..
 ಧವರ್ಜಿತಃ ಸ್ಯಾದಾರೋಹೇ ಪೂರ್ಣೋ ಮಾಲವಪಂಚಮಃ .
 ಷಡ್ಭಗ್ರಹಸಮಾಯುಕ್ತಃ ಸರ್ವಕಾಲೇಷು ಗೀಯತೇ .. 24..
 ನಿವರ್ಜ್ಯಃ ಸಗ್ರಹೋಪೇತಃ ಷಾಡವಃ ಪೂರ್ಣಪಂಚಮಃ .. 25..
 ನಿಷಾದೋ ವರ್ಜಿತೋ ಯತ್ರ ಮಧ್ಯಮೋ ವಕ್ರತಾಂ ಗತಃ .
 ಷಾಡವೀ ಸಗ್ರಹೋಪೇತಾ ಮಾರ್ಗದರ್ಶೀತಿ ಸಾ ಸ್ಮೃತಾ .. 26..
 ರಾಗೋ ರಾಮಕಲೀ ಜ್ಞೇಯಾ ಹ್ಯಾರೋಹೇ ಮನಿವರ್ಜಿತಾ .
 ಷಡ್ಭಗ್ರಹಾ ತು ಸಂಪೂರ್ಣಾ ಪ್ರಾತಃಕಾಲೇಷು ಗೀಯತೇ .. 27..
 ಫರಜೂರಾಗಃ ಸಂಪೂರ್ಣಃ ಸಗ್ರಹಃ ಸಾರ್ವಕಾಲಿಕಃ .. 28..
 ಗೌರೀರಾಗಃ ಸಗ್ರಹೋಽಯಂ ಸಾಯಂಕಾಲೇ ಪ್ರಗೀಯತೇ .
 ಚ್ಯುತಪಂಚಮಸಂಯೋಜ್ಯೋ ಗೀಯತೇ ಗಾಯಕೋತ್ತಮೈಃ .. 29..
 ವಸಂತರಾಗಃ ಸಂಪೂರ್ಣಶ್ಚ್ಯುತಪಂಚಮಸಂಯುತಃ .
 ಆರೋಹೇ ತು ಗವಕ್ರಃ ಸ್ಯಾದ್ರಿವರ್ಜ್ಯೋ ಗೀಯತೇ ಸದಾ .. 30..
 (16) ತೋಯವೇಗವಾಹಿನಿ
 ಗೇಯಾ ಷಡ್ಭಗ್ರಹೋಪೇತಾ ಸಂಪೂರ್ಣಾ ವೇಗವಾಹಿನೀ ..

ಭೈರವಃ ಸಗ್ರಹಃ ಪೂರ್ಣಃ ಪ್ರಾತಃಕಾಲೇ ಪ್ರಗೀಯತೇ .. 1..

(17) ಛಾಯಾವತಿ

ಛಾಯಾವತೀ ಸ್ಯಾದಾರೋಹೇ ಪವರ್ಜ್ಯ ಸಾರ್ವಕಾಲಿಕೇ ..

(18) ಜಯಶುದ್ಧಮಾಳವಿ

ಶುದ್ಧಮಾಲವಿರಾಗಸ್ತು ಸಂಪೂರ್ಣೋ ವಕ್ರಧೈವತಃ ..

(19) ಝಂಕಾರಭ್ರಮರಿ

ಝಂಕಾರಭ್ರಮರೀರಾಗ ಆರೋಹೇ ತು ನಿವರ್ಜಿತಃ .

ಗೀಯತೇ ಸರ್ವಕಾಲೇಷು ಗಾನಶಾಸ್ತ್ರವಿಶಾರದೈಃ .. 1..

(20) ನಾರೀರೀತಿಗೌಲ

ನಿಗ್ರಹೋ ರೀತಿಗೌಲಾಖ್ಯ ಆರೋಹೇ ತು ಧವರ್ಜಿತಃ .

ಸಂಪೂರ್ಣಶ್ಚೈಷ ಗಾತವ್ಯಃ ಸಾಯಾಹ್ನೇ ಗೀತಕೋವಿದೈಃ ..

ಹಿಂದೋಲಸ್ತೌ ಡುವೋ ರಾಗಃ ಪಂಚಮರ್ಷಭವರ್ಜಿತಃ .

ಷಡ್ಜಗ್ರಹೇಣ ಸಂಯುಕ್ತೋ ಗಾತವ್ಯಃ ಸರ್ವದಾ ಬುದ್ಧೈಃ .. 1..

ಸಂಪೂರ್ಣಾ ನಾಗಗಾಂಧಾರೀ ಹ್ಯಾರೋಹೇ ಚ ಗವರ್ಜಿತಾ .

ಷಡ್ಜಗ್ರಹಾ ಸರ್ವಕಾಲೇ ಗೇಯಾ ಗಾತಕಸತ್ತಮೈಃ .. 2..

ಆರೋಹೇ ರಿಷಭಂ ತ್ಯಕ್ತ್ವಾ ಧವಕ್ರಂ ಚ ಸಮಾಶ್ರಿತಾ .

ಸಂಪೂರ್ಣಾ ಸಗ್ರಹೋಪೇತಾ ಭವೇದಾನಂದಭೈರವೀ .. 3..

ಘಂಟಾರವಸ್ತು ಸಂಪೂರ್ಣಃ ಸಾಯಂ ಗೇಯಶ್ಚ ಧಗ್ರಹಃ .. 4..

ಮಾರ್ಗಹಿಂದೋಲರಾಗಃ ಸ್ಯಾದಾರೋಹೇ ಚ ರಿವರ್ಜಿತಃ .

ಅವರೋಹೇ ನಿಪಾವಜ್ಯೋ ರಿವಕ್ರೋ ಗ್ರಹಷಡ್ಜಕಃ .. 5..

ಸ್ಯಾದ್ಹಿಂದೋಲವಸಂತಸ್ತು ರಿಷಭೇಣ ಹಿ ವರ್ಜಿತಃ .

ಆರೋಹಣೇ ನಿವರ್ಜ್ಯಃ ಸ್ಯಾದವರೋಹೇ ನಿವಕ್ರಿತಃ .. 6..

ಆಭೇರೀ ಸಗ್ರಹಾ ಪೂರ್ಣಾ ಸ್ಯಾದಾರೋಹೇ ನಿವರ್ಜಿತಾ .. 7..

ನವರತ್ನವಿಲಾಸಸ್ತು ನಿವರ್ಜ್ಯಃ ಷಾಡವೋ ಮತಃ .. 8..

ಸಂಪೂರ್ಣೋ ಭೈರವೀರಾಗಃ ಸಾಯಂಕಾಲೇ ಪ್ರಗೀಯತೇ .

ಪಂಚಶ್ರುತಿರ್ಧೈವತೋಽತ್ರ ಕ್ವಚಿತ್ಸಾ ನೇ ಪ್ರಯುಜ್ಯತೇ .. 9..

ಆಹಿರೀ ಸಾ ತು ಸಂಪೂರ್ಣಾ ಸಗ್ರಹಾ ಶ್ರೋತ್ರರಂಜನೀ .

ಗೀತೋಕ್ತಮೇಲಮಾರ್ಗೇಣ ಬಾಣಯಾಮೇ ಪ್ರಗೀಯತೇ .. 10..

ಧನ್ಯಾಶಿರಾಗಃ ಸಂಪೂರ್ಣ ಆರೋಹೇ ರಿಧವರ್ಜಿತಃ .

ಗಾನತತ್ವಾರ್ಥವಿದ್ಭಿಃ ಸ ಪ್ರಾತಃಕಾಲೇ ಪ್ರಗೀಯತೇ .. 11..

ಸ್ಯಾದ್ಗೋಪಿಕಾವಸಂತಾಖ್ಯಃ ಪೂರ್ಣಃ ಷಡ್ಜಗ್ರಹಾನ್ವಿತಃ .

ಆರೋಹೇ ತು ಧವಕ್ರಃ ಸ್ಯಾದವರೋಹೇ ರಿವಕ್ರಿತಃ .. 12..

ಮಾಂಜಿರಾಗಸ್ತು ಸಂಪೂರ್ಣಃ ಸಗ್ರಹೋ ಗೀಯತೇ ಸದಾ .. 13..

ಮುಖಾರ್ಯಾಖ್ಯಃ ಸ ರಾಗಃ ಸ್ಯಾದಾರೋಹೇ ಗನಿವರ್ಜಿತಃ .

ಸಂಪೂರ್ಣಃ ಸಗ್ರಹೋಪೇತಃ ಸರ್ವಕಾಲೇಷು ಗೀಯತೇ .. 14..

(21) ಕಿರಣಾವಲಿ

ಕಿರಣಾವಲಿರಾಗಸ್ತು ಸಂಪೂರ್ಣಃ ಸಗ್ರಹಾನ್ವಿತಃ .

ಪವಕ್ರಂ ತ್ಯಕ್ತಗಾಂಧಾರಮಾರೋಹೇ ಚಾವರೋಹಣೇ .

ಧಮಯೋರ್ವಕ್ರತಾಂ ಕೃತ್ವಾ ಸರ್ವಕಾಲೇಷು ಗೀಯತೇ ..

(22) ಶ್ರೀ

ಶ್ರೀರಾಗಃ ಸಗ್ರಹಃ ಪೂರ್ಣಶ್ಚಾರೋಹೇ ಚಾಲ್ಪಧೈವತಃ .

ಅವರೋಹೇ ಗವಕ್ರಃ ಸ್ಯಾತ್ಸಾಯಂ ಗೇಯಃ ಶುಭಾವಹಃ ..

ಮಣಿರಂಗುಃ ಸಗ್ರಹಾತ್ತಃ ಷಾಡವೋಽಯಂ ಧವರ್ಜಿತಃ .

ಗವರ್ಜಿತಃ ಸ್ಯಾದಾರೋಹೇ ಸರ್ವಕಾಲೇಷು ಗೀಯತೇ .. 1..

ಸಂಪೂರ್ಣಾ ಸಗ್ರಹೋಪೇತಾ ಚಾರೋಹೇ ಪಧವರ್ಜಿತಾ .

ದಿನಸ್ಯ ಚರಮೇ ಯಾಮೇ ಗೇಯಾ ಸಾಲಗಭೈರವೀ .. 2..

ಪ್ರಾತರ್ಗೇಯಾ ರಿಧತ್ಯಕ್ತಾ ಶುದ್ಧಧನ್ಯಾಶಿಕಾ ಸ್ಮೃತಾ .

ಷಡ್ಜಗ್ರಹಸಮಾಯುಕ್ತೌಡುವೀತಿ ಚ ನಿಗದ್ಯತೇ .. 3..

ರಾಗಃ ಕನ್ನಡಗೌಲೋಽಯಂ ನಿಷಾದಗ್ರಹಸಂಯುತಃ .

ಅವರೋಹೇ ಧವರ್ಜ್ಯಃ ಸ್ಯಾತ್ಸಾಯಾಹ್ನೇಷು ಪ್ರಗೀಯತೇ .. 4..

ಷಡ್ಜಗ್ರಹಃ ಶುದ್ಧದೇಶೀ ತ್ಯಾರೋಹೇ ಚ ಗವರ್ಜಿತಃ .

ಪೂರ್ಣೋ ಧವಕ್ರ ಆರೋಹೇಽಪ್ಯವರೋಹೇ ಪವಕ್ರಿತಃ .. 5..

ಸಂಪೂರ್ಣಾ ದೇವಗಾಂಧಾರೀ ಷಡ್ಜಗ್ರಹಸಮನ್ವಿತಾ .

ರಿಧವಕ್ರಾ ತಥಾಽಽರೋಹೇ ಪ್ರಾತಃಕಾಲೇ ಚ ಗೀಯತೇ .. 6..

ರಿವರ್ಜಿತಾ ಮಾಲವಶ್ರೀರಾರೋಹೇ ತು ಧವರ್ಜಿತಾ .

ಷಡ್ಜಗ್ರಹಾ ಷಾಡವೀ ಚ ಸರ್ವಯಾಮೇಷು ಗೀಯತೇ .. 7..

ಶ್ರೀರಂಜನೀ ಷಾಡವೀ ಚ ಪವರ್ಜ್ಯಾ ಸಾರ್ವಕಾಲಿಕೇ .. 8..

ಕಾಪಿರಾಗಶ್ಚ ಸಂಪೂರ್ಣಃ ಸಗ್ರಹಃ ಸಾರ್ವಕಾಲಿಕಃ .. 9..

ಹುಶಾನಿರಾಗಃ ಸಂಪೂರ್ಣಃ ಸಗ್ರಹಃ ಸಾರ್ವಕಾಲಿಕಃ .. 10..

ಬೃಂದಾವನೀ ತ್ವೌಡುವೀ ಚ ಸಗ್ರಹಾ ಗಧವರ್ಜಿತಾ .. 11..

ಸೈಂಧವೀ ಸಗ್ರಹಾ ಪೂರ್ಣಾ ಚಾರೋಹೇ ತು ಧವಕ್ರಿತಾ .. 12..

ಸಂಪೂರ್ಣಾ ಸಗ್ರಹೋಪೇತಾ ಚಾರೋಹೇ ತು ಧವಕ್ರಿತಾ .

ಪವರ್ಜಿತಾಽವರೋಹೇ ಚ ಸ್ಯಾನ್ಮಾಧವಮನೋಹರೀ .. 13..

ಮಧ್ಯಮಾದಿಸ್ತು ರಾಗೋಽಯಂ ಮಧ್ಯಮಗ್ರಹಸಂಯುತಃ .

- ಗಧಲೋಪಾದೌಡುವಃ ಸ್ಯಾತ್ಸಾಯಂಕಾಲೇ ಚ ಗೀಯತೇ .. 14..
 ಗವರ್ಜಿತಃ ಷಾಡವೋಽಯಂ ರಾಗೋ ದೇವಮನೋಹರೀ .
 ಆರೋಹೇ ಚಾವರೋಹೇ ಚ ಧವಕ್ರಃ ಸಗ್ರಹಾನ್ವಿತಃ .. 15..
 ಪೂರ್ಣೋ ರುದ್ರಪ್ರಿಯಾರಾಗಶ್ಚಾವರೋಹೇ ಧವರ್ಜಿತಃ .. 16..
 ದರುಬಾರುಶ್ಚ ಸಂಪೂರ್ಣೋ ಲಕ್ಷ್ಯಮಾರ್ಗೇಣ ಗೀಯತೇ .. 17..
 ಸಹನಾರಾಗಸ್ತು ಪೂರ್ಣಃ ಷಡ್ಜಗ್ರಹಸಮನ್ವಿತಃ .
 ಆರೋಹೇ ತು ಪವಕ್ರಶ್ಚ ಗೀಯತೇ ಲಕ್ಷ್ಯವೇದಿಭಿಃ .. 18..
 ಸಂಪೂರ್ಣೋ ನಾಯಕೀರಾಗಃ ಷಡ್ಜಗ್ರಹಸಮನ್ವಿತಃ .
 ಲಕ್ಷ್ಯಮಾರ್ಗಾನುಸಾರೇಣ ಗೀಯತೇ ಸಾರ್ವಕಾಲಿಕಃ .. 19..
- (23) ಗೌರಿವೇಲಾವಲೀ
 ರಾಗೋ ವೇಲಾವಲಿಜ್ಜೇಯೋ ಹ್ಯಾರೋಹೇ ಗನಿವರ್ಜಿತಃ .
 ಧೈವತ್ರಗ್ರಹಸಂಯುಕ್ತಃ ಪ್ರಾತಃಕಾಲೇ ಪ್ರಗೀಯತೇ ..
- (24) ವೀರವಸಂತಂ
 ರಾಗೋ ವೀರವಸಂತಾಖ್ಯೋ ಗವರ್ಜ್ಯೋ ವಕ್ರಧೈವತಃ .
 ಅವರೋಹೇ ಧವರ್ಜ್ಯಃ ಸ್ಯಾತ್ಸಂಪೂರ್ಣಃ ಸಾರ್ವಕಾಲಿಕಃ ..
- (25) ಶರಾವತಿ
 ಪೂರ್ಣಃ ಶರವತೀರಾಗ ಆರೋಹೇ ರಿಗವರ್ಜಿತಃ .
 ಸಗ್ರಹಃ ಸರ್ವಕಾಲೇಷು ಗೀಯತೇ ಗಾಯಕೋತ್ತಮೈಃ ..
- (26) ತರಂಗಿಣಿ
 ಪೂರ್ಣಸ್ತರಂಗಿಣೀರಾಗ ಆರೋಹೇ ರಿಗವರ್ಜಿತಃ .
 ಅವರೋಹೇ ಪಧನಿಧರಿಗಮಾಗರಿಸಂಯುತಃ .
 ಗೀಯತೇ ಸರ್ವಕಾಲೇಷು ಸಗ್ರಹಶ್ಚೋಚ್ಯತೇ ಬುದ್ಧೈಃ ..
- (27) ಸೌರಸೇನ
 ಸೌರಸೇನಾಭಿಧೋ ರಾಗಸ್ತ್ವಾವರೋಹೇ ರಿವರ್ಜಿತಃ .
 ಸಂಪೂರ್ಣಃ ಸರ್ವಕಾಲೇಷು ಗೀಯತೇ ಸಗ್ರೋಽಪಿ ಚ ..
- (28) ಹರಿಕೇದಾರಗೌಳ
 ಕೇದಾರಗೌಲಃ ಸಂಪೂರ್ಣಸ್ತ್ವಾರೋಹೇ ಗಧವರ್ಜಿತಃ .
 ನಿಷಾದಗ್ರಹಸಂಯುಕ್ತಃ ಸಾಯಂಕಾಲೇ ಪ್ರಗೀಯತೇ ..
 ಬಲಹಂಸಾಖ್ಯರಾಗೋಽಯಮಾರೋಹೇ ಚ ನಿವರ್ಜಿತಃ .
 ಸಗ್ರಹಃ ಸರ್ವಕಾಲೇಷು ಗೀಯತೇ ಗಾಯಕೋತ್ತಮೈಃ .. 1..
 ಸಂಪೂರ್ಣೋ ಮಾಹುರೀರಾಗ ಆರೋಹೇ ಗನಿವರ್ಜಿತಃ .
 ಷಡ್ಜಗ್ರಹಸಮಾಯುಕ್ತಃ ಸರ್ವಕಾಲೇಷು ಗೀಯತೇ .. 2..

- ದೇವಕ್ರಿಯಾ ಚೌಡುವೀ ಸ್ಯಾದ್ಗನಿವಜ್ಯಾಽಥ ಸಗ್ರಹಾ .. 3..
 ಆರೋಹೇ ಚಾವರೋಹೇ ಚ ಧವಜ್ಯಾಽನ್ದಾಲಿಕಾ ಮತಾ .. 4..
 ಸಂಪೂರ್ಣಾ ಸಗ್ರಹೋಪೇತಾ ಗೇಯಾ ಚ್ಚಾಯಾತರಂಗೀಣೀ .. 5..
 ಸ್ಯಾನಾರಾಯಣಗೌಲಸ್ತು ಸಂಪೂರ್ಣೋ ನಿಗ್ರಹಾನ್ವಿತಃ .
 ಆರೋಹೇ ಗಧವಜ್ಯಶ್ಚ ವಿನ್ಯಾಸಾದ್ವಿದ್ಯತೇ ಕ್ವಚಿತ್ .. 6..
 ನಟನಾರಾಯಣೀರಾಗಶ್ಚಾರೋಹೇ ಹಿ ಗವರ್ಜಿತಃ .
 ನಿವಜ್ಯಃ ಷಾಡವಸ್ತು ಸ್ಯಾದ್ಗೀಯತೇ ಸತತಂ ಬುದ್ಧಿಃ .. 7..
 ಕಾಂಭೋಜಿರಾಗಃ ಸಂಪೂರ್ಣಶ್ಚಾರೋಹೇ ಗನಿವರ್ಜಿತಃ .. 8..
 ಕನ್ನಡರಾಗಃ ಸಂಪೂರ್ಣಶ್ಚಾರೋಹೇ ರಿಷಭಃ ಕ್ವಚಿತ್ .. 9..
 ಷಡ್ಜಗ್ರಹಾ ಚ ಸಂಪೂರ್ಣಾ ಭವೇದೀಶಮನೋಹರೀ .. 10..
 ಸುರಟೋ ರಾಗ ಆರೋಹೇ ಗಧೌ ತ್ಯಕ್ತ್ವಾ ಪ್ರಗೀಯತೇ .. 11..
 ಆರೋಹೇ ಗನಿವಜ್ಯಶ್ಚ ಸಗ್ರಹಃ ಸಾರ್ವಕಾಲಿಕಃ .
 ಸ್ಯಾದೇರುಕುಲಕಾಂಭೋಜೀರಾಗ ಇತ್ಯುಚ್ಯತೇ ಬುದ್ಧಿಃ .. 12..
 ಅರಾಣಾರಾಗಃ ಸಂಪೂರ್ಣಃ ಸಗ್ರಹಃ ಸಾರ್ವಕಾಲಿಕಃ .. 13..
 ಪರಿವಜ್ಯಾಽವರೋಹೇ ತು ರಾಗೋ ನಾಟಕುರಂಜಿಕಾ .
 ಷಡ್ಜಗ್ರಹಸಮಾಯುಕ್ತಾ ಗೀಯತೇ ಗಾನವೇದಿಭಿಃ .. 14..
 ಜುಜಾವಂತ್ಯಾಖ್ಯರಾಗಶ್ಚ ಸಂಪೂರ್ಣಃ ಸಗ್ರಹಾನ್ವಿತಃ .
 ಲಕ್ಷ್ಯಮಾರ್ಗಾನುಸಾರೇಣ ಗೀಯತೇ ಗಾನವೇದಿಭಿಃ .. 15..
- (29) ಧೀರಶಂಕರಾಭರಣಂ
 ಶಂಕರಾಭರಣಂ ಪೂರ್ಣಂ ಸಾಯಂ ಗೇಯಂ ಚ ಸಗ್ರಹಂ ..
 ಕುರಂಜಿರಾಗಃ ಸಂಪೂರ್ಣ ಆರೋಹೇ ತು ಧವರ್ಜಿತಃ .
 ಅವರೋಹೇ ಧವಕ್ರಃ ಸ್ಯಾತ್ಸರ್ವಕಾಲೇಷು ಗೀಯತೇ .. 1..
 ಪೂರ್ಣೋ ನಾರಾಯಣೀರಾಗೋ ಗಗ್ರಹಃ ಪ್ರಾತರಿಷ್ಯತೇ .. 2..
 ಆರಭಿಃ ಸರ್ವದಾ ಗೇಯ ಆರೋಹೇ ಗನಿವರ್ಜಿತಃ .
 ಕ್ವಚಿದಾರೋಹಸಂಯುಕ್ತನಿಷಾದೋ ನಿಗ್ರಹೋ ಭವೇತ್ .. 3..
 ಶುದ್ಧೋ ವಸಂತರಾಗೋಽಯಂ ಸಂಪೂರ್ಣಃ ಸಾರ್ವಕಾಲಿಕಃ .. 4..
 ಸಂಪೂರ್ಣಃ ಸಗ್ರಹೋ ನಾರಾಯಣದೇಶಾಕ್ಷಿರಾಗಃ .. 5..
 ಷಡ್ಜಗ್ರಹೋ ನಿವಜ್ಯಃ ಸ್ಯಾದಾರೋಹೇ ಚ ಗವರ್ಜಿತಃ .
 ಸಾಮರಾಗ ಇತಿ ಖ್ಯಾತಃ ಸರ್ವಕಾಲೇಷು ಗೀಯತೇ .. 6..
 ಆರೋಹೇ ಪೂರ್ವಗೌಲಸ್ತು ಗವಜ್ಯಃ ಸಾರ್ವಕಾಲಿಕಃ .. 7..
 ಆರೋಹೇ ವಕ್ರರಿಷಭೋ ಧರಿವಕ್ರೋಽವರೋಹಣೇ .
 ನಾಗಧ್ವನ್ಯಾಖ್ಯರಾಗೋಽಯಂ ಸಗ್ರಹಃ ಸಾರ್ವಕಾಲಿಕಃ .. 8..

ಔಡುವಿ ಮಧವರ್ಜ್ಯತ್ವಾದ್ಧಂಸದ್ವನಿರಿಹೇಷ್ಯತೇ .. 9..
 ಆರೋಹೇ ಮಧ್ಯಮೇ ವಕ್ರಃ ಕ್ಷಚಿದ್ಯೋಗೋ ನಿಷಾದಕಃ .
 ಬಿಲಾಹುರೀರಾಗಗತ್ಯಾ ಸರ್ವಕಾಲೇಷು ಗೀಯತೇ .. 10..
 ರಿವರ್ಜ್ಯಾಃಸರೋಹೇ ಸಂಪೂರ್ಣಾ ಬೇಗಡಾ ಸಾರ್ವಕಾಲಿಕೇ .. 11..
 ರಾಗಃ ಪೂರ್ಣಚಂದ್ರಿಕಾಖ್ಯಃ ಸಂಪೂರ್ಣಃ ಸಗ್ರಹೋಽಪಿ ಚ .
 ಅವರೋಹೇ ಧವರ್ಜ್ಯಃ ಸ್ಯಾದ್ಧವಕ್ರಃ ಸಾರ್ವಕಾಲಿಕಃ .. 12..
 ತ್ಯಕ್ತಪಂಚಮಕಾಃಸರೋಹೇ ಸಾರಸ್ವತಮನೋಹರೀ .
 ಅವರೋಹೇ ರಿವಕ್ರಾ ಸ್ಯಾತ್ಸಗ್ರಹಾ ಸಾರ್ವಕಾಲಿಕೇ .. 13..
 ಕೇದಾರಃ ಷಾಡವೋ ರಾಗೋ ಧೈವತಸ್ವರವರ್ಜಿತಃ .
 ಆರೋಹೇ ವಕ್ರಗಾಂಧಾರಃ ಷಡ್ವಗ್ರಹಸಮನ್ವಿತಃ .. 14..
 ನವರೋಜುಃ ಪೂರ್ಣರಾಗಃ ಷಡ್ವಗ್ರಹಸಮನ್ವಿತಃ .
 ಪಪಯೋರಂತರೇ ಬುದ್ಧ್ಯಾ ಗಾತವ್ಯಾ ಲಕ್ಷ್ಯಕೋವಿದ್ಯೈಃ .. 15..
 ನೀಲಾಂಬರ್ಯಾಖ್ಯರಾಗಸ್ತು ಸಂಪೂರ್ಣೋ ವಕ್ರಧೈವತಃ .
 ಅವರೋಹೇ ರಿವಕ್ರಶ್ಚ ಗೀಯತೇ ಲಕ್ಷ್ಯವೇದಿಭಿಃ .. 16..

(30) ನಾಗಾಭರಣಂ

ನಾಗಾಭರಣರಾಗೋಽಯಮಾರೋಹೇ ವಕ್ರಧೈವತಃ .
 ಅವರೋಹೇ ಧವರ್ಜ್ಯಃ ಸ್ಯಾತ್ಸಗ್ರಹಃ ಸಾರ್ವಕಾಲಿಕಃ ..
 ಸಾಮಂತರಾಗಃ ಸಂಪೂರ್ಣ ಆರೋಹೇ ವಕ್ರಧೈವತಃ .
 ಷಡ್ವಗ್ರಹಸಮಾಯುಕ್ತಃ ಸರ್ವಕಾಲೇಷು ಗೀಯತೇ .. 1..

(31) ಕಲಾವತಿ

ಪೂರ್ಣಃ ಕಲಾವತೀರಾಗ ಆರೋಹೇ ತು ನಿವರ್ಜಿತಃ .
 ಅವರೋಹೇ ಗವಕ್ರಃ ಸ್ಯಾದ್ಧೇಯೋ ಗಾಯಕಸತ್ತಮೈಃ ..

(32) ರಾಗಚೂಡಾಮಣಿ

ಆರೋಹೇ ತ್ಯಕ್ತಗಾಂಧಾರೋ ಧವರ್ಜ್ಯಶ್ಚಾವರೋಹಣೇ .
 ರಿವರ್ಜ್ಯಃ ಸಗ್ರಹೋ ರಾಗಚೂಡಾಮಣಿರಿಹೇಷ್ಯತೇ ..

(33) ಗಂಗಾತರಂಗಿಣಿ

ಗಂಗಾತರಂಗಿಣೀರಾಗೋ ಧರಿವಕ್ರೋಽವರೋಹಣೇ ..

(34) ಭೋಗಚ್ಛಾಯಾನಾಟ

ತ್ಯಕ್ತಧೈವತ ಆರೋಹೇ ಧವಕ್ರಶ್ಚಾವರೋಹಣೇ .
 ಗವರ್ಜ್ಯಃ ಸಗ್ರಹಃ ಪೂರ್ಣಶ್ಚಾಯಾನಾಟೋ ಹಿ ಗೀಯತೇ ..

(35) ಶೈಲದೇಶಾಕ್ಷಿ

ಶೈಲದೇಶಾಕ್ಷಿರಾಗಃ ಸ್ಯಾದಾರೋಹೇ ರಿನಿವರ್ಜಿತಃ .

ಅವರೋಹೇ ಗವರ್ಜ್ಯಶ್ಚ ಪ್ರಾತಃಕಾಲೇ ಪ್ರಗೀಯತೇ ..

(36) ಚಲನಾಟ

ನಾಟಃ ಷಡ್ವಗ್ರಹೋಪೇತೋಽವರೋಹೇ ಗಧವರ್ಜಿತಃ ..

(37) ಸೌಗಂಧಿನಿ

ಸೌಗಂಧಿನೀ ತು ಸಂಪೂರ್ಣಾ ಚಾರೋಹೇ ಗನಿವರ್ಜಿತಾ ..

(38) ಜಗನ್ಮೋಹನಂ

ಜಗನ್ಮೋಹನರಾಗೋಽಯಂ ಸಗ್ರಹಃ ಸಾರ್ವಕಾಲಕಃ ..

(39) ಧಾಲೀವರಾಳಿ

ಪೂರ್ಣಾ ವರಾಲೀ ಸತತಂ ಗೀಯತೇ ಸಗ್ರಹಾನ್ವಿತಾ ..

(40) ನಭೋಮಣಿ

ನಭೋಮಣಿಸ್ತು ಸಂಪೂರ್ಣಾ ಚಾರೋಹೇ ರಿಧವಕ್ರಿತಾ ..

(41) ಕುಂಭಿನಿ

ಆರೋಹೇ ರಿಧವಕ್ರಃ ಸ್ಯಾದವರೋಹೇ ಧವರ್ಜಿತಃ .

ಸಂಪೂರ್ಣಃ ಕುಂಭಿನೀರಾಗಃ ಸರ್ವಕಾಲೇಷು ಗೀಯತೇ ..

(42) ರವಿಕ್ರಿಯಾ

ಆರೋಹೇ ರಿಧವಕ್ರಶ್ಚ ಧವರ್ಜ್ಯಶ್ಚಾವರೋಹಣೇ .

ಪೂರ್ಣೋ ರವಿಕ್ರಿಯಾರಾಗಃ ಸಗ್ರಹಃ ಸಾರ್ವಕಾಲಿಕಃ ..

(43) ಗೀರ್ವಾಣಿ

ನಿವರ್ಜ್ಯಾಽಽರೋಹಣೇ ಪೂರ್ಣಾ ಗೀರ್ವಾಣೀ ಸಾರ್ವಕಾಲಿಕೀ ..

(44) ಭವಾನಿ

ಧವಕ್ರಾಽಽರೋಹಣೇ ಪೂರ್ಣಾ ಭವಾನೀ ಸಾರ್ವಕಾಲಿಕೀ ..

(45) ಶಿವಪಂತುವರಾಳಿ

ಪೂರ್ಣಾ ಪಂತುವರಾಲ್ಯಾಖ್ಯಾ ಷಡ್ವಗ್ರಹಸಮನ್ವಿತಾ ..

ಸಿಂಧುರಾಮಕ್ರಿಯಾರಾಗೋ ಹ್ಯವರೋಹೇ ರಿವಕ್ರಿತಃ .. 1..

(46) ಸ್ತವರಾಜ

ಆರೋಹೇ ಗನಿವರ್ಜ್ಯಶ್ಚ ಪರಿಹೀನೋಽವರೋಹಣೇ .

ಸಂಪೂರ್ಣಃ ಸ್ತವರಾಜೋಽಯಂ ಸರ್ವಕಾಲೇ ಪ್ರಗೀಯತೇ ..

(47) ಸೌವೀರ

ಸೌವೀರಸ್ತ್ವ ವರೋಹೇ ಹಿ ಪವರ್ಜ್ಯಃ ಸಾರ್ವಕಾಲಿಕಃ ..

(48) ಜೀವಂತಿಕಾ

ಜೀವಂತಿಕಾಽವರೋಹೇ ತು ಧವರ್ಜ್ಯಾ ಸಾರ್ವಕಾಲಿಕೀ ..

(49) ಧವಳಾಂಗಂ

ಆರೋಹೇ ಧವಲಾಂಗಸ್ತು ನಿವಜ್ಯಃ ಸಾರ್ವಕಾಲಿಕಃ ..

(50) ನಾಮದೇಶಿ

ಸಂಪೂರ್ಣೋ ನಾಮದೇಶಾಖ್ಯಃ ಷಡ್ಜಗ್ರಹಸಮನ್ವಿತಃ ..

(51) ಕಾಶಿರಾಮಕ್ರಿಯಾ

ಕಾಶಿರಾಮಕ್ರಿಯಾರಾಗಃ ಸಂಪೂರ್ಣಃ ಸಗ್ರಹಾನ್ವಿತಃ ..

ಮಧ್ಯಾಹ್ನಕಾಲೇ ಗಾತವ್ಯ ಆರೋಹೇ ತೋ ರಿವಕ್ರತಃ ..

(52) ರಮಾಮನೋಹರಿ

ರಮಾಮನೋಹರೀ ಪೂರ್ಣಾ ಸರ್ವಕಾಲೇಷು ಗೀಯತೇ ..

(53) ಗಮಕಕ್ರಿಯಾ

ಗಮಕಕ್ರಿಯರಾಗೋಽಯಂ ಸರ್ವಕಾಲೇ ಪ್ರಗೀಯತೇ ..

(54) ವಂಶವತಿ

ಪೂರ್ಣೋ ವಂಶವತೀರಾಗಸ್ತ್ವ ವರೋಹೇ ಧವರ್ಜಿತಃ ..

(55) ಶಾಮಲ

ನಿವಜ್ಯಾಽಽರೋಹಣೇ ಪೂರ್ಣಾ ಶಾಮಲಾ ಸಾರ್ವಕಾಲಿಕೇ ..

(56) ಚಾಮರ

ಚಾಮರಾ ಪೂರ್ಣರಾಗಃ ಸ್ಯಾತ್ಸಗ್ರಹಾ ಸಾರ್ವಕಾಲಿಕೇ ..

(57) ಸುಮದ್ಯುತಿ

ಸಗ್ರಹಾ ಸರ್ವಕಾಲೇಷು ಗಾತವ್ಯಾ ಚ ಸುಮದ್ಯುತಿಃ ..

(58) ದೇಶೀಸಿಂಹಾರವಂ

ದೇಶೀಸಿಂಹಾರವಃ ಪೂರ್ಣಃ ಸರ್ವಕಾಲೇ ಪ್ರಗೀಯತೇ ..

(59) ಧಾಮವತಿ

ಧಾಮವತ್ಯಥ ಸಂಪೂರ್ಣಾ ಸಗ್ರಹಾ ಸಾರ್ವಕಾಲಿಕೇ ..

(60) ನಿಷಧ

ಅವರೋಹೇ ಧವಜ್ಯಃ ಸ ನಿಷಧೋ ರಾಗ ಇಷ್ಯತೇ ..

(61) ಕುಂತಲ

ನಿಷಾದವಜ್ಯಃ ಆರೋಹೇ ಕುಂತಲಃ ಸಗ್ರಹಾನ್ವಿತಃ ..

(62) ರತಿಪ್ರಿಯಾ

ರತಿಪ್ರಿಯಾ ಚ ಸಂಪೂರ್ಣಾ ಸಗ್ರಹಾ ಸಾರ್ವಕಾಲಿಕೇ ..

(63) ಗೀತಪ್ರಿಯಾ

ಗೀತಪ್ರಿಯಾ ಸುಸಂಪೂರ್ಣಾ ಸಗ್ರಹಾ ಸಾರ್ವಕಾಲಿಕೇ ..

(64) ಭೂಷಾವತಿ

ಭೂಷಾವತೀ ಸದಾ ಗೇಯಾ ಸಗ್ರಹಾ ಗಾಯಕೋತ್ತಮೈಃ ..

(65) ಶಾಂತಕಲ್ಯಾಣಿ

ಶಾಂತಕಲ್ಯಾಣಿರಾಗಶ್ಚ ಸರ್ವಕಾಲೇ ಪ್ರಗೀಯತೇ ..
 ಔಡುವೋ ಮೋಹನೋ ರಾಗಃ ಸಗ್ರಹಃ ಸಾರ್ವಕಾಲಿಕಃ .. 1..
 ಯಮುನಾಕಲ್ಯಾಣಿರಾಗಃ ಸಂಪೂರ್ಣಃ ಸಗ್ರಹಾನ್ವಿತಃ .. 2..
 ಸಾಯಂ ಗೇಯಸ್ತು ಸಾರಂಗಃ ಶುದ್ಧಮಧ್ಯಮಗಾನ್ವಿತಃ .. 3..

(66) ಚತುರಂಗಿಣಿ

ಚತುರಂಗಿಣಿರಾಗಃ ಸ್ಯಾದವರೋಹೇ ಧವರ್ಜಿತಃ ..
 ರಿಧವರ್ಜ್ಯಾ ತು ಗಾತವ್ಯಾ ಹ್ಯೌಡುವ್ಯಮೃತವರ್ಷಿಣೀ .. 1..

(67) ಸಂತಾನಮಂಜರಿ

ನಿವರ್ಜ್ಯಾಽಽವರೋಹಣೇ ಗೇಯಾ ಹ್ಯವರೋಹೇ ಗವರ್ಜಿತಾ .
 ಸಂತಾನಮಂಜರಿನಾಮ ಸರ್ವಕಾಲೇ ಪ್ರಗೀಯತೇ ..

(68) ಜೋತಿ

ಜೋತಿರಾಗಶ್ಚಾವರೋಹೇ ರಿವರ್ಜ್ಯಃ ಸಾರ್ವಕಾಲಿಕಃ ..

(69) ಧೌತಪಂಚಮಂ

ಧೌತಪಂಚಮರಾಗಃ ಸ್ಯಾದವರೋಹೇ ರಿವಕ್ರಿತಃ ..

(70) ನಾಸಾಮಣಿ

ಅವರೋಹೇ ರಿವಕ್ರಾ ಚ ಗೇಯಾ ನಾಸಾಮಣಿಃ ಸದಾ ..

(71) ಕುಸುಮಾಕರ

ಅವರೋಹೇ ರಿವಕ್ರಃ ಸ್ಯಾತ್ಸಗ್ರಹಃ ಕುಸುಮಾಕರಃ ..

(72) ರಸಮಂಜರಿ

ರಿಧವರ್ಜ್ಯೋಽವರೋಹೇ ತು ರಾಗಾಂಗೋ ರಸಮಂಜರಿ ..


This is the first definitive work in Indian
 carnatic Music, whose Mela raga system was
 codified by Venkatamakhi. Subsequently, his
 grandson Muddu Venkatamakhi wrote an Appendix
 to this work, appended above, where he gives
 nomenclature and precise definition for all
 the 72 Mela Raga scheme (parent scale) and
 their numerous Janya ragas. This was the work
 followed by the Muthuswami Dikshitar school and
 his parampara. Here, the 72 Melas are named
 kanakambari, phenadyuti, , Rasamanjari


Much later, Govindacharya wrote the Samgraha ChuDamaNi, and this was followed by the later school of Tyagaraja. Here, the Mela names are kanakangi, ratnangi, ... rasikapriya etc.

There is an anecdote associated with this work by Venkatamakhin. When Muthuswamy Dikshithar's father Ramaswamy Dikshithar wanted a copy of this work, he approached a descendant of Venkatamakhin. At first, that person refused, and then said that only after testing their scholarship to understand this work, he will share the work; and he gave an alapana quiz to figure out what Raga it was in. Immediately, Ramaswamy Dikshithar recognized it and further, instantly composed a song in that very same raga and asked his three songs to present it there before him. The person was really impressed and gave out the book with due apologies.

This incident is mentioned by their grandson Subbarama Dikshithar in his mammoth work, Sangita Sampradaya Pradarshini.

Encoded and proofread by Narayanaswami Pallasena

——
Chaturdandiprakashika Illuminator of Four Divisions with Appendix
pdf was typeset on March 24, 2024

——
Please send corrections to sanskrit@cheerful.com

